
मध्यप्रदेश शासन के स्कूल शिक्षा विभाग की अधिसूचना क्रमांक एफ 46-9/99 Ads 0, 

रूप से प्रचलन हेतु अनुमोदित एवं निर्धारित। 


मानचित्र के आंतरिक विवरणों को सही दर्शाने का दायित्व प्रकाशक का है। 


द्वितीय संस्करण (संशोधित) 
प्रथम मुद्रण 1994 
द्वितीय मुद्रण 1996 
तृतीय मुद्रण 1999 


आवरण चित्र ' देश का पर्यावरण' से साभार 


मध्यप्रदेश पाठयपुस्तक निगम की ओर से एवं उनके लिए राजकमल ऑफसेट fed द्वारा मुद्रित । 


सामाजिक अध्ययन 


कक्षा आठ 


(प्रायोगिक संस्करण) 


मध्य प्रदेश पाठ्यपुस्तक निगम, भोपाल 
1999 


आपस की बात 


मध्य प्रदेश की माध्यमिक शालाओं में विज्ञान शिक्षण में नवाचार करने के प्रयास 1972 
में दो स्वयं सेवी संस्थाओं (किशोर भारती, बनखेड़ी व मित्र मंडल केंद्र, रसूलिया) द्वारा होशंगाबाद 
विज्ञान शिक्षण कार्यक्रम से शुरू हुए थे। इन्ही प्रयासों को आगे बढ़ाने के लिए शालाओं में 
नए परिप्रेक्ष्य से सामाजिक अध्ययन, भाषा व गणित सीखने-सिखाने की तैयारी एक अगला चरण 
थी। 'एकलव्य' संस्था इसी उद्देश्य से बनी और लगभग 1982 से ही ये तैयारियां शुरू हो 
चुकी थीं। 

1986-87 में, राज्य शैक्षणिक अनुसंधान व प्रशिक्षण परिषद के सहयोग से, माध्यमिक शालाओं 
के लिए एकलव्य द्वारा विकसित सामाजिक अध्ययन की प्रायोगिक पाठ्य सामग्री 3 जिलों की 
9 माध्यमिक शालाओं की कक्षा 6 में लागू की गई। साल भर के प्रयोग और विवेचना के 
आधार पर, इस सामग्री को 1987-88 में संशोधित कर फिर से छापा गया। साथ ही कक्षा 
7 के लिए प्रायोगिक पाठ तैयार किए गए। 1988-89 में कक्षा 7 की सामग्री का संशोधन 
किया गया और कक्षा 8 के लिए प्रायोगिक पाठ तैयार किए गए। 

इस काम को आगे बढ़ाते हुए 1988 से 1990 तक कक्षा 8 के प्रायोगिक पाठ पढ़ाए 
गए। स्कूल के बच्चों व शिक्षकों की भागीदारी से, इन पाठों की कमियां ब खूबियां उभर कर 
आई। रुचि रखने वाले कई लोगों ने भी इन पाठों की समीक्षा की। इस क्रम में पुस्तक के 
पाठ बदले गए, सुधारे गए और कुछ पाठ जो आठवी के बच्चों के लिए उचित नहीं लगे, 
वे हटा ही दिए गए। इन के बदले में कुछ नए पाठ जोड़े गए। इस प्रयत्न के परिणामस्वरूप 
कक्षा 8 की प्रायोगिक पुस्तक का यह संशोधित संस्करण तैयार हुआ। 

1989 व 1990 में इन पुस्तकों को पढ़कर कक्षा 8 के बच्चो ने बोर्ड परीक्षा दी। मूल्यांकन 
के दौरान भी ऐसी बहुत सी जानकारी मिली जिससे पाठो के संशोधन में मदद मिली। 

पाठ्य सामग्री के अलावा परीक्षा प्रणाली में भी संशोधन किए गए। इसमें सबसे महत्वपूर्ण 
है 'खुली पुस्तक परीक्षा', जिसमें परीक्षा में पुस्तक ले जाने की अनुमति है। सामाजिक अध्ययन 
में ऐसा प्रयोग स्कूली स्तर पर पहली बार किया गया है। अतः ऐसी परीक्षा के उद्देश्य और 
स्वरूप के बारे में भी कुछ कहना ज़रूरी है। 

सामाजिक अध्ययन के संदर्भ में खुली पुस्तक परीक्षा के दो मुख्य उद्देश्य हैं। पहला, संदर्भ 
से (पाठ, नक्शे, तालिका आदि) उत्तर dg पाना और दूसरा, पाठ या कई पाठो में दी गई 
जानकारी को समझकर अपने शब्दों में उत्तर लिख पाना। आशा है कि ऐसी परीक्षा से बहुत 
सारी जानकारी याद करने का बोझ बच्चों पर से हट जाएगा। 


—— M — 7 खएक्‍ पर 


हमारा विश्वास है कि शिक्षा का कोई भी सार्थक कार्यक्रम शिक्षकों, बच्चों व स्रोत व्यक्तियों के 
संयुक्त प्रयासों से ही उभर सकता है। कक्षा 6, 7 व 8 की पुस्तकों के दूसरे संस्करण इसी प्रयास 
के एक चरण हैं। स्कूल के अनेकानेक अनुभवों और रुचि रखने वाले लोगों की भागीदारी से ही 
ये पाठ धीरे-धीरे अंतिम स्वरूप लेगे। 

शिक्षा में नवाचार केवल पुस्तक छापने तक ही सीमित नहीं है। इसके लिए शिक्षक प्रशिक्षण, 
अनुवर्तन, फीडबैक, मूल्यांकन, परीक्षा तथा प्रशासन, इन सबका इकट्ठा बदलना ज़रूरी है। यह्‌ प्रायोगिक 
पुस्तक तो इस पूरी प्रक्रिया का अंशमात्र है। सामाजिक अध्ययन कार्यक्रम का यह पूरा विषम काम 
अब जोर पकड़ने लगा है। निस्संदेह यह काम आप सब के सहयोग से ही आगे बढ़ पाएगा। 

राज्य शैक्षिक अनुसंधान एवं प्रशिक्षण परिषद के सहयोग से यह कार्यक्रम प्रयोग के रूप में मध्य 
प्रदेश की 9 शालाओं में चलाया जा रहा है। कक्षा 6 व 7 की पुस्तक की तरह कक्षा 8 की 
पुस्तक के प्रस्तुत संस्करण के प्रकाशन का दायित्व भी मध्य प्रदेश पाठ्य पुस्तक निगम ने उठाया 


v 


आज सारे देश में शिक्षा को एक नया मोड़ देने की गहन चर्चा हो रही है। हमें आशा है कि 
सामाजिक अध्ययन की शिक्षा में नवाचार का प्रयास करने की ये पहल उस दिशा में एक ठोस कदम 
साबित होगी। 
एकलव्य ग्रुप, 
1994. 


पाठ्य सामग्री तैयार करने में डॉ. अम्बेडकर संस्थान, महूः सागर विश्वविद्यालय: दिल्ली 
विश्वविद्यालयः जवाहरलाल नेहरू विश्वविद्यालय, दिल्लीः पंजाब विश्वविद्यालय, चंडीगढ; 
- इंदिरा गांधी शोध संस्थान, बंबई; क्षेत्रीय शिक्षा महाविद्यालय, भोपाल; स्नातकोत्तर 
` महाविद्यालय, खंडवा; बे ऑफ बंगाल प्रोजेक्ट (कृषि एवं खाद्य संगठन) मद्रासः जेवियर 
| इंस्टीट्यूट ऑफ कम्यूनिकेशन, बम्बई; परासिया के खदान मजदूर वैस्टर्न कोल फील्ड्स, 
परासिया; इंस्टिद्यूट ऑफ डिवलपमेट स्टडीज़; जयपुरः राजस्थान विश्वविद्यालयः मद्रास 
.. के मछुआरे मद्रास इंस्टीदयूट ऑफ ड्विलपमेट स्टडीज, मद्रास और राष्ट्रीय शैक्षिक अनुसंधान 


` व प्रशिक्षण परिषद के साथियों का विशेष सहयोग मिला। 

चित्रांकन में सहयोग दिया है धनंजय ख़िरवड़कर (हरदा), श्री सावरकर; विवेक, राघकेद्र 
(भोपाल), ए.आर शेख (देवास), राजेश यादव (इटारसी) और कैरन ने। 

. . फोटोग्राफ हमने कई पुस्तकों और प्रोतो से लिए E. इनमें से हरएक का उल्लेख करना 

: संभव नहीं है। इन सभी के हम आभारी हैं। 

= साल तुमने पढ़ा था : 


weg भर में खेती फैली - जगह जगह छोटे-छोटे राजवंश बनने लगे। 


— 203 राजवंश आपस में लड़ते हुए अपनी अपनी शक्ति बढ़ाने में लगे रहते थे। 
` ` तुमने भोगपतियों के बारे में भी पढ़ा था जो गांव व शहरों पर मनमानी 


._ करते थे। सन्‌ 1192 के बाद तुर्क सुल्तानों ने छोटे-बड़े कई राजाओं को 
हराकर एक विशाल राज्य - यानी सल्तनत - की स्थापना की थी। 150-200 
` सालों तक भारत में सल्तनत का शासन मज़बूत रहा था। सन्‌ 1400 के 

` बाद यह सल्तनत भी छोटे-छोटे राज्यों में बंट गई थी। 


`` इस वर्ष तुम अपने देश की र की कहानी पढ़ोगे : 


कैसे अफगानिस्तात से आए मुगल वंश के बादशाहों ने एक बड़ा और 
विशाल साम्राज्य बनाया। सन्‌ 1526 से सन्‌ 1707 तक मुगल वंश भारत 
में शासन करने वाला सबसे प्रमुख वंश बना। 

मुगल साम्राज्य के शासकों व अधिकारियों का ठाठ बाठ बहुत प्रसिद्ध है। 
: मुग़ल वंश के बादशाह (राजा) अकबर और औरंगजेब की नीतियां भी बहुत 
` प्रसिद्ध हुईं। मुगल बादशाहों ने प्रशासन व लगान वसूली की जो व्यवस्था 
` बनाई थी उसका अपने देश के लोगों पर बहुत गहरा असर रहा है। तुम 
इन बातों के बारे में कुछ विस्तार से पढ़ोगे। फिर मुग़ल साम्राज्य जब कमज़ोर 
पड़ा तब सात समुन्दर पार से आए अंग्रेज़ी व्यापारियों ने अपने देश पर शासन 
जमाया। उस दौरान भारत के किसानों, मजदूरों, व्यापारियों, आदिवासियों 
व पढ़े लिखे लोगों ने लंबे समय तक संघर्ष करके देश को अंग्रेज शासन 
से स्वतंत्र कराया - ये भी तुम इस साल पढ़ोगे। 


| सुगुल बादशाहू अकबर 
(सन 1556-1605) 

भारत में मुगल वंश के राज्य की शुरुआत 


ऊपर युद्ध के लिए तैयार एक सेना का चिंत्र है। इन सैनिकों के पास कई ऐसे हथियार हैं जितके बारे 
'में तुमने पहले के पाठों में नहीं पढ़ा है। क्या तुम इन नए हथियारों को पहचान सकते gl? 


यह सेना थी मुगल वंश के बादशाह बाबर की। बाबर का राज्य अफगानिस्तान में था। वह अपना राज्य 
3 बढ़ाने की कोशिश में लगा था। उन दिनो देहली पर अफगान सुल्तान इब्राहिम लोदी का शासन था। 1526 
में बाबर ने अपनी सेना, तोपों और बन्दूको के साथ पानीपत नाम की जगह पर देहली के सुल्तान इड्राहिम 
लोदी को लड़ाई में बुरी तरह हरा दिया। 
बाबर के अधिकारी भारत के सुल्तानो के खजाने हथियाने के बाद अफगानिस्तान वापस लौट जाना चाहते 
थे। पर बाबर हिन्दुस्तान में ही रह कर अपना राज्य बनाना चाहता था। उसने अपने अधिकारियों को काफी 
समझा बुझाकर हिन्दुस्तान में राज्य बनाने के लिए राजी कर लिया। इसके बाद बाबर ने कई ताकतवर अफगान 


सरदारों व राजपूत राजाओं से कई लड़ाइयां लड़ीं। 
सन्‌ 1530 में बाबर की मृत्यु हो गई। उसकी 

. मृत्यु के बाद उसका बेटा हुमायूं बादशाह बना। उसे 
, बहुत विरोध का सामना करना पड़ा। 1540 मे अफगान 
सुल्तान शेर शाह सूरी ने उसे हराकर हिन्दुस्तान से 
खदेड़ दिया। लेकिन सन्‌ 1555 में हुमायूं फिर से 
लौटकर आया और अपना राज्य दुबारा बनाना शुरू 
किया। मगर उसी वर्ष अचानक उसका देहांत हो गया। 
बाबर और उसके अमीर 


! 


z) 


b) 
"EI. 


बादशाह अकबर और उसके अमीर अमीर 


अकबर बादशाह बना 
यह वह स्थिति थी जब हिन्दुस्तान में मुग्रल वंश 
का राज्य ठीक से जम भी नहीं पाया था। चारो तरफ 
से दूसरे राजा व सुल्तान मुग़लो को खदेड़ने पर तुले 
थे। इस समय हुमायूं का 13 साल का बेटा अकबर 
बादशाह बना। उसकी छोटी उम्र को देखते हुए मुग़लों 
के एक प्रमुख अधिकारी बैरम खान ने शासन का काम 
चलाया और अकबर को राजकाज की शिक्षा देने का 
इन्तज़ाम किया। 
जब अकबर 17 साल का हुआ तब उसने राजकाज 
की बागडोर अपने हाथों में ले ली। अकबर ने दूसरे 
राज्यो को जीत कर मुग़लों के राज्य को बढ़ाने ब 
मजबूत बनाने की कोशिश की और इसमें उसे बहुत 
सफलता भी मिली। 


मालवा और गढ़ा कटंगा राज्यों पर विजय 


उन दिनों आज के मध्यप्रदेश के इलाके मे दो 
महत्वपूर्ण राज्य थे। एक राज्य था मालवा के सुल्तान 
बाज़ बहादुर का जिसकी राजधानी माण्डू थी। माण्डू 
धार शहर के पास है। दूसरा प्रमुख राज्य गढ़ा कटंगा 
था। इसकी राजधानी थी चौरागढ़। यह आज के 


जबलपुर शहूर के पास थी। गढ़ा कर्टगा गोंड राजाओं 
का राज्य था। अकबर के समय में यहां रानी दुर्गावती 
शासन करती थीं। 

1561 में अकबर के मुंह बोले भाई आदम खां 
को मालवा पर चढ़ाई करने के लिए भेजा गया। मालवा 
का सुलतान बाज़ बहादुर मुगलो से बुरी तरह हार 
गया। बह्‌ माण्डू से भाग निकला और कई सालो तक 
अपना राज्य वापस जीतने की कोशिश करता रहा। 
पर अंत में बह इस कोशिश में असफल रहा और 
उसने मुग़लों की सेवा स्वीकार कर ली। वह्‌ एक मुग़ल 
अधिकारी बना दिया गया। 


आदम खां ने मालवा से बहुत कीमती धन हासिल 
किया। पर उसने यह्‌ सारा धन अकबर को नही सौपा। 
बहुत सी बहुमूल्य चीजें वह खुद हडप जाना चाहता 
था। अकबर को जब यह्‌ पता चला तो बह बेहद 
नाराज हुआ और उसने आदम खां से जबरदस्ती सारा 
धन वसूल किया। 


पर बादशाह से बेईमानी करने वाला आदम i 
अकेला मुग़ल अधिकारी नहीं था। उन्ही दिनो एक 
दूसरे अधिकारी आसफ खां ने गढ़ा कटंगा राज्य पर 
चढ़ाई की और रानी दुर्गावती को हराया। रानी ने 


जख्मी होने के बावजूद बहुत हिम्मत से युद्ध किया। 
पर अपनी सेना को हारता देख उसने अपने आपको 
मार डाला। आसफ खां ने गढ़ा कटंगा से हीरे, 
जवाह्रात, सोने, चांदी की बहुमूल्य चीज़ें हड़पी। इस 
अपार धन में से उसने अकबर को सिर्फ 200 हाथी 
भेजे। एक बार फिर अकबर को अपने एक अधिकारी 
की मनमानी और बेईमानी से सख्ती बरतनी पड़ी। 
उसने आसफ खां को सारा धन बादशाह के हवाले 
करने पर मजबूर fun 

अकबर समझ रहा था कि उसके अधिकारियों की 
ये हरकतें उसके लिए बहुत बड़ी समस्या बन जाएंगी। 
बहू अपने अधिकारियों को किसी भी तरह इतनी खुली 
छूट नही देना चाहता था। बह जानता था कि अगर 
अधिकारियों को मनमानी करने की छूट मिले तो वह 
मुगल साम्राज्य को वैसा मज़बूत नहीं बना सकता जैसा 
कि वह चाहता Un 


अकबर के अमीरों ने कौन-कौन से राज्यों को 
जीता? 

इन अमीरों ने ऐसा क्या किया कि अकबर उनसे 
नाराज़ हुआ ? 


अकबर और quei अमीरों के झगडे 


अकबर जब 1556 में बादशाह बना तो उसके 
शासन में 51 बड़े अधिकारी या दरबारी थे। इन बड़े 
अधिकारियों को अमीर कहा जाता था और वे वास्तव 
में बहुत धनी हुआ करते थे। अकबर ने अपने राज्य 
के अलग-अलग इलाको का कार्यभार इन अमीरों के 
बीच बांट दिया था। हर अमीर अपने साथ एक सेना 
रखता था जिसे बादशाह के आदेश पर बादशाह के 
सामने प्रस्तुत किया जाता था। 

इस सब के बदले में बादशाह ने अमीरों को कई 
गांव-शह्रों की जागीरें दी हुई थी। अमीर अपनी जागीर 


के गांव-शह्रो से मिलने वाली लगान का धन अपने 
लिए व अपनी जागीर का शासन चलाने के लिए रख 
लेते थे। अकबर इन अमीरों के सहयोग से अपना राज्य 
चलाने की कोशिश कर रहा था। पर उसे इनका पूरा 
समर्थन नहीं मिल पा रहा था। इसका कया कारण 
था? 

अकबर के अमीरों में से कुछ ईरान के थे और 
वे ईरानी अमीर कहलाते थे। पर अधिकांश अमीर तुरान 
नाम के क्षेत्र से आए हुए थे, जो कि तुर्किस्तान में 
है। मुगल बादशाह के पूर्वज भी qus के ही थे। 
कई तुरानी अमीरों का तो अकबर के खानदान से रिश्ता 
भी था। 

इस वजह से quel अमीर अपने आप को मुगल 
बादशाह के बराबर का मानते थे और वे अकबर से 
दब कर नही रहना चाहते थे। वे चाहते थे कि वे 
अपनी-अपनी जागीर को मन-मुताबिक भोगें, और उन्हें 
पूरी छूट हो कि वे अपनी जागीरो मे जैसा चाहें वैसा 
व्यवहार करें। वे यहां तक चाहते थे कि सब मामलों 
में बादशाह उनके कहे अनुसार ही चले। 

पर अकबर को यह्‌ बात बिलकुल पसन्द नहीं थी। 
वहू नही चाहता था कि पूरे साम्राज्य में बादशाह के 
बराबर कोई और हो। वह्‌ चाहता था कि उसका हुक्म 
सब पर चले और सब पर उसकी निगरानी रहे। बह्‌ 
जिसको चाहे अमीर बनाए, जिसको चाहे छोटे या बड़े 
किसी भी पद पर रखे। वह चाहता था कि सारे अमीर 
अपनी जागीरों में बादशाह द्वारा बनाए नियमों का पालन 
करें और बादशाह के सभी आदेशों को तुरन्त और 
बेहिचक wm 


ऊपर के अंश में जो चार वाक्य तुम्हें सबसे 
महत्वपूर्ण लगे उन्हें रेखांकित करो। 


तुरानी अमीरो को अकबर की यह्‌ नीतियां बिलकुल 
भी सहन नही हुई। 1562 से 1567 तक कई तुरानी 


अमीरों ने अकबर के खिलाफ विद्रोह किए। अमीर 
अपनी सेना लेकर अकबर पर हमला करने लगे। 

अब अकबर क्या करता? 

स्थिति को देखकर अकबर ने इस समस्या का 
एक हल dz निकाला। उसके साथ ईरानी अमीर 
भी थे। उसने ईरान से आए अमीरों को बढ़ावा 
दिया और उन्हें कई नए पद दिए। ईरानी अमीरों 
ने खुश होकर अकबर को पूरा सहयोग दिया। इन 
ईरानी अमीरों की सहायता से अकबर तुरानी अमीरों 
के विद्रोहों को कुचलने में सफल हुआ। 
नीचे दिए वाक्य पूरे करो। 
तुरांनी विद्रोह का कारण था ....... 
विद्रोहों को दबाने के लिए अकबर ने ...... 


हिन्दुस्तानी मुसलमानों (शेखजादों) को अमीर 
बनाने की कोशिश 


राज्य मज़बूत बनाने में एक कठिनाई थी कि अमीर 
राजा की बराबरी करते थे और उसके बस में रहने 
से कतराते थे। इसके अलावा अकबर के सामने एक 
दूसरी समस्या भी थी जो धीरे-धीरे बहुत गंभीर हो 
गई। 

वह खुद काबुल से आया था और उसके अमीर 
ईरान व तुरान के थे। बाहर से आए लोग आसानी 
से किसी जगह अपना शासन मज़बूत नहीं बना सकते 
थे - क्योकि उस जगह के ताकतवर लोग विरोध करते 
थे। अकबर यह समझता था कि जब तक हिन्दुस्तान 
के शक्तिशाली और महत्वपूर्ण लोग उसका राज्य नहीं 
स्वीकार करेंगे, तब तक मुगल राज्य को हमेशा उन 
लोगों से खतरा बना रहेगा। उन दिनो हिन्दुस्तान में 
दो तरह के लोग बहुत महत्वपूर्ण थे - एक, राजपूत 
राजा, दूसरे ज़मीन व सम्पत्ति वाले मुसलमान परिवार 
जो कई सदियों से भारत मे रह्‌ रहे थे। इन्हें शेखज़ादा 


अजमेर के दरगाह में अकबर। भारतीय मुसलमान सूफी संतों 
को बहुत मानते थे। अकबर सूफियों के दरगाहो मे जाने 
लगा। 


कह कर बुलाया जाता था। अकबर चाहता था कि 
ये दोनों प्रकार के महत्वपूर्ण हिन्दुस्तानी परिवार उसके 
साथ आ जाएं। उन्हें जीतने के लिए उसने कई शेखजादो 
को अपने दरबार में पद दिए व उन्हें अपना अमीर 
बनाया। उसने उनके धर्म के प्रति श्रद्धा व्यक्त की। 


ऊपर के चित्र में अकबर क्या कर रहा है? इसका 
शेखज़ादों पर क्या असर पड़ा होगा? 


राजपूतों को अमीर बनाने की कोशिश 


जहां तक राजपूत राजाओं की बात थी, अकबर 
ने पाया कि वे उसके अमीर बनना पसंद नहीं करते 
थे। उनकी तो इच्छा यह थी कि वे स्वतंत्र रहकर 
अपने राज्यों में शासन करें। 


अकबर ने सोचा कि अगर wg राजपूत राजाओं 
को अपने दरबार में शामिल करना चाहता है तो उसे 
लोगों को यह्‌ दिखाना पड़ेगा कि वह हिन्दुओं के साथ 
कोई भेदभाव नहीं करता और सचमुच हिन्दुस्तान के 
लोगों के साथ मिलकर राज्य चलाना चाहता है। उन 
दिनों हिन्दुओं पर दो विशेष कर लगाए जाते थे - 
जज्ञिया कर और तीर्थ स्थानों की यात्रा करने पर कर। 
जज़िया कर बादशाह के सभी अधिकारियों व अनाथ 
लोगों से नहीं लिया जाता था। अकबर ने सन्‌ 1562 
में यात्रा कर हटा दिया और 1564 में हिन्दुओं से 
जजिया कर लेना भी बंद कर दिया। 

कुछ राजपूत राजा अकबर की इस बात से प्रभावित 
हुए और उसकी सेवा में आ गए। उन में से एक 


अकबर के महल में एक हिन्दू रानी की जचकी हुयी है। खुशी मनानेवालियों में राजपूत और तुर्की महिलाएं शामिल हैं 


था राजा बारमल। वहू आमेर का राजा था। (यह 
जगह जयपुर के पास है।) अकबर ने राजा बारमल 
को अपना अधिकारी बना लिया। (आगे चल कर बारमल 
का बेटा भगवानदास और पोता मानसिंह भी मुग़ल 
राज्य के बड़े अधिकारी बने।) 

अकबर ने राजा बारमल को उसके सहयोग के बदले 
में कई रियायते या छूट दीं। उसने बारमल को आमेर 
का राज्य लौटा दिया और कहा कि उसके वंशजों से 
भी आमेर कभी नहीं छीना जाएगा। 

अकबर ने सभी राजपूत राजाओं के सामने यह 
प्रस्ताव रखा कि अगर वे उसके अधीन हो जाते हैं 
तो बह्‌ उनका राज्य लौटा देगा। इसके अलावा राजपूत 
राजाओं को मुगल अमीर बनाया जायेगा। उन्हें मुगल 


x. 


बादशाह की तरफ से दूर-दूर के इलाके जीतने व उनका 
शासन संभालने के लिए भी भेजा जाएगा। इसके बदले 
उन्हे हिन्दुस्तान में दूसरी जगहों पर अलग से जागीरें 
भी दी जायेगी। अकबर का यह आशय था कि इस 
तरह की विशेष रियायतो से आकर्षित होकर राजपूत 
राजा उसका विरोध करना छोड़ देंगे और उसकी सेवा 
मे आ जाएंगे। 

हिन्दुस्तान के लोगों के साथ मिल कर राज्य चलाने 
की अपनी इच्छा को जाहिर करने के लिए अकबर 
CU कुछ और महत्वपूर्ण कदम उठाए। उसने राजा 
बारमल की बेटी मणिबाई से शादी की। शादी के बाद 
मणिबाई को हिन्दू धर्म खुल कर मानने की इजाजत 


. दी। आमतौर पर लड़की को ससुराल वालो के 


रीतिरिवाज मानने पड़ते हैं। अकबर के समय से पहले 
सुल्तानो व बादशाहों ने जब हिन्दू लड़कियों से शादी 
की तब उन्हें अपना पुराना धर्म मानने की आज़ादी 
नहीं दी। (मणिबाई के अलावा अकबर ने कई और 
राजपूत स्त्रियो से शादी की थी।) 


अकबर d हिन्दुओं के प्रति धार्मिक भेदभाव मिटाने 
के लिए क्या-क्या कदम उठाए? | 
अकबर ने राजपूत राजाओं को कौन से विशेष 
लाभ दिए, उनकी सूची बनाओ। 
अकबर ये कोशिशें क्यों कर रहा था - जो तुम्हें 
समझ में आया लिखो। d p 


अब आओ, देखें कि अकबर की ये कोशिशें सफल 
हुई या नहीं। ` 


अकबर ने राजपूतों पर युद्ध छेडा 


अकबर के व्यवहार से अधिकांश राजपूत राजा 
आकर्षित नहीं हुए। वे मुग़लों के अधीन हो कर नही, 
स्वतंत्र रह कर राज्य करना चाहते थे। अन्त तक 
वे इसी कोशिश भें जूझते रहे। राजपूतों को मुग़लों 


के अधिकारी बनने मे कई लाम दिख रहे थे, पर ये 
स्वतंत्र राज्य के लाभ से अधिक तो न थे। राजपूत 
राजाओं का यह रुख जानकर अकबर ने तय कर लिया 
कि अब तो हथियारों के बल पर ही उन्हें झुकाना 
होगा। उसने एक-एक कर के महत्वपूर्ण राजपूत 
राजाओं को युद्ध में हराने की ठानी। 

सन्‌ 1568 में मेवाड़ की प्रसिद्ध राजधानी और 
मज़बूत किले चित्तौड़गढ़ पर हमला कर के अकबर 
ने उसे जीत लिया। मेवाड़ का राजा उदयसिंह हार 
कर भी मुग़लो के सामने झुकना नहीं चाहता uri 
वह बच निकला और दूसरी जगह जा कर फिर से 
लड़ने की तैयारी करने लगा। 

चित्तौड़ की विजय के बाद जोधपुर और रणथंभोर 
के राजपूत राज्यों पर भी मुग़लों का अधिकार बन 
गया। 

रणथंभोर किले पर जो आक्रमण हुआ उसका चित्र 
देखो। दूसरे चित्र में दिखाया है कि रणथंभोर का राजा 
सुजान सिंह हाड़ा अकबर की हुकूमत स्वीकार कर रहा 
है। 

राजपूत राजा आखिर समझ गए कि वे मुग़लों से 
टक्कर नहीं ले सकते। दूसरी तरफ अकबर उन्हें अपने 
साथ शामिल करने के बदले मे कई विशेष लाभ दे 
रहा था। इसलिए अब एक के बाद एक बहुत से राजपूत 
राजा मुगलों की सेवा मे आने लगे और मुगल अधिकारी 
बने। 

अब उनके राज्य भी उनके पास सुरक्षित रहे। हां, 
यह ज़रूर था कि वे अपने राज्य में मुगल बादशाह 
की अनुमति के बगैर किले मजबूत नही करवा सकते 
थे, अपनी सेना नहीं बढ़ा सकते थे और दूसरे राज्यों 
के साथ युद्ध या समझौता - दोनों ही नहीं कर सकते 
थे। पर इन पाबंदियों के बदले में उनके राज्यों को 
मुगलो की शक्ति की सुरक्षा मिली हुई थी। उन्हें मुग़लों 
की सेवा मे ऊंचे उठने के मौके मिले हुए E 


रणथंभोर के किले पर 
मुगल सेना का 
आक्रमण। 


ऐसा चित्र उस समय के 
चित्रकार ने बनाया। 
पहाड़ी पर तोप चढ़ाना 
wed था। तभी तो 
गोला किले की ऊंची 
दीवारों को पार कर 
किले के अन्दर पहुंचेगा। 
मुश्किल मुकाबला लगता 
है क्योकि तीन du 
काफी नहीं पड़ रहीं। 


बड़ी कठिनाई से एक 
और तोप पहाड़ी पर 
कैसे चढ़ाई जा रही है, 
देखो। ` 


अकबर की नीति से तुरानी-ईरानी की नीति से - 


अमीरों को परेशानी 


धीरे-धीरे अकबर के शासन काल में 
अनेक शेखज़ादा व राजपूत उसके 
अधिकारी बने। राजपूतो के अलावा अन्य 
हिन्दू भी अकबर के दरबार में शामिल 
हुए। जैसे - टोडरमल (जिसे अकबर 
ने राजा की उपाधि दी) और बीरबल। 
इनके नाम ब किस्से तुमने सुने होगे। 
जैसे-जैसे शेखजादा और राजपूत व 
अन्य हिन्दू अकबर के अमीर बनते गए 
बैसे-वैसे ईरानी व तुरानी अमीर परेशान 
होने लगे। शुरू में अधिकांश अमीर 
तुरानी या ईरानी होते थे। बादशाह को 
जो भी करना हो उनके सहयोग से ही 
कर सकता था। मगर अब स्थिति बदल 
गयी थी। अगर तुरानी व ईरानी अमीर 
विरोध भी करें तो बादशाह हिन्दुस्तानी 
अमीरों की सहायता से अपनी इच्छा 
की पूर्ति कर सकता था। इस कारण 
लुरानी व ईरानी अमीरो में असंतोष बढ़ 
रहा था। उन्हें लग रहा था कि राजपूतों 
M x की वजह से उनकी शक्ति छिन रही 
€ q^ 5 E "a पहले की तरह उनकी पूछ 
AN 
रणथंभोर के पराजित किले से निकलकर राजपूत राजा अकबर की हुकूमत स्वीकार 1225 मे अकबर ने जजिया कर में अकबर ने जजिया कर 
कर रहा है। लगाया 


अकबर ईरानी-तुरानी अमीरों को शांत करने के लिए 
कुछ उपाय ढूंढने लगा। वह अपने राज्य में न तो 
राजपूतो की स्थिति कमजोर करना चाहता था और 
न ही तुरानी-ईरानी अमीरों की ताकत पहले जैसी हो 
जाने देना चाहता था। उसने सोचा कि अगर वह्‌ 


£3 
६]! 


/ व अन्य राजपूत राज्य मुगालों 
के अधीन हो गये। 


हारे हुए राजपूत राजाओं के साथ अकबर ने क्या 
व्यवहार किया ? 

हिन्दुओं के खिलाफ कुछ बाते करे तो शायद 
तुरानी-ईरानी अमीर संतोष कर जाएं। वह सन्‌ 1575 
से हिन्दुओं के खिलाफ बोलने लगा। उसने हिन्दुओं 
पर जज़िया कर फिर से लागू कर दिया। उसने अपने 
कुछ अधिकारियों को यह्‌ आदेश भी दिया कि वे हिन्दुओं 
को मूर्ति पूजा करने से रोकें। 


e cran की धार्मिक नीति में क्या कोई परिवर्तन 
आया दिखता है? स्पष्ट करो। 


1580 में ईरानी-तुरानी अमीरों का विद्रोह 


अकबर ने हिन्दुओं के साथ भेदभाव किया, लेकिन 
इस सब का तुरानी व ईरानी अमीरों पर कोई असर 
नहीं पड़ा। सन्‌ 1580 में इन लोगों ने अकबर के 
खिलाफ जबर्दस्त विद्रोह किया। दोनों दिशाओं में विद्रोह 
भड़का - काबुल में भी और बंगाल में भी। 


तुम्हारे विचार में अकबर क्या करता तो ईरानी 
तुरानी अमीर संतुष्ट होते? o 


इस बार अकबर ने हिन्दुस्तानी अमीरों की सहायता 
से तुरानी व ईरानी अमीरों के विद्रोह को कुचला। 
राजा मानसिंह और भगवानदास ने काबुल का विद्रोह 
दबाया और टोडरमल ने बंगाल में ईरानी व तुरानी 
अमीरों के विद्रोह को खत्म किया। अकबर को अब 
कोई खतरा नहीं रहा। एक बार फिर राज्य में उसकी 
शक्ति को कम न किया जा सका। 


ज़रा सोच कर बताओ - 
1575 में अकबर ने जज़िया वापस लागू किया 
था। फिर भी राजपूत अमीरों ने उसका साथ 
दिया। वे अकबर से असंतुष्ट क्यों नहीं हुए? 


इस तरह राजपूतो और शोखजादों (भारतीय 
मुसलमानों) को ईरानी व तुरानियों के साथ-साथ अपने 


अमीर बनाने से मुगल साम्राज्य को बहुत फायदा हुआ। 
जब ईरानी और तुरानी अमीरो ने विद्रोह किया तो 
अकबर ने राजपूतो और भारतीय मुसलमानो की मदद 
से विद्रोह को दबाया। 


तुम सोचकर बताओ कि अकबर ने ईरानी और 
तुरानी अमीरों को दरवार से पूरी तरह क्यों नहीं 
निकाल दिया? 


.1580 के विद्रोह के बाद सुलह कुल की नीति 

1580 के विद्रोह ने अकबर पर गहरा असर छोड़ा। 
उसे लगा कि हिन्दुओं से भेद-भाव करने के आदेश 
हटा लेना चाहिए क्योंकि उनसे ईरानी तुरानी अमीर 
तो खुश नहीं हुए और व्यर्थ में हिन्दुओं को ठेस पहुंची। 

अब अकबर के धार्मिक व्यवहार में फिर से एक 
बड़ा बदलाव आया। 1580 में ही उसने हिन्दुओं पर 
लगाया गया जज़िया कर फिर से हटा दिया। 


1575 में अकबर ने जज़िया कर क्यों लगाया 
था? 1580 में क्‍यों हटा दिया? 


अकबर ने सब धर्मो के संतों, मंदिरों, मदरसों व 
मठों को दान देना शुरू कर दिया। पहले केवल 
मुसलमान संतों, विद्वानों व मस्जिदों को दान दिया जाता 
था। पर 1580 के बाद अकबर दूर-दूर के मंदिरों 
व. मठों को भी दान देने लगा। 

वैसे अकबर को दूसरे धर्मो में बहुत रुचि भी थी। 
कहा जाता है कि वह रात भर धार्मिक विचारों में 
डूबा रहता था और जो भी धार्मिक व्यक्ति आए उससे 
चर्चा करता था। 

उसने अपने राजमहल के पास की मस्जिद में एक 
इबादत खाना (यानी ईश्वर का प्रार्थना घर) बनवाया 
था। उसने इस्लाम के प्रमुख विद्वानों यानी मौलवियों 
को बुला कर इबादत खाना मे धर्म की चर्चाएं की। 


इबादतखाने में चर्चा 


उसने मौलवियों से कहा, "मेरा एक ही उद्देश्य है - 
सच्चाई का पता लगाना, धर्म के सही सिद्धांतों को 
उजागर करना।" 
पर अकबर ने पाया कि मौलवी आपस में बहुत 
गाली गलौच व झगड़े करने लगते थे। इस कारण 
उसका मन ऊब गया। सन्‌ 1580 से उसने दूसरे 
कई धर्मो के विद्वानों व संतों को चर्चा के लिए इबादत 
खाना में बुलाना शुरू किया। हिन्दू पंडित, सूफी संत, 
गुजरात के जैन मुनि, पारसी विद्वान और ईसाई धर्म 
के पादरी भी अकबर के निमंत्रण पर चर्चा करने वहां 
गए। ईसाई पादरी पुर्तगाल देश के उन व्यापारियों के 
साथ आया करते थे जो भारत से माल खरीदने आने 
लगे थे। 
इन चर्चाओं से अकबर के मन पर बहुत असर 
पड़ा। उसका दरबारी व मंत्री अबुल फज़ल भी अपने 

विचारों से अकबर को प्रभावित करता था। 
(अबुल फजल ने ही अकबर के शासन पर 
किताबें लिखी जिन्हें पढ़ कर हम आज उस 
समय के बारे में बहुत कुछ जान पाते EI) 

अकबर के मन में धर्म के प्रति एक नया 
विचार बन गया। उस समय का एक 
| इतिहासकार बदायुनी लिखता है, "इन चर्चाओं 
DE के फलस्वरूप बादशाह के मन में पत्थर की 

| लकीर की तरह यह धारणा बन गई कि सब 
धर्मो में अच्छे लोग होते हैं। अगर सच्चा 
ज्ञान सब धर्मो में प्राप्त हो सकता है तो 
यह कहना ठीक नहीं है कि एक ही धर्म 
में सच्चाई है, बाकी धर्म झूठे $U 

इन्हीं विचारों से प्रेरित होकर अकबर ने 
एक नई नीति अपनाई - सुलह कुल, यानी 
सब के बीच सुलह की नीति - "संपूर्ण रूप 
से शांति", सब धर्मो व संप्रदायो के बीच शांति 
की नीति। 

इसी नीति का पालन करते हुए अकबर ने गोहत्या 
पर रोक लगा दी। अपने राजमहूल मे उसने हिन्दू, 
पारसी आदि धर्मो की कुछ रीतियां माननी शुरू कर 
दी। उसने अलग-अलग धर्मो के मुख्य ग्रंथो का फारसी 
भाषा में अनुवाद करवाया। गीता, महाभारत, अथर्ववेद, 
बाइबल, कुरान, पंचतंत्र, सिंहासन बत्तीसी ब विज्ञान 
की भी कई पुस्तकें फारसी में अनुवाद की गईं ताकि 
फारसी बोलने वाले मुसलमान उन्हे पढ़ कर समझ 
सकें। 

इस्लाम धर्म की कई ऐसी बातो को उसने छोड़ 
दिया जो उसे ठीक नही लगी। 

अकबर की सुलह कुल नीति मुग़ल साम्राज्य के 
लिए महत्वपूर्ण थी क्योकि अकबर के अमीरो मे सब 
धर्मो के लोग थे। उन सब को मिल कर राज्य का 
कामकाज चलाना था। उसके राज्य मे लाखो मुसलमान 


थे पर अधिकतर छोटे-छोटे अधिकारी व कर्मचारी हिन्दू |. tvi AL Hd 


PM OP DAE rA e mee Exe. : 
ही थे। भारत के अधिकतर किसान, कारीगर व जमींदार Av p priui of 

इतने बड़े राज्य के लिए इन सब लोगों का समर्थन 
चाहिए था। तभी राज्य का काम ठीक से और शांति 
से चल पाता। सुलह कुल नीति से सब तरह के लोगों 
के मन को बादशाह के प्रति खींचा जा सका। इसी 
नीति को अकबर के बाद आने वाले मुग़ल बादशाहो 
ने भी अपनाया। 


Oo 0090 


अकबर के कहने पर रहीम ने रामायण का फारसी 
में अनुवाद किया। उस पुस्तक में यह चित्र बना 


हुआ है। यह्‌ कौन सा दृश्य है? 


अभ्यास के प्रशन 


1. जब अकबर बादशाह बना तब अमीरों में कौन-कौन लोग थे? अकबर ने अपने शासन काल में किन-किन लोगों को अमीर बनाया? 
2. तुरानी अमीर क्या चाहते थे और अकबर क्या चाहता था - छांट कर अलग-अलग लिखो 
क. अमीरों को बादशाह के समान अधिकार मिले। 
ख. अमीर अपनी जागीरों का संचालन बादशाह के नियमों के अनुसार करें। 
ग. बादशाह अमीरों के कहने पर चले। 
घ. सारी शक्ति बादशाह में केंद्रित रहे। 
3. राजपूत राजाओं को अपना अमीर बनाने के लिए अकबर ने उन्हें कौन-कौन सी छूट दी? 
4. सही गलत बताओ :- 
क. अकबर ने जो रियायते दी - उससे प्रभावित होकर अधिकांश राजपूत राजा उसके अमीर बनने के लिए तैयार थे। 
ख. अधिकांश राजपूत राजा अकबर से मिली रियायतो के बावजूद उसके अमीर नही बनना चाहते थे, क्योकि स्वतंत्र रूप से राज्य 
"करना चाहते थे। 
5. राजपूतो और भारतीय मुसलमानों के अमीर बनने से ईरानी और तुरानी अमीर परेशान क्‍यों हो गये - अपने शब्दों में समझाओ । 
6. अकबर ने 1563 में जज़िया कर समाप्त क्यों किया? 
1575 में अकबर ने जज़िया कर को फिर से लागू क्यों किया? 
1580 में उसने जज़िया कर को फिर से क्यों हटाया? 
7. धार्मिक चर्चाओं से अकबर ने कया निष्कर्ष निकाला ? 
8. सुलह-कुल की नीति के अनुसार अकबर ने क्या-क्या कदम उठाये ? ये उसके राज्य के लिये क्यो wed थे ? 

2| | मुगल साम्राज्य के अमीर 
| मनसबदार और अमीर 


शासन का काम चलाने वाले कई अधिकारी और कर्मचारी होते हैं। मुगल काल में उन्हें मनसबदार कहा 
जाता था। पूरे मुगल साम्राज्य में हज़ारों छोटे बड़े मनसबदार यानी शासकीय अधिकारी व कर्मचारी थे। मनसबदार 
साम्राज्य में बादशाह के कानून और आदेश लागू करते थे। वे बादशाह के लिए लगान का हिसाब रखते Ud 
बादशाह के खिलाफ अगर कोई विद्रोह करे तो मनसबदार विद्रोह दबाते थे। मुग़ल साम्राज्य की रक्षा करता 
और दूसरे क्षेत्रो में मुग़ल बंश का राज्य फैलाना भी मनसबदारो का काम था। हज़ारों मनसबदारों में से लगभग 
500 ऐसे थे जो बहुत ऊंचे अधिकारी थे और उन्हें अमीर कहा जाता था। 


यहां मुगल साम्राज्य के एक अमीर को दिखाया गया है। जब भी अमीर एक जगह से दूसरी जगह जाते तो बे इसी तरह जाते थे 
*- E p à 

उन दिनो मुगल अमीरो यानी बड़े मनसबदारों को जितना वेतन मिलता था, उतना 
राज्य के अधिकारियों को नहीं मिलता था। तभी तो मुग़ल अमीर बड़ी 
में 8,000 रुपए महीने से ले कर 45,000 रू महीने तक वेतन वाले 


तना दुनिया के किसी भी अन्य 


शान-शौकत से रहते थे। मुग़ल साम्राज्य 
ले अमीर थे। इतना वेतन और वो भी 


तब, जब चीज़ों की कीमते बहुत कम थी। तब एक रुपए में लगभग 40 किलो गेहूँ मिल जाता था। 
चलो, पता लगाएं कि मुग़लों के समय में कोई मनसबदार कैसे बनता था। यर भी जाने कि मुग़ल मनसबदारों 
और आजकल के अधिकारियों में क्या समानताएं और कया अन्तर हैं। 


ऊपर दिये चित्र को देख कर मुगल साम्राज्य के अमीरों के बारे में तुम्हारे मन में क्या क्या बातें आती 
& - चित्र में दिखाई चीज़ों को देख कर बताओ। 


अमीर बाकर खान की जीवनी 


मुग़ल काल के एक अमीर की जीवनी wj! इस 
अमीर का नाम था बाकर खान। वह बादशाह जहांगीर 
का अमीर था। जहांगीर बादशाह अकबर का बेटा 
था। सन्‌ 1605 में अकबर की मृत्यु के बाद जहांगीर 
मुगल साम्राज्य का बादशाह बना। उसी ने बाकर खान 
को मनसबदार बनाया था। 


क्या तुम जानते हो कि आजकल शासकीय नौकरी 
किस प्रकार मिलती है? कक्षा में चर्चा करो। 
तुम्हारे अनुमान में बाकर खान को शासकीय 
नौकरी किस प्रकार मिली होगी? र 


मनसबदार की नियुक्ति 


बाकर खान के पूर्वज ईरानी अमीर थे। उसके पिता 
रहमत खान अकबर के जमाने से मुगलों के मनसबदार 
थे। 

सभी मनसबदारों की तरह रहमत खान का भी 
एक जगह से दूसरी जगह तबादला होता रहता था। 
एक बार तबादला हो कर रहमत खान की पोस्टिंग 
इंडिया में हुई। उस वक्त तक उनके दो बेटे असफ 
खान और बाकर खान बड़े हो चुके थे। रहमत खान 
को अपने बेटों की चिन्ता होने लगी थी। वे सोचते, 

"पता नही बेटों को बादशाह की नौकरी मिलेगी कि 
"dl" 
रुहमत खान और उनके पिता भी मुगल बादशाहों 
की सेवा में रहे थे। पर यह जरूरी नहीं था कि 
पिता के बाद बेटों को भी मनसबदार बना दिया जाए। 
यह पूरी तरह से बादशाह की मर्जी पर था कि वे 
किसे मनसबदार बनाते हैं cm किसे नहीं। 

एक दिन रहमत खान हंडिया से उज्जैन जाने की 
तैयारी कर रहे थे। वे एक संदूक में कुछ गहने, सोने 
के सिक्के और कीमती ज़री के कपड़े रखवा रहे थे कि 
बाकर खान कमरे में आया। 

बाकर खान ने पूछा, "अब्बाजान, आप यह सब 
उज्जैन किस लिए ले जा रहे हैं?" 

रहमत खान ने जवाब दिया, "बेटे, मैं उज्जैन में 
मालवा के सूबेदार अब्दुल्लाह खान से मिलने जा रहा 
हूं। मै चाहता हूं वे तुम दोनों भाइयों की सिफारिश 
बादशाह जहांगीर से कर दें। सिफारिश वे यूं ही तो 
नहीं करेंगे। उन्हे कुछ पेशकश (भेट) देनी पड़ेगी। 
इसीलिए ये कीमती चीज़े ले जा रहा हूं।" 

उन दिनो spell ने अपना साम्राज्य 15 सूबो यानी 
प्रान्तो मे बांटा था। उनमे से एक सूबा या प्रान्त था 


मालवा जिसकी राजधानी 
उज्जैन थी। सूबे का सबसे 
बड़ा अधिकारी सूबेदार कहलाता 
था। 

सूबेदार जैसे बड़े 
अधिकारियों की सिफारिश 
पर बादशाह नए मनसबदारों 
को नियुक्त करते थे। इसीलिए 
बाकर खान के पिताजी 
सूबेदार अब्दुल्लाह खान से 
मिलने गए। ह 

सूबेदार साहब सिर्फ बड़े 
लड़के बाकर खान की 
सिफारिश करने को राजी 
हुए। उन्होंने बादशाह के 
नाम एक चिट्ठी लिखी जिसमें 
बाकर खान की खूब तारीफ 
की और लिखा कि बाकर 
खान एक अच्छा तलवार 
बाज़ है। सूबेदार ने यह भी 
लिखा कि बाकर खान के पिता 
रहमत खान एक वफादार 
मनसबदार हैं। अन्त में 
सूबेदार ने लिखा कि बाकर 
खान को एक छोटा मनसबदार बना दिया जाए तो 
उचित होगा। 

अपनी चिट्टी को सूबेदार ने एक हरकारे (डाकिए) 
के हाथ आगरा भेज दिया। आगरा मुग़लों की राजधानी 
थी और वहां बादशाह रहता था। 

आगरा में चिट्ठी मीर बरूशी के हाथ पहुंची। मीर 
बरूशी ही वो अधिकारी था जो मनसबदारों की 
नियुक्तियों की देख रेख करता था। अगले दिन जब 
बादशाह जहांगीर दरबार में बैठे थे तो मीर बख्शी 

हैं उनमें से एक पुर्तगाली पादरी को पहचानो 


ने उनके समने मालवा के सूबेदार की चिट्ठी पढ़ी। 

जैसा कि पहले भी कहा है मनसबदारों की नियुक्ति 
के बारे में बादशाह की इच्छा ब पसंद ही सबसे प्रमुख 
बात थी। जहांगीर को बाकर खान पसंद आया और 
उसने मालवा के सूबेदार की सिफारिश को मंजूरी दे 
दी। 

जहांगीर ने मीर बख्शी से कहा, "आप बाकर खान 
को मनसबदार बनाने का फरमान तैयार करवाइए। 
बाकर खान को 100 घुड़सवार और 200 घोड़ों की 


पलटन रखने की ज़िम्मेदारी दी जाए। उसका पहला 
काम क्या होगा, यह आप पता कर के मुझे बताइए।” 

मीर बख्शी से पूछताछ कर के बादशाह ने बाकर 
खान को रायसेन का कोतवाल बनाया। 

कुछ दिनों बाद एक शाही फरमान (जिसे हम 
आजकल सरकारी आदेश कहते हूँ) जारी हुआ जिसमें 
बाकर खान की नियुक्ति की सारी बातें लिखी थी। 
बाकर खान की तंख्वाह 5,000 रुपए महीने तय हुई 
थी। 100 घुड्सबारों व 200 घोड़ों की पलटन के 
लिए उसे अलग से 1,500 रुपए महीने के हिसाब 
से देना तम हुआ था। 

बाकर खान के पास जब फरमान पहुंचा तो Wü 
बहुत खुश हुआ। आखिर eg भी मनसबदार बन गया 
था। 


आजकल से तुलना 


"pet के समय सारे अमीरों और अधिकारियों की 
नियुक्ति इसी तरह होती थी। मगर यह आजकल के 
अधिकारियों की नियुक्ति से कितना फर्क है। आजकल 
सरकारी अधिकारियो की नियुक्ति कुछ इस प्रकार होतो 
है। विभिन्न सरकारी विभागों में जो पोस्टें निकलती 
हैं उनका अखबारों में इश्तेहार निकलता है। इश्तेहार 
में बताया जाता है कि कितनी पोस्टे हैँ उन्हें पाने 
बाले की क्या योग्यता होनी चाहिये आदि। कोई भी 
व्यक्ति उन पोस्टों के लिये आवेदन दे सकता है। 
आवेदन देने वाले को परीक्षा देनी पड़ती है और फिर 
इंटरव्यू (साक्षात्कार) देना पड़ता है। जो इन सब में 
पास होते हैं उन्हें नौकरी मिलती है। ये नियम हैं। 
अगर किसी भी नियुक्ति में इन नियमों का पालन नहीं 
हो तो लोग कोर्ट में मुकइमा कर सकते हैं। 

मगर ये बातें मुग़लों के समय में नहीं थीं। अगर 
बाकर खान को नौकरी नही मिलती तो वह्‌ किसी नियम 
के आधार पर कहीं पर भी शिकायत नही कर सकता 


था। खैर सौभाग्य से बाकर खान को मनसबदार बना 
दिया गया था। अब आगे क्या होता है, आओ देखे। 


_जमानत और सैनिक जिम्मेदारी सैनिक जिम्मेदारी 


मनसबदार की 

फरमान पाने के कुछ दिनो बाद बाकर खान मालवा 
के सूबेदार से मिलने गया। रायसेन, जिसका कोतवाल 
बाकर खान को बनाया गया था, मालवा सूबे में ही 
पड़ता था। 

जब बाकर खान सूबेदार अब्दुल्लाह खान से मिला 
तो बे बोले, "तुम्हें एक छोटा मनसबदार बनाया गया 
है। अगर तुम अच्छा काम करोगे तो आगे चल कर 
अपने अब्बा की तरह या मेरी तरह एक बड़े मनसबदार 
भी बन जाओगे।" 


जमानत 


सूबेदार ने बाकर खान से आगे पूछा, "तुमने अपना 
जमानतदार किसे बनाया है?" बाकर खान ने जवाब 
दिया, "सेठ हुकुमचन्द अब्बाजान के ज़मानतदार हैं। 
मुझे अच्छी तरह जानते भी हैं। वे ही मेरी भी ज़मानत 


दे देंगे।" 

उन दिनों मुगल मनसबदारों को वेतन लेने से पहले 
किसी धनी और जाने माने व्यक्ति से अपनी जमानत 
-दिलवानी पड़ती थी। अगर मनसबदार पैसो के मामले 
में कोई गड़बड़ी करे या अपना काम ठीक से नही 
करे तो बादशाह उसके ज़मानतदार से पैसे वसूल कर 
के राज्य का नुक्सान भर सकता था। 

बाकर खान ने कुछ दिनो में उज्जैन के सेठ 
इुकुमचन्द से अपनी जमानत भरवा ली। 


घोडे रखना 
इस प्रकार वेतन पाने के लिए एक शर्त तो पूरी 


हुई। एक और शर्त बची थी - बाकर खान को बादशाह 
के लिए 100 घुड़सवार रखने थे। 


उन दिनों छोटे बड़े सभी मनसबदारों को कुछ 
घुड़सवार सैनिक रखने पड़ते थे। किसी मनसबदार को 
10, किसी को 100 और किसी को 5,000 
घुड़सवारों की टुकड़ी रखनी पड़ती थी। 

जब बादशाह को सैनिकों की ज़रूरत पड़ती तो बहू 
आदेश देकर मनसबदारों के सैनिक बुलवा लेता था। 
बादशाह के पास अलग से अपनी सेना भी होती थी। 
पर वह हर मनसबदार से भी सेना की टुकड़ी रखवाता 
था। अपने सैनिको का वेतन और घोड़ो का खर्चा 
मनसबदार अपने वेतन से देता था। 

इस तरह साम्राज्य में एक बड़ी सेना रखने की 
जिम्मेदारी सभी मनसबदारों के बीच बंट जाती थी। 
मनसबदार अपने द्वारा रखे सैनिको का उपयोग अपने 
प्रशासनिक काम के लिए भी कर सकते थे। 

बाकर खान के पिता भी तो मनसबदार थे और 
वे एक हज़ार घुड़सवार व दो हज़ार घोड़ों की पलटन 
रखते थे। बाकर खान ने अपने पिता के घोड़ा व्यापारी 
से मुलाकात की और उसकी सहायता से 200 घोड़े 
खरीदे। अपने पिता के सैनिको से कह्‌ कर ही उसने 
उनके गांबो से और आदमी बुलवाए। 


घोड़े खरीदना 

इस तरह 100 जवानों को नौकरी में रख कर 
बाकर खान ने अपनी सेना की टुकड़ी बनाई। UG 
सारा खर्चा उसने सेठ हुकुमचन्द से उधार ले कर 
किया क्योंकि उसे अभी वेतन नहीं मिला था। 


ये वाक्य पूरे" करो - 
 मुगलों के समय में सारे अधिकारियों को 
वियुक्त करता था। 
2 बादशाह अपने बड़े अमीरों की 
. पर नए अधिकारियों को नियुक्त करता 


m 


enean 


ee sas tetoáboeose" 


3 मनसबदारों को अपने वेतन के पैसे मिलते थे 
के भी पैसे मिलते थे। 


+००१९०१०००+१००००७०१०००५० 

बाकर खान ने कोतवाली संभाली 


जब सेना की टुकड़ी तैयार हुई तो बाकर खान 
अपनी नियुक्ति का शाही फरमान ले कर रायसेन 
पहुंचा। बाकर खान रायसेन पहुंच कर कोतवाली गया 
और अपना काम संभालने लगा। उसका 
काम था शहर में चोर डाकुओं को 
पकड़ना, शहर में शान्ति बनाए रखना, 
शहर में आने जाने वालो पर और शहर 
भे हो रही घटनाओं पर नज़र रखना। 

कुछ महीने इस तरह गुजर गए। 
धीरे-धीरे बाकर खान का पैसा ख़त्म होने 
लगा। ये पैसे सेठ हुकुमचन्द से उसने 
उधार पर लिए थे। अब सेठ भी अपने 
पैसे वापस मांग रहा था। बाकर खान 
को अभी तक वेतन नही मिला था। 

बाकर खान ने अपने एक आदमी को 
आगरा भेजा। वह वहां शाही दीवान के 


दफुतर के चक्कर लगाता रहा क्योकि वेतन का इंतजाम 
शाही दीवान ही करता था। शाही दीवान नाम का 
मनसबदार पूरे साम्राज्य की आमदनी और खर्च का 
'हिसाब रखता था। 


बाकर खान को जागीर मिली 


मुग़लों के समय में अधिकारियों ब कर्मचारियों को 
वेतन दो तरह से दिया जाता था। कुछ मनसबदारो 
को नगद में वेतन मिलता था। पर अधिकांश मनसबदारों 
को नगद में वेतन न मिल कर जागीर के रूप में 
मिलता था। जागीर का मतलब था - किसी क्षेत्र 
के लोगों से बादशाह का सारा कर वसूल कर के 
अपने पास रखने का हक। 

जैसे, बाकर खान का वेतन 5,000 रुपए महीना 
था। घुड़सवारों के लिए उसे 1,500 रुपए अलग मिलते 
थे। इस तरह उसका मासिक बेतन................रपये 
बनता था (खाली स्थान भर दो)। साल भर में बाकर 
खान को 78,000 रुपए मिलने थे। 

बाकर खान के वेतन के 78,000 रुपए का इंतजाम 
करने के लिए शाही दीवान ने मालवा सूबे के ऐसे 
40 गांव छांटे जिनसे कुल मिलाकर 78,000 रुपए 
बादशाह को लगान में मिलने थे। ये 40 गांवं देवास 
के पास थे। शाही दीवान ने देवास के इन 40 गांवों 
को बाकर खान की जागीर के लिए चुना। 

शाही दीवान के कहने पर बादशाह जहांगीर ने 
एक फरमान जारी किया जिसमें लिखा था कि देवास 
के उन 40 गांवों का सारा लगान बाकर खान वसूल 
करके अपने वेतन के बदले में रख ले। 

जिन मनसबदारो को जागीर में वेतन मिलता था 
उन्हें जागीरदार कहा जाता था। इस तरह बाकर खान 
जागीरदार बन गया, और आखिरकर उसके: वेतन की 
व्यवस्था हो गयी। 


एक बात सोचने की है। क्या बादशाह साम्राज्य 
के सारे गांव-शहर मनसबदारों को जागीर में दे देता 
था? अगर वह ऐसा करता तो बादशाह का अपना 
खर्चा किस तरह चलता? दरअसल बादशाह साम्राज्य 
की लगभग 25% लगान अपने लिए रखता था। राज्य 
के एक निश्चित इलाके के गांव शहूर किसी को जागीर 
मे नही दिए जाते थे। इस इलाके के गांव-शहरों की 
लगान बादशाह के अधिकारी वसूल करते थे और 
बादशाहू को देते थे। 
` क्या जागीरदार अपनी जागीर की लगान में से 
कुछ हिस्सा बादशाह को देते थे? अपने उत्तर 
को कारण सहित समझाओ। 


जागीर से लगान वसूल करने का इंतजाम 
बाकर खान की पोस्टिंग रायसेन में थी पर उसे 
जागीर देवास में मिली थी। अब उसे अपना वेतन 


वसूल करने देवास जाना था। 

` मानचित्र न॑ 1 में देखो कि रायसेन से देवास 
- कितनी दूर है। | 

जब बाकर खान को जागीर का फरमान मिला तो 
वह्‌ तुंरत देवास जाने की तैयारी करने लगा। 


आमिल 


उसके सामने एक समस्या थी। देवास के गांवों से 
लगान कैसे इकट्ठा करे? आखिर बह्‌ खुद हर गांव 
में जा कर लगान तो नही वसूल कर सकता था। 
बाकर खान एक ऐसे भरोसेमंद आदमी को ढूं़ने लगा 
जो उसके लिए गांव से लगान वसूल कर के ला दे। 

कुछ दिनो में उसे एक ऐसा व्यक्ति मिला। वह 
था रायसेन के ही एक व्यापारी का बेटा बनारसी दास। 
बाकर खान ने बनारसी दास को अपना आमिल (यानी 
एजेन्ट) नियुक्त किया। ; 


बाकर खान ने बनारसी दास से 

तय कर लिया कि लगान लाकर देने 
के बदले में बाकर खान उसे कुछ रूपए 
देगा। फिर बाकर खान, ने बनारसी दास 
से दो हज़ार रुपए जमानत `. ले ली। 
क्योकि, अगर बनारसी दास हिसाब में 
गड़बड़ करता या लगान लेकर ही भाग 
जाए तो बाकर खान का बेहद नुक्सान 
हो जाता। इसलिए बाकर खान ने पहले 
ही बनारसी दास से जमानत ले ली। 

सारी बाते तय कर के बाकर खान 
और उसका आमिल बनारसी दास देवास 
के लिए रवाना हुए जहां जागीर के गांव थे। पहले 
बे दीवान नाम के अधिकारी से मिले। _ 

दीवान ही उस इलाके के गांवों की लगान का 
सारा हिसाब रखता था। 

दीवान ने बाकर खान को उसकी जागीर के 40 
गांवों का पूरा ब्यौरा दिया। लगान का हिसाब बता 
कर दीवान बाकर खान से बोला, "जितनी लगान 
बादशाह ने तय की है उतनी ही वसूल करना। मुझे 
किसानों से किसी प्रकार की शिकायत नहीं मिलनी 
चाहिए। अगर ऐसी शिकायतें आयी तो मैं बादशाह 
को खबर कर दूंगा। वे तुम्हारे. पद और वेतन में कटौती 
कर देंगे। हां, अगर किसी गांव के किसान लगान न 
चुकाएं तो फौजदार से कह्‌ देना। वे तुम्हारी मदद 
के लिये सैनिक भेज देंगे।" 

दीवान और फौजदार नामक अधिकारियों से बात 
कर के बाकर खान और उसका आमिल गांव पहुंचे। 
उन्होंने गांवों के सारे जमींदारों, पटेलों व पटवारियों 
को बुलवाया और उनको जागीर का शाही फरमान 
दिखाया। 

बाकर खान उनसे बोला, "बनारसीदास मेरा आमिल 
है। वह मेरी तरफ से आप सब से लगान इकट्ठी करेगा। 

मनसबदार और उसका आमिल देवास की ओर चले। रास्ते में नावों 
पर बने पुल से एक नदी पार की 


आप लोग इसे पूरी सहायता edi" 

इस तरह सारा इंतजाम कर के बाकर खान रायसेन 
लौट गया। बनारसीदास ने उसका वेतन गांवों से वसूल 
किया व उसे ला कर दिया। 

तुम अगले पाठ में पढ़ोगे कि गांवों से आमिल लगान 
कैसे इकट्टी करते थे और कैसे कई बार पूरी लगान 
वसूल नही हो पाती थी। अगर पूरी लगान वसूल नही 
हो पाती तो जागीरदारो को साल का पूरा वेतन नहीं 
मिल पाता था। 


सेना का निरीक्षण 


एक दिन आगरा से मीर बख्शी का आदेश आया। 
दो मह्दीने बाद बाकर खान को अपनी सेना ले कर 
आगरा बुलाया था। वहां बादशाह द्वारा उसकी सेना 
का निरीक्षण होना था। 

तुम्हें याद होगा कि हर मनसबदार को कुछ निश्चित 
घुड़सवार रखने होते थे। बाकर खान को 100 घुड़सवार 
रखने थे। बादशाह देखना चाहते थे कि मनसबदार 
घुड़सवार रख रहे हैं या नही। इसलिए साल-दो साल 
मे मनसबदारो की सेना का निरीक्षण होता था जिसमें 
उनके घोड़ों पर दाग या मुहर लगाई जाती थी। साथ 


घोडों पर दाग़ लगाया जा रहा है 


ही उनके सैनिकों का हुलिया (चेहरे का वर्णन) लिख 
कर आगरा में दर्ज़ किया जाता था। अगर निरीक्षण 
में मनसबदार अपनी पूरी सेना नहीं ले जाता तो दंड 
के रूप में उसके पद में कमी की जाती थी। 

बाकर खान भी अपनी सेना लेकर आगरा पहुंचा। 
वहां बादशाह ने खुद मीर बख्शी के साथ सेना का 
निरीक्षण किया। तभी घोड़ों पर दाग़ लगाये गये और 
सवारों का हुलिया दर्ज हुआ। 


तबादला 


मुग़ल साम्राज्य में सारे मनसबदारों का हर साल-दो 
साल में तबादला हो जाता था। मनसबदारो की जागीर 
भी बदलती रहती थी। इसके पीछे एक महत्वपूर्ण कारण 
था। मुगल बादशाह नहीं चाहते थे कि उनके बड़े 
अधिकारी किसी एक क्षेत्र में अपनी ताकत और धाक 
जमा SH 
अगर कोई मनसबदार कई वर्ष एक ही जगह रहे 
तो क्या होगा? वह मनसबदार wei के ताकतवर और 
प्रमुख परिवारों से रिश्ता बना लेगा। उनकी सहायता 
से वह बादशाह के खिलाफ विद्रोह भी कर सकता 
था। इसे रोकने के लिए मनसबदारों का और उनकी 
जागीरो का लगातार तबादला किया जाता था। 
बाकर खान के कई तबादले gud कभी मुलतान कभी 
आगरा, कभी अवध, कभी बंगाल उसे जाना पड़ा। 

साथ-साथ उसकी तरक्की भी होती गयी। 1627 
तक आते-आते वह उड़ीसा सूबा का सूबेदार बन 
गया। तब wg एक बहुत बड़ा मनसबदार बन 
चुका था, यानी कि एक अमीर बन चुका था। 
उसकी तंख्वाह अब तीस हज़ार रुपये प्रतिं माह्‌ 
हो गई थी। उसे 5000 घुड़सवार रखने पड़ते 
थे - सो उनके लिए अलग से हर WM 
80,000 4 मिलते थे। 


क) आज के अधिकारियों और मुग़लों के समय 
के अधिकारियों की तुलना करो। 

उनमें qu किन बातों में समानताएं दिखीं 
. व किन बातों में फर्क दिखा - स्पष्ट करो 

- नियुक्ति का तरीका 

निश्चित वेतन 
वेतन पाने का तरीका 
तबादला 
सेना रखने की ज़िम्मेदारी 
ख) मुगल बादशाह अपने अधिकारियों की इन 
कामों पर किस तरह नियंत्रण रखते थे? 
- सेना रखने की ज़िम्मेदारी 
- लगान की वसूली। 


मुगल अमीर का घर बार 


बाकर खान को तीस हज़ार रुपये हर महीने मिलने 
लगे थे और वह भी ऐसे समय में जब एक रुपये 
में 40 किलो गेहूं मिले। बाकर खान इतने xad 
का क्‍या करता होगा? चलो, जरा उसके घर बार 
को झांक कर देखें। 

बाकर खान एक विशाल महल में रहता था। मगर 
बाहर सड़क से उसका महल नही दिखता था, 
ऊची-ऊंची दीवारों से जो घिरा हुआ था। 

बाहरी दीवार मे एक दरवाज़ा था जिसमे 20-30 


पहरेदार Wet देते रहते थे। अन्दर एक विशाल बाग 
था जिसके बीच में बाकर खान का महल था। बाग 
के बीच से संगमरमर की बनी नहर थी जिसमें ठंडा 
पानी बहता रहता था। जगह-जगह सुन्दर फव्वारे 
भी थे। नहर के दोनों तरफ चलने के लिए रास्ते 
थे और उसके बाद चौकोर घास के मैदान जिसके अन्त 
में फूलों की क्‍्यारियां और कतार में खड़े पेड़ थे। 
बाकर खान का महल 
अधिकतर पत्थर का 
बना था। उसमें अनेकों 
बड़े कमरे थे। पूरे कमरे 
में ज़मीन पर कीमती 
कालीनें बिछी रहती 
थी। दीवारों में आले थे 
जिनमें चीन और ईरान 
से आये प्याले, सुराहियां 
रखे रहते थे। दीवार 
सुन्दर तराशे हुए पत्थरों 
की बनी थी। बाकर 
खान का खास कमरा 
संगमरमर का बना था 
जिसमें कीमती रंगीन पत्थरों को गाड़कर सुन्दर चित्र 
बनाये गये थे। छत चांदी और सोने से रंगी गयी 
थी। गर्मी के मौसम मे ठंडक के लिए जमीन के नीचे 
कमरे बने थे। 

बाकर खान की चार बीवियों के लिए भी 
अलग-अलग घर बने थे। प्रत्येक बीवी की सेवा में 
40-50 गुलाम रहा करते थे। 

'बाकर खान और उसकी पत्नियों को कीमती 
हीरे-मोती के जवाहरात का खास शौक था - दूर-दूर 
के व्यापारी ये चीज़ें बेचने आये दिन आते रहते थे। 
सुन्दर और कीमती कपड़ो और लिबासो की बात ही 
अलग थी। वे एक दिन पहना कपड़ा दूसरे दिन नहीं 


मुराल अमीर के महल में उसकी पत्नियां - 

पहनते थे। 

महीन से महीन मलमल के कपड़े, रंग बिरंगे रेशमी 
कपड़े, सोने-चांदी के ज़री के कपड़े - उनकी आम 
पोषाकें थी। 

उनका भोजन भी उन दिनों का सबसे मंहूगा भोजन 
था। शराब ईरान से और बर्फ कश्मीर से लायी जाती 
थी। उनके अपने बगीचे भी थे जिनमें देश बिदेश के 
फल उगाये जाते OUI 

उन दिनो के अन्य 
अमीरों की तरहू बाकर 
खान को भी अजीबो-गरीब 
जानवर ब पक्षी पालने का 
शौक था। ऊंट, हाथी 
और घोड़ों के अलावा कई 
शेर, चीते, हिरन, बाज, 
रंग-बिरंगे तोते और मोर 
उसके महल में पलते थे। 
जानवरों को आपस में 
लड़ा कर लड़ाई देखना 
उनके लिए मनोर॑जन का 
एक तरीका था। 

बाकर खान के महल के पास ही उसका कारखाना 
भी था। मगर आजकल के कारखाने जैसा नही था। 
उसमें बाकर खान और उसके परिवार के उपयोग के 
लिए तरह-तरह की चीजें बनती थीं। कपड़े, कालीने, 
सोने-चांदी के गहने, लकड़ी की चीजे, ये सब उनके 
अपने कारखाने में बनती थी। इन्हें बेचा नहीं जाता 
था। ये चीजे सीधे बाकर खान के घर में उपयोग 
की जाती थी। इन कारखानो में शहर के मशहूर 
कारीगरो को अक्सर जबरदस्ती लाकर काम करवाया 
जाता था। 

एक लाख रुपये जागीर से वसूल करने होते थे। 
इस काम के लिए बाकर खान के कई सारे आमिल 


थे। इन आमिलों के काम पर निगरानी रखने, इकट्ठे 
किए पैसों का हिसाब लिखने आदि काम के लिए महल 
में कई मुन्शी और नौकर भी होते थे। 

इतना बड़ा घर बार, इतने सारे नौकर चाकर, इन 
सब पर बहुत खर्च होता था। फिर समय-समय पर 
बादशाह, शहज़ादों और बड़े अधिकारियों को कीमती 
भेंट भी देनी पड़ती थी। 

अपने ऊपर धन खर्च करने के अलावा बाकर खान 
जैसे मनसबदार आम लोगो की सुविधा की चीज़ें बनवाने 
में भी कुछ धन खर्च करते थे। 


अपनी इस ऊंची deam में से बाकर खान ने अपनी 
जागीर के आम लोगों के लिए दो मस्जिदे बनवाई। 
उसने यात्रियों के ठहरने के लिए एक सराय भी बनवाई। 
अगर बाकर खान की जगह कोई राजपूत अमीर होता 
तो वह मन्दिर और पाठशालाएं बनवाता। ईरानी-तुरानी 
अमीरों की तरह राजपूत व शेखज़ादा अमीर भी बहुत 
ठाठ बाठ से रहते थे। उनके भी आलीशान महल 
थे, सैकड़ों नौकर चाकर थे, दास दासियां थी, कई 
पत्नियां थी। राजपूत मनसबदारो के आलीशान महल 
आज भी राजस्थान में देखे जा सकते हैं। 


0 ० ० ० ०० 


अभ्यास के प्रश्न 
1. बाकर खान को सरकारी नौकरी कैसे मिली? क्या आज भी सरकारी नौकरी उसी तरह मिल सकती है? 
2. मनसबदारों की जमानत कौन देता था? ज़मानत क्यों ली जाती थी? कया आज भी ऐसा होता है? 
3. बाकर खान ने अपना आमिल किस काम के लिए नियुक्त किया? उसने उससे ज़मानत में पैसे क्यों लिए? 
4. बाकर खान की सेना का निरीक्षण किस तरह हुआ और क्यों? 
5. अगर तुम्हें बाकर खान का घर बार देखने का मौका मिलता तो तुम्हें जो-जो दिखता, उस पर 6 वाक्य 


लिखो। 


6. तुमने कक्षा-7 में भोगपतियों के बारे में पढ़ा था। राजा अपने अधिकारियों को वेतन के बदले गांव भोग करने 
को देता. था। भोग के गांव से वे मनचाहे कर वसूल सकते थे और इच्छानुसार शासन चलाते थे। 
भोग के गांव उसी अधिकारी व उसके वंशजों के पास रहते थे। 
मुगाल राज्य के जागीरदारों और भोगपतियो के बीच तुम्हें क्या अन्तर और क्या समानताएं दिखती हैं? 
भोगपति या जागीरदार, दोनों में से किस पर राजा का ज़्यादा नियंत्रण रहता था? 


_ उन दिनों दुनिया में सबसे अधिक वेतन पाने वाले अधिकारियों के जीवन की ये झलकियां 
तुमने देखी। अब अगले पाठ में मुगल काल के गांवों की झलक 'देखो। 


सुणल काल के गांव 


मुग़लो के समय में भारत पूरी दुनिया में एक संपन्न देश माना जाता था। मुग़लों, राजपूतों और आफगानों 
ने इसी संपन्नता पर अधिकार जमाने की लड़ाई लड़ी थी। इसी संपन्नता के बल पर जागीरदार जमीदार और 
राजा-महाराजा ऐश-ओ-आराम की जिन्दगी बिताते 
थे। मुराल बादशाह लाल किला और ताजमहल जैसी 
इमारतें खड़ी करते थे। इसी संपन्नता को देखकर 
यूरोप से व्यापारी यहां आये। 


मगर भारत की यह्‌ समृद्धि आसमान से तो नहीं 
टपकी। -उसको किसानो ने खेतों में मेहनत से 
उगाया। मुग़ल साम्राज्य की ताकत और मुग़ल 
अमीरों की सपंत्रता का राज़ इन्ही खेतों में, इन्ही 
किसानों की मेहूनत में छिपा हुआ था। इन किसानों 
की उपज लगान के रूप में मुग़ल बादशाह व 
जागीरदार लेते थे। 


उन किसानो का जीवन कैसा था, उनके घर 
कैसे थे, वे कया उगाते थे, वे कितना कर देते थे, 
कितना बचा पाते थे? चलो, इस पाठ में उन्हीं 
किसानों के जीवन के बारे में पढ़ें। 


गांव 
चित्र-1 मुगल काल में बना गांव का एक चित्र 
है। इस चित्र को अकबर के समय में बनाया गया 
था। इस चित्र से तुम्हें ः 
उस समय के गांव के 
घर-बार, लोगों के 
पहनावे और काम के 
बारे में क्या-क्या बातें 
पता चलती हैं? 

} g^ i * 3 Iw. ca oie x 4 
चित्र 2: यह्‌ चित्र जगन्नाथ. नाम के चित्रकार ने बनाया था। इस चित्र में तुम्हें क्या-क्या चीज़ें दिख रही 
हैं? इससे तुम्हे मुग़ल काल के गांवों मे खेती के बारे मे क्या बाते पता चलती हैँ? 

गांव में धनी लोग थे और निर्धन भी। एक साधारण किसान के घर का चित्र बिचित्र नाम के चित्रकार 
ने बनाया। यह घर किन चीजों से बना है? 

आम किसानो के ऐसे ही फच्चे घर होते थे। युद्ध, 
अकाल, सूखे और अत्याचार के मारे भागने वाले किसान ER 
इन कच्चे घरों को पल में छोड़ कर भागते ओर पल MN 
मे नई जगह पर फिर से बना लेते। 35 


भोजन 


अब आम किसानों की झोपड़ियों के अन्दर की झलक 
लें। मिट्टी के बने थोड़े से बर्तन ही मिलते। उन दिनों तांबा या पीतल मंहँगा था और अल्युमीनियम व स्टील 
का तो चलन ही नहीं हुआ था। 


मिट्टी के उन बर्तनों में कभी मूंग और चावल की खिचड़ी पकती और कभी बाजरे या ज्वार की रोटी सिकती। 


खाने के साथ में थोड़ी सी सब्जी और घी भी हो जाता। उन दिनों दूध अधिक होता था इसलिए घी सस्ता 
था। घी के अलावा तिल और सरसों का तेल भी उपयोग में लाया जाता था। 


चित्र 3: साधारण किसान का घर 


तब मूंगफली नहीं होती थी इसलिए उसका तेल भी नहीं मिलता था। तब बहुत सी ऐसी सब्जियां भी नहीं 
होती थीं जिन्हें तुम आज खाते हो। 


मुग़ल काल तक भारत में आलू, कहू, टमाटर, मटर, हरी मिर्च, अमरूद, सीताफल उगते ही नहीं थे। ये 
सब दक्षिण अमेरिका की सब्जियां व फल हैं जो मुग़ल काल के अन्त में यूरोप के व्यापारी भारत लाए। 


लेकिन सेम, पालक, शकरकन्द, तोरी, गिलकी, करेला, लौकी, भिण्डी, भटा जैसी सब्जियां और केला, आम, 
कटहल, तरबूज, बेर, अंगूर, अनार जैसे फल खूब होते थे। 


हि हो सत लिज तो रहीं थी। तो वे लोग भजत में लि को जगह क्यो लाते होगे? | MUTUAE 


कपड़े और पहनावा 
चित्र-3 को ध्यान से देखो तो दीवार पर एक चरखा टंगा दिखेगा। 


उन दिनों घर-घर चरखा चलने लगा था। तुम जानते हो कि तुर्की-ईरानी लोगों के साथ चरखा भारत में 
आया। अकबर व जहांगीर के समय तक आते-आते चरखे का उपयोग लोगो ने खूब अपनाया। महिलायें घर-घर 
सूत कात लेती थी और गांव का जुलाहा कपड़ा बुन देता था। इस समय के पहले भारत के लोग कम कपड़ा 
पहनते थे। पर चरखे के चलन के बाद ज्यादा मात्रा मे कपड़ा पहना जाने लगा। 

गांव के लोगों के चित्र मिस्किन नाम के चित्रकार ने बनाए। लोग कई तरह 
के कपड़े पहने दिख रहे हैं। ग्वाले, किसान, जोगी, बच्चे, औरतें व अन्य 
कई लोग हैं। जो बहुत गरीब थे और बहुत गरीब नहीं थे, वे लोग 
इन चित्रों में अलग-अलग पहचान में आ रहे हैं। चित्र को ध्यान से 
देख कर उन्हें पहचानो। 


P ee 229 Pp 
खेतीबाडी ७ 


jd 
आज की तरद्‌ मुग़ल काल में भी खेती की सबसे बड़ी समस्या सिंचाई /९ 

थी। उन दिनों लोगों को तालाब, नहर और कुंओं से काम चलाना | 
Rs 
[> 


असिंचित ज़मीन थी। इसमें मुख्यतः बारिश (खरीफ) की फसल 
उगायी जाती थी। 


रासायनिक खाद, दवा, नए बीज- इनके न होने से उत्पादन 
भी आज की तुलना में बहुत कम होता था। मगर उन दिनो 
भारत मे जितना उत्पादन होता था उतना शायद यूरोप कें 
देशो या किसी भी अन्य देश में नही होता था। 


भारत में नदियों के मैदानो की मिट्टी अत्यधिक उपजाऊ 
है। इसका फायदा किसान बड़ी मेहनत और सूझबूझ से 
उठाकर साल मे दो-दो फसल लेते थे। उन दिनों यूरोप 
के किसान प्रत्येक खेत से तीन साल मे एक बार या दौ 


| 


M s 

बार ही फसल ले पाते थे। यूरोप में अधिकांश प्रदेशों में मिट्टी भारी और गहरी है। उसे पलटने के लिए भारी 
और खास तरह के हल की ज़रूरत होती है। ऐसे हल उन दिनों बने नहीं थे। इस कारण उन दिनों यूरोप 
के खेतों का उत्पादन भारत के मैदानों के उत्पादन से बहुत कम था। 


भारतीय किसान हर साल दो फसल तो लेते ही थे- साथ ही भारत की गर्म जलवायु में इतनी विभिन्न 
किस्म की फसलें उगती थी कि यूरोपीय यात्री जो उन दिनों भारत आये, दंग रह जाते थे। एक ही गांव 
में खरीफ में 15 तरह की फसलें और रबी में 10 तरह की फसले उगायी जाती थी। इनके अलावा फल 
और सब्जियां भी। उन दिनों शायद ही किसी और देश में इतनी विविध तरह की फसलें एक ही गांव में 
उगायी गयी हों। भारत की संपन्नता, जिसकी विश्व भर में चर्चा थी, का यही आधार था। 


मगर इतना सब उगाने के बावजूद किसान बहुत गरीब थे। बहुत से बच्चे कुपोषण के कारण मौत के शिकार 
होते थे। हमेशा आम लोगों के सिर पर भूख मंडराती रहती थी। 


किसानो की हालत 

जब पर्याप्त वर्षा होती और फसल भी अच्छी होती थी तो किसान किसी तरह गुजारा कर लेते थे। लेकिन 
वे कठिन दिनो कि लिए कुछ भी नही बचा पाते थे। इसलिए जब बारिश कम हो जाती और भू-जल सूख 
जाता और फसल न उग पाती तो किसानों के पास गुज़ारा करने के लिए कुछ भी नही होता था। तब हज़ारों 
की संख्या में लोग भूख और महामारी के शिकार हो जाते। तब ऐसी हालत होती थी किं लोग घास ब जंगली 
पेड़ों के पत्ते खाने लगते। यहां तक कि अपने आप को और अपने बच्चो को धनी लोगों के हाथ बेच देते 
थे। तब लोग खाने की तलाश में अपने गांव छोड़कर दर-दर भटकते थे। इस प्रकार सैकड़ों गांव वीरान हो 
कर उजड़ जाते थे। कभी-कभी ऐसे भयंकर अकाल का विवरण मिलता है जब मनुष्य, मनुष्य को खाने पर 
उतर आते थे। 


यह है दास्तान मुगल काल के किसानों की- सारी संपन्नता उनके खेतों मे पैदा होती थी और सारी दरिद्रता 
उन्ही के घरो में बसती थी। 


तुम सोच रहे होगे कि यह कैसे- इतनी सारी फसल जो बे उगाते थे, उसका या होता था? 


लगान 

खेती की उपज का एक बहुत बड़ा हिस्सा लगान और करो के रूप में किसानो के हाथो से छिन जाता 
था। अकबर के समय में किसानों से फसल का एक तिहाई भाग लिया जाता था। पर जहांगीर और शाहजहां 
के समय लगान का बोझ बढ़ता गया। सन्‌ 1700 तक आते-आते किसानों की आधी उपज लगान मे ली 
जाने लगी। तुम सोच सकते हो कि लगान देने के बाद और बीज का अनाज रखने के बाद कितना बचता 
होगा जिससे वे चैन से गुज़ारा भी कर सकें? 


आओ, उन दिनों का एक गांव घूम कर देखें। बादशाह अकबर, जहांगीर, शाहजहां और औरंगजेब के समय 
में गांव के लोगों पर क्या गुजरी wm 

एक गांव की कहानी 
(गांव करारिया, सूबा आगरा) 


अब अनाज नही, रुपये मे देना है लगान 


सूबा आगरा में बसा था गांव करारिया। गांव तो 
छोटा ही था- यही कुछ अस्सी-पचासी किसानों के 
घर थे। चार-पांच कारीगरों के घर भी थे, जो लकड़ी 
लोहे और चमड़े की चीज़ों को बनाते थे। कुछ कारीगर 
मिट्टी के बर्तन बनाते थे और कुछ कपड़े बनते थे। 
अधिकतर किसान जाट जाति के थे, मगर कुछ गूजर 
भी किसानी करते थे। 

सन्‌ 1580 की बात थी। खरीफ की फसल खेतों 
में लहलहा रही थी- बाजरा, ज्वार, मूंग, मोठ, तिल 
और कोदों। उन्हीं दिनों पास के कस्बे बयाना से 
घुड़सवारों का एक दल गांव में आया। आते ही वे 
सब जमीदार सूरज देव जाट के घर पहुंचे। कुछ ही 
देर में पूरे गांव में खबर फैली कि ये लोग किसानों 
पर कर (लगान) तय करने आये हैं और हर किसान 
का खेत नापेंगे। 

जमींदार के घर गांव के पटेल और पटवारी को 
बुलवाया गया। ये लोग गांव के प्रमुख और संपन्न 
किसान थे जो लगान इकट्ठा करने में मदद करते थे। 

शाम को पंचायत बुलायी गयी और पटेल के घर 
के सामने चौपाल में सब गांववाले इकट्ठा हो गये। 
बयाना से आया कर निर्णय करने वाला अधिकारी 
पूरणमल बोला, “हम लोग यहां अकबर बादशाह के 
मंत्री मुजफ्फर खान और राजा टोडरमल के आदेश 
से आये हैँ। बादशाह ने पूरे साम्राज्य में कर तय करने 
और वसूल करने की व्यवस्था को बदला है। इस वर्ष 
से आप लगान में अनाज नही, बल्कि पैसे देगे।” 

यह सुनते ही लोगों में खुसुर-फुसुर फैल गई। कुछ 
देर बाद एक किसान उठकर बोला, “मगर अब तक 
तो हम अनाज में ही लगान देते आये हैँ।” पूरणमल 

बोला, “आप लोग बयाना में अपनी फसल बेचकर उस 
पैसे से लगान दीजिए।” 

जमींदार सूरज देव किसानो को समझाता हुआ बोला, 
“परेशान क्यों होते हो? पहले भी तो फसल का एक 
तिहाई ही देते थे। अब भी उतना ही देना है मगर 
अनाज में नहीं, पैसों में।” 

चित्र 5: चौपाल में चर्चा 
एक किसान बोला, “हमने सुना था कि अकबर 
बादशाह अच्छे हैं तो सोचा शायद लगान कम करेंगे। 
अब तो मुसीबत बढ़ा दी।” 


किया गया- लगान की माना 
रूप में? 


किसान खंजारो को अनाज सेच आये 

उस वर्ष गांव के सारे किसान गाड़ियों में अनाज 
लादकर बयाना ले गये। 

आसपास के बहुत से गांव के किसान भी अपना 
अनाज ले आये। बयाना में इस साल पहले से कही 
अधिक अनाज बिकने आया। 

उन दिनों बंजारे (व्यापारी) ही अनाज का व्यापार 
करते थे। तीस चालीस बंजारों का झुण्ड 200-300 
बैलों के साथ जगह-जगह घूमता रहता था। गांवों 
से अनाज, शक्कर व गुड़ खरीदकर दूर-दूर के शहरों 
में जाकर बेचते थे। वे हिमालय के पहाड़ों से शुरू 
करके, खरीदते बेचते खम्भात, बंगाल और दक्षिण भारत 
तक जाते थे। 

इन्ही बंजारों के हाथ सब किसान अपनी-अपनी 
फसल बेच आये। कुछ अनाज के बदले में बंजारों 
से नमक ले आए और बाकी अनाज के बदले में पैसे 
लेकर लौटे- लगान जो देना था। 

लगान की वसूली 


कुछ दिन बाद जागीरदार का आमिल गांब में आ 
पहुंचा। 

आमिल ज॒मीदार सूरज देव जाट के घर गया और 
उससे कहा किं बह्‌ गांव वालों से लगान जमा करके 
रखे। आमिल ने बताया, “आपके गांव के कुल 9,000 
बीघे पर खरीफ की फसल बोयी गयी है। मैंने पटवारी 
के साथ हिसाब लगाया है कुल मिला कर 17,000 
रूपये बनते $i आप यह रकम इकट्ठा करके रखिए। 
मै अपने जागीरदार के दूसरे गांवों में भी चक्कर लगाकर 
आता हूं। दस दिन में लौटूंगा तो आप से रूपये ले 
लूंगा।” 

जमींदार सूरज देव जाट ने पटवारी और पटेल को 
बुलाया और उनसे किसानों से लगान इकट्ठा करने को 

कहा। 


पटवारी बोला, 
“अगर कोई देने से 
इन्कार कर दे तो?” 


जमीदार बोला, 
“मेरे दो घुड़सवार 
और चार सिपाही 
आपके साथ चलेंगे 
- देखते है किस की 
हिम्मत है मना 
करने की।” 

लगान weg 
करने में तीन-चार 
दिन लग. गए। 
कुछ किसानों के 


खेत में ओले पड़े थे तो उनसे लगान नहीं मिल सकी। 

जब जागीरदार का आमिल लौट कर आया तो 
जमींदार सूरज देव ने उसे हिसाब समेत इकट्ठी की 
लगान की रकम थमा दी। आमिल ने पूछा कि पैसे 
पूरे क्‍यों नहीं हैं। पटेल और ज़मींदार ने मिल के 
समझाया कि ओले गिरने के कारण कुछ किसान लगान 
नहीं भर पाये। उनके नाम बकाया लिख लिया जाए 
और अगले दो तीन वर्षो में वसूल किया जा सकता 
है। आमिल ने पटवारी के खाते में यह्‌ बात दर्ज 
करवायी। 

आमिल चलने को हुआ तो सूरज देव ने उसे याद 
दिलाया। तब आमिल ने लगान की रकम में से दस 
प्रतिशत पैसे निकाल कर सूरज देव के हाथ दिए। यह 
सूरज देव ज़मीदार का मालिकाना था। गांव वालों से 
लगान इकट्डी करवाने के बदले में ज़मींदारों को यही 
मालिकाना दिया जाता था। 

आमिल ने पटेल और पटवारी को भी लगान का 
कुछ हिस्सा दिया। 

वैसे ज़मीदारों ब पटेलों को लगान में भी छूट मिली 
हुई थी। वे अपनी फसल में से एक चौथाई हिस्सा 
ही लगान में देते थे। जबकि और किसानों को अपनी 
फसल का एक तिहाई भाग लगान में देना पड़ता था। 


कर्ज 
साधारण किसान को कई दिक्कतें थी। कभी बाज 


में फसल के अच्छे दाम नही मिलते। तब उनके प 
इतने पैसे नही बनते किं लगान भर सकें। तब ww 
मदह्दाजन से कर्ज़ा लेकर लगान चुकाना पड़ता था। wa 
चुका पाते तो ज़मीदार के आदमी पीटते थे। 


कहीं और करेंगे किसानी 

एक बार कर्जे के मारे तीन किसान परिवारो ने 
तय किया कि वे करारिया गांव छोड़ कर दूसरी wg 
चले जाएंगे। उन्होंने सुन रखा था कि उस जगह क 
आमिल नए आकर बसने वालों को लगान मे uri 
रहा है। बह्‌ उन्हें हल-बैल खरीदने के लिए भी तकव 
(उधार के पैसे) दे रहा vl 

इन तीन परिवारों के लोगों ने जब जाने का फैसलत 
किया तो अपने गांव के पटेल को बताने गए। ws 
त्यौरियां चढ़ा कर बोला, “बहुत अच्छी बात है। फ 
तुम लोगों के नाम से इस गांव की बीस बीघा जमीन 
है। उसका लगान कौन भरेगा? जागीरदार का आमिर 
तो पूरे पैसे मांगेगा, चाहे खेतों में फसल हुई हो ब 
"dli तुम चले जाओगे तो हम तुम्हारी ज़मीन we 
के लिए किस cw] ded फिरेंगे तुम लोगों ने जमी 
छोड़ कर भागना कया मज़ाक समझ रखा है? जमीग 
छोड़कर कोई भी नही जा सकता है।” 


किसानो ने जवाब दिया, “मगर ज़मीन के सा 
हम क्या करें? हमारे पास न हल-बैल हैं न बीग 
हैं। पूरी किसानी उधार पर चल रही है- खाने हें 
लिए बचता नही।” 

यह सुनकर पटेल की आवाज कड़क उठी, wd 
देखे केसे गांव से भागते हो। मैं ज़मीदार के feft 


को भेजकर तुम्हें पकड़वा लाऊंगा। फिर कारागार à 
भूखों मरोगे ।” 


इस धमकी से किसान डर गए। चुपचाप अपने घर 
लौट आए। एक महीना ही बीत पाया था कि उनमें 
से एक परिवार रातों-रात गांव से भाग निकला और 
खूब खोजबीन के बाद भी उसका पता न चला। 


मुगल साम्राज्य में दिन-ब-दिन बाकर खान जैसे 
बड़े अमीरों की संख्या बढ़ रही थी। अकबर का शासन 
जब शुरू हुआ तो केवल 51 बड़े अमीर थे। यह 
संख्या लगातार बढ़ती गई और सन्‌ 1700 में 500 
से ज़्यादा बड़े अमीर हो गए। 


खेत बिन बोए न रहे आखिर इन सबका खर्चा कहां से निकलता? 


"pue के समय में ज़मीन बहुत खाली पड़ी थी। i SR 
जो जितनी चाहे ज़मीन जोत सकता था। इसी कारण टिया मे भी कर बढ़े 


दुख दर्द के मारे किसान गांव छोड़ कर दूसरी बादशाह शाहजहां और औरंगजेब के समय तक 
जगह पर खेती करने की आशा में अक्सर आते-आते लगान बहुत बढ़ गया। अकबर के समय 
चले जाते थे। इस बात से जागीरदार किसान फसल का 1/3 हिस्सा लगान में देते थे। 
व ज़॒मीदार परेशान रहते थे। वे तो यही अब उन्हें फसल का आधा हिस्सा लगान में 
चाहते थे कि उनके इलाके में ज्यादा देना पड़ा। जागीरदार इससे भी अधिक 


से ज्यादा किसान आकर बसें और ज्यादा y Nd "s क pe कर वसूल करने की कोशिश में थे। 
से ज़्यादा ज़मीन पर खेती करें। इसीलिए / » FR PN N र सन्‌ 1665 की बात होगी। 
वे नए आए लोगों को ज़मीन देते थे ? s S CMS मुगल बादशाह औरंगजेब ने 


और लगान में छूट भी। TN ` करारिया गांव राजा जय सिंह को 
वे अपने इलाके से भाग कर जाते हुए किसानो जागीर में दिया हुआ था। जय सिंह मुगल साम्राज्य 
को रोकने की भी भरपूर कोशिश करते थे। मगर वे प एक प्रमुख अमीर था। 
किसान को भागने से न रोक पाएँ तो किसी दूसरे किसान खरीफ की फसल wed ही राजा जय सिंह का 
को उसके खेत जोतने के लिए दे देते थे ताकि फसल आमिल लगान वसूल करने गांव पहुंचा। उसने जाते 
हो और लगान पूरी भरी जा सके। ही ज़मीदार से कहा, “इस बार एक नया लगान लिया 
हां, यह ज़रूर था कि अगर ज़मीन का मालिक जाएगा। पटवारी का भत्ता किसान देंगे, जागीरदार नहीं 
लौट आता तो उसे उसकी जमीन वापस मिल जाती देगा!” 
थी। पर उसकी गैर-हाजिरी में उसके खेत बिन बोए यह्‌ सुनते ही जमीदार भड़क उठा। बोला, “यह्‌ 
नहीं रह सकते थे। क्योंकि अगर ऐसा होता और लगान कैसे हो सकता है? जिस तरह आप किसानों से कर 
पूरी न मिलती तो जागीरदारों, ज़मीदारो और बादशाह ले रहे हैं उनके पास खाने के लिए भी नही बचता 
का काम कैसे चलता? बाकर खान जैसे अमीरों का है। स्थिति यह बनती जा रही है कि हम किसानों 
क्या होता ? से वो कर तक वसूल नही कर पा रहे हैं जो हमेशा 

से हमारा हक रहा है। आप जाइए, अपने जागीरदार 
को बता दीजिए- इस गांव के लोग यहू नया कर 
नही देगे।” 


तुम जानते हो कि ज़मीदारों को किसानो से कम 
लगान देनी पड़ती थी। उन्हें किसानों से wed] की 
गई लगान में से एक हिस्सा भी मिलता था। wet 
बे खुद किसानो से कई तरह की वसूलियां करते थे। 


पुराने समय .के भोगपतियो की तरह (जिनके बारे 
मे तुम कक्षा-7 में पढ़ आए हो) ज़मीदार समय-समय 
पर किसानों से उनके घर पर, ढोर पर, शादी-ब्याह्‌ 
पर, यात्रा पर, त्यौहार पर- कुछ न कुछ वसूल करने 
के आदी थे। 


पंचायत में भी किसानों ने आमिल को बहुत सुनाया 
और कहा कि आसपास के क्षेत्र में कोई यह नया कर 
नही देता तो वे क्यों दे? इतना सब सुन कर भी 
आमिल अटल रहा और wg धमकी देते हुए लौटा 
किं अगर करारिया से पटवारियों का भत्ता नहीं मिला 
तो फौज लाकर तबाही मचा देगा। 


अगले दिन पंचायत में गांव वालों ने तय किया 
कि वे शिकायत करने राजा जय सिंह के पास आगरा 
जाएंगें। उन्होने आसपास के कई गांव के लोगों को 
साथ कर लिया और करीब 20 लोग आगरा पहुंचे। 


किसानों ने जागीरदार से शिकायत की 

राजा जय सिंह के आलीशान महल में किसानो 
ने अपने हालात सुनाए। एक किसान बोला, “महाराज, 
पिछले साल मेरे खेत 50 मन ज्वार उगा। 25 
मन आमिल लगान में ले गया। जमीदार ने अलग 
से 7 मन ले लिए। फिर पिछला बकाया बता कर 
आमिल ने 5 मन और ले लिए। इसके ऊपर गांव 


के महाजन ने 2 मन बसूल कर लिए क्योंकि पिछले 
साल मुझे उससे बीज के लिए उधार लेना पड़ा था। 
अब इस वर्ष एक नया कर लगाया जा रहा t! हम 
कहां से देंगे और देंगे तो खाएंगे क्या?” 


इस तरह की बाते सुन कर जागीरदार नया कर 
हटाने को राजी हो गया और बोला कि बह आमिल 
को मना कर देगा। किसान राहत की सांस लेकर गांव 
को चले। 


पर अगले ही वर्ष राजा जय सिंह का तबादला 
हुआ और एक नया जागीरदार आया। -उसके आमिल 
ने फिर से नया कर वसूल करने की कोशिश की। 


चित्र 7 : जागीरदार से शिकायत 


जब ऐसा हुआ तो करारिया गांव के 40 परिवार गांव 
छोड़कर दूसरे गांव चले गये। 


किसानो ने बादशाह से फरियाद की 


इस तरह देहली, आगरा, बयाना और आसपास के 


गांवों में स्थिति लगातार बिगड़ती गयी। सब तरफ : 


जागीरदारों और उनके आमिलों की ज्यादतियां बढ़ गई 
थी। कई गांवों के किसान फरियाद लेकर बादशाह 
औरंगजेब के पास भी पहुंचे। 


बादशाह ने उन्हें ब्रादा तो किया कि उनकी रक्षा 
की जायेगी, मगर बह अपने जागीरदारों के खिलाफ 
कुछ नहीं करना चाहता था। उसने केवल अपने 
अधिकारियों के नाम कई फरमान जारी किए कि गैर 
कानूनी करों को वसूल न किया जाये। किसी भी हालत 
में किसान से आधी उपज से अधिक न ली जाये, उन्हें 
खेती बढ़ाने में सहायता दी जाये। मगर कोरी बातों 
को कौन मानने वाला था? 


मुगल शासन के खिलाफ ज॒मीदारो का विद्रोह 

इस बीच करारिया गांव में खबर पहुंची कि मथुरा 
के पास गोकुल जाट नामक एक ज़॒मीदार ने बादशाह 
के खिलाफ विद्रोह कर दिया है और आसपास के गांव 
के किसान उसके साथ हो लिए wd करारिया गांव 
का ज़मींदार भी उनके साथ होने की बात सोचने लगा। 
मगर उसे डर भी था- आखिर मुग़ल सेना का सामना 
कैसे करें। कुछ ही दिनों बाद wg खबर आयी कि 
Hue सेना से युद्ध में गोकुल जाट मारा गया। इस 
तरह समय बीतता गया। कही एक-दो wee विद्रोह 
करते, कही गांव वाले गांव छोड़कर भाग जाते और 
कहीं वे विद्रोही ज़मीदारों के साथ हो जाते। 


किसानों को तो मुग़ल शासन (यानी जागीरदार और 
बादशाह) से wg शिकायत थी कि उनसे हद से ज्यादा 
लगान लिया जाता था। 

पर ज़मीदारो को भी मुग़ल शासन से क्या यही 
शिकायत हो सकती थी? 


फिर जमींदारों ने मुगल शासन की खिलाफत क्यों 
की? 


जमीदार राजा राम जाट का विद्रोह 

गोकुल जाट के मरने के 14 साल बाद फिर एक 
विद्रोह की लहर चली। करारिया गांव से कुछ 30 
किलोमीटर दूरी पर सिनसिनी नाम के गांव के ज़मीदार 
ने सन्‌ 1683 में मुग़ल शासन के खिलाफ विद्रोह 
कर दिया। उसका नाम था राजा राम जाट। उसने 
किसानों से वसूल किया लगान जागीरदार को देने से 
इन्कार कर दिया क्योकि वह अपना स्वतंत्र राज्य बनाना 
चाहता था। करारिया और आसपास के गावों में हलचल 
मची थी। खबर थी कि जागीरदार नवाब खान-ए-जहान 
सिनसिनी की तरफ बढ़ रहा है। आमेर के राजा बिशन 
दास ने भी अपनी सेना खान-ए-जहान की सहायता 
के लिए भेजी है। 

इस बीच एक दिन करारिया गांव में सिनसिनी से 
कुछ किसान आ पहुंचे। करारिया गांव में भी उनके 
रिश्तेदार थे। उनके यहां वे आकर रहे। उसी दिन 
शाम को उन्होने सारे गांव वालो को बुलाया और उन्हें 
सिनसिनी और राजा राम जाट की बाते बताई। उन्होंने 
कहा, “अब की बार तो हम इन जागीरदारो के दांत 
खट्टे करके ही रहेंगे। चाहे कोई नवाब आये या आमेर 
का राजा। आप लोग भी हमारी मदद कीजिए।” एक 
किसान ने कहा, “हमें मुग़लों की फौज से लड़ने के 


चित्र 8 : किसान विद्रोह में शामिल होने निकल पड़े 


लिए नौजवान चाहिये। आपके गांव से अगर दस 
नौजवान भी इकट्ठे हों तो बहुत सहायता होगी।” 


तुरन्त भीड़ में से एक आवाज़ आई, “मैं तैयार 
| मैं सिनसिनी चलूंगा मुग़ल फौज से wen" 
इतने में कई और आवाज़ें उठी, “हां, मैं भी चलूंगा।” 
इस तरह 22 लोग तैयार हुए। उसी . रात को वे 
गांव से अपनी-अपनी पोटलियां बांध कर और 
अपनी-अपनी तलवारें और भाले लेकर राम 
जाट की सेना में शामिल होने चले। 


इस तरह पन्द्रह-बीस दिन गुज़र गये। NS 
एक दिन सिनसिनी जाने वालों में से एक 
लड़का घोड़े पर हाफते हुए करारिया 
आ पहुंचा। wg गांव के बीच खड़े 
होकर चीख-चीखकर बोलने लगा, 
“सुनो-सुनो गांव बालो, सुनो, हमने कैसे 
नवाब खान-ए-जहान और आमेर राजा (c 
बिशन दास की सेनाओं को हराया। सुनो 


y 


१ 


हमने कैसे जागीरदारों और फौजदारों को भगाया।” 


गावं वाले इकट्ठे हुए तो उसने पूरी बात बतायी। 
राजा राम जाट की सेना ने नवाब खान-ए-जहान के 
दो हमलों को पीछे कर दिया था। नवाब की बुरी 
हालत हो गयी और वो भाग खड़ा हुआ था। गांव 
में खुशी और आश्चर्य की लहर चल पड़ी। 


क्या मुग्रलो की फौज को जाट किसानों ने हराकर 


भगा दिया? यह कैसे हो सकता है? सब लोग 
मीदार सूरज देव को मनाने उसके घर की ओर 


चले, कि बो भी राजा राम जाट के साथ हो जाये। 


तो इस तरह शुरू हुआ करारिया गांव 
शकष वालो का विद्रोह। इस विद्रोह और कई 
ऐसे fag की वजह से मुग़लों का 
शासन लड़खड़ाने लगा। उन्हे लगान 
मिलना बंद होने लगा। एक-एक रुपया 
वसूल करने के लिए उन्हें लड़ना पड़ा। 


Ld 


अभ्यास के प्रश्‍न 


1. मुग़लों के समय में यूरोप की खेती और भारत की खेती में क्या फर्क था? 
2. लगान लेने की नई व्यवस्था में कया बाते बदली और कया बातें पहले जैसी रहीं - सूची बनाओ। 
3. करारिया गांव का ज़मीदार सूरज देव जाट जागीरदार के आमिल की किस प्रकार से मदद करता था? 
` 4. क) करारिया के पटेल ने गांव छोड़ कर जाने वाले तीन किसानो को किस तरह रोका और क्यों? 
ख) मुग़ल काल में अगर कोई किसान गांव खेत छोड़ कर चला जाता था तो उसकी जमीन का क्या किया जाता था? 
कारण भी समझाओ। 


5. जमीदार किसानों से क्या लेते थे? 
जब जागीरदार ज्यादा कर लेने 
लगे तो जमींदार को परेशानी aut 
हुई? 

6. किसान अपनी समस्याएं सुलझाने 
की कई कोशिशें करते थे। तुमने 
इन कोशिशों के कया उदाहरण 
पाठ में देखे? 


7. क) राजा राम जाट ने किसके 
खिलाफ विद्रोह किया और क्यों? 


ख) करारिया गांव के कुछ लोग 
राजा राम जाट की सेना मे 
शामिल होने क्‍यों गए? 


जहांगीर के दरबार में गोवर्धन 
नाम का चित्रकार था। उसने ऐसा 
एक चित्र बनाया। एक गांव के 
बाहर कुछ लोग चलते फिरते 
गवैयों के गायन का रस ले रहे 
हैं। कुछ दूरी पर गांव दिख रहा 
है। 

क्या यह गांव आज के गांवों 
जैसा दिखता है? 


इस चित्र मे और क्या-क्या 
बातें तुम्हें दिख रही हैं? 


इस चित्र में जो लोग हैं वे 
क्या-क्या काम धंधे करते होगे? 

बादशाह औरंगजेब का ससय 


(सन्‌ 1658 - 1707) 


औरंगजेब बादंशाह बना 

सन्‌ 1658 में बादशाह शाहजहां बुरी तरह से 
बीमार पड़ गया। सब लोग यह्‌ मानने लगे कि बादशाह 
की कुछ ही दिनों में मृत्यु हो जायेगी। शाहजहां के 
चार पुत्र थे - दारा, औरंगजेब, शुजा और मुराद। 
चारों भाई खुद बादशाह बनना चाहते थे। आगरा में 
शाहजहां ने बड़े बेटे दारा को अपना उत्तराधिकारी 
घोषित कर दिया। मगर उसके बाकी तीन बेटों ने 
इस बात को नहीं माना। सब अपनी-अपनी सेना लेकर 
तख्त हथियाने के लिए आगरा की ओर चल दिए। 
भाइयों के बीच कई युद्ध हुए और अंत में औरंगजेब 
सफल रहा। 

अपने पिता शाहजहां के जीते जी औरंगजेब ने अपने 
आप को बादशाह घोषित कर लिया और उनको उनकी 
मृत्यु तक 12 वर्ष कैद में रखा। इसके कारण औरंगजेब 
को काफी आलोचना का सामना करना पड़ा। 


2. तख्त हथियावा 3. आलोचना 
किसानों-जमींदारों के विद्रोह और लगान में 
कमी 

हर बादशाह की तरह औरंगजेब को भी कई 


समस्याओं से जूझना पड़ा। 

एक बड़ी समस्या तो किसानों और जमीदारों की 
तरफ से थी। तुम जानते हो, आगरा और बयाना के 
आसपास के जाट किसात और जमीदार विद्रोह करने 
लगे थे। इस तरह के छोटे-बड़े कई विद्रोह साम्राज्य 


3 जगह-जगह होने लगे। 

पंजाब में कई किसान, कारीगर और व्यापारी सिख 
धर्म को मानते थे, जिसमे यह सिखाया जाता था कि 
सब इंसान बराबर wa सिख गुरु, गुरु तेग बहादुर 
गांव-गांव में जाकर लागों के बीच सिख धर्म का प्रचार 
करते थे। इस माहौल में किसानो में जागीरदारो ब 
राजाओं का सामना करने का साहस बन रहा था। 
इससे शासन को डर बन गया कि कहीं किसान भड़क 
न जाएं। 

गुरु तेग बहादुर के बढ़ते हुए प्रभाव को रोकने 
के लिए औरंगजेब ने उन्हें देहली लाकर बन्दी बना 
लिया। कुछ समय बाद देहली में उन्हें मार डाला 
गया। 

इसके बाद उनके पुत्र गुरु गोविंद सिंह ने fuel 
की सेना बनायी और वे पंजाब के राजाओं से टक्कर 
लेने लगे। ये राजा मुगल राज्य के अधीन थे। औरंगजेब 
ने इन राजाओ की पूरी मदद की, और सिखों को दबा 
के रखा। मगर आने वाले समय मे सिख फिर से एक 
बड़ी सेना के साथ मुग़लों का मुकाबला करने लगे। 

सुंगल साम्राज्य के उत्तर पश्चिम में अफगान कबीले 
रहते थे। ये कबीले इस्लाम धर्म के रोशनिया संप्रदाय 
को मानते थे। ये कबीले मुगलो से स्वतंत्र होकर अपना 
अलग राज्य धनाना चाहते | उन्होने सन्‌ 1665 
से विद्रोह करना शुरू किया। औरंगजेब ने राजपूतो 
की मदद से रोशनिया लोगों के विद्रोह को दबाया। 


ये औरंगजेब के समय में होने वाले कुछ बड़े विद्रोह 
थे। मगर इनके अलावा कई और छोटे-छोटे विद्रोह 
भी हुए। इन विद्रोहों के कारण जागीरदारों को अपनी 
जागीरो से कम लगान मिलने लगा। 


जागीरों की कमी 


मुगल राज्य में अधिकारियों की संख्या बढ़ती जा 
रही थी। पर अब उनके लिए पर्याप्त जागीरें नही 
थी। इतने सारे अमीरों को वेतन में बड़ी-बड़ी जागीरें 
देने के लिए राज्य में गांव-शहर कम पड़ने लगे थे। 
जो थे, उनसे भी लगान कम मिल रही थी। 

जागीरों की कमी के कारण जागीरदारो गें असंतोष 
और तनाव बढ़ने लगा। औरंगजेब कहता था - 
"मेरी स्थिति एक ऐसे वैद्य जैसी है, जिसके पास एक 
अनार है और सौ बीमार व्यक्ति vi! वह उस एक 
अनार को किस-किस को दे।" 

इस स्थिति से बचने का एक विकल्प था जागीरो 
के अंदर ही खेती बढ़ाना। आखिर इसी तरह जागीरदारों 
की आमदनी बढ़ सकती थी। पर जागीरदारो को इस 
काम में कोई रुचि नहीं थी, क्योकि उनकी जागीर 
का तबादला होता रहता था। 


साम्राज्य फैलाने की कोशिश 


औरंगजेब के सामने जागीर की कमी से निपटने 
के लिए एक और विकल्प था। बह था अपने साम्राज्य 
का विस्तार करना और दूसरे राज्यो को अपने राज्य 
में मिला लेना। 

मुग़ल साम्राज्य के पूर्व में अहोम राज्य UD यह्‌ 
आज के असम राज्य में था। 1663 में औरंगजेब 
के एक अमीर - मीर जुमला ने अहोम राजा को हराकर 
उसके राज्य को मुगल साम्राज्य में मिला लिया। मगर 
कुछ ही वर्षो में अहोम राजा मुग़ल सेना को अपने 
राज्य से भगा पाया और फिर से स्वतंत्र हो गया। 

औरंगजेब के समय में दक्षिण में दो महत्वपूर्ण राज्य 
थे - बीजापुर और गोलकुंडा। इन दोनो राज्यो को 
सन्‌ 1686-7 में औरंगजेब ने हराकर मुगल साम्राज्य 
मे मिला लिया। इस प्रकार मुग़ल साम्राज्य 
अफगानिस्तान से लेकर तमिलनाडू तक फैल गया। इस 


39 


औरंगजेब 


समय मुग़ल साम्रज्य अपनी शक्ति और विस्तार की 
चरम सीमा पर पहुंच गया। 


नक्शे में दोखो, सन्‌ 1707 में मुग़ल साम्राज्य 
कहां से कहां तक फैला था? 


बीजापुर और गोलकुंडा इतने ताकतवर थे कि सिर्फ 
सेना के बल पर उन्हें हराया न जा सकता था। दक्षिण 
के राज्यो को हराने के लिए उन राज्यों के प्रमुख सेनापति 
ब अधिकारियों को ऊंचे पद व जागीरें दी गयी। ये 
अमीर मुग़लों के साथ हो गये और इस प्रकार औरंगजेब 
बीजापुर और गोलकुंडा जैसे ताकतवर राज्यों को हरा 
पाया। अब जितना लगान उन दो राज्यो से मिलता 
उतना ही वहां के अमीरों व अन्य नये अमीरो पर 
खर्च होने लगा। इस प्रकार राज्य जीत कर मुग़लों 
को बहुत फायदा नही हुआ और पुराने अधिकारियों 
के लिए जागीरो की कमी पड़ती रही। 

खेती फैलाने की कोशिश और राज्य फैलाने की 
कोशिश दोनों ही से जागीरो की कमी की समस्या का 
हल नही निकल पाया। औरंगजेब के समय मे और 
उसके बाद भी मुग्रल अमीरों को देने के लिए जागीरो 
की कमी पड़ती रही। 

हल क्यों नहीं हुई - अपने wed में कहो। | 
शिवाजी और मराठे 


तुमने पढ़ा कि कैसे अफगान कबीले, जाट ज़मीदार 
और अहोम राजा अपना अलग राज्य बनाना चाहते 
थे और मुग़लों की हुकूमत को स्वीकार नहीं कर रहे 
थे। दक्षिण भारत में भी औरंगजेब को एक ऐसी ताकत 
से भिड़ना पड़ा जिसे जीतना आसान न था। 

ये थे महाराष्ट्र और कर्नाटक क्षेत्र में रहने वाले 
मराठे लोग। वे अच्छे सैनिक थे और उन्हें बीजापुर, 
गोलकुंडा व मुग़ल राज्य की सेनाओं में भर्ती किया 
जाता था। 

एक मराठा सेनापति था शाहजी भोंसले। उसका 
बेटा था शिवाजी। शाहजी ने शिवाजी को अपनी एक 
जागीर - पुणे दे रखी थी। शिवाजी साहसी था और 
सोचता था कि वह दूसरे राजाओं की सेवा क्यों करे? 
खुद का राज्य क्यों नहीं बना ले? मराठों का अलग 
राज्य बनाने का उद्देश्य लेकर शिवाजी 18 साल की 
उम्र से ही एक सेना इकट्टी करने लगा। 


वहू आसपास के ज॒मीदारों के किलो पर हमला बोल 
कर उनके किंलों को लूट आता था। धीरे-धीरे उसने 
कई किलो को अपने कब्जे में कर लिया। 

इस बीच दक्षिण भारत में मुगलो का राज्य भी 
फैल रहा था। शिवाजी को मुगल सेना से भी टक्कर 
लेनी पड़ी। शिवाजी ने अपनी छोटी-सी सेना के बल 
पर कई बार मुरालों की विशाल सेनाओं को हराया। 

ऐसी बड़ी सेनाओं से लड़ने का उसके पास एक 
निराला तरीका था। वह दुश्मन से सीधे न लड़कर 
उस पर अचानक हमला करके क्षति पहुंचाता और भाग 
जाता था। उसकी सेना बड़ी तेज़ी से एक जगह से 
दूसरी जगह पहुंच पाती थी, जबकि मुग्रल सेना बड़ी 
लंबी-चौड़ी होने के कारण धीरे-धीरे चलती थी। 
बार-बार अचानक हमले करके शिवाजी मुगल सेना 
को थका देता और फिर सीधे टक्कर लेकर उन्हे uud 
था। इसे छापामार युद्ध कहा जाता है। 


मराठा राज्य 


शिवाजी महाराष्ट्र में अपना राज्य बनाने में सफल 
हुआ। पर उसे अपना राज्य बढ़ाने के लिए लगातार 


शिकार करता औरंगजेब 


आसपास के अन्य राज्यो पर हमला करना पड़ता था। 
उसे बड़ी ताकतवर सेना रखने की जरूरत थी और 
इसके लिए धन चाहिए था। उसने अपने राज्य के 
किसानों से लगान वसूल करने की व्यवस्था की। इसके 
अलावा और अधिक धन की व्यवस्था करने के लिए 
उसने दूसरे राज्यों के किसानों व व्यापारियों से धन 
वसूल करने की कोशिश भी की। उसने दूसरे राज्यों 
के लोगों से यह मांग की कि जितनी लगान वे अपने 
राजा को हर साल देते हैं, उसका एक चौथाई हिस्सा 
अलग से शिवाजी को सौंपें। इस लगान को चौथ कहा 
जाता था। दूसरे राज्यो के कई गांव-शहरो के लोग 
मराठों को चौथ देने पर मजबूर थे क्योंकि वे मराठा 
सैनिकों के हमलों से डरते थे। जो लोग चौथ नही 
देते थे उन्हें हर साल मराठा सैनिकों के हमलों का 
सामना करना पड़ता था। 

चौथ से मिला धन मराठा सेनापतियों यानी सरदारों 
के बीच बांट दिया जाता था। ये सरदार ही शिवाजी 
के राज्य के अलग-अलग हिस्सों पर शासन करते थे। 

मराठा सरदारों के हमलों का सामना करते-करते 
मुग़ल सेना थक गयी। इन्हीं मुकाबलो के दौरान 
औरंगजेब के जीवन का अंत भी हो गया। 

मराठों के बारे में छह महत्वपूर्ण वाक्य रेखांकित 
करो। 
चौथ क्या थी, सही विकल्प चुनो- 
क; अपने राज्य के किसानों से ली गयी लगान। 
ख; दूसरे राज्य के किसानों से ली गयी लगात। 
औरंगजेब जिन समस्याओं रो जूझ रहा था उनकी 
सूची बनाओ। 


मुगल साम्राज्य 5: ome और औरंगजेब की औरंगजेब की 


नीतियां 

बादशाह बनने के 10 साल बाद औरंगजेब ने एक 
आदेश दिया कि उन सारे मंदिरों को, जिन्हें हाल ही 
में बनाया गया हो, तोड़ डाला जाये और केवल पुराने 
मंदिरों को रहने दिया जाये। उसने उन मंदिरों को 
भी नष्ट करने का आदेश दिया जहां पर मुसलमान 
हिंदू धर्म का अध्ययन करने आते थे ताकि वे ऐसा 
नहीं कर सकें। इस प्रकार औरंगजेब के शासनकाल 
में अनेक प्रसिद्ध मंदिर तोड़ डाले गये। 

बादशाह बनने के 21 साल बाद सन्‌ 1679 में 
औरंगजेब ने हिंदुओं पर जज़िया कर फिर से लागू 
किया। किसानों, व्यापारियों और कारीगरों ने इसका 
कड़ा विरोध किया। 

औरंगजेब की इन नीतियो से उसके बहुत से अमीर 
भी खुश नहीं थे। वे समय-समय पर औरंगजेब को 
समझाने की कोशिश करते थे कि यह नीति साम्राज्य 
के हित में नहीं है। 

उसके दरबार के कई मुसलमान अमीर भी उसकी 
धार्मिक नीतिं का समर्थन नहीं करते थे। औरंगजेब 
के सबसे प्रमुख अमीरों में महाबत खान भी था। उसने 
बादशाह को चिट्ठी लिख कर अपना विरोध प्रकट किया। 
उसने लिखा था कि औरंगजेब की नीतियां न धर्म के 
लिए अच्छी हैं और न ही साम्राज्य के लिए। 

पर औरंगजेब अपनी नीतियों पर अटल रहा। उसके 


a. १ 


मरने के बाद ही जज़िया फिर से 
हटाया गया। 

औरंगजेब की इन नीतियों का क्या 
कारण हो सकता है? कुछ 
इतिहासकार कहते हैं कि बह्‌ कट्टर 
था इसलिए उसने मंदिर तोड़े और 
जज्जिया लगाया। पर अगर ऐसा था 
तो उसने बादशाह बनते ही ये कदम 
क्यों नहीं उठाये? अपने शासन के 
10-20 साल बाद ही उसे क्या 
ज़रूरत महसूस हुई कि उसने हिंदुओं 
के खिलाफ कुछ कट्टर नीतियां अपनाई'? 

इस प्रश्‍न पर विचार करने से हम समझ पाते हैं 
कि औरंगजेब धीरे-धीरे कई संकटों से घिरता जा रहा 
था। तुम इन संकटों के बारे में पाठ के शुरू में ही 
जान चुके हो; जगह-जगह विद्रोह, जागीरों की कमी, 
अमीरों में असंतोष, मराठों से परेशानी - औरंगजेब 
इन सब समस्याओं का हल नहीं निकाल पा रहा था। 

इस संकट की स्थिति में औरंगजेब ने कोशिश की 
कि उसे राज्य के अधिक से अधिक लोगों का समर्थन 
ब सहयोग मिले। उसने मराठों, राजपूतों, मुसलमानों 
- सभी का साथ पाने की कोशिश की। राज्य में कई 
लोग - मौलवी, अमीर व अन्य लोग, परंपरावादी 
मुसलमान थे। राज्य के संकट के समय में उनको 
अपने साथ करने के लिए औरंगजेब ने हिंदुओं के खिलाफ 
कुछ कदम उठाना तय किया। उसने जज़िया लगाया 
ब मंदिर तुड़वाए। 

पर हिंदू लोगों का समर्थन भी उसे चाहिए था। 
wg खासतौर से राजपूतों और मराठो को अपने साथ 
करना चाहता था। उसने बहुत बड़ी संख्या में मराठों 
को अपने शासन में पद दिये। उसने राजपूत अमीरों 
को भी खूब तरक्की दी। उन्हें साम्राज्य के महत्वपूर्ण 
पद दिए। राजा जय सिंह और महाराजा जसवंत सिंह 

मुगल दरबार में परंपरावादी मौलवी 


उसके सबसे निकट सलाहकारों में से थे। औरंगजेब 
के शासनकाल में अमीरो में हिंदुओं की संख्या लगातार 
बढ़ती गयी। अकबर के समय में कुल 22 हिंदू अमीर 
थे और शाहजहां के समय में कुल 98 जबकि औरंगजेब 
के समय में कुल 182 हिंदू अमीर थे जो उसकी 
धार्मिक नीति के बावजूद उसके साथ रहे। 

शायद ऐसे ही राजनैतिक कारणों की वजह से 
औरंगजेब ने कई मंदिरों व मठों को जमीन व पैसे 
दान में दिये। उज्जैन के महाकाल मंदिर और चित्रकूट 
के राम मंदिरों में ऐसे दान के फरमान आज भी देखे 
जा सकते हैं। 


क्या तुम्हें अकबर और औरंगजेब के बीच कुछ 
समानता नज़र आ रही है? स्पष्ट करो। 


जागीरों का संकट और मुगल साम्राज्य का संकट और मुगल साम्राज्य 


का टुटना 


तुमने पहले पढ़ा था कि मुग़ल शासन से किसान 
परेशान थे और जगह-जगह विद्रोह करने लगे थे। 
ज़मीदार भी अपना स्वतंत्र राज्य बनाने की इच्छा से 
विद्रोह करने लगे थे। इन विद्रोहों के कारण जागीरदार 
किसानों से पर्याप्त लगान इकट्ठा नही कर पा रहे थे। 


और उनकी आमदनी कम होने लगी थी। 

आमदनी कम होते जाने की वजह से जागीरदार 
कम संख्या में घुड़सवार रखने लगे। जागीरदारों के 
घुड़सवार कम हो गये तो बे जमीदारों के विद्रोह को 
दबा नहीं पाये। 

ये तो उन जागीरदारों की बात है जिनके पास जागीरें 
थी। लेकिन बहुत सारे -अमीरों को जागीर भी नहीं 
मिल रही थी। अमीर बहुत थे और जागीरें कम। तो 
सारे अमीरों के लिए पर्याप्त जागीरें नही बचीं। बहुत 
से अमीर इसी कोशिश में लगे रहते थे कि उन्हें किसी 
तरह जागीर मिल जाये और वे भी ऐसी जगह मिले 
जहां कोई किसानों और जमीदारों के विद्रोह नहीं ud 
अच्छी जागीरें पाने के लिए अमीर आपस में लड़ने 
झगंड़ने लगे। एक बार अगर जागीर मिल जाये तो 
जागीरदार कोशिश करते थे कि उस जागीर के किसानो 
से ज़्यादा से ज्यादा लगान वसूल किया जाये। उन्होंने 
बादशाह के लगान के बारे में नियमों व कानूनों का 
पालन करना छोड़ दिया। 

हमने देखा कि सारे अमीरो का दो तीन वर्षो मे 
तबादला हो जाता था। साथ ही उनकी जागीरो का 


भी तबादला हो जाता था। मगर अब जिनका तबादला 
होता था उन्हें फिर से जागीर मिलने में बहुत समय 
लग जाता था। इस कारण अमीर यह्‌ कोशिश करने 
लगे किं उनका तबादला ही न हो और वे एक ही 
जगह रहें। अगर बादशाह उनका तबादला भी कर 
दे तो बे दूसरी जगह जाने से मना कर देते थे। 

इस: तरह धीरे-धीरे अमीर बादशाह के आदेशों की 
अवहेलना करने लगे। कई सूबेदार अपने-अपने सूबो 
में स्वतंत्र रूप से 1; 77 करने लगे। इस प्रकार बंगाल, 
अवध, हैदराबाद के सूबेदार स्वतंत्र हो गये। 

कई जमींदार जिन्होंने विद्रोह किया, उन्होंने स्वतंत्र 
राज्य बनाये। मराठों का अलग राज्य बना, राजा राम 
जाट के बंशजों ने एक स्वतंत्र राज्य की स्थापना की। 
पंजाब के सिखों ने भी स्वतंत्र राज्य बनाये। ये सब 
सिर्फ नाम के लिए अपने को मुगल बादशाह के अधीन 
मानते रहे पर वास्तव में स्वतंत्र रूप से शासन करने 
लगे। बस, दिल्‍ली और उसके आसपास के क्षेत्र में 
मुगल बादशाह का हुकुम चलता रहा। इस तरह विशाल 
मुग़ल साम्राज्य, जिसपर एक बादशाह की हुकूमत चलती 
थी, टूट-टूट कर बिखर गया। 


अभ्यास के प्रश्न 


1. औरंगजेब के सामने दो बड़ी समस्याएं थी - किसानों-ज॒मीदारों के विद्रोह और जागीर की कमी। इन समस्याओं को कुछ वाक्यो में 


समझाओ। - 


2. जागीर की कमी की समस्या दूर करने के लिए औरंगजेब ने कौन से उपाय किए? इन उपायो से बह सफल क्यों नही हुआ? 


w 


4. शिवाजी के राज्य को धन कई तरह से मिलता था - 
1. अपने राज्य के गांव से लगान 


. शिवाजी की सेना मुग़लों की सेना को किस तरह हरा पाती थी? 


s. औरंगजेब ने हिंदुओं के खिलाफ कुछ कदम उठाए और पक्ष मे भी - दोनों बातो के दो-दो उदाहरण लिखो। 


6. सही गलत बताओ - 


अ, औरंगजेब ने हिंदू धर्म के विरोध में जो कदम उठाए, उनका सारे मुसलमानों ने समर्थन किया। 
जब. औरंगजेब ने हिंदू धर्म के विरोध मे कदम उठाए, इसके कारण हिदू अधिकारियों ने औरैगजेब का साथ छोड़ दिया। 
7. अ. औरंगजेब के शासन के आखिरी दिनो मे जागीरदार बादशाह के आदेशो का उल्लंघन क्यो और किस तरह à करने लगे थे? 
. ब, औरंगजेब की मृत्यु के बाद मुराल साम्राज्य कई अलग-अलग, स्वतंत्र राज्यो मे किस तरह we गया - समझाओ। 


मुगल काल में विदेशी व्यापार की दुनिया 


माल से लदकर आ रहे इस जहाज 
को देखो। जहाज के एक तरफ "मुअल्लिम” 
बैठा है और हाथ में एक epum 
के साहरे वह तारों की स्थिति देखकर तय 
कर रहा है कि जहाज़ को अब किस दिशा 
में जाना है। मजदूर उसके कहे equa 
पाल को घुमा रहे EQ WE जहाज पाल 
का जहाज है जो हवा के बल पर चतता 
है। जहाज के ऊपर देखो, एक आदमी 
खड़े होकर चारों तरफ देख रहा है। 

"क्या इस अनन्त सागर में कही ज़मीन 
या द्वीप दिख रहा है? क्या कोई दूसरा 
जहाज़ नज़र आ रहा है?" जहाज के 
मालिक और व्यापारी दोनों बीच में बैठकर 
बतिया रहे हैं। 

इस जहाज़ में मुख्यतः सूती कपड़े ti 
इन्हे भारत के पूर्वी तट पर स्थित बन्दरगाड्‌ 


के 8 मछिलिपटनम से खरीदा गया है। जहाज 

से इन्हे सूरत बन्दरगाह ले जाया जा रहा 

D SO : : 

ks | Nisin है। रास्ते में कई छोटे बड़े बन्दरगाह जैसे 

॥ । मद्रास, कोचिन, कालीकट और गोवा पार 

॥| CR कर चुके हैं। जहाज़ अब सूरत के निकट 
A 3 z 2 185-7 


पहुंच रहा है। 

सूरत में सारा माल उतारा जायेगा। 
वहां देश विदेश के व्यापारी पहुंचे udi 
अरब से, ईरान से, इंग्लैंड से, फ्रांस से, 
हॉलैड से और न जाने कहां-कहां से 
व्यापारी सूरत आ पहुंचते है। इन्हें इस 
जहाज से कपड़े दिखाये जायेगे और बेचे 
जायेगे। 

सूरत मुगल साम्राज्य का सबसे बड़ा 
और प्रमुख बन्दरगाह है। चलो, इसकी सैर 
“करके देखें। 


सूरत बन्दरगाह की सैर 


सूरत शहर उस जगह पर बसा है जहां ताप्ती 
नदी अरब सागर में गिरती है। इसे नक्शे में पहचानो। 
समुद्र से ताप्ती नदी में प्रवेश करने के बाद जैसे-जैसे 
हम सूरत की तरफ बढ़े तो किनारे पर बीच-बीच 
में मछुआरों के गांव पड़े। फिर आया वह गांव जह! 
मुग़ल राज्य के अमीरों के जहाज़ों के ठहरने का स्थान 
बना है। यही सारी बरसात ये जहाज़ इन्तज़ार करते 
ठहरे रहते हैं कि मौसम साफ हो तो समुद्र पार की 
यात्रा शुरू करें। नदी पर और आगे सूरत के सबसे 
धनवान व्यापारी मुल्ला अब्दुल ग़फूर के जहाज़ो का 
डेरा है। और उसके बाद आता है फ्रांसीसी जहाज़ों 
का डेरा, फिर तुर्की व्यापारियों के जहाज़ों का डेरा 
और फिर जाकर हॉलैंड के व्यापारियों के जहाज़ों का 
डेरा। 
नदी के किनारे बने इन डेरों को पार करते हुए 
हम सूरत शहर पहुंच गए हैं जिसके किले की दीवार 
नदी के किनारे-किनारे बनी है। 


चुंगी 
किला पार करते हुए हम शाही चुंगी घर पर उतरे 
- जहां व्यापारी अपने माल पर चुंगी नाम का कर 


रहे हैं 


टकसाल में fud ow 

चुकाते हैं। जो भी माल यहां बिकने आता है उस 
पर 257 से 5% तक टैक्स (चुंगी कर) लगता है। 
मान लो कोई कपड़े का लट्ठा एक सौ रुपये का है। 
उस पर व्यापारी लगभग ढाई रुपये से पांच रुपये 
चुंगी कर सरकार को देता [1 

मुगल बादशाह को यहां से अच्छी आमदनी हों 
जाती हैं। जितना अधिक व्यापार हो उतनी अधिक 
चुंगी इकट्टी होगी सो मुगल बादशाहों की व्यापार 
बढ़ोत्तरी में रुचि ज़रूर है। 


टकसाल 


चुंगी घर के सामने सड़क पार कर के मुग़लों की 
शाही टकसाल है जहां सिक्के ढलते हैं। यहां विदेशी 
व्यापारी सोना-चांदी देते हैँ और nage राज्य में चलने 
वाले सिक्के ढलवा लेते हैं। इन्ही सिक्कों से तो वे मुगल 
राज्य के अन्दर माल खरीदेंगे। टकसाल के साथ ही 
लगा है दरिया महल, जो कि बन्दरगाह की देखरेख 
करने वाले उच्च अधिकारी का निवास स्थान है। 


मैदान में बाजार 


अब चलो, इन इमारतों के पीछे फैले लंबे चौड़े 
मैदान पर पहुंचे। यहां एक तरफ wid में दूर-दूर 


d 


VAYA 

सूरत के मैदान में बाज़ार लगा है 


से काफिलों में आये बैलगाड़ी, बैल, ऊंट और घोड़े 
खड़े हैं। व्यापारी गाड़ियों से कपड़ों के थान और नील 
व शक्कर के बोरों को मजदूरों से उतरवाकर मैदान 
में अपने अपने तंबुओं में रखवा रहे हैं। दिन के 
चढ़ते-चढ़ते खरीद फरोख्त भी तेज़ होती जा रही 


है। चारों तरफ दलालों की दौड़ लगी है। बाहर से _ 


माल खरीदने आये व्यापारी दलालों की मदद से ही 
माल खरीदते हैं। आखिर दलाल ही तो जानते हैं, 
माल कहां और कितने के भाव में मिल रहा है। हर 
चीज़ के अलग दलाल हैं - कोई कपड़ों की दलाली 
करता है, कोई शक्कर की, तो कोई नील की दलाली 
करता है। वे उस खास चीज़ के हर खरीददार और 
बेचने वाले को पह्चानते हैं। इस बाज़ार में इन दलालों 
का बहुत बोलबाला है। 

उधर देखो, शाही चुंगी घर के अधिकारी मैदान 
के दौरे पर निकले हैं। हर तंबू में माल की जांच 
करते हुये उस पर अपनी मुहर लगाते जाते हैं ताकि 
लोग पहचानें कि माल पर कर चुकाया गया है। 

देर से पहुंचा काफिला 


सूरत का एक गुजराती व्यापारी काफिले के पास 
खड़ा अपने आदमी को फटकार रहा है। आदमी बयाना 
से नील खरीद कर उसे बैलगाड़ियो के काफिले पर 
लदवा कर लाया है। सूरत पहुंचने में उसे 26 दिन 
की देरी हो गई थी और बेचारा बहुत थका हुआ, 
परेशान सा पहुंचा है कि मालिक की फटकार सुननी 
पड़ रही है। 

आदमी समझाता है, "बैलगाड़ियां मिलने में देर हुई, 
मालिक। मैं आगरे में चौधरी उदयराम की गद्दी के 
सामने दस दिन तक चक्कर लगाता रहा। उनकी सारी 
बैलगाड़ियां बाहर गई हुई थी। फिर लखनऊ से 20 
गाड़ियों का काफिला लौटा। तब उदयराम ने मुझे 
गाड़ियां किराए पर dno 


"बस बस। बहुत सुन ली तुम्हारी राम कहानी।" 
मालिक भुनभनाया। उसके माल को आने मे देरी हो 
गई थी सो दूसरों का माल पहले ही बिक चुका था 


और वो भी ऊंचे दामों में। अब उसे दाम ऊंचे नहीं 
` मिल पाएंगे बहू जान गया un "अरे, तुमने डाक से 
खबर क्‍यों नहीं भेजी? कासीदो की कोठी उदयराम 
के घर के बगल मे ही है। जरूरी हूरकारा (चिट्टी) 
भेजते तो बीस दिन में आगरा से यहां आ जाता। 
पैसे ज़्यादा लगते तो क्या, मुझे मालूम रहता न कि 
माल आ रहा है। मैं यहां सौदा तय करके VERTI 

(कासीदे उस समय के डाकिये थे जो दौड़कर जगह 
जगह चिट्ठी पहुंचाते थे।) 


आगरा से सुरत का सफर 


चलो, उधर डच व्यापारियों के तंबू की तरफ ws 
ये लोग आगरा से लंबा रास्ता तय करके सूरत आ 
पहुंचे हूँ! ग्वालियर, सिरोंज, उज्जैन, बुरहानपुर से 
होते हुए सूरत पहुंचे हैं। तंबू के अन्दर यात्रा के किस्से 
सुनाए जा रहे हैं, कि कैसे दिन भर की धूल और 
हवा में सफर करते हुए रात को किसी शहर की सराय 
में शरण मिलती थी - और कभी-कभी सराय पूरी 
भरी मिली तो आम के बगीचे में ही रात काटनी पड़ी, 
कैसे अब रास्ते में पड़ने वाले नालों पर मुग़ल अधिकारियों 
ने अच्छे पक्के पुल बना दिए हैं तो सफर आसान हो 
गया है, कैसे रास्ते भर डाकुओं का भय बना रहा 
और इस डर से दो बार रास्ता बदल कर सफर में 
d आगे बढ़े और इस कारण सूरत पहुंचने में कुछ 
दिनों की देरी हो गई। 


इधर चुंगी, उधर कर चुंगी, उधर कर 


इतने में हमें कुहनी मारते हुए दो पारसी व्यापारी 
बातों में मशगूल, पर फुर्ती से चलते हुए निकले। एक 
अपनी उंगली पर गिनागिना कर कह रहा था, "ह्र 
शहर से निकलते समय चुंगी दो, सड़कों के लिए कर 
दो, सरायों और पुलों के लिए कर दो, गाड़ी में जुते 
ऊंट, बैल और अपने घोड़े रास्ते मे घास चरते हैं 

एक सराय 


तो चराई कर दो, पर जनाब अभी छुटकारा कहां 
मिला है - अभी नावो के लिए कर देंगे, बन्दरगाह 
के इस्तेमाल का कर देंगे, माल बे पने का कर देंगे। 

यह सब कर मुगलो के राज्य को चुकाये और समुद्र 
पर पहुंच जायेंगे तो पुर्तगालियों का राज्य शुरू हो 
जायेगा। उनसे व्यापगर के 'पास' नहीं खरीदेंगे तो 
हमारे जहाज लूट लिये जायेंगे। इसीलिए चुपचाप 
पुर्तगालियों को रकम अदा करनी ही पड़ती $a इसको 
दो, उसको दो, बड़ा ताज्जुब है कि हम लोगो के पास 
भी कुछ बच जाता।" वे ठहाका लगा कर आगे बढ़ 
जाते हैं - तो ज़ाहिर है उनके पास काफी कुछ बचता 
होगा। हमारा ध्यान उनका पीछा करने से हटकर 
उस ओर जाता है जहां कुछ भगदड़ सी मची हुई 
el 


मजदूरों के लिए भगदड़ 


अरे, अरे - मजदूरों को लेकर दो व्यापारी भिड़ 
पड़े हैँ! "इनसे मैने तय किय है।" "नही, इनसे मैने 
तय किया है।” हां भई - बरसात खत्म हो गई है। 
नवंबर का महीना है - जहाज अब जल्दी भर-भरा 
कर समुद्र पर होना चाहिए सो मजदूरों के लिए भगदड़ 
मची है। 


अब्दुल गफूर की धाक 


मजदूरों की ही बात को लेकर सूरत शहर के काजी 
बहुत परेशान हैं। चलो, पता करें क्या बात ET 
हमने पूछा तो पता चला कि मल्लाहों का सरदार 
फकीर मुहम्मद अपनी बिरादरी के 40 लोगों को ले 
कर सूरत के सबसे बड़े व्यापारी अब्दुल गफूर के पास 
काम मांगने गया था। अब्दुल गफूर का जहाज़ लाल 
सागर को सफर करने को तैयार हो रहा था। मल्लाहो 
की जरूरत उसे थी ही। उसने फकीर मुहम्मद और 
उसके आदमियों को नौकरी पर रख लिया। नौकरी 
की शर्ते थीं कि सरदार को महीने के 10 रु. मिलेंगे 
और 2 मन चावल, 8 सेर घी, 1 मन दाल मिलेगी। 
बाकी मल्लाहों को 5 रु. महीने, 1 मन चावल, आधा 
मन दाल व 4 सेर घी मिलेगा। और 2 साल तक 
वे सब अब्दुल गफूर के जहाज पर काम करेंगे। 
पर इन शर्तों से ue कर एक शर्त और थी जिसे 
सुन कर काजी चौंके थे। अब्दुल गफूर ने मल्लाहो 
के सामने शर्त रखी थी RB समुद्र पर वे उसके जहाज 
की रक्षा करेंगे और अगर डाकुओं ने जहाज लूट लिया 
और वे न बचा पाए तो सूरत में उनका घर, सामान, 
परिवार सब अब्दुल गफूर के हवाले हो जाएगा। मल्लाहू 
ये शर्त भी मान गए थे। 
इस समझौते को शहर के काजी के पास दर्ज कराना 
था। (न्यायाधीश को उन दिनो काजी कहा जाता था।) 
जब काजी साहब ने आखरी शर्त पढ़ी तो वे चौंक 
गये। मल्लाहों से उन्होने कहा, "अरे, यह क्या बेवकूफी 
कर रहे हो तुम लोग। तुम जहाज़ नहीं बचा पाये 
तो तुम्हारे बीबी बच्चे अब्दुल गफूर के गुलाम हो 
जायेंगे।” फकीर मुहम्मद बोला, "साहब हम गरीब 
और लाचार हैं। क्या कर सकते हैं|" काजी साहब 
बोले, "गरीबी है तो क्या बेवकूफी करोगे?" उन्होंने 
ऐसा अन्याय भरा समझौता दर्ज करने से मना कर 

दिया। पर अन्त में बही हुआ जो अब्दुल गफूर ने 
चाहा - अगले दिन मल्लाहों ने उन्हीं शर्तों पर अब्दुल 
गफूर का जहाज जाकर संभाल लिया। 

तो इस तरह दुख, दर्द, गुस्से और ठाके के सिलसिले 
के बीच व्यापार का काम चलता रहता है। आखिरकार 
सब तैयारियां हो जाती हैं और जहाज समुद्र को निकल 
पड़ते हैं। 


मुग़लों समय में परिवहन, डाक यात्रा, कर 
` वसूली के अनुभव तुमने ud! 


ये आज के व्यापारियों के अनुभवों से कैसे 
: 'मिलते-जुलते हैं - इस पर चर्चा करो। 


E को समझौते की कौन सी बात अन्यायपूर्ण 
लगी और क्यों? 


हवा की दिशा और समुद्री यात्रा 


ये थे नजारे सूरत शहर के। यहां तुमने देश विदेश 
के व्यापारियों को आते देखा। यहां पर यूरोप, अरब, 
ईरान, चीन, इंडोनेशिया और भारत के दूसरे भागों 
से व्यापारी आते थे। ये लोग जहाजों से सागरो को 
पार करते हुये आते थे। 

उन दिनों पाल के जहाज होते थे जो समुद्र पर 
हवाओं के सहारे चलते थे। समुद्र पर हवा निश्चित 
दिशाओं में बहती है - कभी हवा पूरब से पश्चिम 
की ओर चलती और कभी पश्चिम से पूरब की ओर। 
जब हवा पूरब से पश्चिम की ओर चलती तब जहाज 
केवल पश्चिम दिशा में चल सकते थे। 

गर्मी के मौसम में यानी अप्रैल से सितंबर तक ह्वा 
दक्षिण पश्चिम में हिद महासागर से भारत की ओर 
चलती है। उन महीनों मे यूरोप से जहाज़ अफ्रीका 
का चक्कर लगाते हुये भारत आते थे। उन्ही महीनो 
में अरब व्यापरियों के जहाज लाल सागर से भारत 


के पश्चिमी तट पहुंचते थे। गर्मी के महीनों में जहाज 
भारत के पूर्वी तट से ईंडोनेशिया की ओर चलते थे। 

इंडोनेशिया में व्यापारी भारत में खरीदे सूती कपड़े 
बेचकर लौंग, दालचीनी, काली मिर्च, इलायची जैसे 
मसाले खरीदते थे। ठंड के मौसम में यानि अक्टूबर 
नवंबर में हवा का रुख बदलता। अब हवा उत्तर पूर्व 
से दक्षिण पश्चिम की ओर बहने लगती। इन हवाओं 
के सहारे पाल के जहाज़ भारत आ पहुंचते। ठंड के 
ही मौसम में यूरोप को रवाना होते थे और अरब 
जहाज लाल सागर की ओर चल पड़ते। 


युरोप से व्यापार 


पुर्तगाल देश का नाविक वास्को ड गामा सबसे पहले 
सन्‌ 1492 में यूरोप से अफ्रीका का चक्कर लगाते 
हये भारत पहुंचा। इसके बाद एक-एक करके uis, 
फ्रांस और इंग्लैंड के व्यापारी भारत आने लगे। वे 
यूरोप और अफ्रीका से सोना-चांदी लाते और भारत 
में उसके बदले में रेशमी और सूती कपड़े खरीदकर 
इंडोनेशिया ले जाते। वहां इन कपड़ों के बदले में मसाले 
खरीदकर यूरोप ले जाते। यूरोप में इन मसालों की 
खूब मांग थी। व्यापारियों को इसमें 20-30 गुना 
मुनाफा होता था। धीरे-धीरे यूरोप में भारत के कपड़ों 
की मांग बढ़ने लगी। सो भारत से कपड़ों की खरीदी 
भी बढ़ने लगी। 


हिन्द महासागर पर पुर्तगालियों का राज्य बना 


हिन्द महासागर, जिस पर से व्यापार होता था, 
पर कई लोगो की निगाहें थी। 
E ELO) में देखो कि हिन्द महासागर के पास 
के महाद्वीपों में किन चीज़ों का व्यापार होता था। 
सागर में जहाज़ों के चलने के रास्ते किन 
| बन्दरगाहोँ से होते हए से होते हुए निकलते थे। 


| 

इन्ही रास्तो पर वे जहाज़ चलते थे जिनसे 
माला-माल हुआ जा सकता था। इन बन्दरगाहो और 
रास्तों पर अगर किसी का कब्ज़ा हो जाये तो पूरा 
व्यापार उनके हाथ में आ सकता था। 

यूरोप के कई देश - फ्रांस, इंग्लैंड, हॉलैंड, पुर्तगाल 
आदि - हिन्द महासागर के व्यापार पर अपना अधिकार 
जमाने की कोशिश में रहे। पर सन्‌ 1492 से सन्‌ 
1600 के बीच पुर्तगाल देश के व्यापारियों ने यह्‌ 
कर दिखाया। 

नक्शे में देखो, पुर्तगालियों ने हिन्द महासागर को 
घेरने वाले पूरे समुद्र तट पर जगह-जगह कब्जा कर 
के अपने किले बना लिए थे। ये किले जहाज़ चलने 
के सारे रास्तों पर निगरानी रख पाते थे। 

इस तरह पुर्तगालियों ने हिन्द महासागर पर अपना 
राज्य बनाया। पानी पर राज्य? हां। हुकुम था कि 
इस सागर पर सिर्फ पुर्तगाली जहाज व्यापार करेंगे। 
उनकी इजाज़त बगैर दूसरा कोई व्यापारी अपना जहाज़ | 
इस सागर से नही ले जाएगा। पुर्तगालियों की इजाजत 
मोटी रकम दे कर पाम के रूप में खरीदनी पड़ती 
थी। 

क्या किसी की हिम्मत थी टक्कर लेने की? तो 
सेना सिर्फ ज़मीन पर पैदल या हाथी घोड़े पर चलने 
वाली नहीं होती। सेना समुद्र पर भी होती है - जहाज़ो 
पर तैनात रहती है। जिन पर बन्दूके और तोपें जमी 
होती हैं। 

पुर्तगालियों से टक्कर लेने वाले अरब, गुजराती व 
अन्य व्यापारियों के जहाज कितनी ही बार उनकी नौ 
सेना (नाव पर सैना) द्वारा लूटे गए और गोलाबारी 
से डूबे। जिन बन्दरगाहो पर दूसरे व्यापारियो का माल 
उतरता-चढ़ता था उन बन्दरगाहों को पुर्तगालियो की 
नौ सेना ने तबाह किया। उनके मुकाबले की नौ सेना 
किसी की न थी। हिन्दुस्तान के तो किसी भी राजा 
ने नौ सेना तैयार करने की तरफ ज़्यादा ध्यान नहीं 


सन 1612 में सूरत 


दिया था। मुगल बादशाहो ने भी नही। इसलिए 
पुर्तगालियों से परेशान होकर भी कोई उन्हें खदेड़ न 
सका। 


इंडोनेशिया पर डच लोगों का राज्य 


कुछ वर्षो बाद हॉलैंड देश के लोग - जो डच 
कहलाते थे - ने पुर्तगालियों को भी मात कर दिया। 
उन्होने पुर्तगालियों को हूरा कर इंडोनेशिया पर अपना 
राज्य बना डाला और इस तरह वहां उगने वाले मसालों 
पर उनका एकछत्र अधिकार बन गया। 


भारत में यूरोप के व्यापारियों की होड़ 


भारत में दूसरे यूरोपीय देश के व्यापारी पुर्तगाली 
लोगो के हाथ से व्यापार छीनने की कोशिश करते 


के पास में पुर्तगाली व अंग्रेजी जहाज़ों के 


52 


बीच लड़ाई 


रहे। समय के साथ पुर्तगाली नौ सेना और किलो की 
ताकत अंग्रेज, डच और फ्रांसीसी लोगो के मुकाबले 
के कारण कमज़ोर पड़ गई। उसके बाद भारत में यूरोप 
के यह सभी लोग व्यापार हथियाने की होड़ में लगे 
रहे। कुछ समय तक किसी एक का भारत के व्यापार 
पर अधिकार नहीं जम सका। 

यूरोप के सभी देशों के व्यापारी हमेशा इसी कोशिश 
में लगे रहते थे कि वे भारत में कम से कम कीमत 
दे कर सामान खरीद सकें। फिर वे इस सामान को 
यूरोप में अधिक से अधिक दाम पर बेच कर खूब मुनाफा 
कमा सकें। उन्होंने पाया कि सूरत, मसूलीपटनम जैसे 
बड़े बन्दरगाहों पर जो सामान व्यापारियों द्वारा बिकने 
लाया जाता है वह महंगा मिलता है। इसलिए यूरोप 
के व्यापारी अन्दर गांव-गांव में अपना आदमी या एजेन्ट 


भेज कर सीधे कारीगरों से माल खरीदने की कोशिश 
में रहते ताकि सस्ता माल मिले। 

पर गांव-गांव से माल लाने में उनके आदमी को 
कई तरह के कर चुकाने पड़ते थे। यूरोप के व्यापारियों 
को ये कर बहुत अखरते। इन्हें चुकाने में बहुत पैसे 
खर्च हो जाते थे और माल की कीमत बढ़ जाती थी। 
यह बात गुरुजी से समझो। 

इन व्यापारियों ने व्यापार का अधिक से अधिक 
लाभ उठाने का एक तरीका अपनाया। वे बादशाहों 
व राजाओं के पास अपने-अपने दूत भेजते और भारत 
में खुल कर व्यापार करने की इजाज़त मांगते। 
व्यापारियों के दूत कुछ करों को न देने की छूट मांगने 
लगे। इसके बदले में वे बादशाहों व राजाओं को 
बहुमूल्य भेंट पेश किया करते थे। बहुत बार उन्हें 
करों की छूट मिल जाया करती थी। राजाओं के मन 
में यह आशा रहती थी कि करों में छूट देने से उनके 
राज्य में ज्यादा व्यापार आकर्षित होगा, और राज्य 
खूब -फलेगा-फूलेगा। इससे और अधिक कर मिलेगा। 

करों में बढ़ोतरी की उम्मीद के अलावा हिन्दुस्तान 


के राजाओं के मन में यूरोपीय व्यापारियों की तरफ 
से एक धमकी का असर भी था। पुर्तगाली नौ सेना 
का मुकाबला दूसरे यूरोपीय देशो की सशक्त नौ सेनाएं 
ही कर सकती थी और हिन्दुस्तान के जहाज़ों को 
पुर्तगालियों के खतरे से सुरक्षा की जरूरत थी। अंग्रेज, 
फ्रांसीसी व डच कहते, "व्यापार की छूट दोगे तभी 
हम हिन्दुस्तानी जहाज़ों की सुरक्षा की गारण्टी देंगे। 
नहीं तो मौका मिलने पर उन्हें लूटा ब डुबोया wm 


Eid देशों द्वारा व्यापार के लाभ पर कब्जा 
करने से संबंधित पांच महत्वपूर्ण वाक्य रेखांकित 
Eel pc íi 


इस स्थिति का फायदा उठाकर यूरोप के व्यापारियों 
ने हिन्दुस्तान में व्यापार का खूब लाभ लूटा। उन्हें 
कई कर न देने की छूट मिली, ज़मीन खरीद कर 
उन्होने अपने गोदाम, घर, बन्दरगाह बनाए और 
अपने-अपने किले भी बनाए। इन व्यापारियों ने आगे 
जाकर किस तरह भारत में अपना राज्य बना लिया, 
यह तुम अगले पाठ में पढ़ोगे। 


अभ्यास के प्रश्न 


1. यूरोप के व्यापारी इंडोनेशिया जाकर मसाले खरीदने से पहले अफ्रीका और भारत के बन्दरगाहों पर क्यो 


रुकते थे? 


2. मुग़लों के समय में व्यापारी अगर माल एक जगह से दूसरी जगह पहुंचाना चाहे तो उसकी क्या व्यवस्था थी? 


3. मुग़ल काल में डाक से खबर पहुंचाने की क्या व्यवस्था थी? 


4. जहाज चलाने का काम कौन लोग करते थे? उन्हें इस काम के बदले मे क्या मिलता था? 

5. पुर्तगालियों ने हिन्द महासागर पर अपना राज्य किस तरह बनाया? इसका उन्होने क्या फायदा उठाया? 
6. पुर्तगालियों को भारत के राजा हरा कर भगा क्यों नहीं पाए? 

7. भारत के राजाओं ने यूरोपीय देश के व्यापारियों को किस तरह की सहायता दी? 


उन्होंने यूरोपीय व्यापारियों को सहायता क्यों दी? 


तुमने यह अक्सर सुना होगा कि अंग्रेज भारत में 


व्यापार करने आए थे और राज्य करने लगे। 
आओ समझें कि यह्‌ कैसे हुआ। 
तुम पिछले wel के अनुसार बताओ कि - 
भारत में किन यूरोपीय देशों के व्यापारी आते थे? 
eum का मुनाफा बढ़ाने के लिए क्या कोशिशें . 
करते थे? ०22 
मुग़ल साम्राज्य के कमज़ोर पड़ने के 
में कौन-कौन से राज्य बने? 


सशस्त्र व्यापारी 


बाद भारत 


भारत में व्यापार करने के लिए यूरोप के व्यापारियों 
ने अपनी अपनी कंपनियां बनाई थी। अंग्रेज व्यापारियों 
की 'ईंगलिश ईस्ट इंडिया कंपनी' थी और फ्रांस के 
व्यापारियों की 'फ्रेंच ईस्ट इंडिया कंपनी' थी। इंगलिश 


भारत में अंग्रेजों का राज्य बना 


ईस्ट इंडिया कंपनी और फ्रेंच ईस्ट इंडिया कंपनी भारत 
के व्यापार पर कब्जा करने के लिए एक दूसरे से लंबे 
समय तक लड़ती रहीं। एक कंपनी इस कोशिश मे 
रहती कि दूसरे को WU से खदेड़ कर निकाल दे। 
इसके लिए दोनो ही कंपनियां अपने देश - ईग्लैड व 
फ्रांस - से सैनिक बुलवाने लगी। इंग्लैंड और फ्रांस 
देश के राजा अपनी अपनी कंपनियों का पूरा समर्थन 
करते थे और उन्हें मदद देते थे। 

भारत में जमीन लेकर इन कंपनियों ने अपने अपने 
किले भी बनाए और भारत में एक दूसरे से कई us 
लड़े। 

अस्त्र-शस्त्र, सैनिक बल और किलेबंदी के सहारे 
होने वाला यह्‌ व्यापार कोई साधारण व्यापार नहीं 
रहा। भारत के राजाओं और नवाबों को ug बात 
बड़ी खतरनाक लगी कि उनके राज्य में किसी दूसरे 


अंग्रेज़ सेना का एक अफसर भारत पधारते हुए 


देश के लोग सेनाएं रखें, युद्ध लड़ें, किले बनाएं और 
अपनी सैनिक शक्ति की धाक जमाएं। 


क्या तुम समझा सकते हो कि उन्हें इसमें क्या 
खतरा नज़र आया? EN 


राजा व नवाब व्यापार के खिलाफ नही थे। पर 
बे अपने राज्य में किसी और की सैनिक ताकत नही 
बनने दे सकते थे। उन्होंने कंपनियों की सैनिक ताकत 
पर रोक लगाने की कोशिश की। 

उदाहरण के लिए, 1764 में कर्नाटक के नवाब 
अन्चरुद्दीन खान ने फ्रेंच कंपनी के खिलाफ अपनी सेना 
भेजी। पर, कर्नाटक के नवाब की बड़ी सेना को फ्रेंच 
कंपनी की छोटी सी सेना ने पूरी तरह हरा दिया। 

इस हार ने सब को आश्चर्य में डाल दिया। यह 
सबके सामने साबित हो गया कि छोटी सी यूरोपीय 
सेना अपने से बड़ी भारतीय सेना से कही ज़्यादा बेहतर 
होती है। इससे यूरोपीय व्यापारियों का दुःसाहस बढ़ने 
लगा। वे सोचने लगे कि हम अपनी सेना के बल 
पर भारत में मनचाहा करवा सकते हैं। 

पर, यूरोपीय सेना इतनी शक्तिशाली क्यों साबित 


हुई? 


यूरोपीय सेना की खासियत 
यूरोपीय सेना के पास 
भारतीय सेनाओं से 
बेहतर तोपें और बंदूकें 
थी। पर, ज्यादा महत्व 
की बात यह है कि 
यूरोपीय सैनिकों को 
नियमित रूप से अभ्यास 
कराया जाता था और बहुत 
अनुशासन में रखा जाता था। 
यूरोपीय सेना में 
रोज़ परेड और ड्रिल 


अंग्रेज सेना के भारतीय सिपाही अभ्यास करते हुए 


होती थी। इस तरह के अभ्यास से कंपनी की सेना 
में भर्ती किए गए भारतीय सिपाही भी लड़ाई में बहुत 
कुशल हो जाते थे जबकि भारतीय सेनाओ मे रोज़ 
परेड और ड्रिल का नियम नहीं था। दोनो सेनाओं में 
एक महत्वपूर्ण फर्क यह भी था कि भारतीय सैनिको 
की तुलना में यूरोपीय सैनिकों को ज्यादा नियमित रूप 
से वेतन मिल जाता wn 

इन विशेषताओं के कारण यूरोपीय सेना का पलड़ा 
भारतीय सेनाओं से भारी रहने लग्म। 
यहां यूरोपीय फौज की दो विशेषताएं बताई ei 
कक्षा में चर्चा करो कि इनके कारण यूरोपीय फौज 
युद्ध में ज़्यादा सफल क्यों रह पाती होगी? 


भारत के राज्य और अंग्रेज कंपनी की सेना 


एक तरफ फ्रेंच कंपनी से होड़ मे अंग्रेज कंपनी 
जीतने लगी थी। दूसरी तरफ भारत के राज्यों में भी 
उसका और उसकी सेना का बड़ा दबदबा था। इस 
सबका फायदा व्यापार में मुनाफा बढ़ाने के लिए किया 
जाने जगा। बह्‌ कैसे, आओ देखें। 
भारत के राजा और नवाब अपना अपना राज्य बढ़ाने 
में और एक दूसरे पर हमला करने में लगे रहते थे। 
5 कंपनी इन झगड़ों में अपनी टांग 
b. अड़ाने लगी। अगर कंपनी 
a. किसी राजा या नवाब 
का साथ देने को 
तैयार हो जाती और 
अपनी सेना उसके 
लिए लड़ने भेज देती 
तो उस राजा या 
नवाब की ताकत बहुत 
बढ़ जाती थी। 
राजाओं की सैनिक 
ताकत बढ़ाने. के बदले 


में कंपनी उनसे व्यापार की कई रियायते des लगी। 
राजा कंपनी की सैनिक सहायता के बदले में उसे 
बहुत धन भेंट में देते। यह धन कंपनी के व्यापार 
के काम आता। 
कई बार कंपनी राजा से उसके राज्य का एक इलाका 


भेट में ले लेती। उस इलाके के गांव शहरों से कंपनी" _ 


लगान वसूल करती और लगान से मिले धन से व्यापार 
करती। इस तरह मिले धन से कंपनी अपनी सेना का 
खर्चा भी चलाने लगी। 

कंपनी को भेंट देने और उसकी सेना का खर्चा 
उठाने में भारतीय राजाओं पर बहुत बोझ पड़ने लगा। 
बे कंपनी की दूसरी बातों से भी परेशान रहते थे। 


कंपनी द्वारा राज्य के काम में दखल 


कंपनी 

कंपनी राज्यों में जो माल खरीदती थी उस पर 
उसे कई कर न देने की छूट मिली हुई थी। पर, 
कंपनी को मिली इस छूट का फायदा और बहुत लोग 
उठा रहे थे। कंपनी के कर्मचारी अपना निजी व्यापार 
भी कर रहे थे। वे अपने माल को कंपनी का माल 
बता देते थे और कर नहीं चुकाते थे। इस तरह कंपनी 
तो धनवान हो ही रही थी, उसके कर्मचारी व अफसर 
भी निजी रूप से मालामाल होके भारत से लौटते थे। 
कई भारतीय व्यापारी ब सेठ थे जो कंपनी के व्यापार 
में मदद करते थे। बे भी अपने माल को कंपनी का 
माल बता कर कर देने से बच जाते थे। 

कंपनी की आड़ में राज्यो में लूट-खसोट, धोखा-धड़ी 
मची हुई थी। कंपनी को अपनी सैनिक ताकत का 
घमंड था इसलिए वह उहंंडता से काम कर रही थी। 
कंपनी कारीगरों से ज़ोर ज़बरदस्ती से बहुत कम कीमत 
पर माल खरीदने की कोशिश करती रहती। जो इलाके 
कंपनी को भेंट में मिले थे उनके किसानों से भी ga 
से ज्यादा लगान वसूल करने की कोशिश करती रहती। 
जब राजा इन बातों ४; विरोध करते तो अंग्रेज उनसे 
लड़ पड़ते। उस राजा को हटा कर वे ऐसे किसी व्यक्ति 
को राजा बनाते जो उनके व्यापार के तरीको पर रोक 
न लगाए। 


इंगलिश ईस्ट इंडिया कंपनी भारत के राजाओं के 


राज्य में क्या-क्या फायदे उठाने की कोशिश 
करती थी? 


अंग्रेजों का राज्य बना 


समय के साथ अंग्रेजों को लगने लगा कि वे व्यापार 
के फायदे के लिए भारत का खुल कर इस्तेमाल तभी 
कर पाएंगे जब वे खुद उस पर राज्य wii 

भारत अंग्रेजों के व्यापार के लिए इतना महत्वपूर्ण 
क्यो था कि वे उस पर राज्य बनाने की सोचने लगे? 

सबसे पहले अंग्रेज भारत में बुना कपड़ा यूरोप में 
बेच कर मालामाल होते थे। फिर जब इंग्लैंड में कपड़े 
के कारखाने लग गए तो वे वहां का बना कपड़ा और 
दूसरा सामान भी भारत में बेचने लगे। भारत से वे 
कपास खरी उर अपने देश के कारखानों को बेचते। 
वे भारत में कई ज़रूरी फसले उगवा कर उन्हें दूर 
दूर बेचते-- जैसे - नील, पटसन, अफीम, गन्ना, चाय, 
कॉफो। उन्होने व्यापार की ये सब चीजे लाने ले जाने 
के लिए भारत के महत्वपूर्ण क्षेत्रो में रेल eni और 
सड़के बिछाने की कोशिश भी शुरू की। इसके लिए 
वे लोहा, कोयला आदि खनिजो की खदाने खोलना चाहते 
थे व जंगल से लकड़ी का व्यापार करना चाहते थे। 


यह्‌ सब करने के लिए उन्हें भारत में जगह जगह आदि। मगर इनके राज्य छोटे थे और वे एक-एक 
अपने अधिकारी रखने और भारत के लोगों पर अपना कर के अंग्रेजों से हार गए। 
नियंत्रण बनाने की ज़रूरत महसूस हुई। अंग्रेज़ी सफलता के पीछे रॉबर्ट क्लाईव, वॉरेन 
इस तरह एक ऐसा वक्त आया जब अंग्रेज भारत हेस्टिंग्स, लॉर्ड वेलेसली m" 
के राजाओं व नवाबों को हटा कर खुद शासन चलाने जैसे सेनापतियों का ; 


लगे। महत्वपूर्ण योगदान 
सन्‌ 1757 में अंग्रेजों ने पलासी नाम की जगह था। 
पर बंगाल के नवाब सिराजुद्दोला को हरा कर बंगाल धीरे-धारि भारत 
ड है के अनेकों इलाकों पर 
अंग्रेजों का सीधा 
शासन स्थापित हो iT हेस्टिंग्स 


गया। कई जगहों पर पुराने राजाओं व नवाबों का 
शासन बना रहा पर ये राजा व नवाब अंग्रजों के 
अधीन हो गए। उनके दरबार में एक अंग्रेज अधिकारी 
(जिसे रेसीडेन्ट कहते थे) रहने लगा ताकि राज्य के 
काम काज पर अंग्रेज़ सरकार की निगरानी बनी रहे। 


उदयपुर के राजा के दरबार में अंग्रेज रेसीडेन्ट 


राबर्ट क्लाइव मुराल बादशाह से बंगाल की लगान लेने का 
अधिकार पा रहा है 


पर अधिकार जमाया। पलासी का युद्ध भारत के इतिहास 
में बहुत महत्वपूर्ण है।. फिर धीरे-धीरे अंग्रेज भारत 
के सब छोटे बड़े राज्यो पर कब्जा करने लगे। 
कई राजाओं और नवाबो ने अंग्रेजों की चालों को 
टीपू सुल्तान समझा और बहुत 
तैयारियां कर के अंग्रजो 
का कड़ा मुकाबला 
किया। ऐसे राजा थे 
मैसूर के हैदर अली 
और टीपू सुल्तान, 
मराठा सरदार महादजी 
सिंधिया, नाना फडननिस 

नक्शें में देखो सन्‌ 18.57 तक आते आते अंग्रेजों 
की हुकूमत कहां तक फैली थी? .... . 
उन राज्यों की सूची बनाओ जहाँ भारतीय राजा 
अनरे ° ° 

व्यापार करते करते इंग्लिश ईस्ट इंडिया कंपनी 
` भारत में राज्य बनाने की क्यों सोचने लगी? 

अंग्रेजों के व्यापार के लिए भारत की क्या चीजें 
` महत्वपूर्ण थीं? - po 5 b 


अंग्रेजी राज्य से असंतोष 


अंग्रेजों को अपना शासन जमाने के लिए बहुत लड़ना 
पड़ा। मगर उन्हें फिर भी चैन न मिला। उन्हें लगातार 
भारतीय लोगों के विद्रोह का सामना करना पड़ा। 

पुराने राज-परिवार के लोग विद्रोह करते थे क्योकि 
अंग्रेज अपनी मर्ज़ी से किसी को भी राजा बनाते या 
हटाते थे। . 

किसान ब जमीन के मालिक विद्रोह करते थे क्योंकि 
उनसे बहुत अधिक और बहुत सख्ती से लगान वसूल 
किया जाता था और उन्हें अपनी ज़मीन नीलामी के 
जरिये खोने का डर हमेशा बना रहता था। 

आदिवासी भी लड़ाई के मैदान में उतरे क्योंकि 
अंग्रेजों के नये कायदे-कानून लागू हो रहे थे। इनसे 
आदिवासी लोग जंगल और ज़मीन पर अपने अधिकार 
खोने लगे थे। तुम इन बातों के बारे में अगले पाठो 
में गहराई से पढ़ोगे। 

उन दिनों हिंदुओं व मुसलमानों के मन में यह भी 
डर बैठने लगा था कि अंग्रेज उनके धर्म को नष्ट 
करके सब को ईसाई बना देंगे। 

अंग्रेजो का सबसे कड़ा मुकाबला सन्‌ 1857 में 
हुआ जब कुछ महीनों के लिए लगभग पूरे उत्तर-भारत 
पर अंग्रेजों की हुकूमत उखाड़ फेंकी गई। यह्‌ विद्रोह 
अंग्रेजों के भारतीय सिपाहियो ने शुरू किया 7 मगर 


देखते देखते पुराने राज-परिवार, ज़मीदार, किसान 
आदिवासी व कारीगर सब इस विद्रोह मे शामिल होते 
गए। | 


1857 के विद्रोह की शुरुआत 

जगह - मेरठ की सैनिक छावनी, जहां अंग्रेज़ी 
फौज eg थी। 

दिन - इतवार, 10 मई, सन्‌ 1857 

सूरज ढलने हरी CUu था जब फौज के भारतीय 
सिपाहियों ने अपने अंग्रेज अफसरों पर बंदूक चलानी 
शुरू कर दी। हां वही सैनिक जिन्होंने अंग्रेजों की तरफ 
से लड़कर पूरे भारत के राजाओं पर विजय पाई थी। 
अब वे अंग्रेजों के व्यवहार से तंग आ गए थे। उन्हे 
न तंख्वाह ठीक से मिलती थी, न फौज में उनसे इज्जत 
से बर्ताव किया जाता था। ऊपर से सिपाहियो को 
शक था कि बंदूको के नए कारतूसों में गाय और सुअर 
की चरबी मिली है। सिपाही डरने लगे कि उनका 
धर्म भ्रष्ट हो जाएगा। सो उन्होने 10 मई सन्‌ 1857 
को अपने अंग्रेज अफसरों पर गोली चला दी। 

विद्रोही सिपाही रातों-रात देहली की तरफ कूच 
कर गए। सुबह होते ही वे यमुना नदी पार करके 
देहूली पहुंच गए। इस बीच मेरठ शहर में खबर फैली 
कि सिपाहियो ने अंग्रेजों के खिलाफ विद्रोह कर दिया 
है। तब शहर में गदर मच गया। बाज़ार से भीड 
का रेला आया और अंग्रेजों के बंगलो पर हमला बोलने 


` लगा। भीड़ मे पुलिस के लोग भी शामिल हो गए 

थे और देखते-देखते आसपास के अंग्रेजों के बंगले व 
दफ्तर जलाए गए, और कई अंग्रेज लोगों की हत्याएं 
हुई। 

उधर, मेरठ के विद्रोही सिपाही दिल्ली पहुंच गए 
थे। वहां मुगल वंश का बादशाह बहादुर शाह जफर 
लाल किले में अंग्रेजों द्वारा नजरबंद था। सिपाहियो 
ने उसे अपना बादशाह एलान किया और उसे अंग्रेजों 


"e: E». 

अंग्रेज साम्राज्य न 


की हुकूमत ठुकराने को राज़ी कर लिया। "अंग्रेजों को 
भगा कर पुराना मुग़ल राज्य फिर से स्थापित करना 
है” - यह्‌ विद्रोहियों की पुकार थी। 

इस पुकार का फैलना हुआ नहीं कि जगह-जगह 
पर अंग्रेजों के खिलाफ विद्रोह भड़क उठा - अलीगढ़, 
मैनपुरी, बुलंदशहर, एटक, मथुरा की छावनियों में 
सिपाहियों ने गदर मचा दिया। अंग्रेज बुरी तरह घबरा 
गए। उनकी स्थिति वाकई बहुत नाजुक थी। भारत 
में 45,000 अंग्रेजी फौजी ब अफसर थे। पर फौज 
में भारतीय सिपाहियों की संख्या इनसे कहीं अधिक 
थी - दो लाख बत्तीस हज़ार। ये ही सिपाही विद्रोह 
पर उतर आए थे। तो हर शहर में अंग्रेज निवासियों 
की जानमाल की रक्षा कौन करेगा? भारतीय फौजो 
पर तो भरोसा नहीं किया जा सकता था। इसलिए 
कई अंग्रेज फौजी अंग्रेज परिवारों की रक्षा के लिए 
रोक लिए जाते थे। इस सब के चलते विद्रोह तुरंत 
कुचला व दबाया न जा 
सका और समय मिलने के 
कारण एक क्षेत्र से दूसरे क्षेत्र 
तक फैलता गया। 


विद्रोह का फैलना 


कई राज-परिवार जिनके 
राज्यो को अंग्रेजों ने हड़प 
लिया था, विद्रोह में शामिल 


नाना साहूब पेशवा 
होने लगे, जैसे अवध के पुराने नवाब और मराठा पेशवा 
नाना साहूब। 


ER तुम जानते हो इस कविता द्वारा कौन प्रसिद्ध 
हुआ - 

“चमक उठी सन सत्तावन में 

बो तलवार पुरानी थी।' 
खूब लड़ी मरदानी वो तो 


———— À e कक  — TT — रात बात eÓ € À 

विद्रोहियों की अंग्रेज़ सेना से मुठमैंड़ 


सब तरफ से विद्रोही सिपाही और राजाओं की सेनाएं 
देहली की तरफ बढ़ने लगीं। सब तरफ यह उम्मीद 
जाग उठी कि अंग्रेजों को भगाकर पुराने मुगल राज्य 
और पुरानी व्यवस्था लौटा लाई जायेगी। 


गांव-गांठ में विद्रोह 

उत्तर-प्रदेश और बिहार में विद्रोह की आग 
गांव-गांव कस्बा-कस्बा फैलती गई। किसानों व पुराने 
ज॒मीदारो ने मिलकर हथियार उठाए और अंग्रेजों ब 
उनके अफसरों को मार भगाया। उन्होने अंग्रेज़ों को 
लगान देना बंद कर दी, रेल की लाईनें तोड़ डाली, 
पुलिस थानों, डाकतार-घरों, कचहूरियों को जला डाला 
और टेलीग्राफ के तार तोड़ fui ये सब वो नई चीजे 
थी, जो अंग्रजों ने भारत में बनाई थी। अंग्रेजों को 
हारते देखकर लोगों में विद्रोह करने की हिम्मत और 
बढ़ती गई। 

अंग्रेजी कायून की मदद से गांवो मे साहूकारो की 
ताकत बहुत बढ़ गई थी। विद्रोही लोगो ने उन 
साहूकारो के, जिनके पास किसानो की जमीन गिरवी 
थी, या जिन्होंने किसानों की ज़मीन हड़प ली थी, 
घर लूट लिए, और उनके कागजात जला दिए। 


विद्रोह का कुचलना 


विद्रोहियों की इतनी बड़ी और व्यापक सफलता के 
बावजूद अंग्रेज़ धीर-धीरे स्थिति पर काबू पाने लगे। 


विद्रोही बड़ी वीरता से लड़े। मगर उनमें दो बड़ी 
कमियां थीं। हर शहर या प्रदेश के विद्रोही अलग-अलग 
अंग्रेजों से लड़ रहे थे। आपस में मिल-जुल के एक 
योजनाबद्ध तरीके से नहीं लड़े। अतः अंग्रेज़ हरेक क्षेत्र 
के विद्रोहियों से अलग-अलग निपट पाए। 


विद्रोहियो के पास आधुनिक हृथियारों की सख्त कमी 
थी। आधुनिक बंदूकें ब तोप और उनके लिए कारतूस 
व बारूद तो विदेश से आते थे। अतः विद्रोहियों को 
पुरानी बंदूकों और तीर, भालो ब तलवारों से लड़ना 
पड़ा। ऐसे हथियार आधुनिक बदूंकों के सामने आखिर 
कितनी देर टिक पाते? 


फिर भी अंग्रेज़ इस विद्रोह की तीब्रता से बहुत 
डर गए। जब भी उन्हें विजय हासिल हुई - उन्होंने 
बड़ा ही निर्ममतापूर्ण व्यवहार किया। वे विद्रोहियों को 
अमानवीय तरीकों से मारकर गांव-गांव में पेड़ों पर 
लटका देते ताकि गांव वाले विद्रोह का अंजाम समझ 
सकें। कई विद्रोहियों को तोप के 
मुंह पर बांध कर बारूद्ध से 
चिथड़े-चिथड़े उड़ा दिया गया। 
अनेकों विद्रोही सालों तक अंग्रेजों 
से छुपते फिरते रहे। कई तो 
नेपाल आदि जगहों पर छुपने चले 
गए। 
` अंग्रेजों ने मुगल बादशाह 
बहदुरशाह जफर को भारत से 
निकाल कर रंगून भेज दिया और 
र॑गून में ही इस अंतिम मुगल 
बादशाह की मृत्यु हुई। 


1857 का यह विद्रोह अंग्रेजों की ताकत को चुनौती 

देने वाला सबसे बड़ा विद्रोह था। इसे दबाने के बाद 
भारत पर उनकी पकड़ मज़बूत हो गई और बे अगले 
90 सालो तक भारत पर शासन करते रहे। 
E cur सही विकल्प चुनो - 
क. 1857 के विद्रोही मुग्रल काल की पुरानी 
व्यवस्था - हृटाना/लौटाना चाहते थे। | 
ख; अंग्रेज़ी फौज की कमज़ोरी थी कि अधिकतर | 
सैनिक - यूरोपीय/भारतीय si 
2. विद्रोही फौजों की क्या कमज़ोरियां थीं? 


कई लोग विद्रोह से दूर रहे 


हमें यह नहीं सोचना चाहिए कि हर भारतीय अंग्रेजों 
के खिलाफ लड़ रहा था। पंजाब, बंगाल, दक्षिण भारत 
में विद्रोह नहीं के बराबर हुआ। कई ऐसे राजा थे 
जिनका राज्य तब तक सुरक्षित था। उन्होंने विद्रोह 
न करके अंग्रेजों का साथ दिया। ऐसे राजा थे ग्वालियर 
के सिंधिया, इंदौर के होलकर, हैदराबाद के निजाम, 
राजस्थान के राजपूत राजा, भोपाल के नवाब आदि। 

कई जुमीदार व साहूकार थे जिन्होंने अंग्रेज़ी कानून 


विद्रोहियों को फांसी पर चढ़ाया जा रहा है 


की सहायता से अपनी संपत्ति बढ़ा ली थी। वे भी 
अंग्रेज़ों से नही लड़े। कई ऐसे गांव थे जहां से अंग्रेजों 
द्वारा बनवाई गई नह्रें निकली थीं। जिन गांव वालो 
ने इसका फायदा उठाया था - उन पर लगान का 
बोझ कम ही था। ऐसे गांव के लोगों ने भी अंग्रेजों 
का साथ दिया। 

बंगाल और महाराष्ट्र में कई समाज सुधारक विद्धान 
हुए जो सोचते थे कि अंग्रेजों का विज्ञान, शिक्षा, 
कायदे-कानून अच्छे हैं और इनको अपनाकर भारतीयों 
को अपने पिछड़े समाज को सुधारना है - इसमें ही 
भारतीयों की भलाई है। वे साचते थे कि अंग्रेज़ों का 
विरोध न करके, उनसे सीखने का प्रयास करना चाहिए। 
उन्हें लगता था कि अगर मुग़ल बादशाह और नवाब 
व. राजाओं का राज्य फिर से स्थापित हुआ तो भारत 
पिछड़ जाएगा। ऐसे विद्वानों ने भी अंग्रेजों का विरोध 
नहीं किया। 


विद्रोह के बाद 
सन्‌ 1857 का विद्रोह दबाने में अंग्रेजों को एक 


साल से भी ज़्यादा लगा। इसी दौरान उन्होंने अपनी 
कई नीतियों को बदला और नई नीतियों को अपनाया। 

सन्‌ 1858 में ब्रिटेन की महारानी विक्टोरिया ने 
महत्वपूर्ण घोषणा की। घोषणा में उसने कहा कि भारत 
के राजा अपने-अपने राज्य में निश्चिंत होकर राज्य 
करें। अंग्रेज अब उन्हें हटाने की कोशिश नहीं करेंगे। 
इस प्रकार उन्होने राज-परिवारो को अपने साथ कर 
लिया। इसी तरह ज॒मीदारों को कई रियायते दी गयी 
और उनसे वादा किया गया किं उनकी संपत्ति की रक्षा 
की जाएगी। पंडितों और मौलवियो से वादा किया गया 
कि भारतीय धर्मो के मामले में अंग्रेजी सरकार दखल 
नहीं देगी और पुरानी परम्पराओं को चलने देगी। यह्‌ 
भी वादा था कि भारतीयों को शासन में सहयोग के 


. लिए शामिल किया जायेगा। 


सच में अंग्रेजों को सन्‌ 1857 में अपना राज्य 
हाथ से जाता दिखा था। अब उनकी पूरी कोशिश यही 
रही कि भारत के महत्वपूर्ण लोगो को ह्र प्रकार की 
रियायत देकर, उनसे समझौता कर लें ताकि उनका 
समर्थन अंग्रेजों को मिलता रहे। 


o 00 0 


अभ्यास के प्रश्न 

ख. 4 विरोध करके क्‍या पाना चाहते थे? 


. यूरोपीय व्यापारी कंपनियों ने भारत में सेना क्यों रखी थी? कंपनी के काम में तुम्हे सेना का क्या महत्व नज़र आता है? 
भारत के राज्यों में दखल करके कंपनियां कौन-कौन से फायदे हासिल कर पाती थी - चार उदाहरण बताओ। 

, 1857 तक भारत के कौन लोग अंग्रेज़ों के शासन के खिलाफ हुए और कौन लोग खिलाफ नही हुए - समझा कर लिखो। 
. क. लोगों ने सन्‌ 1857 में किन तरीकों से अंग्रेज़ों का विरोध किया? 


s. 1858 में इंग्लैंड की महारानी विक्टोरिया ने अपनी घोषणा मे विद्रोहियों की कौन-कौन सी शिकायतें दूर की? 

महिलाओं की स्थिति में अंग्रेज शासन के समय से 
बहुत बदलाव आए हैं। 


हमारे विचार सिर्फ महिलाओं के प्रति ही नहीं, परंतु 


जातपात, धर्म, ईश्वर आदि के बारे में भी काफी बदले 
हैं। 

आओ, देखें कि अंग्रेजों के समय में नए विचार 
कैसे फैले और समाज सुधार की क्या कोशिशें gii 


समाज की रीतियो को सुधारने की कोशिश अपने 
इतिहास में समय-समय पर होती रही है। अंग्रेजों 
के समय में ये कोशिशें विशेष रूप से gii 

नए विचार और समाज सुधार की कोशिश 


अंग्रेजी शिक्षा की मांग 


शुरू में अंग्रेजों ने पाठशालाओं और मदरसों को 
बढ़ावा दिया। पाठशालाओ में संस्कृत में शास्त्रों, पुराणों 
और व्याकरण का अध्ययन कराया जाता था और 
मदरसों में कुरान व अन्य धार्मिक ग्रंथो को पढ़ाया 
जाता था। जो भारतीय लोग अंग्रेजों के संपर्क मे आए 
थे और इंग्लैंड में दी जाने वाली शिक्षा की जानकारी 
रखते थे, वे इस बात से खुश नही थे कि अंग्रेज भारत 
में पारंपरिक शिक्षा को बढ़ावा दें। ये वे भारतीय थे 
जो अंग्रेज सरकार के प्रशासन मे नौकरी करने लगे 
थे, वकालत करते थे, या अंग्रेजी व्यापारियों के साथ 
काम करते थे। ये लोग अंग्रेजो के विचारो से प्रभावित 
हुए और चाहने लगे कि अपने समाज मे भी बदलाव 
आए। वे चाहते थे कि अंग्रेजी शिक्षा भारत मे फैलाई 


जाए ताकि FE | कि वह भारत 
भारतीय लोग नए में अंग्रेजी शिक्षा 
ज्ञान विज्ञान को की व्यवस्था 
सीखें और अंग्रेजों तुरंत करे। लोगो 
के समान विकास को यह्‌ विश्वास 
करें। हो गया था कि 

उनमें से एक विज्ञात की 
थे राजा राम जानकारी के 
मोहन राय। वे | कारण ही यूरोप 
बंगाल के एक के देशो का 
जमींदार परिवार i ! | दुनिया के 
के थे। एक बार अंग्रेजी कचह्री में काम कर रहे भारतीय : इन्होने सबसे पहले अंग्रेज़ी शिक्षा प्राप्त की अन्य देशों के 
जब उन्हें पता मुकाबले में 


चला कि अंग्रेज सरकार कलकत्ता में एक संस्कृत 
पाठशाला शुरू करवा रही है तो उन्होंने अंग्रेज़ सरकार 
को एक ज़ोरदार चिट्ठी लिख कर अंग्रेजी शिक्षा की 
मांग की। उन्होने लिखा - "हमें पता चला है कि 
सरकार पंडितों के संरक्षण में एक संस्कृत पाठशाला 
खोल रही है जिसमें ऐसा ज्ञान दिया जाएगा जो भारत 
में वैसे ही चला आ रहा है। ऐसी पाठशाला युवाओं 
के दिमाग में सिर्फ व्याकरण के बारीक नियम और 
दूसरे लोक का ज्ञान भर सकती है और ऐसा कुछ 
नही दे सकती जो विद्यार्थी या समाज के लिए 
व्यावहारिक रूप से उपयोगी हो। 

चूँकि सरकार का उद्देश्य स्थानीय लोगों को बेहतर 
बनाना है; इसलिए वह गणित, दर्शन शास्त्र, रसायन 
शास्त्र, शरीर रचना शास्त्र और दूसरे उपयोगी विज्ञान 
को बढ़ावा दे। यह काम यूरोप में शिक्षित व्यक्तियों 
को नियुक्त करके और पुस्तकों व उपकरणों से सुसज्जित 
कॉलेज बनाकर पूरा किया जा सकता है।” कलकत्ता 
11 दिसम्बर 1823. 

राजा राम मोहन राय की तरह ही देश भर में 
हज़ारों अन्य लोगों ने अंग्रेज सरकार पर दबाव डाला 

ऊंचा स्थान है। भारत के पिछड़े का यही कारण 
है कि यहां पर वैज्ञानिक शिक्षा की कमी vg भारत 
के लिए यह पिछड़ापन दूर करके यूरोपीय देशों के 
बराबर होना सबसे महत्वपूर्ण बात है। 

उधर, अंग्रेज सरकार खुद समझने लगी थी कि अगर 
उसे भारत में लंबे समय तक शासन करना है तो 
अंग्रेज़ी पढ़े-लिखे लोगों की बहुत ज़रूरत होगी। अंग्रेज़ी 
पढ़े-लिखे लोगो के बगैर इतने लंबे-चौड़े प्रशासन का 
काम कौन संभालेगा? यह तो ठीक था कि इंग्लैंड 
के लोगों को भारत लाकर सरकारी अधिकारी बनाया 
जाएगा। पर छोटे से बड़े, सभी कामो के लिए अंग्रेजी 
अधिकारी व कर्मचारी रखे तो यह महंगा भी पड़ेगा। 
इसलिए, कम से कम बाबू, कर्मचारी व छोटे 
अधिकारियों के पदो कें लिए अंग्रेजी में शिक्षित भारतीय 
लोगो की ज़रूरत पड़ेंगी। यह सोच कर अंग्रेज सरकार 
ने भारत में अंग्रेजी शिक्षा amy की योजना बनाई। 
चूंकि इसे सबसे पहले लॉर्ड मैकॉले नाम के अंग्रेज 
अधिकारी ने बनाया था यह्‌ मैकॉले की शिक्षा नीति 
के नाम से जानी जाती है। 

भारत में बड़ी संख्या में लोगों ने सरकार की मदद 


से अंग्रेज़ी स्कूल व कॉलेज खोलने शुरू किए। 


अंग्रेज़ी शिक्षा देने वाले इन स्कूलों में क्या पढ़ाया 
जाता था? अंग्रेज़ी भाषा, भारतीय भाषा, विज्ञान, 
भूगोल, इतिहास ब गणित। सिर्फ ईसाई पादरियो द्वारा 
चलाए गए स्कूलों में अलग से बाइबल का अध्ययन 
भी कराया जाता था। 


` अंग्रेज़ी शिक्षा भारतीय लोगों को क्यों ज़रूरी 
लगी ? और अंग्रेज़ सरकार को क्यों ज़रूरी लगी? 


अंग्रेजी शिक्षा का असर 


क्या तुम सोच सकते हो कि छोटे शहर और गांव 
के छात्र जब इन नए स्कूलों और कॉलेजों में पढ़ने 
जाते थे तो उनके मन पर कैसा असर होता था? 

लाहौर के कॉलेज में पढ़ने वाले एक छात्र रुचि 
राम साहनी ने अपने अनुभव के बारे में लिखा - 
"मैं अपने शिक्षकों का एहसानमंद तो हूं ही पर यह्‌ 
भी कहना चाहता हूं कि लाहौर के शासकीय 
महाविद्यालय में आकर मैंने अपनी आंखों के सामने 
ज्ञान का ऐसा खज़ाना खुला पाया जैसा मैंने पहले कभी 
नही देखा था। वैसे तो कॉलेज की सारी किताबें एक 
बड़े हॉल में रखी पंद्रह अलमारियो में आ जाती थीं। 


अंग्रेज़ी शिक्षा देने वाले नए स्कूल कॉलेज बने 


65 


नया ज्ञान, नए विचार 
पर फिर भी, जिस आदमी ने कभी कोई पुस्तकालय 
न देखा हो, और जो ज्ञान का प्यासा हो, उसके लिए 
तो सरकारी स्कूल का छोटा पुस्तकालय और सरकारी 
कॉलेज का बड़ा पुस्तकालय अनमोल मोतियो से भरे 
सागर जैसा था - जिसमें कोई भी गोता लगा के ज्ञान 
के मोतियों को पा सकता था।" 


स्कूल-कॉलेज के छात्र कक्षाओं के बाद पुस्तकालय 
से नई नई किताबें ले कर पढ़ते थे। इनमें इंग्लैंड 
व यूरोप में लिखी गई कई महत्वपूर्ण किताबें थी। यूरोप 
की नई दुनिया को समझने की तेज ललक और जिज्ञासा 
से भरे छात्र अंग्रेजी भाषा में लिखी कितायों को बड़ी 
मेहनत से बांचने की कोशिश करते थे, जडकि किताबें 
उनके कोर्स की भी नही थी। 

रुचि राम साहनी लिखते हैं - "मैं और गुरुदत 
मिलकर जॉन स्टुअर्ट मिल की छोटी सी किताब को 
लाईन दर लाईन, पैरा दर पैरा पढ़ते जाते, उसके अर्थ 
को समझते जाते, उस पर चर्चा और बहस करते wm 
कभी-कभी तो हम घंटे भर मे एक-दो वाक्य से ज्यादा 
नही कर पाते थे क्योकि या तो हम लेखक की बातो 
के असली मतलब को पकड़ नही पाते थे, या पूरा 
समय इसी चर्चा में निकल जाता था कि किताब की 
बातो को हम खुद कहां तक अपना सकते हैं।" 


नए स्कूल-कॉलेज में पढ़े लोग अंग्रेज़ी विचारों और 
संस्कारों से बहुत प्रभावित हुए। उनकी तुलना में 
भारतीय समाज ब धर्म के कई विचार व संस्कार इन 
लोगों को बहुत गलतं लगने लगे। उन्होंने तरह तरह 
के सवाल खड़े किए। जैसे : 

"ईश्वर मूर्तियों और मंदिरों में कैसे हो सकता है? 
कया किसी ने कभी ईश्वर को देखा है? ईश्वर का 
रंग, रूप, आकार कैसे हो सकता है?" 

"छुआछूत और जातपात के 
नियमो का क्या मतलब हैँ? सब 
ईंसान बराबर है - ईश्वर की संतान 
हैं। तब जाति का भेदभाव क्यों माना 
जाए?" 

"औरतें क्या पुरुष के बराबर 
ईसान नही हैं ? हमारे धर्म व समाज 
में औरतों के साथ इतना क्रूर व्यवहार 
क्यों होता है? हम अपने आपको 
सभ्य कहते हैं तो औरतों के प्रति 


जाएं?" 
लोगों के मन में उथल पुथल मची पजा पण 

हुई थी.। हर परंपरा ब नियम को 

लोग उधेड़ उधेड़ कर देख रहे थे 

और विश्लेषण कर रहे थे। क्या गलत है? क्या सही 

है? समाज बिगड़ा कैसे? क्या हमेशा से बिगड़ा हुआ 

था? समाज सुधरेगा कैसे? ये सवाल लोगों के मन 

को मथने लगे थे। 


अंग्रेज़ी स्कूलों में पढ़ने वाले छात्रों को क्या. नई 
बात मिली? | i 

इन छात्रों के मन में उठे सवालों पर विचार करो। 
तुम इन सवालों के बारे में क्या सोचते हो? 


मोहन राय ने ब्रह्मो समाज 
की शुरुआत की 

समाज सुधार का अभियान 

अंग्रेज अधिकारी और यूरोपीय पादरी भी भारतीय 
समाज की बुराइयों को उजागर कर रहे थे। अंग्रेज 
अधिकारियों को लगता था कि उन्हें नए कानून बना 
कर इन बुराइयों को रोकना चाहिए। ईसाई पादरियो 
को लगता था कि उन्हें ईसाई धर्म फैला कर भारतीय 
समाज को सुधारना चाहिए। 

इस माहौल में कई पढ़े-लिखे भारतीय लोग भी 
अपने समाज की बुराइयो का विरोध 
करने के लिए एकजुट होने लगे। कुछ 
लोगों ने ईसाई धर्म अपनाया। कुछ 
लोगों ने ईसाई धर्म अपनाने का विचार 
किया पर फिर कुछ सोचकर रुक गए। 
ऐसे एक व्यक्ति थे महाराष्ट्र के मोरो 
fage वालावेकर, जो लिखते हैं - 
"मै जब पढ़ता ही था तभी हिन्दू धर्म 
से मेरा विश्वास उठ गया और मेरा 
मन ईसाई धर्म की ओर मुड़ने लगा। 
पर मैंने सोचा कि नया धर्म अपनाने 
से पहले पुराने धर्म से उसकी तुलना 
कर लेनी चाहिए। इस तरह मैंने ईसाई 
धर्म का अध्ययन किया तो पाया कि 
हिन्दू धर्म की तरह उसमें भी कई 
अंध विश्वास हैं। तब मुझे लगा कि कोई भी धर्म 
भगवान की देन नहीं $i 

दरअसल सब धर्मो की मूलभूत बातें एक सी हैं 
और ये हमें अपने विवेक से ही पता चलती हैं। यह 
प्राकृतिक धर्म हर जगह पाया जाता है अतः यही सच्चा 
धर्म होगा। इसका सार यह्‌ है कि : 

ईश्वर एक ही है और हमें उसी को मानना चाहिए। 

दूसरों की भलाई करना सबसे बड़ा पुण्य d! 

दूसरों का अहित करना सबसे बड़ा पाप d! 


र 


इन सामान्य धार्मिक सिद्धांतो को तय करने पर 


. हमने ईसाई बनने की योजना त्याग दी।" 


मोरो fager जैसा अनुभव कई लोगो को geni 
बे न तो ईसाई बने और न ही पांरपरिक हिन्दू ui 
उन्होने अपने नए धार्मिक विचारो के अनुसार कार्य 
करने के लिए नए संगठन बनाए जैसे, बंगाल मे ब्रह्मो 
समाज बना और महाराष्ट्र मे परमहंस मंड़ली बनी। 


ख ferant में ऐरी क्या बात थी 
: Em Posh हिन्दू धर्म भी नहीं मान पाए? ; 


समाज सुधार का विरोध 


पर कया तुम सोच सकते हो कि इस प्रकार के 
नए धार्मिक विचार रखने वाले लोगों का समाज में 


कितना विरोध हुआ? परमहंस मंडली के लोग बंबई : 


में गुप्त रूप से बैठकें करते थे। बैठक में मंडली के 
सब सदस्य इकट्ठा हो कर, मिल कर भोजन करते थे। 
सदस्य अलग अलग जाति के थे। वे इकट्रे भोजन 
करके जाति पाति के भेदभाव को तोड़ना चाहते थे। 
पर यह काम वे खुले आम नही कर पाते थे। इसलिए 
एक किराए के कमरे में गुप्त रूप से मिलते Wi जब 
मकान मालिक को यह्‌ सब पता चला यो उसने उन्हें 
कमरा देने से मना कर दिया। 

मंडली के लोग सोचते थे कि जब उनके एक हज़ार 
सदस्य हो जाएंगे तभी वे खुल कर अपने विचारों का 
प्रचार करेंगे। 

समाज “के समाने खुल कर आने में मंडली की 
हिचकिचाहूट सही भी थी। ब्रह्मो समाज के लोग खुली 
सभा में उपदेश देते थे। वे कहते थे कि सब धर्मों 

में अच्छाइयां हैं ......... ईसा मसीह ब मोहम्मद पैगंबर 
महान संत थे। यह सुन कर सभा में बैठे लोग उठकर 
बाह्र टौड़ पड़ते थे। भागते हुए लोग यह कहते जाते 
थे कि अरेरे रे - ये ब्रह्मो समाज वाले तो ईसाई 
हैं - अरे ये तो मुसलमान हैं ................... ॥ 

इससे हम जान सकते हैं कि लोगों के बीच अपने 
विचार रखने में समाज सुधारको को कितनी मुश्किल 
आती थी। कई माता पिता अपने बच्चों को अंग्रेजी 
स्कूल में भेजने से डरने लगे और अखबारों में ऐसी 
fafgat छपी जिनमें लोगों से अपील की गई कि वे 
अपने बच्चों को अंग्रेजी सीखने न भेजें क्योकि ये बच्चे 
अपने धर्म में विश्वास खो बैठते हैं और जाति प्रथा 
को ठुकराने लगते हैं। 


OS मंडली के सदस्यों का छिप कर जातपात 
| के नियम तोड़ना तुम्हें कैसा लया? क्या उन्होने 


वास्तव मे उन दिनों परंपरावादी लोगो और नए 
विचार रखने वाले लोगो मे युद्ध सा छिड़ा हुआ था 
जो काफी हद तक आज भी जारी है। उन दिनो 
तो बाकायदा शास्त्रार्थ हुआ करते थे। नए और पुराने 
विचार के लोग किसी आम जगह पर आकर एक दूसरे 
से वाद विवाद करते थे और जनता खड़ी हो कर उनकी 
बाते सुनती थी। फिर दोनों पक्ष की बाते छोटी पुस्तकों 
के रूप में छाप कर बांटी जाती थीं। 

आओ, ऐसे एक शास्त्रार्थ की झलक देखे जिसमें 
पांरपरिक धर्म का समर्थन करने बाले सती प्रथा को 


सही बता रहे हैं। 


पेडित तकलिंकार और राम मोहन राय के बीच 
सती प्रथा को ले कर बहस हुई। तकलिंकार सती प्रथा 
के पक्ष में थे जबकि राम मोहन राय सती प्रथा खत्म 
करना चाहते थे। 

तर्कालैकार ने कहा : "ऋषि अंगीरा ने कहा है 
कि जो औरत स्वर्ग की कामना करती है उसे पति 
की चिता में जल कर मर जाना चाहिए।" 

राम मोहन : "पर, मनु और याज्ञवल्क्य ने कहा 
है कि पति की मृत्यु के बाद औरत को सरल व सादा 
जीवन बिताना चाहिए। उन्होंने विधवा औरत को सती 
होने के लिए नहीं कहा।' 

फिर, आप लोग तो औरत को पति की चिता के 
साथ बांध देते $4 और ऊपर से खूब सारी लकड़ी 
जमा देते हैं ताकि वह चाहे भी तो उठकर न भाग 
सके। जब चिता को आग लगाते हैं तो औरत को 
बांसो से दबाए रखते हैं। यह तो सरासर स्त्री हत्या 
है। जबरदस्ती विधवा को जलाने की बात किस शास्त्र 
में लिखी up 

पंडित तर्कालंकार : "यह बात तो किसी शास्त्र में 
नहीं लिखी पर हमारे देश में ऐसा करना एक बहुत 
पुरानी परंपरा mi इसलिए सती तो होनी ही चाहिए।" 

राम मोहून : "सती हमारे देश में हर समय व 
हर जगह नही होती आई है। फिर भी, यह सोचिए 
कि चोरी ब हृत्या भी तो पुराने समय से हो रही 
है। क्या आप इन्हें भी सही मानेंगे? पुरानी होने 
के बावजूद हम चोरी व हत्या जैसे अपराधों का विरोध 
करते हैं। वैसे ही सती प्रथा स्त्री हत्या है - एक 
अमानवीय अपराध है। अतः इसे बंद करना चाहिए।” 
अगर सब ऋषि मुनियों के शास्त्रों में यह लिखा 
होता कि विधवा औरत को सती हो जाना चाहिए 
तब तुम्हारे विचार में आज भी उस रीति का 

ब्राहिए या नहीं? कारण भी बताओ 

सती के चारों तरफ लोग तलवारें लिए क्‍यों घूम रहे है? 


Pe खुद ही सोचो er. जीवन के अधिकार को 
ले कर स्त्री और पुरुष के लिए अलग अलग नियम 
होने चाहिए? किसी स्त्री की मृत्यु पर उसके 
पति से तो आशा नहीं की जाती कि वह अपनी 
पत्नी के साथ जल मरे। तो स्त्री के लिए सती 
होने की रीति क्या उचित है? 


औरतों के लिए नए कानून 

राम मोहन राय की कोशिशों के कारण अंग्रेज सरकार 
ने 1829 में सती प्रथा रोकने का कानून लागू किया। 
पर औरतो के साथ अन्याय करने वाली कई और रीतिया 
भी थी। ऊंची कहलाने वाली जातियों मे विधवा औरतो 
को दुबारा शादी करने की अनुमति नही थी। विधवा 
स्त्री को सफेद कपड़े पहनने होते थे, बाल कटाने पड़ते 
थे और उसे शुभ अवसर पर नद्दी बुलाया जाता था। 


b. 


जबकि विधुर पुरुष दुबारा 
शादी कर सकता था। राम 
मोहन राय जैसे अन्य 
समाज सुधारको ने विधवाओ À 
के हित में भी आवाज E? 
उठाई और मांग की कि 
विधवाओं को दुबारा शादी 
करने की अनुमति होनी 

चाहिए और इसके 


. समर्थन करते/करतीं या विरोध? कारण बताओ। 
' क्या आज भी ये कुरीतियां पाई जाती हैं? 


J महिलाओं के खिलाफ चल रही कुप्रथाओं पर रोक 
छ /लगाने के अलावा, समाज सुधारको ने महिलाओं की 
शिक्षा के लिए अभियान शुरू किया। विद्यासागर जैसे 
लोगों को लगता था कि महिलाओं के जीवन का अपना 


लिए कानून बनना विधवा औरत महत्व है। उन्हे भी अपनी बुद्धि का बिकास करने 
जाहिए। यह अभियान छेड़ने बालों में ईश्वरचन्द्र का अधिकार होना चाहिए। अतः महिलाओं की स्थिति 


विद्यासागर प्रमुख थे। सुधाराने के लिए उन्हें आधुनिक शिक्षा देना ज़रूरी है। 
विधवाओं की दुबारा शादी की बात इसलिए बहुत इन समाज सुधारको के 
महत्वपूर्ण बन गई थी क्योंकि छोटी बच्चियों की शादी प्रयासों से लड़कियों के लिए 
कर दी जाती थी। बचपन में ही अगर वे विधवा हो कई स्कूल खोले गए। पर इन 
जाएँ तो पूरी लंबी ज़िदंगी भर उन्हें विधवा बन के शालाओं का भी खूब विरोध 
दुख में जीना पड़ता था। हुआ। लोग सोचते थे कि 
1856 में यह कानून बना कि विधवा बच्चियों लड़कियां पढ़ लिख जाएंगी तो 
की दुबारा शादी की जा सकती है। वे अपने पति से दब के नहीं 
कुछ प्रांतों के लोगों के बीच लड़की को जन्म के रहेगी और अर के काम नहीं 
तुरंत बाद मार देने का भी रिवाज़ था। लड़की के करेंगी। कुछ लोग तो यह 
जीवन का इतना भी मूल्य नहीं समझा जाता था कि... कल जाने लगी मानते थे कि पढ़ी लिखी औरत 
उसे जीवित रहने दिया जाए। का पति जल्दी मर जाएगा। जो मां बाप हिम्मत करके 
नई जन्मी लड़की को मार देना भी गैर कानूनी आगे आते थे और अपनी लड़कियो को पढ़ने भेजते 
बनाया गया। थे उन्हें समाज से निकाल दिया जाता था। बहुत कोशिश 
इस तरह लड़कियों व औरतों के प्रति क्रूरता और ^ साहस करके लड़कियां पढ़ने आने लगीं। 
अत्याचार की कुछ मुख्य बातों पर सरकार ने कानूनी पर आज भी, इतने सालो बाद लड़को की तुलना 
रोक लगाई। सरकार के अधिकारियों और राम मोहन में लड़कियां कम पढ़ाई जाती है। 
राय, विद्यासागर, केशवचन्द्र सेन, महादेव गोविंद रानाडे इस बात के लिए तुम अपने स्कूल का उदाहरण 
ब कई अन्य समाज सुधारको ने इन कानूनो को लागू दो। qu घर में लड़को को ज़्यादा पढ़ाने के 
करवाने की कोशिश की। धीरे-धीरे कई लोगों ने उनका लिए क्या तर्क दिया जाता है? क्या तुम्हें यह 
समर्थन किया पर उनका विरोध करने वालों की भी सही लगता है? आजकल लड़कियों कौ क्यों 
कमी नहीं थी। पढ़ाते हैं. चर्चा करो। 


69 


ऐसी एक लड़की की कहानी पढ़ें जिसने 
अंग्रेजों के समय में औरतों के विकास 
के लिए बहुत हिम्मत से काम लिया। 


पंडिता रमाबाई सरस्वती 


रमाबाई का जन्म सन्‌ 1858 में 
हुआ था। उनके पिता अनन्त शास्त्री 
महाराष्ट्र के एक पारंपरिक ब्राह्माण थे। 
उन्होने अपनी पत्नी को संस्कृत पढ़ाना 
"pe किया। उनका इतना विरोध हुआ 
कि उन्हें गांव छोड़ कर जाना पड़ा और 
जंगल में कुटिया बना कर रहना पड़ा। 
वहीं रमाबाई का जन्म हुआ। अनन्त शास्त्री ने अपनी 
बेटी को भी संस्कृत सिखाई और शास्त्र व पुराण पढ़ाए। 
जब रमाबाई केवल 16 वर्ष की थी तो उनके माता 
पिता दोनों का देहांत हो गया। अनाथ रमाबाई व उनका 
भाई जगह जगह भटकते रहेँ - पर किसी ने उन्हें 
आश्रय नही दिया पढ़ी लिखी लड़की 


1889 में शुरू किया गया शारदा सदन 


कतराते थे और उसे दोष देते थे, जैसे वह कोई पाप 
कर रही हो। 

रमाबाई घूमती घूमती जब कलकत्ता पहुंची तो वहां 
उनका बहुत स्वागत हुआ। web राम मोहन राय, 
विद्यासागर आदि से प्रभावित कई लोग थे जो महिलाओ 
के बारे में नए विचार रखते थे। वहां रमाबाई ने कई 
जगहों पर महिलाओं की हालत सुधारने पर संस्कृत 
मे भाषण दिए। कलकत्ता के लोगों ने उन्हें पंडिता 
व सरस्वती की उपाधि दी। अब वे पंडिता रमा बाई 
सरस्वती कहूलाई। आगे जाकर रमाबाई ने ईसाई धर्म 
को अपनाया। 

बंगाल में ही रमाबाई ने 22 वर्ष की उम्न में अपनी 
पसंद के एक आदमी से विवाह कर लिया। उन दिनो 
एक औरत का 22 वर्ष तक अविवाहित रहना और 
फिर अपनी "मंद के व्यक्ति से शादी करना बहुत ही 
अनहोना काम था। 

रमाबाई ने अपना पूरा जीवन महिलाओं की मदद 
करने में लगा दिया। वे विधवा हो गई, उसके बाव 
भी वे बेझिझक अपने काम में लगी रहीं। वे अकेले 


से सब 


तीर्थ के M à इंग्लैंड व अमेरीका भी गईं ताकि वहां के महिला संगठनों 
बृन्दावन 7 उनकी | 

विधवा बच्चियों को | के बारे में जान पाएं। भारत आकर उन्होने विधब 

बचाने अली महिलाओं को शिक्षित करने के लिए शारदा सदन नाः 

का आश्रम ब स्कूल शुरू किया। शारदा सदन में 
महिलाओं को कई हुनर ब क्राम भी सिखाये जाते थे 
ताकि वे अपने पैरों पर खड़ी हो सकें। 

महिलाओं का अपने पैरों पर खड़ा होना रमा बाई 
को बहुत ज़रूरी लगता था। वे कहती थी कि महिलाएं 
सब कुछ चुपचाप सहृती हैं क्योकि वे पुरुषो पर निर्भर 
करती हैं। "पुरुष हम महिलाओ से ऐसा व्यवहार करते 
हैं जैसे जानवरों के साथ किया जाता है। जब हम 
अपनी स्थिति सुधारने का प्रयास करती हैं तो कहा 
जाता है कि हम पुरुषों के खिलाफ बगावत कर रही 
हैं और यह पाप है। दरअसल सबसे बड़ा पाप तो 
पुरुषों के कुकर्मों को सहना और विरोध न करना है।" 

एक सभा में भाषण की शुरूआत रमाबाई ने इस 
प्रकार की - "आदरणीय सभागण, आपको मेरी कमजोर 
आवाज़ पर आश्चर्य नही करना चाहिए। भारत की 
औरतों को बोलने का मौका ही नही दिया गया है 
तो उनकी आवाज मज़बूत कैसे हो?" 

उनकी शिकायत थी कि जिस तरह इंग्लैंड में भारत 
के लोगों की सुनवाई नही होती उसी तरह भारत के 
समाज में उसकी महिलाओं की सुनवाई नहीं होती। 


~ 


. औरतों की तरफ से पंडिता रमाबाई सरस्वती ने 
समाज से जो शिकायतें की; क्या के, तुम्हें उचित 
लगी हैं? 1 
क्या कोई लड़की बताना चाहेगी कि लड़की होने 
के नाते उसे कक्षा में क्या परेशानियां होती है? 
अक्सर कक्षा में लड़कियां बहुत धीमे बोलती हैं 
` या चुप रहती हैं। ऐसा क्यों? रमाबाई के विचार 
में इस बात का क्या कारण होता? 
संत कवियों की परंपरा और आर्यो की वैदिक 
संस्कृति 
अंग्रेज़ो के समय में जो नए विचार फैले उनसे 
प्रभावित हो कर कुछ लोग एक नये रास्ते पर चले। 

लेकिन समाज के अधिकतर लोगों को अपनी पुरानी 
परंपराओं और रीतियों से गहरा लगाव था और नई 
बाते अपनाने में उन्हें झिझक थी। सब के मन में 
यह्‌ प्रश्न था कि हमारी संस्कृति और पर॑परा में क्या 
सुधारवादी बातें हैं ही नहीं? और क्या हमें उनसे 
प्रेरणा नहीं मिल सकती ? 

लोगों ने पाया कि पुराने समय में ऐसे संत कबि 
हुए हैं जिन्होंने समाज व धर्म की बुराइयों को उजागर 
किया है और नई भावनाओं के अनुसार लोगों को जीना 
सिखाने की कोशिश की है। संत रामदास, रैदास, नानक, 
कबीर, तुकाराम .... सभी ने जाति पाति की ऊच नीच, 
ब्राह्मणवाद, मूर्ति पूजा, कर्मकांड का विरोध किया है 
और लोगों को एक ही ईश्वर की सीधी साधी भक्ति 
करना सिखाया है और सब मनुष्यों में समानता की 
बात सिखाई है। 

समाज सुधारको ने इन पुराने संतो की सीख की 
सहायता से समाज में नए विचार फैलाने की कोशिश 
की। महाराष्ट्र के प्रार्थथा समाज के सुधारकों ने संत 
तुकाराम की वाणी का विशेष रूप से प्रचार किया। 

एक तरफ संत कवियो से प्रेरणा लेने की कोशिश 
हुई और दूसरी तरफ कुछ लोगो ने आर्यो की वैदिक 
संस्कृति से भी समाज सुधार की प्रेरणा ली। 

दयानंद सरस्वती नाम 
के एक सन्यासी थे। 
उन्होने यह तर्क दिया 
कि वैदिक युग मे आर्यों 
की जो संस्कृति थी 7 
उसमें आजकल की ध 
बुराइयां नही थी। जैसे | 
वैदिक युग में मूर्ति 
पूजा, कर्म कांड, बाल |. 
विवाह, अछूत प्रथा, 4 
विधवा विवाह पर रोक 


दयानन्द सरस्वती 


जैसी रीतियां नहीं होती थीं। सब बुराइयां बाद में 
समय के साथ समाज में आई हैं और पुराणों आदि 
ग्रंथों मे लिखी गईं। इसलिए उन्होने यह अभियान छेड़ा 
कि लोगों को आर्यो की वैदिक संस्कृति फिर से अपनानी 
चाहिए। इसके लिए उन्होंने आर्य समाज नाम का 
संगठन बनाया। 

यह्‌ संगठन पंजाब में बहुत लोकप्रिय हुआ। उत्तर 
प्रदेश और राजस्थान में भी इसका असर रहा। 

आर्य समाज ने "संस्कार विधि' नाम की पुस्तक तैयार 
की। इसमें विस्तार से बताया गया कि जन्म, विवाह, 
मृत्यु आदि के संस्कार वैदिक विधि से कैसे किए जाने 
चाहिए। जगह जगह छोटे-बड़े शहरों में आर्य समाज 
की शाखाएं खोली गई और उसके सदस्य बनाए गए। 
यह कोशिश की गई कि लोग वैदिक विधि को सुद 
समझें और उसी के अनुसार जीवन के सब संस्कार 
करें। धीरे धीरे बहुत संख्या में लोग आर्य समाज का 
साथ देने लगे। 

जाहिर है इस बात का परंपरावादी ब्राह्मणो व पंडितों 
ने बहुत विरोध किया और उन्होने भी पांरपरिक हिन्दू 
धर्म, जिसे वे सनातन धर्म कहते थे, की रक्षा के लिए 
सनातन धर्म सभाएं बनानी शुरू कर दीं। 

एक तरफ जहां धार्मिक संस्कारों के मामले में आर्य 
समाज का काफी विरोध होता रहा वही आर्य समाज 
के एक दूसरे कार्यक्रम को बहुत अधिक सफलता मिली। 
यह था दयानंद एंग्लो वैदिक कॉलेज व स्कूल का 
कार्यक्रम। यह्‌ स्कूल आर्य समाज ने लाहौर में स्थापित 
किया। इसका उद्देश्य था बच्चों को आधुनिक अंग्रेजी 
ज्ञान विज्ञान की अच्छी शिक्षा के साथ साथ संस्कृत 
और वेदों की शिक्षा भी देना। इससे लोगों के मन 
की दोनों इच्छाएं पूरी होती थी। उनके बच्चों को 
अंग्रेज़ी शिक्षा भी मिलती थी जिससे नौकरी और नया 
ज्ञान मिलता था और बच्चे अपने धर्म की बातें भी 
सीखते थे। 


| ने समाज सुधारको का विरोध क्यों किया? 

“समाज सुधारको ने नए विचार फैलाने के लिए 
भारतीय संस्कृति की किन बातों की सहायता 


e कवियों और वैदिक संस्कृति की बातों का 
FK करने पर भी परंपरावादी पंडितों व लोगों 


; दयानंद एंग्लो वैदिक स्कूल लोकप्रिय क्यों हुआ? 
मुस्लिम सुधार आंदोलन 


जैसे सुधारवादी हिन्दुओं को ब्राह्मणों व पंडितो से 
लड़ना पड़ रहा था वैसे ही सुधारवादी मुसलमानों को 
मौलवियों से लड़ना पड़ा। अधिकांश मौलवी अंग्रेजी 
शासन के सख्त खिलाफ थे और उन्होंने अंग्रेजी शिक्षा 
का भी कड़ा विरोध किया। 


परंपरावादियों 
के विरोध के 
बावजूद कुछ 
मुसलमानों ने 
अंग्रेजी शिक्षा 
प्राप्त की। 
उन्होंने लोगों 
के बीच नए 
विचार फैलाने 
की कोशिश की। नए विचारों व अंग्रेजी शिक्षा का आग्रह 
करने वालों में सर सैयद अहमद खां और डा. इकबाल 
प्रमुख थे। इस प्रकार के लोगों ने मुस्लिम औरतो के 
बुरका पहनने का कस के विरोध किया। कुछ सुधारवादी 
मुसलमानो ने तो wo कर के अपनी बेटियों का पर्दा 
हटवाया और उन्हे अपने साथ घर से बाहर लाने की 
कोशिश की। 


हिन्दुओं की तरह मुसलमान लोगों को भी अंग्रेजी 
शिक्षा अपनाने में अपने धर्म की रक्षा का डर रहता 


सर सय्यद अहमद खाँ 


था। मुसलमानों के बीच भी ऐसी शिक्षण 
संस्थाएं बनाने की कोशिश हुई जिससे कि 
लोगो को आधुनिक शिक्षा और अपने धर्म 
की मूल बार्ते - दोनो मिल सकें। 
मुसलमानो के लिए खोली जाने बाली 
संस्थाओं में अलीगढ़ का अलीगढ़ मुस्लिम 
विश्वविद्यालय और दिल्ली का जामिया 
मिलिया इस्लामिया ब यूनानी आयुर्वेदिक 
कॉलेज प्रमुख थीं। इनमें मुस्लिम औरतों 
की शिक्षा को भी विशेष रूप से बढ़ावा 
देने की कोशिश हुई। 


गैर ब्राह्मण जातियों के सुधार आंदोलन 


तुमने देखा है कि जातपात, छूआछूत, कर्मकांडो 
का विरोध सभी समाज सुधारक कर रहे थे। पर ये 
समाज सुधारक मुख्य रूप से ऊंची कहलाने वाली 
जातियों के लोग थे। उन्हीं दिनो नीची कहलाने वाली 
जातियों में भी समाज सुधारक हुए और इन जातियों 
के लोगों ने आगे आकर जातपात व कर्मकांडो की 
व्यवस्था को उखाड़ फैकनें का प्रयास किया। 

आमतौर पर हिन्दू राजा जातपात के नियमो को 
सख्ती से लागू 
करवाते थे। पर 
अंग्रेज सरकार ने 
कोर्ट-कचहरी के 
जरिए जातपात के 
नियमों को लागू 
करने से इनकार 
कर दिया। 

फिर ईसाई 
पादरियों द्वारा चलाए 
गए स्कूलों में नीची 
कहलाने वाली 


जोतिबा फूले 

शूद्र मानी जाने वाली जाति के छात्रों को स्कूल से भगा दिया जाता था। 


जातियों के बच्चों को भी बराबर से शिक्षा देने की 
कोशिश हुई। 

इस तरह के माहौल में नीची .कहूलाने वाली जातियों 
के कई लोग पढ़ लिख कर आगे आए और बहुत साहस 
से समाज सुधार के काम में लगे। इस प्रकार के समाज 
सुधार आंदोलन महाराष्ट्र, केरल, कर्नाटक तमिल नाडू, 
आंध्र प्रदेश में बड़े पैमाने पर हुए। 

आओ महाराष्ट्र में जोतिबा फुले के नेतृत्व में छिड़े 
आंदोलन के उदाहरण से कुछ बाते समझे। 

जोतिबा फूले माली जाति के थे और सब्जियां व 
फूल बेचने का धंधा करते थे। उन्होने एक ईसाई स्कूल 
में कुछ साल शिक्षा पाई थी। जब वे बड़े हुए तो 
वे अपनी पत्नी के साथ महार व मांग जाति की लड़कियों 
के लिए स्कूल खोलना चाहते थे। इस बात से नाराज 
हो कर उनके पिता ने उन्हें घर से निकाल दिया था। 

जोतिबा फूले ने नीची मानी गई जातियो के जीवन 
की समस्याओं को गहराई से देखा और उन पर कई 
नाटक, पुस्तकें आदि तैयार की। उन्होने दिखाया कि 
गांव के ब्राह्मण चोरी छिपे माली और कुनबी लोगो 
को कहते हैं कि वे अपने बच्चों को स्कूल नहीं भेजे, 
नही तो पटेल उनके साथ बुरा बर्ताव करेगा। 

बहुत से ब्राह्मण शिक्षक स्कूल में शूद्र मानी जाने 
वाली जातियो के छात्रो को पीटते हैं, ताकि वे स्कूल 


से भाग जाए और दुबारा कभी स्कूल न आएं। 

गरीब लोगों को खामखाह ब्राह्मण पुजारियो की वजह 
से अनापशनाप खर्च करना पड़ता है। 

सभी सरकारी दफतरों में, नगर पालिकाओं में, 
छोटे-बड़े अधिकारी ब्राह्मण हैं। वे दूसरी जाति के गरीब 
किसानों को तरह तरह से तंग करते हैं। 

जोतिबा फूले ने सत्यशोधक समाज नाम का संगठन 
बनाया। समाज ने मुख्य रूप से ये काम उठाए : 
० नीची मानी गई जातियों के बच्चों के लिए अलग 
स्कूल, कॉलेज व छात्रावास की मांग व व्यवस्था करना 
जिनमें नीची मानी गई जातियों से ही शिक्षक निरीक्षक 
नियुक्त हों ताकि इन जातियों के बच्चे शिक्षित होकर 
समाज में ऊपर उठ सकें। 
० नीची मानी गई जातियों के छात्रों के बीच लेख, 
वाद विवाद, भाषण प्रतियोगिताएं करवाना ताकि उनकी 
झिझक टूटे और वे अन्य ऊंची मानी गई जाति के 
लोगों की तरह अपनी बातें ज़ोरदार ढंग से सब के 
सामने रख पाएं। 
० नीची मानी गई जातियों को इस बात का बढ़ावा 
ब मदद देना कि वे अपने सब धार्मिक संस्कार ब्राह्मणों 
के बगैर पूरे करे - लोग स्वयं धर्म के संस्कार कर 
लें या चाहें तो अपनी ही जाति का पुजारी रखें और 
इसे ही दक्षिणा दें। 

यह अभियान काफी सफल भी रहा। जैसे, 1884 

(4८ 
ब्राह्मणों की दान 
दक्षिणा पर खर्च 


में एक अखबार ने खबर छापी की जुन्नार के 40 
गांवों के शूद्रो ने 300 विवाह संस्कार ब्राह्मणों के 
बगैर संपन्न कर लिए $i 1873 की एक खबर में 
छपा कि पुणे का 700 माली, कुन्बी, कुम्हार, dei 
ब अन्य जातियों ने ब्राह्मणों से wed होने को अभियान 
छेड़ा हुआ है और वे अपने पूर्वजों के श्राद्ध संस्कार 
ब्राह्मणों के बिना ही पूरे कर रहे हैं। 

इस तरह के विरोध से तंग आ कर कुछ ब्राह्माण 
पुजारी तो दक्षिणा रेरे के हक का दावा करने के लिए 
कोर्ट कचहरी तक जा पहुंचे, पर वहां मुकदमे हार 
गए। 

इन आंदोलनों के कारण नीची मानी गई जातियो 


` के विकास और उनके हक व अधिकार की बात जोरदार 


ढंग से सामने आ पाई। आगे चल कर डा. अंबेडकर 
जैसे नेता भी इन जातियों पर हो रहे अन्याय को 
दूर करने के लिए लड़े। 


स्वतंत्रता के बाद 


समाज सुधारको की कोशिशों से हमारे समाज में 
बहुत से बदलाव आए, पर यह्‌ नही कहा जा सकता 
कि समाज सुधार पूरी तरह सफल gui तुम अपने 
आसपास आज भी बहुत सी बातें देखते हो जो अंग्रेजों 
के समय से सुधारवादी लोग बदलना चाह रहे थे। 


. और आज भी लोग किसी न किसी तरह समाज में. 


सुधार लाने की कोशिश कर रहे हैं। 


तुम आजकल इन बातों को लेकर सुधार की क्या. 
कोशिशें देखते हो - महिलाओं की स्थिति, 
जातपात का विरोध, धार्मिक कर्मकांड का 
fem; 0 

अंग्रेजों के समय से चले आंदोलन के कारण स्वतंत्र 
भारत के संविधान में महिलाओं और पुरुषों को बराबर 
के अधिकार दिए गए हैं। सब जाति व धर्म के लोगो 


को समान माना गया E. नीची मानी गईं जातियों संविधान और कानूनों में इन बातों को मानना एक 
पर हुए अन्यायों को दूर करने के लिए उनके हक बात है और असलियत में इन्हें लागू करना दूसरी बात 
में कई विशेष व्यवस्थाएं की गई हैं - जैसे आरक्षण है। समानता और न्याय की बातों को असलियत में 
की व्यवस्था। उतारने के लिए आज भी लोग जूझे रहे ul 


अभ्यास के प्रश्न 


भारत में किस तरह के लोग चाहते थे कि भारत में अंग्रेजी शिक्षा फैले? वे ऐसा क्यों चाहते थे? 

राजा राममोहन राय सरकार द्वारा संस्कृत पाठशाला खोले जाने के खिलाफ क्यों थे? 

अंग्रेज सरकार भारत में अंग्रेजी शिक्षा क्यों फैलाना चाहती थी? 

अंग्रेजी शिक्षा प्राप्त करने वाले छात्रों पर शिक्षा का क्या असर पड़ा - तुम अपने शब्दों में दो-चार वाक्य लिखो। 
परमहंस मंडली के सदस्य ऐसे क्या सुधार करना चाहते थे कि उनका कड़ा विरोध हुआ? 

जिस स्त्री का पति मर जाता था, उसके साथ कैसा व्यवहार किया जाता था? राममोहन राय, ईश्वरचंद्र विद्यासागर और 
रमाबाई जैसे सुधारको ने ऐसी स्त्रियों की मदद में क्या किया? 

7. महिलाओं की हालत सुधारने के लिए उन्हें शिक्षित करना क्यों ज़रूरी है - तुम अपने विचार लिखो। 

8. पंडिता रमाबाई ने 'शारदा सदन' की स्थापना क्यों की? वहां क्या सिखाया जाता था? 

9. स्वामी दयानंद सरस्वती के अनुसार वैदिक काल में क्या-क्या कुरीतियां नहीं थी जो बाद में आयी? 

10. दयानंद एंग्लो वेदिक कॉलेज में क्या-क्या पढ़ाया जाता था? 

11. मुसलमानों में अंग्रेज़ी शिक्षा फैलाने के लिए क्या कदम उठाये गये? 

12. जोतिबा फुले और सत्यशोधक समाज के लोगों नीची मावी जाने वाली जोतियों के उद्धार के लिए क्या-क्या कदम उठाये? 

अंग्रेजी शासन और भारत के किसान 


"लगान नहीं चुकायी तो जमीन की नीलामी” 


मुगल बादशाहों की तरह अंग्रेज भी किसानों से 
अधिक से अधिक लगान वसूल करना चाहते थे। मुग़लों 
के समय में अगर कोई किसान लगान नहीं चुका पाया 
तो उसके नाम पर बकाया लिखा जाता और आने जाले 
वर्षो में जोर-जबरदस्ती से वसूल किया जाता था। मगर 
अंग्रेजों ने लगान लेने के लिए एक दूसरी व्यवस्था की। 

अगर मान लो कोई किसान या जमीदार अपना 
लगान पूरी तरह से समय पर चुका नहीं पाया तो 
अंग्रेज सरकार उसकी जमीन को नीलाम कर देती थी। 
नीलाम जमीन को और कोई खरीद लेता और उस 
पैसे से सरकार लगान वसूल कर लेती। 

खेती-किसानी पर समय-समय पर कई मुश्किलें आ 
जाती हैं। बाढ़ या सूखे से फसल नष्ट हो जाती है। 
कभी बाज़ार में फसल के भाव बहुत गिर जाते [1 
तो किसानों को फसल बेचकर बहुत कम पैसे मिल 
पाते ti ऐसी मुश्किलों में किसानों को ऊंची लगान 

अंग्रेजों के नये नियमों से किसानों को जूझना पड़ा 

के पैसे भरना बहुत अखरता था। पर अंग्रेज सरकार 
आमतौर पर लगान माफ करने हो तैयार नहीं होती 
थी। यहां तक कि समय की मोहलत भी नहीं देती 
थी। अगर किसान तय किए समय तक लगान न भरे 
तो कचहरी से उसकी जमीन की नीलामी का नोटिस 
निकल जाता थाः uw नीलाम होकर किसान के 
हाथ से छिन जाती थी। 

अंग्रेजों के शासन में सैकड़ों किसानो व ज़मीदारो 
की जमीन नीलाम होने लगी। नीलामी से बचने कें 
लिए बे सेठ, साहूकारों से बड़ी मात्रा में कर्जा लेने 
लगे। कर्जा न चुका पाये तो साहूकार भी जमीन की 
नीलामी करवा देते थे और फिर उस जमीन को खुद 
जब्त कर लेते थे। 

इस स्थिति में किसानों पर क्या गुजरी थी, आओ 
कुछ उदाह्रणों से समझें। 


I MEN सरकार के लगान वसूल करने के तरीके 
की दो मुख्य बातें क्या थीं? 


1875 में साइकारों के खिलाफ मराठा 
किसानों का विद्रोह 


1875 में महाराष्ट्र के पुणे व अहमदनगर 
जिलों के किसान अपने गांवों के साहूकारों के 
खिलाफ बुरी तरह भड़क गए। गांव-गांब मे 
किसान साहूकारों के घरों को घेर कर उनके 
बहीखातों की मांग करने लगे। मना करने पर 
वे साहूकार का घर जला देते। गांव के सब 
लोगो ने उनका साथ दिया और साहूकारो का 
नाई, धोबी बंद करवा दिया। कई साहूकार गांव 
छोड़ कर भाग लिए। 


" 


इस तरह भड़कने के पीछे क्या कारण था? एक 
मराठा किसान कुछ इस प्रकार बताता - "जब देखो 
तब ये साहूकार कचहरी से कुर्की (नीलामी का नोटिस) 
ले आते हैं। हम Ge नही चुका पायें तो हमारी 
घर-ज़मीन सब नीलाम करा देते हैं। पुश्तों से ये लोग 
हमें अपना कर्जदार बनाए रखे हैं। जितना भी पैसा 
दो, कर्जा चुकता ही नहीं। ये अपने बहीखातों में हमारे 
नाम झूठा कर्जा चढ़ाए रखते हैं। इनके बहीखाते जलकर 
राख हो जायें तभी हमारी आफत टलेगी।" 

किसानों का कर्जा बढ़ने का एक कारण लगान वसूली 
का नया नियम था। पर एक दूसरे कारण से भी किसानों 
पर कर्जा लदता जा रहा था। यह था फसलों का 
विदेशी व्यापार। 1875 में मराठा किसानों का 
साहूकारों के खिलाफ जो विद्रोह हुआ, उसके पीछे 
भी विदेशी व्यापार का असर था। 


विदेशों से व्यापार 


दरअसल बात इस तरह थी। 1861 के आसपास 
कपास की बहुत मांग होने लगी थी और कपास ud 
ऊंचे दामों मे बिकने लगी थी। सब 
किसानों ने दूसरे अनाज न बो कर कपास 
उगानी शुरू की। कपास के लिए लागत 
लगती थी - सो साहूकारों से कर्जा लिया। 
सन्‌ 1865 के बाद कपास का दाम 
बहुत गिरने लगा। जो कपास 1864 
में बारह आने प्रति किलो बिक रही थी 
अब छह आने प्रति किलो बिकने लगी। 
किसानों का बहुत घाटा हुआ। इस पर 
से सरकार का लगान भी चुकाना पड़ा। 
अब किसानो को और कर्ज़ा लेना पड़ा। 
किसान इधर साहूकारों की जकड़ मे 
फसते जा रहे थे तो उधर साहूकार 
मालामाल हो रहे थे। 


कपास के दाम बढ़ने-घटने का कारण यह था - 
uds में बहुत कपड़ा मिले थीं। उनके लिए कपास 
संयुक्त राज्य अमेरीका से आती थी। सन्‌ 1861 3t 
अमेरीका में युद्ध छिड़ गया और बहां से कपास आनी 
बंद हो गयी। अब्‌ इंग्लैंड के मिल मालिक भारत से 
कपास खरीदने लगे। कपास की मांग बढ़ी और उसके 
साथ-साथ कीमत भी। कपास का दाम 3 आने किलो 
से 12 आने हो गया। 

लेकिन सन्‌ 1865 में अमेरीका में युद्ध समाप्त 
हुआ और वहां से कपास फिर से इंग्लैंड जाने लगी। 
अब भारत की कपास की मांग गिरने लगी और उसका 
दाम भी गिरने लगा। ऐसे मे किसानों की आमदानी 
घटने लगी। लगान चुकाना मुश्किल हो गया। कर्जा 
बढ़ गया। उन्हीं दिनो साहूकारो के खिलाफ मराठा 
किसानों का विद्रोह भड़का। 


कितनी दूर के देशो मे हुई घटनाओं से यहां के 
किसानों को भारी लाभ भी हुआ और फिर नुक्सान 
भी। कपास ही नहीं बल्कि भारत से गेहूं, शङ्कर, नील, 
पटसन, चाय आदि चीज़ दूर देशो मे बिकने लगी थी। 
कपास तोल कर विदेश भेजी जायेगी 

वहां किसी भी कारण से दाम बढ़ते या घटते तो यहां 
के किसानों पर असर पड़ता। 


मराठा किसानों ने साहूकारों के खिलाफ विद्रोह 


लगान नहीं चुकाएंगे 


मुग़लों के समय में जब लगान का बोझ बहुत बढ़ता 
था तो किसान गांव छोड़ कर चले जाते थे। 

शुरू में अंग्रेज़ों के समय में भी वे लगान के बोझ 
से बचने का यही तरीका अपनाते रहे। पर, धीरे-धीरे 
आबादी बढ़ी और खाली जमीन की कमी होने लगी। 

इस हालत में किसानों के लिए अपनी जमीन छोड़ 
कर जाना संभव नहीं था। 

तब मुसीबत के समय में किसान खुल्लम खुल्ला 
अंग्रेज सरकार को लगान देने से इनकार करने लगे। 
भारत के किसानों ने लगान माफी के लिए कई आंदोलन 
fui इनमें 1928 में गुजरात राज्य की बाड़दौली 
तहसील में हुआ आंदोलन बहुत प्रसिद्ध [1 


बाड़दौली का किसान आंदोलन 


तीस साल पहले सरकार ने बाड़दौली के किसानों 
का लगान तय किया था। अब 1926 में सरकार 
को फिर से तय करना था कि अगले 30 सालों के 
लिए लगान उतना ही रखना है, या बढ़ाना है तो 
कितना ? 

सरकार ने तय किया कि लगान 30 प्रतिशत बढ़ा 
दिया जाए। 

यह्‌ बात जान कर बाड़दौली के किसान भड़क उठे। 
उन्होंने कहा, "लगान में इतनी बढ़ोत्तरी करने का कोई 

आधार ही नहीं है। सरकार बिना कारण लगान बढ़ा 
रही है। पूरे मामले की ठीक से छानबीन नहीं की 
गई है - और यूं ही लगान बढ़ा दी। हम नहीं 
चुकाएंगे।” 

"हां, बिल्कुल नहीं चुकाएंगे। अगर सरकार मानती 
हवै तो उतना लगान दे देंगे जितना देते आए $a नहीं 
मानती तो एक धेला भी नहीं देंगे।” 

सरकार नहीं मानी और बढ़ा हुआ लगान वसूल 
करने पर तुली रही। 

किसानो ने सरकार के खिलाफ आंदोलन died का 
निर्णय लिया। उन्होंने कांग्रेस पार्टी के वल्लभ भाई 
पटेल और महात्मा गांधी की सहायता भी ली। उन 
दिनों कांग्रेस पार्टी बन चुकी थी और देश की स्वतंत्रता 
के लिए काम करने लगी थी। कांग्रे# के लोग किसानों 
का साथ देने के लिए बाड़दौली भी आए। 


जब्ती ओर नीलामी 


लगान देने से इनकार करने पर सरकार किसानो 
की फसल, ज़मीन, बर्तन, उवर, जानवर - कुछ भी 
जब्त कर लेती थी और उसे बेच कर लगान वसूल 
करती थी। ज़ब्ती के डर से कई किसान चोरी छिपे 
लगान चुकाने की कोशिश भी करते थे। अगर कोई 
किसान लगान देने को राज़ी हो जाता तो बाकी किसान 
उस के साथ उठना, बैठना, खाना-पीना सब व्यवहार 
छोड़ देते और इस तरह उस पर इतना दबाब डालते 
कि बहू भी सबकी तरह लगान इनकार करने में शामिल 
हो जाता। 

बाड़दौली के आंदोलनकारी किसानो ने जन्ती से बचने 
के कई उपाय किए। कई गांव के किसान अपने घर 
के पीतल के बर्तन, wx आदि दूसरी जगह रह रहें 
रिश्तेदारों के घर छुपा आए। गांव के लड़के पेड़ पर 
छुप कर निगरानी रखने लगे। जैसे ही सरकारी आदमी 
आते दिखते वे बिगुल बजा देते। गांव वालों को खबर 


हो जाती। कई गांवों में ऐसा किया 
गया कि बिगुल सुनते ही सब लोग 
अपने गाय, बैल, भैंस खुले छोड़ देते 
और अपने-अपने घरों पर ताला डाल 
देते। ऐसे में सरकारी आदमी पहचान 
ही नहीं पाते कि कौन से जानवर 
किस किसान के हैं। जब्ती करने में 
उन्हें बड़ी कठिनाई जाती। 

गांव वाले सरकारी आदमियों को 
खाना-पानी-आराम करने की जगह 
- कुछ भी नहीं देते थे। अप्रैल-मई 
की चिलचिलाती धूप में अधिकारी 
परेशान हो कर चले जाते। 

यदि कहीं उन्होंने किसानों के 


जानवर जब्त कर लिए तो किसान रातों रात अपने ' 


जानवर छुड़ा लाते। सरकार लगान न चुकाने ul 
किसानों की जमीन जब्त कर के नीलाम कर देती थी। 
तो, किसानों ने नीलाम की गई अपनी ज़मीन वापस 
पाने का रास्ता भी निकाल लिया। अगर गांव का कोई 
आदमी उनकी जमीन खरीदता तो किसान मिल कर 
उस पर इतना दबाव डालते थे कि वह आदमी जमीन 
लौटाने पर मजबूर हो जाता था। यदि बाहर के किसी 
आदमी ने उनकी ज़मीन खरीदी और वहां खेती करने 
आया तो गांव के लोग मिल कर उसे भगा देते थे। 

इस तरह कई किसान जन्ती के नुक्सान से अपने 
को बचा कर सरकार का विरोध कर पाए। फिर भी 
बहुत से किसानों को काफी नुक्सान सहना पड़ा। पुलिस 
के दल और लगान अधिकारी उनके घरों के ताले तोड़ 
कर अंदर घुस जाते थे, तोड़-फोड़ करते थे और बर्तन, 
जेवर, सामान जब्त कर के ले जाते थे। जब्त किया 
हुआ सामान और जमीन निश्चित वापस मिल जाएगी 
- ऐसा भी कोई भरोसा नहीं था। बहुत से किसानों 

चाहे पुलिस घर तोड़ दे हम लगान नहीं चुकायेंगे 


को वाकई में अपनी नीलाम ज़मीन वापस नहीं मिली। 
फिर भी बहुत हिम्मत और साहस के साथ किसानों 
ने लगान देने से इनकार किया और खुल्लम खुल्ला 
सरकार का सामना किया। वे पुलिस, फौज, जेल, थाने, 
किसी बात से नहीं डरे। 

वे कहते थे, "फौज आई तो क्या लगान ले लेगी? 
क्या गोरा हमारी जमीन को जहाज़ में लाद के विलायत 
ले जाएगा? ले जाए ले जा सके dh देखें तो सही।" 

किसानो के आंदोलन को पढ़े-लिखे लोगों, मिल 
मजदूरों आदि अनेक लोगों का समर्थन मिला। आखिर 
सरकार को झुकना पड़ा और लगान में सिर्फ 6 प्रतिशत 
की बढ़ोत्तरी की गई। बाड़दौली आंदोलन को देखते 
हुए सरकार ने दूसरी जगहों पर भी लगान बढ़ाने की 
अपनी योजना छोड़ दी। बाड़दौली के किसानों ने अंग्रेज 
सरकार को झुका दिया। इस बात से देश में खुशी 
और उत्साह की लहर दौड़ पड़ी। गांधीजी ने कहा 
कि बाड़दौली जैसे आंदोलनों से देश को स्वंतंत्र करने 
में सफलता मिलंगी। 

बाड़दौली के किसानों ने लगान 
किया? Do | 
बाड़दौली के आंदोलनकारी किसानों को क्या. 
नुक्सान उठाना पड़ा? 000 D 
किसानों ने जुब्ती के नुक्सान से 
कोशिशें की? म ` 


देने से क्यों मनां 


जमींदार और किसान 


"जमीन का मालिक कौन" 


शुरू में अंग्रेज शासकों को एक सवाल बहुत परेशान 
करता था। बो सोचते, "भारत में लगान किस से वसूल 
करें? जो भी हो, सरकार सीघे उसी आदमी से लगान 
लेगी जो जमीन का असली मालिक है और अपनी 
ज़मीन पर खेती करता या करवाता WU" 

तुम सोचोगे कि इसमे दिक्कत क्या थी? अगर तुम 
भोगपतियो और मुगल काल के गांवों की बातें याद 
करो तो तुम्हें fuma समझ में आएगी। तुम जानते 
हो कि ज़मीदार किसानो से लगान इकट्ठा करते थे 
और सरकार को चुकाते थे। 


चर wur वे किसी भी किसान को ज़मीन से हटा 
सकते थे? n 
क्या वे किसान से उसकी ज़मीन पर बटाई वसूल 
कर सकते थे? ge d 
aur d किसान की ज़मीन 


के मालिक थे? 


तुम जानते हो कि मुग़लों के समय तक जमीन 
का मालिक तो किसान ही था। पर अंग्रेजों को कई 
बार ऐसा लगा कि ज़मींदार सरकार को लगान देते 
t इसलिए शायद वे ही ज़मीन के मालिक हैं। अंग्रेज 
अधिकारियों को यह भी लगा कि ज॒मीदार ताकतवर 
लोग E) अगर उनका साथ मिले तो भारत में अंग्रेज 
शासन मजबूत होगा। बे यह भी समझ रहे थे कि 

सैकड़ो-लाखों अलग-अलग किसानो से लगान इकट्ठी 
करना बड़ा मुश्किल काम WW 

यह सब सोच कर अंग्रेजों ने तय किया कि बे 
जमीदारों को ही ज़मीन का मालिक मानेंगे और उन्ही 
से लगान वसूल करेंगे। यह्‌ व्यवस्था बंगाल, बिहार 
और उत्तर प्रदेश के अवध क्षेत्र में विशेष रूप से लागू 
हुई। 

अरे यह क्या हुआ? लगान तो मुग़लों के समय 
में भी जमीदारों से ही ली जाती थी, पर उन्हे ज़मीन 
का मालिक मानना क्यों जरूरी था? अगर हम किसी 
अंग्रेज अधिकारी से यह्‌ पूछते तो वह्‌ शायद यह जवाब 
देता, "हमारा नियम है कि कोई व्यक्ति समय पर पूर 
लगान नही चुकाए तो हम उसकी ज़मीन नीलाम कर 
के लगान वसूल करते हैं। अगर हम dle को ज़मीन 
का मालिक नहीं मानें तो लगान न चुकाने पर किसकी 
जमीन नीलाम करेंगे? जितनी ज़मीन पर लगान देना 
उसकी जिम्मेदारी है, उतनी ज़मीन का मालिक वो 
जमींदार नहीं होगा तो और कौन होगा?” 

इस तरह अंग्रेज शासन के नए नियम कानून लागू 
हुए और ज़मीदार ज़मीन के मालिक बनाए गए। अब 
किसान ज़मीदारों के बटाईदार बन के रह Uu किसानो 
का अपनी ही जमीन पर अब कोई हक नही रहा। 


अंग्रेजों की सोच के अनुसार जो ज़मीन का लगाव 
चुकाता है वो ज़मीन का क्या होता है? 
अंग्रेजों की यह सोच मुगलों के समय की व्यवस्था 
से कैसे फर्क थी? 

तुम्हारे विचार में ज़मीदार को ज़मीन का मालिक 
मानने से ज़मीदारों और किसानों पर क्या असर 
पड़ा होगा? 


किसान की जमीन और जमींदार का हक 


जमीदारों ने ज़मीन के मालिक होने के नाते अपने 
नए अधिकारों का खूब फायदा उठाया। उन दिनो भार 

किसान जमींजारों के बटाईदार बना दिये गये 


में आबादी भी बढ़ रही थी और जमीन की कमी महसूस दोगे। नज़राना नहीं दे सकते तो जमीन से बेदखल 
होने लगी थी। अब परेशान किसान गांव छोड़ कर कर दूंगा। मैं कया करूं? इस बूढ़े से मुझे बेटी के 
कहीं जा भी नहीं सकते थे क्योंकि किसानी के लिए पांच सौ रुपए मिले हैं। ये रुपए जमीदार को दूंगा 
ज़मीन कहां से मिलती? किसानों की मजबूरी का भी और खेत जोतूंगा। नहीं तो खाऊंगा क्या?" 


IRI ने खूब फायदा उठाया। आओ, देखें कैसे। 


गयादीन की ज़मीन पर ज़॒मींदार बटाई वसूल कर 


r अवध का रहने वाला एक गरीब किसान गयादीन रहा था। गयादीन उसे मता क्यों नहीं कर सका? 
था। वह अपनी गाय बेचने जा रहा था। "flex ने गयादीन से किंस बात का नज़राना 
क्यों? 


वसूल किया? 

गयादीन कहता : "जमीदार हर साल ज्यादा बटाई 
मांग रहा है। इर साल बटाई का हिस्सा बढ़ा देता गई थी। जिस ज़मीन के बे मालिक थे उस जमीन 
है। मैं कैसे चुकाऊं? मै नहीं चुका पाया इसलिए न जोतने भर के लिए उन्हे अपनी गाढ़ी कमाई में 
ज़॒मीदार ने कचह्री में केस कर दिया। मुझे गाय बेच से जमीदारो की जेबे गरम करनी पड़ती थी। ऐसा 
कर ज़मीदार को पैसे चुकाने हैं।" 


नही था कि जमीदार उनसे सिर्फ उतनी लगान लेते 
पैसे चुकाने पर ज़मीदार ने गयादीन को उसकी 


थे जितनी सरकार को चुकानी थी। सरकारी लगान 
$ ज़मीन जोतने दी। पर एक साल बाद गयादीन अपनी से काफी ज़्यादा रकम वे किसानो से वसूल करने लगे 
10 साल की बेटी की शादी एक बूढ़े आदमी से कर थे। किसान को इसकी रसीद देने का तो सवाल ही 

रहा था। नहीं था। 


क्यों? यह्‌ अतिरिक्त रकम जमीदार अपनी बटाई का हिस्सा 
गयादीन बताता : "ज़मीदार कहता है कि इस साल मानते थे और मालिक होने के नाते wg अधिकार 
जमीन तभी जोतने दूंगा जब पांच सौ रुपए का नजराना महसूस करने लगे थे कि जब चाहें बटाई की दर 


गयादीन जैसे लाखों किसानों की हालत॑ दयनीय हो 

बढ़ाएं, जिसे चाहें ज़मीन जोतने को दें, जिसे चाहें 
जमीन से बेदखल कर दे। 


` जमींदार की जमीन और किसान की सेवा 


किसानो की ज़मीन के तो वे मालिक बन ही गए 
थे पर जमीदारों की अपनी खुद की जमीनें भी थी। 
इन्हें खुदकाशत या सीर की जमीन कहा जाता था। 
अपनी खुदकाश्त ज़मीनो को वे मजदूर लगा के या 
'बटाई पर दे के जुतवाते थे। पर वे अक्सर इसी कोशिश 
में रहते थे कि अपनी जमीन पर भी मजदूरी और 
बटाई देने का नुक्सान न उठ7म पड़े। "क्यों न अपनी 
ज़मीदारी में आने वाले किसानों से अपनी खुदकाश्त 
जमीन भी जुतवाई जाए?" यह विचार जमीदारों के 
मन मे आते देर न लगी और किसानों को जमीदार 
की जमीन पर बेगार काम करने के लिए मजबूर होना 
घड़ा। अगर कोई मना कर दे तो ज़मीदार के सिपाही 
पीट पीट के उसे बेगार करवाने ले जाते। जमीदारों 
का ऐसा दबदबा था कि वे अपने सिपाहियों से रास्ते 
चलते किसी भी किसान को पकड़वा के बुला लेते और 
अपने खेतों पर काम करवा लेते। जमीदार के खेतों 
में बेगार करने के कारण किसान अपनी ज़मीन पर 
ठीक से खेती भी नहीं कर पाते थे। 

ज॒मीदारी के बोझ के कारण किसान अपनी जमीन 
पर खेती सुधारने का उत्साह भी जुटा नहीं पाते थे। 
1878 में एक सरकारी रपट में लिखा था कि किसान 
अपनी जमीन पर न कुंआ खोदने और सिंचाई करने 
की कोशिश करते हैं, न मेढ़ें बनाने या नाली निकालने 
और खाद डालने की कोशिश करते हैं, क्योंकि उनके 
सिर पर जमीन से बेदखल किए जाने का डर हमेशा 
मंडराता रहता a अगर वे खेती सुधारे तो जमींदार 
झट बटाई बढ़ा देगा। जमीदार भी किसान को सुधार 
करने से रोकते हैं क्योंकि उन्हे यह डर रहता है कि 
किसान उस ज़मीन पर अपना हूक जताने लगेगे। 

` खुदकाश्त ज़मीन किसे कहते थे? 
` किसानों को किस काम के लिए बेगार करना पड़ता 
था? 

किसान की ज़मीत पर खेती सुधारने की बात 
| किसान और ज॒मींदार दोनों ही कयों नहीं चाहते 


अनगिनत वसूलियां 


जमीन को लेकर ये सारी समस्याएं तो एक तरफ 
थी ही। पर ज़मींदार बात-बात पर किसानों से पैसे 
भी वसूल करते थे। कमिशनर साहब का दौरा हुआ 
तो किसानों से 'कमिशनरावन' नाम का चंदा जबरदस्ती 
वसूल किया जाता था। इसी तरह ज़मीदार के हाथियों 
के लिए 'हाथियावन' चंदा, जमीदार मोटर खरीद रहे 
हैं तो 'मोटरावन' चंदा, घोड़े खरीद रहे हैं तो 'घोड़ावन' 
चंदा। किसानों से अनगिनत ऐसे चंदे वसूल किए जाते 
थे। यहां तक कि एक बार एक ठकुराइन का फोड़ा 
पक गया तो उन्होने झाइ फूंक और इलाज में काफी 
पैसा खर्च किया। यह पैसा भी उनके किंसानों से 
"पकावन" चंदे के रूप में वसूल किया गया। इनके 
अलावा किसानों को नियमित रूप से जमीदार के घर 
पर मुफ्त घी, दूध, सब्जी, गुड़, भूसा, गोबर के उपले 
जैसी कई चीज़ें तो देनी ही पड़ती थी। 

ऐसी स्थिति भारत के कई प्रांतो में हो गयी थी। 
बंगाल, बिहार तथा उत्तर प्रदेश में बड़े-बड़े ज़मीदार 
थे। हरेक जमीदार दर्जनों व सैंकड़ों गांव के मालिक 
थे। इन जमीदारों की ज़्यादतियों के खिलाफ किसान 
बराबर विरोध करते रहे। 


अवध के किसानों का विद्रोह के किसानों का fas 
उदाहरण के लिए : सन्‌ 1920-22 3 उत्तर 


प्रदेश मे अवघ के किसानो ने बड़े-बड़े जुलूस निकाले 
और ज़मीदारो की वसूलियो का विरोध funi कई 


अत्याचारी जमीदारों का नाई-धोबी बंद किया और उन्हें 
गांव से भगा दिया। ज़मीन से बटाईदारों को हटाने 


व बटाई बढ़ाने की कोशिश करने वाले ज़मीदारों की . 


जमीन जोतने से इनकार किया। 

किसानो ने अपनी "किसान सभाएं" भी बनाई ताकि 
अपने संघर्ष को आगे बढ़ा सकें। बाबा राम चन्द्र, झिंगूरी 
सिंह, सूरज प्रसाद, मदारी पासी उत्तर प्रदेश के किसानों 
के मशहूर नेता हुए। अंग्रेज सरकार ने आंदोलन को 
कुचलने में ज़मींदारों की पूरी सहायता की। फिर भी 
किसानों के प्रभावशाली आंदोलन को देखते हुए अंग्रेज 
सरकार को बटाईदारों के हित में कानून बनाने पड़े। 


आंध्र प्रदेश में तेलंगाना आंदोलच 1946-50 


1946-47 की बात है। आंध्र प्रदेश के तेलंगाना 
प्रांत में एक गांव था बिश्नुपुर। बिश्नुपुर के ज़मीदार 
के पास 40,000 एकड़ जमीन थी। उसने एक गरीब 
धोबन की जमीन को हथियाने की कोशिश की। इसके 
खिलाफ किसानों का विद्रोह शुरू हुआ। कुछ ही दिनो 
मे यह आंदोलन चारों ओर फैल गया। इस आंदोलन 
का नेतृत्व कम्यूनिस्ट पार्टी ने किया।किंसानों ने बंदूकें 
खरीदकर अपनी सेना बनाई और लगभग 3,000 गांवों 
से अधिकारियों ब जमीदारों को भगाकर उनकी जमीन 
हथिया ली और किसानो व मजदूरों में बांट दी। किसानों 
ने गांव में अपना शासन शुरू कर दिया। इन गांवों 


ज॒मीदारों से लड़ने की तैयारी करतीं तेलंगाना की औरतें 

में बेगार बंद हुई, मजदूरो की मजदूरी बढ़ाई गई, 
जिस जमीन से किसानों को निकाला गया था, वह 
उन्हें लौटाई गई। यह्‌ नियम बना किं किसी को 100 
एकड़ से अधिक असिंचित या 10 एकड़ से अधिक 
सिंचित ज़मीन रखने का अधिकार नहीं हैं। अगर इससे 
अधिक किसी के पास ज़मीन थीं तो उसे गरीब किसानों 
के बीच बांटा गया! 

इस बीच 1947 में भारत आजाद हुआ। आज़ादी 
के बाद भारत सरकार ने किंसानो से वादा किया किं 
बह उनके हित में कानून बनाएगी, अतः किसान अपना 
आंदोलन बंद कर di पुलिस के सहारे आंदोलन दबाया 
भी गया। 


_ अवध के किसान क्या चाहते थे? 
तेलंगाना के किसानों ने अपने शासन में किसानों 
के हित में क्या-क्या कदम उठाए? 
ताकतवर होते हुए भी अवध और तेलंगाना के 

-ज़मींदार किसानों के सामने कमज़ोर कैसे पड़ 

रए? 5 ६ | 


स्वतंत्रता के बाद कानून और किसान 


अंग्रेजो के समय हुए किसान आंदोलनों के कारण 
किसानों की समस्याएं, उनकी मांगे और उनकी आशाएं 
उभर कर आईं। यह्‌ स्पष्ट था कि किसान चाहते 
हैं कि सरकारी लगान कम हो, साहूकारों के चंगुल 
से राहत मिले और जमीदारो का दबदबा खत्म li 
यह्‌ मांग भी उठने लगी थी कि जमीन जोतने वाले 
की अपनी होनी चाहिए। 

स्वतंत्रता के बाद किसानों से ली जाने वाली लगान 
बहुत कम की गई। किसानों की कर्जे की जरूरत पूरी 
करने के लिए सरकारी बैंक खोले गए। पर सबसे बड़ी 
बात यह्‌ हुई कि ज़मीदारी प्रथा खत्म की गई। 

जमीदारी प्रथा को खत्म करने का कानून 1950 
मे बना। यह्‌ तय हुआ कि हरेक किसान से सरकार 


सीधे लगान वसूल करेगी। जमींदारों के ज़रिए लगान 
बसूली नहीं होगी। 

यह भी तय किया गया कि जमीदार सिर्फ अपनी 
खुद की जमीन के मालिक रहेंगे। किसानों की जमीन 
का मालिक होने का हक अब उन्हें नहीं होगा। किसानों 
को उनकी अपनी जमीन का मालिक बनाया जाएगा। 

पर जमींदारों को यह बात कैसे भा सकती थी? 
उन्होने दावा किया कि किसानों की ज़मीन से उनका 
"हक" छीनने के बदले में उन्हें मुआवजा मिलना 
चाहिए। 


Molen क्या तुम्हें ज़मींदारों की यह मांग उचित और 
न्यायपूर्ण लगती है? nm 


उस समय सरकार ने तय किया कि जमींदारों को 
मुआवजा दिया जाएगा। मुआवजा दे कर सरकार ने 
ज॒मीदारों से किसानो की ज़मीन ले ली ताकि किसानों 
को उनकी जमीन दी जा सके। पर ज़॒मीदारों को 
मुआवजा देने में सरकार को काफी पैसा खर्च करना 
पड़ा था। इसलिए यह नियम बनाया गया कि किसानों 
को उनकी जमीन का मालिक तभी बनाया जाएगा जब 
d अपनी जमीन की कुछ कीमत चुकाएंगे। यह बात 
बहुत लोगों को ठीक नही लगी। क्योकि जो किसान 
कीमत चुका पाए 4 अपनी ज़मीन के मालिक बने और 
उनके सिर से जमीदारी का बोझ हल्का हुआ। लेकिन 
लाखों गरीब किसान यह कीमत नहीं चुका पाए और 


पहले की तरह भूमिहीन बटाईदार और मज़दूर बने 
रहे और बड़े किसानो व ज़मीदारों के खेतों पर काम 
करते ul 

यह ज़रूर है कि स्वतंत्रता के बाद बटाईदारो के 
हितो की रक्षा के लिए भी कानून बने ताकि उनसे 
अनुचित बटाई नही ली जाए, और उन्हें बिना कारण 
ज़मीन से नहीं हटाया जाए। मजदूरों के हित में भी 
कुछ कानून बने। पर बड़े किसानो ने इन कानूनों से 
बचने के कई उपाय भी dz लिए। 


तुम्हारे इलाके में बटाईदारों और खेतिहर मजदूरों 
के हित में क्या कानून लागू हुए हैं? 


आज स्थिति यह है कि भारत मे सभी जोतने वाले 
जमीन के मालिक नही हैं। काशत करने वालो को 
जमीन का हक दिलवाने के लिए स्वतंत्रता के बाद 
भी आंदोलन हो रहे हैं। 


किस की जमींदारी या मालगुजारी में आता था? 
मालगुज़ार का तुम्हारे गांव के किसानों से कैसा 
रिश्ता था? 

ज़मींदारी/मालगुज़ारी खत्म होने का कानून बनते 
के बाद तुम्हारे इलाके में क्या बदलाव आए हैं? 
तुम्हारे गांव में कितने भूमिहीन किसान व खेतिहर 
मज़दूर हैं? उनके पास ज़मीन क्यों नहीं है? 


अभ्यास के प्रशन 


1. मुगल काल के किसानो और अंग्रेजों के समय के किसानो की स्थिति में तुम्हे क्या फर्क नज़र आते है? 
2. क) अमेरीका में 1861 से 1865 तक हुए युद्ध ने मराठा किसानो पर क्या असर डाला - समझाओ। 

ख) कया आजकल भी फसल के दाम बहुत ज़्यादा गिर जाने से किसान चौपट हो जाता t? समझाओ। 
३. अंग्रेजों के समय में आबादी बढ़ने से किसानों पर क्या असर पड़ा? 


कया यह असर आज भी देखा जा सकता है? 


4. क) तुमने किसानों को साहूकार, सरकार, जमीदार के खिलाफ विरोध करने के क्या-क्या तरीके अपनाते देखा ? 
ख) आजकल किसान अपने हितों के लिए कैसे लड़ते है? 

अंग्रेजों के समय में जंगल के 
उपयोग में बदलाव 


अंग्रेजों से पहले जंगल का उपयोग 


जंगल में रहने वाले आदिवासी और जंगल के 
पास रहने वाले गांव के लोग जंगल का उपयोग करते 
आए थे। एक तरह से बे ही जंगल के मालिक थे। 
बे वहां शिकार करते थे, कंद, फल-फूल, जड़ी-बूटियां 
बटोरते थे, अपने ढोर चराते थे। कहीं कहीं लोग जंगल 
जलाकर खेती भी करते थे। वे अपने घर और दूसरी 
चीज़ें बनाने के लिए जंगल से लकड़ी काट लाते थे। 
मगर यह सब अपने घर के उपयोग के लिए करते 
थे - व्यापार करने या बेचकर मुनाफा कमाने के लिए 
wéli बे जंगल की थोड़ी 
बहुत चीजें बेचते भी थे तो 
दूसरी जरूरत की चीजें 
(नमक, लोहा) खरीदने के 
लिए ही बेचते थे। | 

जो किसान और 

आदिवासी जंगल का उपयोग 
करते थे, वे उसकी रक्षा भी | 
करते थे। पेड़ काटते भी 
तो पुराने ह्वी पेड़ «ed थे 
और नए पेड़ों को बढ़ने देते 
थे। एक साथ सारा जंगल 


ज॑गल से भोजन बटोरते हुए 


अंग्रेजों के शासन में जंगल और आदिवासी 


अंधाधुंध नही «red, थोड़े थोड़े हिस्से ही काटते ताकि 
जंगल नष्ट न हो। 

जंगल में रहने वाले लोग समय समय पर राजाओं 
व बादशाहो को मूल्यवान भेंट लाकर देते थे (हाथी 
दांत, खाल, शहद आदि)। जो लोग जंगल में खेती 
करते थे वे कभी कभी लगान भी देते थे। पर जंगल 
के उपयोग को लेकर राजा या बादशाह कोई ख़ास 
नियम कानून नहीं बनाते थे और इस तरह जंगल के 
लोग स्वतंत्र रूप से उनका उपयोग और देखभाल करते 
आए थे। 


अंग्रेजों के समय में जंगल का अंग्रेजों के समय में जंगल का उपयोग 


अंग्रेजो के समय में जंगल की लकड़ी का व्यापार 
बहुत तेजी से बढ़ने लगा। उस समय कलकत्ता, बंबई 
जैसे बड़े बड़े शहर बस रहे 


म्स्त थे, मीलो लंबी रेल लाईने 
i, बिछ रही थी, बड़े बड़े 
क जहाज 
i X बन रहे थे, और 
» 


í/ खदाने खुल रही थी। इन 
f j सबके लिए लकड़ी जरूरी 
f^; | थी। 


है | रेल लाईन के स्लीपर 


सन्‌ 1870 में लगभग 
आठ हज़ार किलोमीटर 


2 M 35 S fie 4 " 
99 E» pem 
CES es लंबी रेल लाईनें बिछाई 


गई थी। सन्‌ 1910 तक पचास हज़ार किलोमीटर 
से भी अधिक रेल लाईनें बिछ चुकी थीं। रेल पटरियां 
बिछाने के लिए हर साल लगभग एक करोड़ लकड़ी 
के स्लीपर लगते थे। स्लीपर की लकड़ी सप्लाई करने 
के लिए हिमालय और तराई के जंगल के जंगल काटे 
गये। 


इसके अलावा इमारतों, खदानों और जहाज़ों के लिए 
भारी मात्रा में जंगल काटकर बेचा जाने लगा। यह्‌ 
काम लकड़ी के व्यापारी और जंगल के ठेकेदार किया 
करते थे। 

अंग्रेज सरकार को भी लकड़ी के इस व्यापार से 
बहुत फायदा होता था। सरकार जंगलों को काटने 
का ठेका नीलाम करती थी। ठेकेदार से मिले पैसों 
से सरकार को बहुत आमदनी होने लगी थी। 


उपयोग क्यों बदला? | 


जंगलों को खतरा और नए जंगल लगाने की जरूरत 


जब ठेकेदार बेतहाशा जंगल काटने लगे तो जंगल 
तेज़ी से खत्म होने लगे। अब यह खतरा पैदा हो 


- 


रेल लाईनों के लिए जंगल की कटाई खूब हुई 


गया कि सारे जंगल कटकर खत्म हो जायेंगे। तब 
जाकर कटे हुए जंगलों की जगह नए पौधे उगाने की 
जरूरत महसूस हुई। आखिर सारे जंगल कट जायेगे 

बन विभाग की पौध और गांव की बकरी 


तो रेल, जहाज और मकानों के लिए लकड़ी कहां से 
मिलेगी? आम लोगो के उपयोग के पेड़ (आम, महुआ, 
नीम आदि) लगाने में सरकार की रुचि नहीं थी। सरकार 
चाहती थी कि कटे हुए जंगलों की जगह ऐसे पेड़ 
लगे जिनकी मांग बाजार में थी (जैसे सागोन, चीड़)। 


वन विभाग बना 


तेजी से खत्म होते हुए जंगलो की समस्या हल 
करने के लिए अंग्रेज सरकार ने 1864 में वन बिभाग 
बनाया। वन विभाग का काम था बनो की कटाई पर 
निगरानी रखना और नए जंगल लगाना। 


वन विभाग द्वारा नए वृक्षारोपण की सुरक्षा के लिए 
और पुराने जंगल को खत्म होने से बचाने के लिए 
ढेरों नियम बनाये गए। इन नियमों का रटी नतीजा 
रहा कि लोगां का जंगलो पर जो अधिकार था ब्द 
छिनने लगा। वे अब स्वतंत्र रूप से लकड़ी काटने, 
ढोर चराने, फल फूल इकट्ठा करने, शिकार करने जंगल 
में नही जा सकते थे। इसके कुछ उदाहरण देखो। 

अफसर : "हम कटे जंगलों में नए पौधे लगाते 
हैं तो गांव वालो के ढोर चर जाते हैं। इन्हें जंगल 
मे आने से रोकना होगा।" 


"गांव के लोग गर्मी में ज॑गल के घास 
फूस जलाते हैं ताकि बरसात के बाद चराने 
के लिए घास उग आये। इस आग से 
बड़े पेड़ तो नही जलते हैं पर वन विभाग 
द्वारा लगाए गए छोटे पौधे झुलस जाते 
€! इस तरह घास फूस जलाने पर रोक 
लगानी चाहिए।” 

"ये जो सागोन जैसे कीमती पेड़ हैं, 
उन्हें ये गांव वाले डालियां और टहनियां 
तोड़कर खराब कर देते हैं। इसलिए हमे 
उनके अच्छे दाम नही मिलते हैं। इस 
तरह टहूनियों को तोड़ने से गांव वालों 
को रोकना होगा।" 

इन बातों की वजह से नया वन कानून 
1878 में बना। इस कानून के तहत 
जंगलों को दो भागों में बांटा गया। 
1. सरकारी (रिजर्व) जंगल - जिसमे कोई भी घुस 

तक नहीं सकता था। 

2. सुरक्षित जंगल - जहां लोग अपने उपयोग के लिए 
सरगट्ठा लकड़ी और छोटी वनोपज ला सकते थे 
और ढोर चरा सकते थे। लेकिन यहां भी बहुत 
प्रतिबंध थे। जैसे "पेड़ नहीं काट सकते”, "घास 
फूस नहीं जला सकते", "दो दिन से ज्यादा ढोरों 
को नही चरा सकते वरना जुर्माना होगा"। 
इन सब बातो का लोगों के जीवन पर कया असर 

पड़ा - चलो, एक कहानी पढ़ कर जानें। यह कहानी 

है सुकरू जानी की जो उड़ीसा की पहाड़ियों मे बसे: 
देगचा वनग्राम का रहने वाला था। 

वन विभाग को नए पौधे लगाना बहुत ज़रूरी 

क्यों लगा? 

वन विभाग को नए पौधों की रक्षा के लिए गांव | 

वालों पर रोक क्यों लगाती पड़ी? 

इस साल खेती बढ़ानी है 


सुकरू जानी की कहानी 


अंग्रेजों के शासन से पहले 


सांझ ढल रही है। सुकरू जानी अपनी झोपड़ी के 
अगवाड़े बैठा सामने की पहाड़ी के जंगल में से धूप 
को खिसकते हुए देख रहा है। पहाड़ी की यही सामने 
वाली ढलान उसे बहुत मोह रही है। हल्की ढाल 
है, मिट्टी भी गहरी ti 

सुकरू सोच रहा है कि इस साल उसे खेती बढ़ा 
लेनी चाहिए। दोनो लड़के बड़े हो चुके ti उनकी 
शादी करनी है। लड़की वालो को चुकाने के लिए रकम 
चाहिए। नही तो शादी कैसे होगी। 

सुकरू की आंखें अपने बेटों की ओर उठ जाती 
हैं। पहला बेटा माण्डिया कुल्हाड़ी की धार तेज करने 
में मग्न है। टीकरा अपनी डुगइगी के तारों से बहुत 
देर से एक धुन निकालने की कोशिश कर रहा है। 


प 


———— 


बेटो को देख कर सुकरू की आंखों में संतोष और 
गर्व भर आता है। पान खाते हुए वह्‌ सोचता है, 
"अब टीकरा भी बड़ा हो गया है। इस वर्ष से हम 
थोड़ा ज़्यादा खेत तैयार कर लेगे। कल मैं गांव के 
प्रधान से यह सामने वाली पहाड़ी की बात ज़रूर 
करूंगा।” 


खेतों का बंटवारा 


अगले दिन देगचा गांव का प्रधान आने वाले साल 
के लिए खेत बांटने वाला था। इसलिए उसने सारे 
गांव वालों को डुमका पहाड़ी पर बुलाया है। 

अगले दिन सुबह ही सब लोग डुमका पहाड़ी पर 
पहुंच गये। प्रधान ने सबसे पूछ-पूछ कर खेती के 
लिए ज़मीन बांटी। 

आसपास की सात-आठ पहाड़ियां और बीच के पठार 
की जमीन देगचा गांव की है। कई सदियों से इन 
पहाड़ों और इस पठार पर देगचा गांव के लोग जंगल 
जलाकर खेती करते आये हैं। किंसी साल एक पहाड़ी 


बह प्रधान से उसके घर के सामने बाली पहाड़ी की 
हल्की ढाल पर आधा बीघा ज़मीन तोड़ने की बात 
करता है। लेकिन प्रधान को सुकरू की बात ठीक नहीं 
लगती। wg उसे मना करते हुये कहता है, "नही, 
नहीं सुकरू। उस पहाड़ी को इम हाथ नहीं लगायेंगे। 
आने वाले सालो में तोड़ने के लिए नई ज़मीन बची 
रहनी चाहिए। तुम डुमका पहाडी पर ही एक बीघा 
और ले लो।" 

सुकरू मन मसोसकर रह जाता है। टीकरा पास 
खड़ा है। तुनक के बोला, "प्रधान ने क्यो मना किया?" 
सुकरू ने समझाया, "नही, प्रधान ठीक कह्‌ रहा ei 
चल अपन यहीं तीन बीघे ज़मीन तोड़कर बोयेंगे। देखे 
तू कितनी मेहनत कर सकता है - मेरी जिएनी या 
माण्डिया जितनी या हमसे भी ज़्यादा।" 


डुमका पहाडी पर जमीन तोड़ना 


सर्दी के दिन अब सचमुच चले गये हैं और हवा 
में लपट आने लगी है। डुमका पहाड़ी ऊपर से नीचे 
तक कुल्हाड़ियों की ठक-ठक से गूंज रही है। देगचा 


पर खेती की तो किसी खेत तैयार करने के लिए जंगल काटना गांव के लोग पेड़, 
साल दूसरी पहाड़ी पर। झाड़ियां, घास फूस 
हर साल किस जमीन काटने में लगे हैँ। इस 
पर खेती करनी है. यह पहाड़ी पर उन्होने 
गांव का प्रधान गांव के इझ्ीस-बाईस साल पहले 
सयाने लोगों से विचार खेत बनाये थे। यहां एक 


करके तय करता है। 
अब इुमका पहाड़ी पर 
खेती करने की बारी 
[1 
सुकरू डुमका पहाड़ी 
पर दो बीघा जमीन 
मांगता है और वो उसे 
मिल जाती है। फिर 


दो साल फएल उगाकर 
दूसरी जगह चले गये 
थे। तब से अब तक 
डुमका पहाड़ी पर काफी 
जंगल उग आया है। 
अब उसे फिर से काट 
रहे हैं। 


सुकरू, माण्डिया और 


टीकरा भी लगे हुये हैं। टीकरा दो घंटों से लगातार 
कुल्हाड़ी चला रहा है। उसका गला बुरी तरह सूख 
रहा है। "क्यों, थक गया?" माण्डिया ने उसे चिढ़ाया। 

"नहीं तो।" टीकरा बोला। "क्यों माण्डिया, वो 
पहाड़ी का खेत अच्छा था न जहां नीचे ही तोरु नदी 
बहती है। नदी में सपड़ने में कितना मज़ा आता था|" 

माण्डिया बोला, "तू भी कया सपड़ता था| मैं और 
बाबा कुल्हाड़ी चलाते थे और तू तोरु नदी में मछली 
पकड़ता था|" 

टीकरा ने कहा "तो क्या| मछली खाने को मिलती 
तो थी। अब वहां कब खेत बनाएंगे माण्डिया? क्या 
अगले साल?" 

भाईयों की बात सुन सुकरू बीच में बोल पड़ा, 
"नही, अगले साल नहीं। अभी तीन साल पहले ही 
तो वहां खेती की है। अभी तो वहां थोड़ी झाड़ियां 
ही उगी हैं। पेड़ ज़रा जरा से हुये हैं। अगर अब 
wg काटकर बोयेंगे तो बहुत ही हल्की फसल होगी। 
वहां खेती करने में तो अब कई साल लगेंगे। तू उतावला 
मत हो रे टीकरा। 

बाप बेटे तीनों डेढ़ महीने तक लगे रहे। जब दूसरों 
के खेतो में पेड़ कटाई का काम पूरा हो गया तो 
उन्होने कुछ दिन सुकरू के खेत में मदद कर दी। 
फिर भी चलीस-पचास दिन में कहीं जाकर तीन बीघे 
जमीन पर पेड़ काटे जा सके। 

अब कई महीने खेतों में कुछ काम नहीं रहेगा। 
डुमका पहाड़ी पर कटे हुये पेड़ पड़े-पड़े सूखेंगे। चारों 
तरफ के जंगलों के बीच खेती के लिए साफ किया 
गया यह छोटा सा हिस्सा अलग ही दिखाई पड़ता 
है। अब बरसात आने के कुछ दिन पहले ही सूखी 
लकड़ी को जलाया जायेगा और राख पर बीज छिड़के 
जाएंगे। वे ज़मीन को जोतते या बखरते नहीं हैं। 
राख में छिड़के बीज बरसात में उगेंगे और बरसात 
के बाद फसलों की कटाई शुरू होगी। 

जंगल में फल बटोरना और शिकार 


माण्डिया और टीकरा खुश थे। पेड़ काटने का 
मेहनती काम अब खत्म हो गया है। वे अब चारों 
ओर के जंगलों में 
जाया करेंगे , 
और खरगोश, 
हिरण anf. 
मारकर लाया b. 
करेंगे। सभी को शिकार `. 
करना बहुत पसन्द है। 
गांव के सब पुरुष 
छोटी-छोटी टोलियो में 
शिकार करने जायेगे। 

औरतें भी जंगल में 
क॑द, फल, पत्ते आदि खाने 
की चीजें wsgr करने € ॥ 
साथ सुकरू की पत्नी सोबारी और दो बेटियां - जिली 
और बिली - जायेंगी। 

जब तक नई फसल नही आ जाती तब तक इसी 
तरह जंगल की चीजों से गुजारा करना होतो है। 
पिछली फसल गर्मी के महीनों तक खत्म होने को 
होती है। तब जंगल के शिकार और फलों के सिवा 
दूसरा कोई चारा भी नही रहता। 


हाट में जाना है 


जिली और बिली भी खुश हैं। जंगल से इमली, 
चिरौंजी, महुआ और गुल्ली बीनकर वे पास के कस्बे 
में हाट में बेचने जायेगी। हाट से थोड़ा नमक और 
तेल तो हमेशा लाना होता है। पर इस बार उन्होंने 
सोच के रखा है कि वे अपने लिए एक एक लाल 
मनको की माला जरूर लेकर आयेगी। पर इतनी चीजें 
खरीदने के लिए पैसे भी तो हो। "चल बिली,” जिली 


कहती है, "इस बार जंगल से राम-बुहारी भी काट 
लायेंगे। दो-चार झाड़ू बनाकर हाट में बेचेंगे।" 


हाट onem 


जिली, बिली, माण्डिया और टीकरा - चारों बच्चे 
हाट जाने को तैयार हो रहे हैं। उधर मां सोबारी 
सुकरू से बात कर रही हैं। "घर में कोदो तो पहले 
ही खत्म हो गया था। अब मक्का भी खत्म हो रहा 
है। जंगल से चाहे जो ले आओ, पर अनाज तो चाहिये 
न? अब की बार साहूकार से अनाज लेना ही होगा।" 


. सोबारी सामान को टोकरी में रखती हुई कहती 
है, "तुम लोग पहले साहूकार की दुकान पर जाना। 
ये सारी चिरौंजी, इमली, गुल्ली और राम-बुहारी उसे 
देकर पहले तीन सेर कोदो ले लेना। फिर नमक और 
तेल लेना। फिर जो पैसे बचें उस से ही माला 
खरीदना।" 


साहकार 


साहूकार रामचन्द बिसोई कस्बे में रहता है। सख्त 
जरूरत पड़ने पर गांव वाले उसी के पास जाते हैं। 
उसी से अनाज और पैसे उधार लेते हैं। उसी को 
अपनी अधिकांश चीजें बेचते हैं, चाहे बह कम दाम 
दे। हर साल फसल कटने के समय साहूकार अपनी 
बैलगाड़ी लेकर गांव में पहुंच जाता है, उधारी वसूल 
करने। साहूकार से उधार लेते रहने और चुकाते रहने 
का यह सिलसिला चलता ही रहता है। 


वैसे साहूकार जब शुरू में आया था तब सिर्फ 
जागीरदार का लगान इकट्ठा करता था। मगर धीरे-धीरे 
सूद पर उधार देना, चीज़ें खरीदना-बेचना, यह सब 
भी शुरू कर दिया। 


साहूकार ने जिली और बिली से इमली, गुल्ली और 
चिरौंजी तोल कर ली। इसके बदले में उसने कोदो, 

तेल और नमक दिया। मगर इसके बाद जिली और 
बिली के पास पैसे नहीं बचे कि वे माला खरीद पायें। 
माण्डिय़ा और टीकरा बाज़ार में अपने दोस्तो के साथ 
घूम रहे थे। बाज़ार में कही दूर से एक फकीर आया 
था। wg झूम-झूमकर नाच रहा था और कह रहा 
था, "अब सब कुछ बदलेगा। अब सब कुछ बदलेगा। 
नवाबों का शासन खत्म हो गया। अंग्रेज बहादुर का 
राज हो गया। अब सब कुछ बदल जायेगा।" जिली 
और बिली उस म॑: को देखते रह गये। ऐसा क्या 
बदलाव आयेगा? 


FW कहानी के आधार पर WT Wed के उत्तर 
Eu 

1. सुकरू जानी खेती क्यों बढ़ाना चाहता था? 

देगचा गांव की ज़मीन कहां कहां थी? 

z गांव के प्रधान ने सुकरू को घर के सामने 

.वाली पहाड़ी पर खेत क्‍यों नहीं बनाने दिया ? 

. यांव के लोग कहां ज़मीन तोड़ेंगे और कौत 
परिवार किस जगह खेत बनाएगा - यह कैसे 
तय होता था? 

. देगचा गांव के लोग जो खेती करते थे और 

` तुम्हारे असपास के गांवों में जो खेती होती 

है, उसमें क्या अंतर है? 

तोरू नदी के पास वाली पहाड़ी पर कई वर्षो 

कें बाद ही खेती की जायेगी - इसका सुकरू 

ने क्या कारण बताया? 

गर्मी और बरसात के दिनों में खाने की कमी 

क्यों होती थी? तब देगचा गांव के लोग 
क्या-क्या करते थे? 

' साहकार गांव वालों के लिए क्यों महत्वपूर्ण 


था? वह लोगों से उधार कैसे वसूल करता 
था? 


अंग्रेज सरकार का जमाना 

देगचा गांव के लोगों को अक्सर हाट बाज़ार में 
अंग्रजो के किस्से कहानी सुनने को मिलते रहे। सब 
से ज़्यादा चर्चा का विषय बनी रेलगाड़ी। लोगों ने 
एक गोरे साहब को रेल की पटरियां बिछाने का काम 


करवाते देखा। फिर जब एक दिन धुंआ छोड़ती छुक V 
छुक करती रेलगाड़ी पटरी पर से गुजरी तो मानो महीनों 4 
तक लोगो ने और कोई बात ही नहीं करी। शहर Ah 


जाने की उत्सुकता अब सबसे ज्यादा इसीलिए बनी 
रहती कि शायद रेलगाड़ी देखने को मिल जाए। 


इस बीच सुकरू जानी और सोबारी दोनों गुजर 
गए। जिली और बिली की शादियां हो गई। अब 
माण्डिया और टीकरा अपने अपने परिवारो के साथ 
रहते थे। जब भी बे बाज़ार से लौटते तो आपस में 
बाते करते कि आसपास कितना कुछ बदल रहा है। 

"तू ने देखा टीकरा, शहूर में कितने नए नए लोग 
आ कर रहने लगे हैं?" माण्डिया कहता। "हां देखा | 
पर देखने लायक बात तो यह है किं उस तरफ नीचे 
मैदान के सारे जंगल साफ होने जा रहे हैं।" 

"हां, हां, सो तो दिख रहा है। वहां सब हल बैल 
से खेती करने वाले लोग आ गए हैं। उनके गांव बस 
गए $U 

दरअसल, सरकार ने ही मैदान की जमीन नीलाम 
करवाई थी ताकि किसान, जमीदार आदि यहां आ कर 
ज़मीन लें, उसे अपने नाम दर्ज़ कराए, उस पर खेती 
फैलाए और सरकार को नियमित लगान दें। पर 

माण्डिया, टीकरा व उनके साथियों को नीलामी-बीलामी 
का कुछ पता नहीं था। 


T देयचा गांव के लोगों ने शहर और उसके आसपास 


क्या-क्या. बदलाव देखे - सूची बनाओ। 


गांव वालों के नाम जमीन दर्ज हुई 


आखिर वो दिन भी आया जब एक गोरा साहब 
- हाफपैंट और टोप पहने, घोड़े पर चढ़ के - देगचा 
गांव आया। वह जंगल और खेत देखता रहा, प्रधान 


से पूछ-ताछ करता रहा। उसकी खातिरदारी में पूरा 
गांव जुटा रहा। न जाने किस बात से नाराज़ हो 
जाए और क्या कर डाले - इस चिंता में लोग मारे 
मारे फिरते रहे। 

गोरा साहब तो उस दिन चला गया। कुछ दिनों 
बाद हिन्दुस्तानी अधिकारियों का एक दस्ता गांव पधारा। 
तहसीलदार साहब और रेवेन्यू इंस्पेक्टर साहूब साथ 
में थे। वे सब के खेतों को नाप नाप के अपने खाते 
में लिखने लगे। माण्डिया के खेत पर पहुंच कर बोले, 
"तुम्हारा खेत कहां से कहां तक है?" 

माण्डिया ने अपना खेत दिखा दिया। उसकी नप्ती 
कर के इंस्पेक्टर बोला, "ये दो बीघे तुम्हारे नाम से 
दर्ज कर रहा हूं। इसी पर खेती करना। और कही 
जंगल मत काटना। बाकी जंगल सरकार का है।" 

माण्डिया मन ही मन सोचने लगा, "ये क्या कह 
रहे हैं? अगले साल हम किसी दूसरी पहाड़ी पर जंगल 
काट कर सेती करेंगे।" पर डर के मारे बह उन से 
कुछ पूछ नही पाया। 


रेवेन्यू ईस्पेक्टर डुमका पहाड़ी पर बने खेत देगचा 
गांव वालों के नाम दर्ज़ कर के चला गया। 


यह जंगल सरकार का है 


अगले साल धनुका पहाड़ी पर खेती करने की बारी 
थी। गांव का प्रधान सब को लेकर वहां गया और 
खेत बांटे। ठक-ठक-ठक-ठक पेड़ काटने का काम 
शुरू हो गया। 

कई दिन काम चलता रहा। फिर एक दिन अचानक, 
खाकी बर्दी पहने एक आदमी दौड़ते-दौड़ते पहाड़ी पर 
-चढ़ता दिखा। यह था फॉरेस्ट गार्ड। चिल्ला के बोला, 
"ऐ रोको। यह क्या कर रहे हो? यह सरकार का 
जंगल है। यहां पेड़ काटना मना है। काटने वाले को 
जुर्माना भरना होगा।" 

प्रधान उसके पास जा के बोला, "हुजूर। आप यह्‌ 
क्या कह्‌ रहे हैं? यह जंगल तो हमारा है। पुर्खो 
के समय से हम यहां खेती करते आए हैं।" 

गार्ड बोला, "तुम लोगो की जमीन तो डुमका पहाड़ी 
पर दर्ज है। और यहां का जंगल सरकार ने ले लिया 
है। यह तुम्हारा नही हैं। चलो, चौकी पर और जुर्माना 
भरो। हरेक को बीस-बीस रुपए देने होंगे। चलो मेरे 
साथ।" 

सब लोग सकपका गए। प्रधान ने जल्दी से सबको 
बुला कर कुछ बातें कीं। लोग अपने अपने घरों को 
दौड़े गए और तरह तरह की चीज़ें लेकर फोरिस्ट गार्ड 
के सामने पेश किए। अडे, मुर्गी, कडू, हल्दी। हाथ 
जोड़ कर बोले, "ये सब चीजें आप रख लीजिए साहूब। 
हमें अपनी ज़मीन पर सेती कर लेने दीजिए। नही 
तो हम कहां जाएंगे, क्या खाएंगे?" 

लोगों की मजबूरी देख के फोरिस्ट गार्ड का लालच 
बढ़ने लगा, "रख दो यह सब। पर देखो, मै बहुत 
जोखिम का काम कर रहा a तुम लोगों को सरकारी 
ज॑गल काटने दूंगा तो मेरी नौकरी का क्या होगा ?" 

प्रधान बोला, "आप हमारे सब कुछ di आप जैसा 
कहें वैसा हम करेंगे। मगर हमें खेती करने is 

फॉरेस्ट गार्ड ने दाएं बाएं आंखे घुमाई और प्रधान 
को एक तरफ ले जा के कहा, "सब लोग 5-5 रुपए 
दो। तब मैं तुम्हारे लिए यह खतरा उठाऊ। सोच 
लो। मै परसौं फिर आऊंगा।” इतना कह कर वह्‌ 
चला गया। 

प्रधान ने सब को फोरिस्ट गार्ड की बात बताई। 
काफी विचार हुआ। पउ आखिर में लोगो ने जैसे तैसे 
पैसे इक्ट्टे कर के गार्ड को दिए। जिनके पास पैसे नहीं 
थे, वे साहूकार से उधार ले कर आए। उनमे माण्डिया 
भी था। 


"तुका पहाड़ी पर खेती करना देगचा गांव वालों 
`को गलत क्यों नहीं लगा और फॉरेस्ट गार्ड को 
यह गलत क्यों लगा? . 

सरकार समझती थी कि जंगल पर उसका हक 
$£ ४.४. 
| देगचा गांव के लोग समझते थे कि जंगल पर 
उनका हक है। . 
_ दोनों में से किसका हक ज़्यादा पुराना था? 


कर्जा और बंधुआ मजदूरी 


"fe गार्ड को भेंट और पैसे दे कर जंगल में 
खेती करते रहना एक नियमित बात हो गई थी। बात 
अखरती थी क्योकि जिस चीज को अपना मानो उसके 
लिए दूसरे की खुशामद करते फिरना पड़ता था। और 
इसके लिए बार बार साहूकार से कर्जा लेना पड़ रहा 
था। 

टीकरा यही सब सोचता हुआ, गुस्सा होता हुआ, 
जंगल से लौट रहा था। उसके कंधे पर शिकार लदा 
था। सामने से फरिस्ट गार्ड आता दिखा। लपक के 
टीकरा के सामने आया और आंखे तरेर कर बोला, 


« 

और कर्ज़ा चाहिए तो बंघुआ मजदूर बनना होगा 


"जब देखो तब जंगल से चुपचाप शिकार मार कर 
लाते हो। मैं कुछ नहीं कहता। क्या, चौकी पर जा 
कर जुर्माना भरने का इरादा है?" 

'टीकरा समझ गया कि गार्ड साहब को भेंट चाहिए। 
पर आज न जाने उसका मन कैसा हो रहा था। तन 
के बोला, "आप कर लीजिए जो करना wd मैं और 
कुछ नही दे सकता। अब तो साहूकार भी कर्जा नहीं 
देता है।" | 

गार्ड साहब के सामने अकड़ने का अंजाम बुरा ही 
होना था। सो हुआ। टीकरा को सिपाही पकड़ के 
ले गए और चौकी में बंद कर दिया। 

माण्डिया बौखलाया हुआ साहूकार के पास पहुंचा, 
"सेठजी, थोड़ा कर्जा और दे दीजिए। टीकरा को बंद 
कर दिया है। उसे छुड़ाना है।" 

साहूकार रामचन्द बिसोई मन ही मन मुस्कराया। 
उसके मन में कई सपने तैर रहे थे। वह देख रहा 
था कि दिन फिर रहे है। ये लोग अब कहीं के नहीं 
रहेंगे। पहले न जाने कहां-कहां जंगलों में खेती करते 
फिरते थे। पर अब बात बात पर उससे कर्जा लेने 

आते हैं। जंगल की जमीन भी इनके हाथ से निकल 
गई है। 

साहूकार ने नीचे मैदान में ज़मीन खरीदी हुई थी। 
अच्छी ज़मीन थी। पर उस पे हूल कौन चलाएगा 
यही समस्या थी। बह्‌ दूसरे किसानों से या मजदूरों 
से ज़मीन जुतवा सकता था पर एक ज्यादा अच्छा 
उपाय उसके दिमाग में घूम रहा था। मूंछों पर उंगली 
फेरते हुए बोला, "देखो भाई माण्डिया, तुम्हारा पुराना 
कर्जा कितना है? चुकाते तो हो नहीं।" 

माण्डिया गिड़गिड़ाया, "नही सेठजी, मना न करें।” 
साहूकार बोला, "तो सुनो। तुम दोनो भाईयो मे से 
एक को मेरा बंधुआ मजदूर बनना होगा।" 


यह्‌ सुन कर माण्डिया दो कदम पीछे we गया। 
उसके चेहरे का रंग उड़ने लगा। थोड़ा रुक के साहूकार 
बोला, "मेरे खेत पर काम करना होगा। मै खाने को 
दूंगा। हर साल कर्जे का 2 रु. माफ कर दूंगा। हर 
साल रुपए में आठ आना ब्याज लगता रहेगा। जितने 
साल कर्जा चुके, उतने साल मेरे यहां मजदूरी करना। 
मजूर है तो cess लो, नही तो कही और जाओ।" 


मंजूर नही होता तो और क्‍या करता माण्डिया ? 
बह साहूकार का बंधुआ मज़दूर बना। तब टीकरा चौकी 
से छूटा। 


देयचा गांव के लोग अंग्रेज़ों से पहले भी साहकार 
से कर्ज़ा लेते थे। पर अंग्रेज़ों के समय में कर्जा 
बहुत बढ़ने लगा - क्यों? p 
लोग कर्ज़ा क्यों नहीं चुका पा रहे थे? . 
बंधुआ मजदूरी की शर्ते क्या थीं? .... . 

क्या तुम सोच सकते हो कि माण्डिया किसी प्रकार 
बंधुआ मजदूरी से छुटकारा पा सकता था?. 


जमीन की नीलामी 


गांव के सब लोगों के साथ टीकरा घाट के नीचे 
जा रहा EI इस साल घाट के नीचे की ज़मीन पर 
खेती करनी E. यह गांव की सबसे अच्छी जमीन 
है। ज़्यादा ऊबड़ खाबड़ नहीं Wi यहां मिट्टी अच्छी 
है। उन्होने 22 साल पहले घाट नीचे खेती की थी। 
अब वहां अच्छा जंगल उग गया था। 

टीकरा के कंधे पर कुल्हाड़ी है - पर मन बहुत 
उदास है। वहू अकेला कितनी जमीन तोड़ पाएगा? 
अब माण्डिया न जाने कब वापस आएगा। 

घाट नीचे पहुंच कर प्रधान ने खेत बांटे और लोगों 
ने पेड़ों की कटाई शुरू की। देखते देखते बारिश के 
दिन आए और खेत बो दिए गए। फसल खड़ी होने 
लगी। 

कटाई का समय आया। लोग हूसिये लेकर गाते 
हुए खेतों पर पहुंचे और कटाई शुरू करने ही वाले 
थे कि पुलिस के कुछ सिपाहियों के साथ एक हट्दा- 
कट्टा आदमी आता दिखाई दिया। हसिये थामे हुए हाथ 
जहां के तहां रुक गए। आशंका से भरी आंखों ने 
उस आदमी की तरफ देखा। बहू मैदान कें एक गांव 
का बहुत बड़ा किंसान था। उसके पास कई जोड़े बैल 

थे और बहुत ज़मीन थी। लोगो मे उसे कभी कभी 
साहूकार के घर बैठे देखा था। उसकी साहूकार से 
बहुत दोस्ती थी। 

बह आदमी पास आकर पुलिस के सिपाहियों से बोला, 
"ये देखो| मैं कहता था न। मेरी ज़मीन पर ये लोग 
खेती कर रहे हैं। मेरी ज़मीन पर wen किया हुआ 
है। पकड़ लो इन्हें।" 

लोगों की तरफ मुँह कर के वह्‌ आदमी चिल्लाया, 
"खड़े खड़े क्या ताक रहे हो? WR पटको और थाने 
जाओ। इस जमीन को मैने नीलामी में खरीदा ti 
यह ज़मीन मेरी EU 

पुलिस के सिपाही लोगो को पकड़ कर ले गए। 
एक बार फिर लोगो ने कर्जा लिया और किसी तरह 
जुर्माना चुकाया। 

फिर बे फोरिस्ट गार्ड से जा कर मिले। बोले, "आप 
तो कटरे थे जंगल में खेती कर लो। यह ज़मीन की 
नीलामी का मामला क्या है?” 

गार्ड बोला, "अरे वो ज़मीन सरकारी जंगल में नहीं 
है। उसे सरकार ने खेती के लिए नीलाम कर दिया 
ti इसके बारे में मुझे नहीं मालूम। तहसीलदार से 
मिलो।" 

लोग तहसीलदार से जा कर मिले। अब उनके गुस्से 
की सीमा नहीं रही थी। उत्तेजित स्वर में कहने लगे, 
"ये हमारे पुर्खो की ज़मीन है। हम वहां खेती करते 
आए .हैँ। आपने नीलाम कैसे कर दी?” 

तहसीलदार कड़क के बोला, "कौन कहता है तुम्हारे 
get की जमीन है? तुम्हारे नाम से डुमका पहाड़ी 
की जमीन दर्ज़ है। इतने सालों से यह्‌ घाट नीचे 
की जमीन खाली पड़ी थी। जंगल था। कोई उस पर 
खेती नहीं कर रहा था। हमने नीलाम कर दी ताकि 
वहां ठीक से खेती हो और हर साल लगान मिले। 
तुम लोग जैसे खेती करते हो वैसे अब नही चलेगा। 
यह्‌ बात तुम्हें समझ मे क्यो नही आ रही?" 


ta 


लोग चिल्लाए, "पर हमें तो बताया नहीं ? कब 
नीलामी हो गई?" 

तहसीलदार बोला, "तुम्हारे घर मैं बताने नही 
जाऊगा। दफ्तर पर नीलामी का नोटिस लगा था। 
पर तुम लोगो को तो कुछ मालूम ही नही रहता। 
इसका मैं क्या करूं? जाओ दफा हो जाओ यहां से।" 


नीलामी से पहले घाट के नीचे की ज़मीन किसकी. 


सरकार यह ज़मीन नीलाम क्यों कर रही थी?. 


मजदूरी का जीवन 


घाटी नीचे की खड़ी फसल को दूसरा ले गया। 
इस साल पेट भरने को भी कुछ नहीं मिला। टीकरा 
साहूकार से अनाज उधार लेने पहुंचा। अब तो साहूकार 
की हिम्मत बहुत बढ़ गई थी। बोला, "डुमका पर 
तुम्हारे नाम से जो ज़मीन है, उसे गिरवी रखूंगा। 
तभी उधार दूंगा। दो साल में उधारी नह्दी चुकाई 
तो जमीन ले लूंगा। बोलो?" 

बोलना कया था? टीकरा ने "हा" कही ८ 
और साहूकार ने एक कागज पर कुछ लिख [f 7 
कर दो आदमियो के सामने उसका अंगूठा १/4 ct 
लगवाया। टीकरा कोदो ले कर घर Led CE 
आया। थका हारा वह्‌ बैठा ही था कि é 
उसकी पत्नी कजोदी दौड़ी आई, "सुनो. 
यहां से चले चलो। अब यहां नहीं 
रहेंगे।” ` 

"कहां चलो ? कैसी बातें करती 
है?” टीकरा ने कहा। 


कजोदी ने उसे बताया कि 2 
एक ठेकेदार आया है। "बहू वन éd 


समय उस पर जंगल क्‍यों उगा था. 


विभाग के लिए जंगल में सड़क बना रहा है। कह 
रहा है मज़दूर चाहिए। हर महीने 2 रुपए देगा। 
चलो, हम दोनों सड़क पर काम करेंगे,” कजोदी ने 
जोर दिया। टीकरा कुछ देर सोचता रहा, "कजोदी 
ठीक कह्‌ रही है। यहां क्या रखा है? जंगल अपना 
नहीं रहा। जमीन नहीं रह्ी। साहूकार की उधारी 
चुकती नहीं ma डुमका पहाड़ी की ज़मीन भी वो ले 
लेता है तो ले ले।" 

अगले दिन गांव के कई और लोगों के साथ टीकरा 
और कजोदी सड़क पर मजदूरी करने चल दिए। आगे 
भी उनका जीवन मजदूरी करते ही बीता। जिन जंगलों 
में वे खेती करते थे, अब वे उन्ही जंगलों को लकड़ी 
के ठेकेदारों के लिए काट देते हैं। जिन पेड़ों की राख 
पर बे बीज बोते थे उन पेड़ों को अब काट के रेल 
की पटरियां बनाने के लिए भेजते हैं। 

अपना सब कुछ एक-एक कर के छिन जाने का 
गुस्सा उनके मन में भरा है। एक दिन वे शहर के 


अगले दिन टीकरा और कजोदी मजदूरी करने चल दिए 


पास सड़क का काम कर रहे थे कि एक फकीर wal 
से गुज़रा। वह गाता हुआ जा रहा था। 

'टीकरा को अपने बचपन की याद आई जब एक 
दिन हाट में ऐसे ही एक फकीर से उन्हें अंग्रेजो की 
सरकार बनने का पता चला था। पर आज यह फकीर 
क्या कह रहा 
है? "आएगा, 
आएगा, वो दिन 
भी आएगा। ये 
सब भाग खड़े 
होंगे। सारे के 
सारे - ये अंग्रेज, 
ये साहूकार, ये 
जमींदार। अरे, 
इन्हें सांथालों 
ने मार मार के 
भगा दिया 


इन्हे 


मुण्डा भगा रहे dee 


आदिवासियों के विद्रोह के विद्रोह 


जंगलों में रहने बाले आदिवासी किसानों की हालत 
इस तरह बहुत बिगड़ने लगी थी। मध्य प्रदेश में बैगा, 
मारिया, मुरिया, गोंड, भील, cu के कोया, रेड्डी, 
कोलम, उड़ीसा के शबर आदिवासी, सभी अपने पुराने 
तरीके से खेती नहीं कर पा रहे थे। वे साहूकारों के 
हाथ फंसते गये। उन्हें या तो बन विभाग और ठेकेदारों 
का मज़दूर बनना पड़ रहा था या बाहर से आये किसानो 
और साहूकारों के खेतों में बंधुआ मजदूर बनना WS 
रहा था। 

जहां-जहां सड़कें और रेल लाईनें पहुंची वहां-वहां 
बाहर के लोगों का पहुंचना और जमीन हथियाना 
आसान हो गया। 

नया वन विभाग जो बना, उसका दबाव भी बढ़ता 
गया। बात-बात पर जुर्माना, आदिवासियों को diem, 
गांवों में घुसकर जबरन लोगों का सामान उठा ले जाना, 
औरतों से छेड़-छाड़ करना, रिश्वत लेना, बेगार 
करवाना आम बातें होने लगी। 

ऐसी कठिन परिस्थितियों के खिलाफ आदिवासियों 
ने बार बार जगह-जगह विद्रोह किये। विद्रोहों के दौरान 
वे बड़ी संख्या में पुलिस थाने, वन विभाग की चौकियां 
और साहूकारों के घर जला डालते। कई जगह पूरे 
जंगल में आग लगा देते। इस तरह विद्रोह 1856 
में सांथालों ने बिहार में किया, 1880 और 1922 
में आंध्र के कोया आदिवासियों ने किया, 1910 में 
बस्तर में मारिया और मुरिया आदिवासियों ने किया, 
1940 में गोंड़ और कोलम लोगों ते किया। 


कुछ महत्वपूर्ण आदिवासी विद्रोह 
सांथाल विद्रोह 


अंग्रेजों के शासन की शुरूट/त से बिहार के सांथाल 
लगातार विद्रोह करते रहे। 1855-56 में एक बड़ा 


विद्रोह हुआ जिसमें 
सांथालो ने जमीदारों 7C प्रसिद्ध आदिवासी विद्रोही - 
और साहूकारों को बिरसा मुण्डा 


mee E 
लूटना मारना शुरू 


कर दिया। सायलो ने है E y 
ऐलान किया कि अंग्रेजो Pel 

का राज्य खत्म हो 
गया है और वे 
सांथालो का स्वतंत्र 
राज्य बना रहे हैं। हि 
पर तीर धनुष धारी # b 
सांथाल अंग्रेजो की क M 
फौज का मुकाबला न 


/ 


ऊ enin cuo मल के 


>~ 


नहीं कर पाये। उस भीषण युद्ध में पंद्रह हज़ार सांथाल 
मारे गये। 


सीता राम राजू और कोया आदिवासी आदिवासी 


सड़क बनाने के काम में वन विभाग आदिवासियों 
से बेगार करवाता था। इस के विरोध में आंध्र प्रदेश 
के कोया आदिवासियों ने विद्रोह किया। उन्होने us 
सेना बनाई और दो वर्ष तक लड़ते रहे। उनके नेता 
अल्लूरि सीता राम राजू थे। अन्त में सीता राम राजू 
को गिरफ्तार करके मारा गया। 


कुमाऊं में वन विद्रोह (1921-22) 


उत्तर प्रदेश के कुमाऊं क्षेत्र के किसानों ने जंगल 
पर से अपना अधिकार छिनने के बदले में वन विभाग 
का साथ देने से इनकार कर दिया। उन्होंने खुल कर 
बन विभाग के नियम तोड़े। जिन जंगलों में. ठेकेदार 
लकड़ी काटते थे उन्हें जलाने की कोशिश हुई। लोगो 
ने बन विभाग के लिए बेगार करने से इनकार किया। 


अन्याय नहीं सहेंगे 

इन आंदोलनो के कारण अंग्रेज सरकार को अपनी 
नीति बदलनी पड़ी। जगह जगह उन्होने अपने नियम 
कानून में ढील दी। कुछ क्षेत्रों में यह भी कानून बनाया 
कि बाहर के लोग आदिवासियों की जमीन नही खरीद 
सकते I 


स्वतंत्रता के बाद वनों पर अधिकार 


स्वतंत्रता के बाद भारत सरकार ने वन आरक्षित 
करने और लोगो द्वारा वन के इस्तेमाल पर रोक लगाने 
की नीति कायम रखी है। तुमने समझा है कि यह्‌ 
नीति उद्योगो के लिए बनो के इस्तेमाल के लिए जरूरी 
है। पर गांव के लोगों को बनो के इस्तेमाल मे इस 
नीति से बहुत परेशानियां होती di 


मिलती है? 
आजकल लोगों को जंगल की चीजें प्राप्त करने 
में क्या सुविधाएँ व कठिनाइयां हैं? 


जंगल खत्म कैसे होते हैं? 
बनों का इस्तेमाल लोगों की रोजमर्रा की जरूरतों कागज, खेल का सामान, पैकिंग आदि के कारखानो 
के लिए भी हो और उद्योगो के लिए भी हो - इन में लकड़ी का बहुत इस्तेमाल होने लगा है। बन बहुत 
दो अलग-अलग जरूरतों का मेल या समाधान नहीं तेज़ी से कट रहे हैं। इससे हमारे पर्यावरण के लिए 
हो पाया है। कई मुश्किल समस्याएं खड़ी होती जा रही d 
स्वतंत्रता के बाद बड़ी तेज़ी से उद्योग लगे हैं और 6 छ 4 


अभ्यास के प्रशन 


1. क) गांव के लोग जिस तरह जंगल का उपयोग करते थे उससे जंगलों के पूरी तरह नष्ट होने का ख़तरा क्यों नहीं था? 
ख) यह्‌ खतरा कब और क्यों पैदा होने लगा? 
बन विभाग जंगल की क्या व्यवस्थाएं करने के लिए बनाया गया? 
बन विभाग और गांव बालों की टक्कर किन कारणों से होती थी? 
जंगल जला के खेती किस तरह फी जाती थी - 10 वाक्यो में इसकी मुख्य बाते समझाओ। 
जंगल जला कर खेती करने वाले गांवों के चारों तरफ जंगल पूरी तरह खत्म क्‍यों नही हो जाता? 
क) अंग्रेज़ शासन से पहले आदिवासी किसान साहूकारों से कर्ज़ा क्यों लेते थे? साहूकार कर्जा कैसे वसूल करता था? 
ख) अंग्रेज शासन में आदिवासी किसान साहूकारों से कर्जा और किन कारणों से लेने लगे? अब साहूकार कर्जा किस प्रकार वसूल क्से 
लगा? 
ग) साहूकार के तरीकों में यह्‌ फर्क क्यों आने लगा? 
7. अंग्रेज सरकार खेती क्यों फैलाना चाहती थी और इसके लिए उसने क्या कदम उठाए? 
8. क) आदिवासी लोग किस किस तरह मजदूरी कर के अपना जीवन बिताने लगे? 
ख) वन विभाग द्वारा करवाए जाने वाले बेगार के खिलाफ कहां कहां विद्रोह हुए? 
9. क) आदिवासी लोगों ने किन किन के खिलाफ विद्रोह किए? 4 अपना विद्रोह और गुस्सा किस तरह प्रकट करते थे - कुछ उदार 
बताओ ? 
ख) आदिवासियों के विद्रोह किस तरह दबाए जा सके ? 

भारतीय कपड़े की प्रसिद्धि कपड़े की प्रसिद्धि 


भारत में बुना कपड़ा जग भर में प्रसिद्ध था। इंग्लैंड, 
फ्रांस, हॉलैंड, पुर्तगाल - सभी देशों के व्यापारी भारत 
का कपड़ा खरीदने आते थे। अफ्रीका, इंडोनेशिया और 
यूरोप, सभी जगह भारत के कपड़े की बहुत मांग थी 
और अच्छी बिक्री होती थी। व्यापारी खूब मुनाफा 
कमाते थे। पर इसका बहुत थोड़ा हिस्सा ही कपड़ा 
बुनने वाले बुनकरों को मिलता था। फिर भी बुनकरों 
के पास काम की भरमार थी। वे अपने घरों में हाथ 
से चलने वाले करघों पर व्यापारियों के लिए कपड़ा 
बुनने में लगे ही रहते थे। अमीर, गरीब, भारतीय, 
बिदेशी - अलग-अलग ग्राहको के लिए वे कई तरह 
के कपड़े बुनते थे। 


भारतीय बुनकरों का नुकसान 


मगर इंग्लैंड में 50 साल में एक ऐसा बदलाव 
आया जिससे दुनिया भर में भारतीय कपड़े की मांग 
घट गई और भारत के बुनकरो का माल बिकना कम 
हो गया। लगभग 1750 के बाद इंग्लैंड में कारखाने 
लगने लगे और मशीनों से सूत और कपड़ा बनाया 
जाने लगा। मशीनों से बहुत सस्ते में और बहुत अधिक 
मात्रा में माल तैयार होने लगा। कारखानों का बना 
कपड़ा बाजारों में बिकने आने लगा। इंग्लैंड की सरकार 
ने एक कानून बनाया। इस कानून के अनुसार भारत 
से इंग्लैंड में बिकने आने वाले कपड़े पर एक विशेष 
कर लगा दिया गया। भारत के कपड़े पर इंग्लैंड की 
सरकार ने यह कर क्यो लगाया? इंग्लैंड के लोग 
चाहते थे कि उनके नए-नए कारखानो को सुरक्षा मिले 

अंग्रेज शासन में उद्योग और मजदूर 


क्योकि वे अभी जम नही पाए थे। भारत के कपड़े 
को कर लगा के महंगा कर दिया गया। इससे वहां 
के कारखानों के कपड़े को बाज़ार मिल पाया और 
कारखानो में बना कपड़ा ज्यादा बिकने लगा। धीरे-धीरे 
मशीनों में सुधार हुआ और नई मशीनें बनीं। इनके 
कारण कपड़े का उत्पादन बहुत ज्यादा होने लगा और 
कपड़ा बहुत सस्ता भी हो गया। 

इस तरह इंग्लैंड में भारतीय कपड़े की मांग गिरने 
'लगी। अब इंग्लैंड के कारखाना मालिको और व्यापारियों 
ने यह कोशिश शुरू की कि दुनिया भर में उनका 
माल बिके। इंग्लैंड के व्यापारी इंग्लैंड के कारखानों 
में बना कपड़ा भारत में बेचने के लिए लाने लगे। 
उन दिनो भारत में अंग्रेजों का राज्य स्थापित हो रहा 
था। इसलिए व्यापारियों को सरकार का सहारा भी 
था। उनकी कोशिशों से भारत में भी इंग्लिश कारखानों 
में बना कपड़ा बिकने लगा। कलकत्ता, बंबई, मद्रास 
जैसे शहरों के बाज़ारो में अंग्रेज़ी कपड़े का बोलबाला 


इंग्लैंड में कपड़ा बिकना कम हो गया 

विदेशी सूत से टक्कर लेनी पड़ी 
हो गया। बहुत सस्ता होने के कारण गांवों में भी 
यह कपड़ा बिकने लगा। इस स्थिति में भारत के गरीब 
बुनकरों के धंधे पर असर पड़ने लगा। विदेश में और 
देश d, दोनों ही जगह अंग्रेजी कारखानों के कपड़े 
ने उनके बहुत से ग्राहक छीन लिए। 
यही नही, भारत के सूत कातने वालों के धंधे पर 
भी चोट हुई, क्योकि कपड़े के अलावा इंग्लैंड के 
कारखानों में बना सस्ता, महीन सूत भी बड़ी मात्रा 
में भारत में बिकने आने लगा। 
अब बुनकर कपड़ा बुनने में यही 
विदेशी सूत काम में लेते और देशी 
जुलाहों का सूत कम खरीदते। 
समय के साथ इंग्लैंड में दूसरी 
चीज़ें बनाने के कारखाने भी लगे। 
माचिस, सीमेट, कागज, नट-बोल्ट, 
बर्तन, पेन, पेंसिल घड़ियां, पिन, 
कंघी, साबुन, तेल - ये सभी चीजें 
इंग्लैंड से भारत में बिकने के लिए 
आने लगी। भारत की अंग्रेज 
सरकार अपने उपयोग की 
अधिकांश चीज़ें ईग्लैंड से मंगाती 
थी। कागज़ ब स्याही से लेकर 

इंग्लैंड में कारखाने लगे ET 


इमारतें बनाने का और रेल बनाने का बहुत सा जरूरी 
सामान इंग्लैंड से मंगाया जाता था। 


यह यूरोप में औद्योगीकरण का ज़माना था। नई 
मशीनों से, नई तकनीक से, काम के नए तरीको से 
चीजें बनाई जा रही थी। ये पुराने तरीकों से बनाई 
गई चीज़ों की तुलना में ज्यादा मात्रा में और ज्यादा 
सस्ते में बिकने लगी। 


अंग्रेज शासन के समय में भारतीय बुनकरों और 
weg! के धंधे पर क्या असर पड़ा? 
इंग्लैंड की बनी क्या क्या चीज़ें भारत में बिकने 


भारत में उद्योगों के विकास की उम्मीद और दिङ्गते 


एक तरफ कारखानो में बनी चीजों की होड़ के 
कारण भारत के कारीगरों द्वारा पुरानी विधि से बनायी 
जा रही चीज़ों की मांग कम होने लगी और कारीगरो 
का धंधा मंदा पड़ने लगा। पर दूसरी तरफ भारत के 
कई सेठों, व्यापारियों व पढ़े लिखे लोगों ने सोचा कि 


* बहुत ज़्यादा बहुत 
सस्ता माल बना 

Exi lE: 


अंग्रेज़ी व्यापारी कारखानों का बना माल भारत में बेचने लाए और इंग्लैंड में बनी तरह 


की चीजें भारत में बिकने लगीं। 

क्यो न भारत में ही आधुनिक कारखाने डाले जाएं 
और मशीनों से चीज़ें बनाई जाएं? इन लोगो के मन 
में एक उम्मीद जगी कि भारत के लोग इंग्लैंड की 
मदद से विज्ञान, तकनीक, मशीनों, कारखानों की बाते 
सीखेंगे और समझेगे और जिस तरह इंग्लैंड में उद्योगों 
का विकास हुआ है, वैसा विकास भारत में भी होगा। 

शुरू में कुछ जोशीले लोगो ने कारखाने डालने की 
कोशिश की, पर वे ज्यादा सफल नही हुए। कारखाने 
चलाने के लिए जानकारी, अनुभव, मशीनों और धन 
की ज़रूरत थी। ये चीजें भारत में आसानी से उपलब्ध 
नही थी। 

यही नहीं, जो धनी भारतीय और अंग्रेज लोग 
व्यापार धंधे में रुचि रखते थे, उनका सारा ध्यान विदेशी 
व्यापार में लगा हुआ था। विदेशों से बना हुआ माल 
लाकर भारत में बेचना और भारत का 
कच्चा माल विदेशों में बेचना - यह एक 
बड़ा ही फायदेमंद धंधा बना हुआ था। 

बड़ी-बड़ी यूरोपीय कंपनियों ने इस 
धंधे में धन लगाया हुआ था और भारत 
के सेठ ब व्यापारी भी उनकी सहायता 
में लगे थे। 

यूरोपीय कंपनियां अफीम, नील, कॉफी 
व चाय के बगान लगाती और इन फसलो 
को उगाकर तैयार कर के पैक करती और 
अपने जहाज़ों से ईग्लैंड व यूरोप में बिकने 
भेजतीं। ये कंपनियां बंगाल में जूट और 


अच्छा रिश्ता है। भारत हमें 
कच्चा माल बेचे और हम अपनें 
क़ारखानों का बना माल वहां 


कच्चा माल बाहर भेज सकती थीं और इंग्लैंड के 
कारखानों का तैयार माल भारत में जगह-जगह बिकने 
के लिए पहुंचा सकती थीं। 

धनी लोग भारत में कारखाने डालने की बजाय 
विदेशी व्यापार में पैसा लगाने की सोचते थे क्योंकि 
इसमें फायदा निश्चित था। यह्‌ ज़रूर था कि भारत 
में कारखाने डालने के लिए कच्चा माल उपलब्ध था 
और यहां बड़ी संख्या में सस्ते मज़दूर भी मिल सकते 
थे। फिर भी भारत में कारखाना डालना जोखिम भरा 
काम लगता था। 


अंग्रेजी कारखानो की होड़ मे भारत के कारखाने 
सफल हो पाएंगे इस बात का भरोसा नही हो पाता 
था। यही डर रहता था कि भारतीय कारखानों में 
बने माल की तुलना में ईग्लैड से आया माल ज्यादा 


- M 

2 देश में कारखाने 
लगाना चाहते ei 


EN 


महाराष्ट्र में कपास की खरीदी करतीं और 
इंग्लैंड के कारखानों के लिए भेजतीं। वे 
बिहार ब बंगाल में कोयला खदानें खोलतीं 
ताकि भारत में रेलगाड़ियां और स्टीमर 
चल सकें। रेलगाड़ियों और स्टीमरो की 
मदद से ही बे भारत में जगह-जगह से 


बिकेगा क्योकि बहू सस्ता था। ऐसे में अगर 
सरकार सहायता करती तो कुछ बात बन सकती 
थी। 


अंग्रेज सरकार की नीति 


सन्‌ 1850 से ही, पहले बंबई में, और | 
फिर अहमदाबाद में बहुत हिम्मत के साथ कुछ 
कपड़ा मिले शुरू कर दी गईं थी। इस तरह 
भारत में भी मशीनों से कपड़ा बनना शुरू हो 
गया था। पर इंग्लैंड के कपड़ों की बिक्री भारत 
में बहुत हो रही थी। 

इस स्थिति में कई पढ़े-लिखे लोगों ने. और 
कारखाना मालिकों ने यह्‌ मांग की कि इंग्लैंड 
से आ रहे कपड़े पर सरकार विशेष कर लगाए ताकि बना कपड़ा सस्ता बिकता। इस विशेष कर से भारतीय 
भारत में बन रहे कपड़े को सुरक्षित बाज़ार मिल सके। उद्योगों को बढ़ावा मिलता। 


विशेष कर लगने से अंग्रेजी कपड़ा भारत में महंगा तुम जानते हो कि इंग्लैंड की सरकार ने इंग्लैंड 
बिकता और उसकी तुलना में भारतीय कारखानो में के कपड़ा उद्योग की सहायता के लिए भारतीय 
बुनकरों के कपड़े पर कर लगाया था। पर 


— : उसी सरकार ने भारतीय उद्योगों की सहायता 
Z5 (ए के लिए अंग्रेजी कपड़े पर ऐसा कर लगाने 
'लागएंगे। से इनकार कर दिया। इंग्लैंड के कारखाना 
मालिको और व्यापारियों का अंग्रेज सरकार 
पर इतना दबाव था कि सरकार उनके हितों 
के खिलाफ कुछ नही कर पाती थी। 
सन्‌ 1896 में भारत की अंग्रेज सरकार 
को आमदनी की सख्त कमी हुई। सरकार 
अपना आमदनी बढ़ाने के तरीके सोचने लगी। 
तब अपनी मुश्किल की घड़ी में सरकार ने 
भारत में आ रहे अंग्रेजी कपड़े पर 31/1 
कर लगा दिया। पर इससे अंग्रेजी कपड़े कें 
धंधे का नुक्सान न हो इसलिए सरकार ने 
तुरंत उतना ही कर (३।/,५/) भारत कें 
कारखानो मे बन रहे कपड़े पर भी लगा दिया। 


यह कर भारतीय लोगों और अंग्रेज सरकार के बीच 
छिड़े लंबे झगड़े का कारण बना। भारतीय कारखानो 
के माल पर कर लगाकर सरकार ने यह्‌ स्पष्ट कर 
दिया था कि वो अंग्रेजी कारखानों के हितों की ही 
रक्षा करेगी। भारत में इस कर का कड़ा विरोध हुआ 
और इसे हटाने की मांग लगातार उठती रही। 


_ भारत में यूरोपीय कंपनियां और भारतीय dol 
को किन-किन चीज़ों के धंधे से मुनाफा होता 


डालते में लोगों ने कया क्या 


1896 में अंग्रेज सरकार ने भारतीय कारखानो 
के कपड़े पर 3/,/ कर क्यों लगाया? 


सरकार के संरक्षण के बिना भी भारत में कपड़ा, 
सूत, शक्कर, जूट, कागज, माचिस, सीमेंट के कारखाने 
शुरू हुए। पर उनका तेज़ी से विकास 1914 के 
बाद ही हुआ। 


विशव युद्ध से भारतीय उद्योगो को मदद मिली 


1914 3 1918 के बीच जब विश्व युद्ध छिड़ा 
तब कई कारणों से विदेशी माल कम मात्रा में भारत 
पहुंचा। एक कारण तो यह्‌ था कि माल-वाहक जहाज 
युद्ध के काम में लगा दिए गए थे, इसलिए जहाज़ों 


की कमी हो गई थी। यूरोप के कारखानो में भी युद्ध 
की जरूरत की चीजें बनने लगी थी इसलिए भारत 
के बाजार के लिए भेजा जाने वाला सामान कम मात्रा 
में बना। 

इस तरह के हालात में भारत में जो कारखाने डले 
थे उनका माल बड़ी मात्रा में बिका। बिक्री तेज़ होने 
के प्रोत्साहन से उद्योगों में तेज़ी से विकास हुआ। युद्ध 
समाप्त होने के बाद भारतीय कारखानों के लिए बड़ी 
संख्या में यूरोप से मशीनें खरीदी गईं और नए कारखाने 


` डाले गए। भारत के उद्योगपति बहुत जोरों शोरों से 


यह मांग करने लगे कि सरकार विदेशी माल पर कर 
लगाए ताकि भारतीय माल की बिक्री अधिक बनी रहे। 

सरकार को कई कारणों से यह मांग धीरे-धीरे 
स्वीकार करनी पड़ी। 1917 के बाद एक-एक कर 
के अनेको विदेशी सामानों पर कर लगे। इनकी सहायता 
से भारत में लगे कारखाने काफी विकास कर पाए। 


विश्व युद्ध के समय भारतीय कारखानों का तेज़ी 
से विकास क्यों हुआ? 
स्वतंत्रता के समय भारतीय उद्योगों की समस्याएं 


लंबे संघर्ष के बाद अंग्रेज़ सरकार की थोड़ी सहायता 
भारतीय उद्योगो को मिली थी। पर फिर भी कई 
समस्याएं बनी रही। बहुत अधिक संख्या में कारखाने 


भारत में यूरोपीय कंपनियों का बोलाबाला धा पर भारतीय कंपनियां भी आगे आने लगी 


बैंक, जहाज़ आदि यूरोपीय सेठों व कंपनियों के हाथ 
में थे, भारतीयों के हाथ में नहीं। यूरोपीय होने के 
कारण इन कंपनियों को बहुत से फायदे थे। अंग्रेज 
सरकार के सभी प्रकार के अफसरों, अधिकारियों तक 
उनकी पहुंच आसान थी जबकि भारतीयों की ऐसी पहुंच 
हो ही नहीं सकती थी। सारा विदेशी व्यापार इन 
कंपनियों के हाथ में था इसलिए इनके पास धन की 
भी कमी नहीं थी। 

हालांकि यूरोपीयों के प्रभाव के बावजूद भारतीय 
उद्योगपति काफी आगे बढ़े थे। कपड़ा उद्योग पर सबसे 
ज्यादा भारतीय उद्योगपतियों का ही नियंत्रण था। 

भारतीय उद्योगपतियों की उपलब्धि का सबसे बड़ा 
उदाहरण था जमशेदजी टाटा नाम के उद्योगपति द्वारा 
जमशेदपुर में इस्पात बनाने का कारखाना डालना। 

भारतीय उद्योगों को विदेशी माल पर कर के रूप 
में सरकार से थोड़ी सी सहायता तो मिली थी पर 
यह काफी नहीं थी। 

उद्योगों के पूरे विकास के लिए रेल, सड़क, बिजली, 
कोयले, लोहे की सुविधा जितनी मात्रा में चाहिए थी, 
अंग्रेज सरकार का इस ओर उतना ध्यान नहीं UTI 

भारतीय उद्योगपतियों को कारखाने डालने के लिए 
सारी मशीनें विदेश से खरीदनी पड़ती थी। भारत में 
मशीन बनाने का उद्योग शुरू ही नही हो पाया था। 

भारत में उद्योगों के विकास के लिए, वैज्ञानिकों, 
इंजीनियरों, तकनीशियनो की मदद चाहिए थी। ये भी 
विदेशी लोग ही दे पाते थे क्योंकि भारत में वैज्ञानिको, 
ईजीनियरों की संख्या भी बहुत कम थी। 

अंग्रेजों के समय में ही उद्योगपतियों के अनेक 
संगठन बने जिसमें फेडरेशन ऑफ ईडियन चैंबर ऑफ 
कॉमर्स एंड इंडस्ट्रीस (फिकी) प्रमुख था। इन संगठनों 
ने उद्योगपतियो की समस्याओं को लगातार सरकार के 
सामने रखा। 


` अंग्रेज शासन के समय में कौन-कौन से उद्योग 
` मारत में स्थापित हो गए थे? 

: स्वतंत्रता के समय भारत के उद्योगों के विकास 
मे क्या-क्या कठिनाइयां थी? 
स्वतंत्रता के बाद 


स्वतंत्र भारत की सरकार ने उद्योगों को योजनाबद्ध 


तरीके से बढ़ावा fun इस विषय के बारे में तुम 


दूसरे पाठ में विस्तार से पढ़ोगे। अंग्रेज शासन के खत्म 
होने और भारतीयों की स्वतंत्र सरकार बनने से देश 
के औद्योगिक विकास की कई समस्याएं दूर gil 


भारत में मजदूरों के शुरू के दिन 


औद्योगिक नगर और मजदूरों की बस्तिय। 


सन्‌ 1850 से भारत में मशीनों वाले उद्योग खोले 
जाने लगे थे। सबसे बड़ा उद्योग था कपड़ा और सूत 
बनाने का। 1905 में कपड़ा उद्योग में लगभग सवा 
दो लाख मजदूर काम करते थे, जूट कारखानों में लगभग 
डेढ़ लाख मजदूर थे और कोयला खदानो में लगभग 
1 लाख मज़दूर लगे थे। 

उद्योगों में रोज़गार पाने की आशा ले कर गांवों 


` से जरूरतमंद किसान, मज़दूर और कारीगर शहर आने 


लगे थे। उनके पीछे उनके गांवों से उनके रिश्तेदार, 
पड़ोसी, मित्र भी आते गए और शहरों में मज़दूरों की 
संख्या बढ़ने लगी। कारखानो के इर्द-गिर्द मजदूरों की 
झोपड़िया आर बस्तियां बनने लगीं। इस तरह कानपुर, 
बंबई, अहमदाबाद, कलकत्ता, मद्रास जैसे कई नगर 
भारत के औद्योगिक नगर बने। 


काम के हालात 


रोज़ पौ फटने पर मिलो में काम शुरू हो जाता 
था और सूरज डूबने पर ही मशीन रुकती थी। मुंह 
अंधेरे ही नीद से उठ के मजदूरों की कतार मिलो 

औद्योगिक नगर बने जिसमें मज़दूरों की बस्तियां खड़ी होने लगी 


की ओर चल देती थी - आदमी भी और कई औरतें 
और बच्चे भी। 

एक बार मशीन पर लगे तो बस फिर रुकने का 
नाम नहीं था। दिन भर में खाना खाने के लिए भी 
कोई निश्चित अवकाश नहीं था। काम के बीच में 
15-20 मिनिट निकाल कर, और उतनी देर किसी 
दूसरे को काम संभालने की बात कह कर, मज़दूर खाना 
खा लेते थे। खाना खाने की कोई अलग जगह भी 
नहीं थी। 

मिलों की उमस, गर्मी, शोर, धूल और घुटन में 
दिन भर निकल जाता। जब सूरज डूबता और अंधेरे 
में दिखना बंद हो जाता तब मशीनें रुकती और छुट्टी 
होती। 

ऐसे महीनों तक चलता था। सप्ताह में एक दिन 
छुट्टी रहेगी - यह नियम भी नहीं था। बस, साल 
में आने वाले बड़े तीज त्यौहारों पर मालिक छूट्टी दे 
देता था। 

लेकिन साल के प्रत्येक दिन काम करना तो संभव 
नही है। हारी बीमारी घर परिवार के काम - ये भी 
तो लगे रहते Eg थकान भी होती है। ऐसे में जिस 
दिन मज़दूर काम पर नहीं पहुंचे उसकी दिन भर की 
पगार मारी जाती थी। 

उन दिनो भुगतान भी माल के हिसाब से ही होता 


था। जितना माल बनाया उतना पैसा मिलेगा, यह 
मालिक की शर्त थी। अगर मशीन खराब हो जाए 
या कच्चा माल देर से मिले या कम मिले, और इन 
कारणों से माल कम बने - तो इसमें मज़दूर की गलती 
या जिम्मेदारी नही है। फिर भी, मालिक मजदूरों के 
पैसे काट लेता था। यानी, मजदूरों को महीने भर की 
कोई निश्चित आमदनी नहीं मिल पाती थी। 
इतना ही नहीं, 

मालिक महीने के बिजली आई और काम बढ़ा 

अंत में मजदूरों का 
पूरा भुगतान भी 
नहीं करता था। 
अगले महीने के 
आखिर तक पैसे 
रोक के रखता था। 
ऐसे में मजदूर 
काम छोड़कर जाना 
चाहें तो नही जा 
सकते थे - क्योकि 
उनकी पिछले 
महीने की मजदूरी 
मालिक के चगुंल 
में फंसी थी। 

जुर्मानों का जोर था। मालिक बात-बात पर मज़दूरों 
से जुर्माना लेता था। देर से आने पर, कपड़ा खराब 
हो जाने पर, मन लगा के काम नहीं करने पर जुमनि 
होते थे और महीने की पगार में से काट लिए जाते 
थे। 

ऐसे हालातों में औरतों, आदमियों, बच्चों - सभी 
को रर्भियों में 14 घटों तक और सर्दियों में 12 
घंटो तक काम करना होता था। 

तब 1880 में एक नयी बात शुरू हुई। मिलों 
में बिजली के बल्ब लगने शुरू हुए। उजाला बढ़ा 
तो मजदूरों के काम के घंटे बढ़े। अब तो सूरज डूबने 
पर काम रोकने की ज़रूरत नहीं थी। अब 15-15 
घंटे काम लेना आम बात हो गई। 

काम के दौरान इतनी सारी समस्याएं तो थीं, ऊपर 
से रोज़गार की कोई सुरक्षा भी नहीं थीं। मिल को 
घाटा होने लगे. तो मालिक मजदूरों की छंटनी कर 
देता था। घाटे के समय मजदूरों के वेतन में भी कटौती 
कर दी जाती थी। लेकिन मुनाफा होने पर मालिक 
ने अपने आप मजदूरों का वेतन बढ़ा दिया हो - ऐसा 
तो कभी नही होता था। 
fe में कारखानों के शुरू के दिनों में - . 
मज़दूरों के काम और आराम को ले कर क्या 
नियम थे? pr | 
मज़ूरी के भुगतान के क्‍या नियम थे? 
मजदूरों की आमदनी किन-कन कारणों से मारी 
जाती थी? | 
बिजली के बल्ब लगने से मज़दूरों 
पड़ा? 


पर क्या असर 


मजदूरों के संघर्ष 

ऐसे बुर काम के हालातो के खिलाफ मजदूरों ने 
शुरू से ही लड़ाई छेड़ी। 1870 से ह्री बंबई में 
लगातार हड़तालें की जाने लगीं। शुरू में मजदूरों के 


मज़दूर हड़ताल पर निकल आते 


कोई संगठन या यूनियन नहीं बने थे। हर मिल के 
मजदूर अक्सर आपस में मिल कर हड़ताल करते थे 
और मालिकों पर दबाव डालते थे। 

जैसे 1892 में बंबई के मिल मालिक मजदूरों 
के वेतन में कटौती करने की सोच रहे थे। इस स्थिति 
में सभी मिलो के मजदूर संघर्ष के लिए तैयार होने 
लगे। सरकार ने कारखानों की जांच के लिए एक 
अधिकारी नियुक्त किया जो फैक्ट्री इंस्पेक्टर कहलाता 
था। फैक्ट्री इंस्पेक्टर ने मजदूरों के बारे में लिखा 
हुआ था - "अगर वाकई पगार में कटौती की जाती 
है, तो बहुत संभव है कि बंबई में आम हड़ताल हो 
जाएगी। हालांकि मजदूरों की कोई संगठित ट्रेड यूनियन 
नहीं है, फिर भी अधिकांश मज़दूर एक सी जात 


बिरादरी व गांवों के हैं और आसानी से एक जुट हो 
कर कदम उठाते हैं।" 


मजदूर किस तरह संघर्षशील होकर अपने हितो 
की रक्षा खुद करते थे, इसके कुछ उदाहरण पढ़ो। 

1900-1901 में बंबई की 20 मिलो ने एक साथ 
मजदूरों के वेतन में 121/,/ की कटौती कर d 
इस कटौती की प्रतिक्रिया में 20,000 मिल मजदूरों 
ने काम रोका और हड़ताल पर निकल आए। बीसो 
मिलें 10 दिन तक बंद रही। 

इसी तरह 1919 में, जब महंगाई बढ़ रही थी 
और मजदूरों की पगार नही बढ़ी थी, तब बंबई की 
सभी मिलो के डेढ़ लाख मज़दूर हड़ताल पर निकल 
आए और 12 दिन तक मिलें बंद रही। 

बैसे, यह्‌ बात ध्यान देने लायक है कि मज़दूर सिर्फ 
अपने वेतन के लिए नही लड़े, बल्कि अंग्रेजों के विरुद्ध 
भारत की स्वतंत्रता के लिए भी लड़ते रहे। 

1908 में अंग्रेजों ने भारत की स्वतंत्रता के लिए 
लड़ने वाले एक प्रसिद्ध नेता लोकमान्य तिलक को 6 
साल कालापानी की सज़ा दे दी थी। इस के विरोध 
में बंबई की सारी की सारी मिलों के मज़दूरों ने 6 
दिन तक लगातार हड़ताल की। इस तरह मजदूरों ने 
स्वतंत्रता आंदोलन में हिस्सा लेकर कई बार हड़ताले 
की। 
"ed के द्वारा की गई हड्तालो के कुछ कारण 
मजदूरों की समस्याओं पर विचार 

अजीब बात यह्‌ थी कि शुरू में भारत के अधिकांश 
पढ़े लिखे लोग मजदूरों की हालत की तरफ ज्यादा 
ध्यान नहीं दे रहे थे। उनके मन में सब से ऊपर 
यही चिंता रहती थी कि किसी तरह भारत में उद्योगो 
का विकास हो पाए। शुरू में वे इस बात की चिंता 
नहीं कर रहे थे कि उद्योगों में मजदूरों की स्थिति 
कैसी होनी चाहिए। 

पर सबसे अजीब बात तो यह हुई कि इंग्लैंड के 
कारखाना मालिक, व्यापारी और समाज सेवक लोग 
भारतीय मज़॒दूरों की हालत पर चिंता व दुख जाहिर 


करने लगे और जोर-शोर से सरकार का ध्यान उनकी 
तरफ खीचने लगे। 

इंग्लैंड के उद्योगपति और समाज सेवक सरकार 
पर बहुत दबाव डालने लगे कि सरकार को भारत में 
मजदूरों की हालत सुधारने के लिए वैसे ही कानून 
बनाने चाहिए और लागू करने चाहिए जैसे इंग्लैंड में 
हैं। इस दबाव के कारण सरकार सोचने लगी कि 
कारखानो में मजदूरों के काम के घंटे कम करने का 
कानून बनाना चाहिए। मजदूरों को अवकाश देने का 
कानून बनाना चाहिए। 

ये बाते भारत के उद्योगपतियो और पढ़े लिखे लोगों 
को बहुत बुरी लगी। उन्हें लगा कि मजदूरों को काम 
के निश्चित घंटे और अवकाश जैसी सुविधाएं देने से 
मिलों का उत्पादन कम हो जाएगा। मालिकों का खर्च 
बढ़ जाएगा। इससे कारखानों में बनने वाली चीजों 
के दाम बढ़ जाएंगे। इस स्थिति में इंग्लैंड से बन 
कर आया माल ज़्यादा आसानी से बिक पाएगा सौर 
भारतीय उद्योगों का विकास चौपट हो जाएगा। 

भारतीय उद्योगपतियों का यह शक तो शायद ठीक 


' ही था कि इंग्लैंड के उद्योगपति अपने स्वार्थ के लिए 


ही भारतीय मज़दूरों का ख्याल रखने का ढोग कर 
रहे थे। इस स्थिति में भारत के पढ़े लिखे लोगों के 
मन में भी यह्‌ विश्वास बैठा था कि मजदूरों के हित 
में कानून बनने से भारत में उद्योगो का विकास नहीं 
हो पाएगा। 1875 3 बंगाल के एक प्रमुख अखबार 
मे छपी इन पंक्तियों से उन दिनों का सोच-विचार 
स्पष्ट होता है - "इस नए उद्योग के नाश होने से 
तो यह्‌ ज़्यादा अच्छा है कि मज़दूर अधिक संख्या 
मे मरते रहे। ....... एक बार हमारे उद्योग अच्छी 
तरह जम जाएं, फिर हम अपने मजदूरों के हितो की 
रक्षा कर सकते हैं।" 

उद्योगपतियों और पढ़े लिखे लोगो के मन मे डर 
जूर था पर यह्‌ पूरी तरह ठीक नही था। भारत 


मजदूरों में आदमी थे, औरतें भी और बच्चे भी 
में लगे कारखाने मुनाफा कमाने लगे थे। मालिक 
नई-नई मिलें खोल रहे थे। जैसी भी स्थिति हो मजदूरों 
'की हालत में सुधार तो सबसे ज़रूरी था क्योंकि उन्हीं 
की मेहनत के बल पर उद्योगों का विकास होना था। 


मजदूरों के हित में कानून 
सरकार ने 1881 में पहला फैक्ट्री एक्ट लागू 

किया और मुख्य रूप से मज़दूरी करने वाले बच्चों 

के हित में ये नियम बनाए 

० सात साल से छोटे बच्चों को मज़दूर नहीं बनाया 
जाएगा। 

o सात से बारह वर्ष के बच्चों से दिन में नौ घंटे 
से ज़्यादा काम नहीं लिया जाएगा और उन्हें रोज 
एक घंटे का अवकाश दिया जाएगा। उन्हें महीने 
में 4 दिन की छुट्टी भी दी जाएगी। 

1891 में महिला मज़दूरों के हित में नियम बने - 

o महिला मजदूरों से दिन में 11 घंटे से अधिक 
काम लेना मना हुआ। 

० महिला मजदूरों को दिन में 1'/; घंटे अवकाश मिलने 
का नियम बना। 


० बच्चों के काम के घंटे 9 से घटा कर 7 कर 
दिए गए और 9 साल से कम उम्र के बच्चों को 
मज़दूर बनाना मना हुआ। 
उद्योगों में काम करने वाले मजदूरों में सबसे ज़्यादा 

संख्या पुरुष मजदूरों की थी। उनके हित में कानून 

1911 में जा कर ही बन पाया। 1911 के फैक्ट्री 

एक्ट के अनुसार - 

o पुरुष मजदूरों को 12 घंटे से अधिक काम पर 
रखना मना हुआ! 

o हर छह घंटे के काम के बाद आधे घंटे का अवकाश 
मिलने का नियम बना। 


x के उद्योगपति भारत में कारखानों के 
खिलाफ थे पर वे इन कारखानों के मज़दूरों का 
पक्ष क्यों लेते थे? 

भारत के पढ़े लिखे लोग भी शुरू में कारखातों 
के मजदूरों के हितों की ओर ध्यान क्यों नहीं 
देते थे? 

मज़दूरी के कानूनों के अनुसार बच्चों, महिलाओं 
और पुरुषों से अधिकतम कितने घंटे काम लिया 
जा सकता था? 

कितनी उम्र से नीचे के बच्चों को Wen पर 
नहीं रखा जा त्रकता था? 

क्या तुम जानते हो कि आज कल कितनी उम्र 
-से नीचे के बच्चों को मजदूरी पर नहीं रखा जा 
सकता है? 

इन कानूनों का पालन करने से उद्योगपतियों को 
क्या नुकसान. हो सकता था? 


मजदूर संगठन 


समय के साथ मजदूर वर्ग की समस्याएं सब के 
सामने उभर कर आई। कुछ पढ़े लिखे लोग मजदूरों 
का समर्थन करने लगे और उन्होने मजदूरों की समस्याएं 
लोगों को समझाने के लिए अखबारों में लेख लिखने 

मज़दूर संगठन साल भर काम करने लगे 


शुरू किए। मज़दूरों की सहायता के लिए छोटे संगठन 
आदि बनाने भी शुरू किए। 

जब मिलों में हड़तालें होती तो हड़ताल चलाने के 
लिए और मालिकों से समझौता करने के लिए मजदूरों 
ने पढ़े लिखे लोगों के समर्थन से अपने संगठन यानी 
यूनियन बनाई। धीरे-धीरे यूनियन सिर्फ हड़ताल के 
समय नहीं बल्कि साल भर, मज़दूरों के अधिकारों की 
देख भाल करने का काम करने लगी। ऐसी यूनियनें 
1920-25 के समय से बनने लगी। इनमें समाजवादी 
विचारों से प्रभावित लोग प्रमुख होने लगे। गिरनी 
कामगार यूनियन ऐसी एक यूनियन बनी जिसकी 
सहायता से 1928 में बंबई के मजदूरों ने जबरदस्त 
हड़ताल की। अहमदाबाद में गांधीजी के प्रभाव से 
मज़दूर महाजन नाम की ताकतवर यूनियन बनी। 


मजदूरों के बीच यूनियन बनने से सरकार और 
मालिक बहुत परेशान होने लगे। अब यूनियनों व 
हड़तालों पर रोक लगाने के लिए कानून बनाए जाने 
लगे। सरकार ने मजदूरों के कल्याण की देखभाल करने 
के लिए लेबर अफसर नियुक्त किए। सरकार यह्‌ कोशिश 
करने लगी कि मजदूर अपनी समस्याएं सरकार के लेबर 
अफसर के माध्यम से सुलझाएं - यूनियन के पास 
न जाएं। 

लेकिन यह बात मज़॒दूरो को स्वीकार नहीं थी। 
वे स्वतंत्र रूप से अपने संगठन बना कर अपने अधिकारों 
की रक्षा करना ज़्यादा ठीक समझते थे। इस तरह 
यूनियन व हड़ताल के अधिकार को लेकर मजदूरों का 
सरकार व मालिकों के साथ संघर्ष चलता रहा 


अंग्रेजों के समय भारत में बनने वाली दो प्रमुख 
मज़दूर यूनियनें कौन सी थी? 

यूनियन या मज़दूर संघ मजदूरों के लिए महत्वपूर्ण 
क्यों होती हैं, चर्चा करो. : 


स्वतंत्रता के बाद 


मजदूरों के संघर्ष खत्म नही हुए। अपने वेतन बढ़ाने, 
नौकरी की रक्षा करने और काम के हालातों को सुधारने 
के लिए आज भी आए दिन हड़ताले होती हैं, जुलूस 
निकलते हैं। मजदूरों ने इस तरह के संघर्ष से अपने 
हित में कई नए कानून भी बनवाए हैं। पर हड़तालो 
और यूनियनों पर रोक लगाने के लिए भी सरकार द्वारा 
नए नए कानून बनाए जा रहे हैं और मज़दूर इनसे 
जूझ रहे हैं। 


00000 

अभ्यास के प्रश्न 


E E के समय में भारत में रेल बिछाने और लोहे व कोयले की खदाने चलाने का काम किस लिए किया जा रहा था? 


क्या इससे भारत में उद्योगों के विकास में मदद मिली होगी? सोच कर बताओ। 


. अगर भारत में अंग्रेजों का राज्य नहीं बनता तो क्या भारत के बुनकरों का धंधा पूरी तरह फलता फूलता रहता? समझाओ। 
: भारत के लोग भंग्रेज़ सरकार की आलोचना करते थे क्योंकि वह अपनी जरूरत. का सारा सामान इंग्लैंड से मंगवाती थी। लोगों 


का कहना था कि इससे भारत में उद्योगों को बढ़ावा नहीं मिल पा रहा था। 
लोग़ ऐसा क्‍यों कहते थे - कारण समझाओ। 


. भारत के उद्योगपतियों को अंग्रेज़ सरकार से क्‍या md थी? 

. अंग्रेजों के शासन काल में यूरोपीय कंपनियों के लिए उद्योग लगाना ज़्यादा आसान क्यो था? दो तीन कारण लिखो। 

. जब भारत में उद्योग लगने शुरू हुए तब मजदूरों की हालत बुरी क्यों थी? 10 वाक्यो में लिखो। 

. जब यूनियन नहीं बनी थी, तब भी मजदूर अपने हितों की रक्षा के लिए क्‍या करते थे व कैसे? 

. मजदूरों की यूनियने कैसे बनीं? यूनियन बनने से मज़दूरो के जीवन में क्या फर्क आया होगा - सोच कर बताओ। 

. सबसे पहले बाल भज़दूरों के हित में कुछ कानून बने, फिर महिला मजदूरों के हित मे और आखिर में पुरुष मजदूरों के हित 


में कानून बने। कया तुम सोच सकते हो कि ऐसा क्यों हुआ होगा? 
ये कानून क्यों बनाएं गए थे? 

भारत में अंग्रेज़ी शिक्षा देने के स्कूल कॉलेज बड़ी 


संख्या में खुलने लगे थे। सन्‌ 1900 तक आते-आते 
देश में हजारो शिक्षक, वकील, डाक्टर, पत्रकार व 
सरकारी अधिकारी, कर्मचारी हो गए थे जो अंग्रेजी 
शिक्षा प्राप्त थे। 

अंग्रेज शासन के काल में आगे बढ़ने के जो-जो 
मौके पैदा हुए थे - उनका लाभ ये लोग भी लेना 
चाहते थे। पर उनके सामने कई एक जैसी समस्याएं 
और बाधाएं आई जिनसे इन लोगों ने मिलकर संघर्ष 
किया। ये शिक्षित लोग भारत के मध्यम वर्ग के रूप 
में जाने गए। इन्हीं लोगों ने मिलकर सन्‌ 1885 
में अखिल भारतीय कांग्रेस नाम का संगठन भी बनाया। 


1880 में 900 में से 16 को छोड़ कर बाकी 
सभी अधिकारी अंग्रेज थे 


NO 


भध्यम दर्ग के लोग और अंग्रेजी शासन 


इसमें उन्होंने अपनी समस्याओं के साथ-साथ देश के 
अन्य वर्ग के लोगों की समस्याओं पर सरकार का ध्यान 
आकर्षित किया। 


हमें सरकारी नौकरी के बराबर अवसर नहीं 
मिलते 


शिक्षित लोगो ने सरकारी नौकरी पाने के तरीके 
में कई कमियां बताई। वे कहते थे, "सरकार के सब 
बड़े अफसर अंग्रेज 
हैं। कहने के लिए 
तो सरकार कहती 
है कि कोई भी 
व्यक्ति परीक्षा 3 
पास हो कर अफसर 
बन सकता है - पर 
हम भारतीय लोगों के लिए परीक्षा मे बैठना कितना 
मुश्किल बना हुआ है। परीक्षा लंदन में होती है - 
वहां तक जाना क्या आसान है? परीक्षा लंदन और 
भारत दोनो जगह होनी चाहिए।" 

"परीक्षा में बैठने की अधिकतम उम्र 19 वर्ष कर 
दी गई है। इतनी छोटी उम्र में हम भारतीय लोग 
अंग्रेजी पढ़ लिख कर परीक्षा के लिए तैयार नही हो 
सकते। परीक्षा में बैठने की अधिकतम उम्र बढ़ानी 
चाहिए।" 


क्या हम बराबर के इंसान नहीं? 


शिक्षित लोगों ने अंग्रेजों के भेद-भाव भरे व्यवहार 
की कड़ी आलोचना की। उन्होंने भेद-भाव के कई 
उदाहरण लोगों के सामने रखे। जैसे - 


JEL 


"हमे तो अंग्रेज लोग बराबर का ईसान ही नहीं 
मानते। कहने को उनके कानून में सब बराबर हैं। 
पर अगर कोई अंग्रेज 
अपराध करे तो भारतीय 
जज उसे सज़ा नहीं दे 
सकता - जबकि अंग्रेज 
जज भारतीयों को सज़ा 
सुनाते है।" 

"हम आए दिन यह 
भी देखते हैं कि बराबर के अपराध के लिए अंग्रेज 
लोग हल्की सज़ा में छूट जाते हैं। 

"सरकारी नौकारी में भारतीय अफसर के प्रमोशन 
की बारी आती. है तो उसकी जगह अंग्रेज़ अफसर 
को प्रमोशन मिलता है 2222 1" 

"रेल के डिब्बे, होटल, सिनेमा, पार्क ऐसी कई जगहों 
पर लिखा रहता है - 'केवल अंग्रेजों के लिए।. . . 
कुत्तों और भारतीयों का घुसना मना है।' क्या यह 
अपमान सहा जा सकता है?" 

"हम तो फिर भी पढ़े-लिखे संपत्तिवान लोग हैं। 
अनपढ़ गरीब भारतीयों के साथ अंग्रेज 
और भी बुरा बर्ताव करते हैं। अपने 
भारतीय नौकरों को वे बात-बात में इस 
तरह पीट देते हैं जिससे कइयों की मौत 
हो चुकी है। ज़रा सी चीज़ के लिए वे 
नौकरों को गोली से उड़ा दें तो भी उनका 
कुछ नहीं बिगड़ता।" 

भारतीयों को जीवन में आगे बढ़ने व 
सम्मान से रहने के अंग्रज़ों के बराबर 
अवसर न थे। यह बात बहुत चुभती थी। 
खासकर पढ़े-लिखे मध्यम वर्गीय लोगों को 
जो अपने आपको अंग्रेज़ों के बराबर बनाने 
की कोशिश कर रहे थे। वे इस भेद-भाव 
के खिलाफ कड़े शब्दों में बोलने लगे। 


शिक्षित लोग यह सवाल भी उठाने लगे कि भारत 
का शासन किस प्रकार चलाया जाना चाहिए। 
भारत में अंग्रेज शासन 


आओ, देखें कि अंग्रेजों के समय में भारत का शासन 
कौन चलाता था और केसे। 

भारत इंग्लैंड के साम्राज्य का हिस्सा था इसक्ि 
इंग्लैंड की महारानी हमार रानी थी और भाख 
के लोग उनकी प्रजा थे। 

इंग्लैंड की महारानी, इंग्लैंड की संसद और सरकार 
भारत पर शासन करती थी। इंग्लैंड से सीधे शासन 
तो नहीं हो सकता था क्योंकि भारत WCG दूर था। 
इसलिए भारत के शासन की जिम्मेदारी कुछ अधिकारियों 
को सौंपी गई थी। सब से बड़ा अधिकारी इंग्लैंड 


रहता था। उसे "सेक्रेटरी ऑफ स्टेट फॉर इंडिया 
कहते थे। 
भारत में रह्‌ कर काम संभालने वाला सबसे प्रमु 


अधिकारी 'वाइसरोंय' या "गवर्नर जनरल' कहलाता था। 


बह्‌ भारत मे अंग्रेज़ राज्य के लिए पूरी तरह जिम्मेदार 
था। 
महारानी विक्टोरिया अपने एक भारतीय क के साथ 


E 


पर, अकेले वाइसरॉय के लिए भारत के शासन के 
सारे मामलों में सोच विचार कर निर्णय लेना और उन्हें 
लागू करना संभव नहीं था। उसकी सहायता व सलाह 
के लिए एक परिषद होती थी। परिषद में सरकार के 
महत्वपूर्ण अंग्रेज अधिकारी सदस्य थे। 

एक वाइसरॉय और परिषद इतने लंबे चौड़े देश 
में शासन नहीं चला सकते थे। इसलिए भारत में अंग्रेज 
साम्राज्य को मुख्य रूप से तीन हिस्सों में बांटा गया। 
एक हिस्सा था बंगाल प्रेसीडेन्सी, दूसरा मद्रास प्रेसीडेन्सी 
और तीसरा बंबई प्रेसीडेन्सी। हर प्रेसीडेन्सी में एक 
"गवर्नर' नियुक्त किया गया और हर गवर्नर की सहायता 
और सलाह के लिए एक एक परिषद बनाई गई। इन 
परिषदों में भी प्रेसी डेसी के प्रमुख सरकारी अधिकारी 
सदस्य होते थे। 


भारत के शासन में भारतीयों का हिस्सा 


भारत पर अंग्रेजों का शासन था इसलिए शुरू से 
ही अंग्रेज अधिकारी शासन चलाते थे। 

पर 1857 के विद्रोह के बाद अंग्रेज सरकार सोचने 
लगी कि अगर शासन चलाने में भारत के लोगों का 
साथ न लिया तो भारत के लोग 
अंग्रेजों का शासन स्वीकार नहीं 
करेंगे और विद्रोह करते रहेंगे। 
इसलिए 1861 से ug नियम 
बना कि वाइसरॉय और गवर्नरों 
की परिषदों में अंग्रेज अधिकारियों 
के अलावा दूसरे लोग भी 
सदस्य रखे जाएंगे और इनमे 
से कुछ भारतीय सदस्य भी होगे। 


परिषद की सदस्यता 


भारत के शिक्षित लोग इस नियम से बिल्कुल संतुष्ट 
नही थे। आओ, उनकी शिकायते समझें। वे कहते, 


"परिषदो में भारतीयों को रखा ज़रूर है। पर यह तो 
सिर्फ नाम के वास्ते है। परिषद के सदस्यो में सबसे 
अधिक संख्या में तो अंग्रेज़ अधिकारी ही हैं। 

"अधिकारियों को छोड़ कर जो सदस्य बनाए हैं 
उनमें बहुत से भारत मे रहने वाले अंग्रेज व्यापारी, 
मिल मालिक, चाय बगान के मालिक हैं। 

"इस तरह परिषद में अंग्रेज ही अधिक हैं, भारतीय 
लोग तो तीन-चार ही होते हैं। 

"gl, और जो भारतीय परिषद के सदस्य हैं उनका 
होना न होना बराबर ही है। वाइसरॉय को अपनी 
परिषद के सदस्य चुनने का अधिकार है wu wg 
उन्हीं भारतीय लोगो को चुनता है जो अंग्रेज़ सरकार 
का समर्थन करते हैं। 

"वाइसरोंय ने कई भारतीय राजाओं, नवाबो, उनके 
दीवानो और जमीदारो को अपनी परिषद का सदस्य 
बनाया है। ये लोग भारत की आम जनता का दुख 
दर्द समझते भी नहीं हैं और न ही अंग्रेज सरकार 
से लोगो के हित मे शिकायत करते हैं। इनके परिषद 
में होने से क्‍या फायदा?" 


भारत के शिक्षित लोगों को परिषद की सदस्यता 
से आपत्ति थी। यह आपत्ति और भी बढ़ जाती थी 
जब वे इंग्लैंड से तुलना करके देखते थे - 

"भई, इंग्लैड में जो संसद है उसके सदस्य लोगो 
द्वारा चुने जाते हैं। बे लोगो के प्रतिनिधि होते हैं। 
यह्‌ बहुत अच्छी बात है। भारत के लोगो को भी 
यह्‌ अधिकार मिलना चाहिए कि वे अपने प्रतिनिधि 
चुनें और उनके ज़रिए अपनी बात सरकार तक पहुंचाएं। 
लोगो की असली समस्याएं तभी सरकार द्वारा सुनी 
जाएंगी और हूल की जाएंगी। 

"हम नहीं चाहते कि वाइसरॉय या गवर्नर अपनी 


मर्जी से परिषद के सदस्य चुनें। परिषद के सदस्य लोगो 
द्वारा चुने जाने चाहिए।” 

वाइसरॉय और गवर्नर कौन थे? 
उनकी परिषदों के सदस्य कैसे चुने जाते थे? 
शिक्षित लोगों को परिषद की सदस्यता में क्या 
कमियां दिखी? 
इन कमियों को दूर करने के लिए उनके 
सुझाव d? ` ` 


परिषद के अधिकार 

भारत के शिक्षित लोगों ने परिषदों के काम करने 
के तरीके पर भी सवाल उठाए। ये सवाल क्‍या थे, 
आओ समझे। 


"परिषद मे भारतीयों 
की संख्या बढ़ भी जाए 
तो भी क्या फायदा 
होगा? परिषद को 
कोई अधिकार ही नही 
है। उसका तो इतना 
ही काम है कि अगर 
वाइसरॉय या गवर्नर 
कोई बात विचार के लिए परिषद के सामने रखे तो 
परिषद बातचीत कर ले और अपनी, राय बता du" 

"हां भई। परिषद के सदस्य अगर अपनी तरफ 
से किसी विषय पर चर्चा करना चाहें तो उन्हें पहले 


` सरकार से पूछना पड़ता है। वाइसरॉय या गवर्नर मना 


कर दें तो सदस्य उस विषय पर चर्चा नहीं कर सकते। 
ऐसी परिषद किस काम की?” 

अरे, अगर परिषद की दी हुई सलाह सरकार के 
लिए मानना ज़रूरी होता तो भी कोई बात बनती। 
पर परिषद की सलाह का इतना भी महत्व नहीं है। 
बाइसरोय चाहे तो परिषद की सलाह ढुकरा के अलग 
निर्णय ले सकता है। 

"ug सब तो है ही - पर सब से ग़लत बात 
तो यह है कि परिषद के सदस्य सरकार के बजट 


| पर कोई प्रश्न नहीं कर सकते। सरकार हम लोगो 


पर कर लगा के पैसा वसूल करती है और अपनी मर्जी 
से खर्च करती है। पैसा हमारा है। कितना वसूल किया 
जाएगा, किस पर खर्च किया जाएगा - इन मामलों 
में हमारी राय भी तो लेनी चाहिए।" 


लोगों की सरकार 


: इन बातों से हम समझ सकते हैं भारत के शिक्षित 
लोग अंग्रेज शासन के तरीके से कितने असंतुष्ट ui 
चे चाहते थे कि जिस तरह इंग्लैंड में सरकार वहां 
के लोगों के प्रति जवाबदार होती है वैसे ही भारत 
में भी सरकार भारत के लोगों के प्रति जवाबदार हो। 


शुरू में ऐसी उम्मीद भी बनी थी कि अंग्रेज भारत 
के लोगों को जवाबदार सरकार बनाना और चलाना 
सिखाएंगे। पर बहुत जल्दी यह उम्मीद खत्म हो गई 
और लोग समझ गए कि अंग्रेज भारत के लोगो के 
विकास की बातें करते ज़रूर हैं पर वे अपने साम्राज्य 
के विकास के लिए ही शासन करते हैं। 


ईग्लैड भारत पर अपने हितो के लिए शासन कर 
रहा था, भारत के हितो के लिए नही, इसलिए भारतीयो 
को शासन में पूरा हिस्सा देना संभव ही नहीं था। 

हां, भारत के शिक्षित लोगो के असंतोष को देखते 
हुए समय समय पर कुछ प्रशासनिक सुधार किए गए। 
सन्‌ 1861, 1892, 1909, 1919, 1935 
में ऐसे कानून बने जिनसे शासन में भारतीयों की 
हिस्सेदारी व हक थोड़े बहुत बढ़े। 

पर इस दौरान यह्‌ स्पष्ट हो गया था कि भारती 
लोगो के हितो के लिए शासन चलाना है तो अगर 
शासन से स्वतंत्र होना होगा। अब लोग स्वराज्य के 
हक के लिए लड़ने लगे और अंग्रेज शासन हटा ई 


Midi का स्वतंत्र राष्ट्र बनाने की कोशिश मे € 
I 

स्वतंत्रता के बाद उठाई थी उनमें से कौन सी अब हल हो गई है - 
तुम अपने अनुभव और जानकारी के आधार पर क्या अब भारतीयों को नौकरी में पूरे अवसर मिलते 
बताओ कि मध्यम वर्ग के शिक्षित लोगो ने जो समस्या हैं? क्या देश की सरकार पर लोगो का नियंत्रण है? 


अभ्यास के प्रशन 


1. अंग्रेज शासन के समय में सरकारी नौकरी पाना भारतीयों के लिए कठिन क्‍यों था? 

2. अंग्रेजों और भारतीयों के बीच भेद-भाव किस तरह से होता था? 

3. अंग्रेज शासन के नियमों मे ऐसी क्या बातें थी जिनके कारण भारत के लोग अंग्रेज सरकार पर नियंत्रण नहीं कर सकते थे? 
4. भारत के लोग चाहते थे कि सरकार उनके प्रति जवाबदार हो। यह स्वतंत्रता के बगैर संभव क्यों नहीं था? 

भारत के अलग-अलग वर्गों के लोग अपनी-अपनी 
समस्याओं और कठिनाईयों से जूझ रहे थे। किसान, 
आदिवासी, उद्योगपति, मज़दूर, औरतें, मध्यम वर्ग के 
लोग - सभी अपने जीवन के हालात सुधारने और 
सुखमय बनाने की लड़ाई में लगे थे। 

तुमन पिछले पाठो में इन सब लोगों की समस्याओं 
और उम्मीदों के बारे में पढ़ा है। 
क्या तुम बता सकते हो कि ये लोग अपने-अपने 
हालातों में किस तरह के बदलाव चाह रहे थे? 


ET 


समय के साथ ये अनेकों आंदोलन और संघर्ष 
एक-दूसरे के बारे में जानने लगे और निकट भी आने 
लगे। अंग्रेजी हुकूमत का असर सभी को झेलनी पड़ 
रहा था। अंग्रेजी हुकूमत को हटा कर एक नया स्वतंत्र 
राष्ट्र बनाने की कोशिश होने लगी। इस कोशिश में 
अलग-अलग वर्गों के लोग एक-दूसरे के संघर्षो का 
साथ देने लगे। स्वतंत्र राष्ट्र सभी की इकट्ठी कोशिश 
और शक्ति से ही तो बन सकता था। यह्‌ था भारत 
का राष्ट्रीय आंदोलन। इस में भाग ले रहे सब वर्ग 
के लोग नए राष्ट्र में अपने लिए बेहतर भविष्य बनाने 
के सपने लेकर जुटने लगे। 

नए राष्ट्र को बनाने के बारे में एक गंभीर और 
मुश्किल सवाल भी उठने लगा था। सवाल था कि 
नए राष्ट्र में भारत के अलग-अलग धार्मिक संप्रदायो 
को क्या स्थान मिलेगा? क्या हिंदू, मुसलमान, सिख, 
ईसाई आदि सब संप्रदायो को बराबर महत्व मिलेगा? 
या हिंदूओं को सबसे प्रमुख स्थान मिलेगा क्योंकि वे 
अधिक संख्या में हैं? जो लोग या संगठन मुख्य रूप 
सै अपने-अपने संप्रदाय का स्थान बेहतर बनाने की 
कोशिश में लगे थे, वे सांप्रदायिक संगठन कहे जाते 


भारत का राष्ट्रीय आंदोलन 


थे। हिंदू महासभा और मुस्लिम लीग सबसे महत्वपूर्ण 
सांप्रदायिक संगठन थे। 

नए स्वतंत्र राष्ट्र की लड़ाई में ये सवाल भी उठ 
रहे थे कि नए राष्ट्र में किन वर्गो के हित पूरे होगे? 
भारत का नया, स्वतंत्र राष्ट्र जमीदारों का होगा या 
किसानों का होगा ? मिल मालिकों का होगा या मज॒दूरो 
का होगा? आदिवासियों का होगा या साहूकारो का 


ˆ होगा? 


स्वतंत्र होने के बाद नए राष्ट्र में लोगों के विकास 
के बारे में भी कई विचार बनने लगे। कुछ लोग 
गांधीवादी तरीके से भारत के विकास की उम्मीद कर 
रहे थे, कुछ लोग पूंजीवादी तरीके से विकास करने 
की योजना बना रहे थे और कुछ लोग चाह रहे थे 
कि स्वतंत्र भारत का विकास समाजवादी तरीके से हो। 
तुम विकास के इन अलग-अलग विचारों के बारे में 
गुरुजी से चर्चा करो। 

लोगो में नए राष्ट्र के सपने अलग-अलग थे और 
संघर्ष के तरीके भी कई अपनाये गए। आओ, अब 
राष्ट्रीय आंदोलन के विभिन्‍न तरीकों और चरणों के 
बारे में udi 


तुम जानते हो कि पढ़े-लिखे लोगों का एक अखिल 
भारतीय संगठन 1885 में बना था - 'भारतीय 
राष्ट्रीय कांग्रेस'। इसका हर साल तीन दिन का 
अधिवेशन हुआ करता था जिसमें देश के हर प्रांत से 
प्रतिनिधि भाग लेने आते थे। इनमे सुरेंद्र नाथ बेनर्जी, 
फिरोजशाह मेहता, दादाभाई नौरोजी, महादेव गोविंद 
रानाडे बहुत प्रसिद्ध हुए। 

सन्‌ 1919 अमृतसर 
कांग्रेस के अधिवेशन में देश के हर वर्ग के लोगों 
की समस्याओं पर चर्चा होती थी। सरकारी नीतियों 
की आलोचना भी होती थी। सरकार को कैसी नीतियां 
अपनानी चाहिए - इसके बारे में प्रस्ताव पास किए 
जाते थे। 
शुरू में पढ़े-लिखे लोगों के मन में अंग्रेज शासन 
पर विश्वास था। अंग्रेज यह बतलाने की कोशिश करते 
थे कि भारतीय समाज पिछड़ा हुआ है और अंग्रेजों 
की देखभाल में ही उसका सही विकास होगा। वे कहते 
थे कि भारत का विकास करने के लिए ही वे उस 
पर शासन कर रहे हैं। पढ़े-लिखे लोग यह चाहते 
थे कि सरकार जो बातें कहती है और जो वादे करती 
है, उसे पूरी तरह निभाए। इसलिए वे सरकार से 
बार-बार कृपा की प्रार्थना करते थे और उन्हें उम्मीद 
थी कि सरकार उनके सुझाव ज़रूर मानेगी। 
देश के हर हिस्से से भारतीयों द्वारा छापे जा रहे 
अखबार निकल रहे थे, जिनमें लोगों की कठिनाईयो 
ब सरकारी नीतियों की विस्तार से चर्चा होने लगी। 
लेकिन अंग्रेज सरकार पर इन चीज़ों का ख़ास असर 
नही पड़ा। सरकार को लगता था कि मुट्री भर पढ़े-लिखे 


हुए कांग्रेस अधिवेशन के प्रतिनिधिमंडल 


लोगों की बातों की तरफ ध्यान देने की 
जरूरत नहीं है। 


"स्वराज्य हमारा जन्मसिद्ध 
अधिकार है।" 


जब यह्‌ बात स्पष्ट होने लगी कि 
अंग्रेज़ सरकार पर कांग्रेस के प्रस्तावों व 
सुझावों का असर नहीं पड़ रहा है तो 
विरोध की भावना तीखी और तेज़ होने 
लगी। बाल गंगाधर तिलक ने अपने 
अखबार "केसरी" में लिखा - "बारह वर्षो 
से चिल्ला-चिल्ला कर हमारे गले बैठ 
गए हैं, पर सरकार के कानों में जूं तक 
नहीं रेंगी हैं। ......... अब यह्‌ जरूरी है कि हम 
गांव-गांव में आम लोगों को राजनीति की शिक्षा दें, 
उन्हें उनके अधिकार बताएं व अधिकारो के लिए लड़ना 
सिखाएं।" 

तिलक ने लोगों के सामने यह विचार स्पष्ट किया 
किं कोई भी सरकार लोगों के सहयोग से ही चल 
पाती हैं। इसलिए उनका कहना था - "तुम गरीब 
हो और दबाए हुए हो। फिर अपनी ताकत का अहसास 
करो। अगर तुम न चाहो तो यह्‌ शासन नहीं चलेगा। 
तुम्हीं तो रेल और सड़कें बिछाते हो, तुम्ही तो डाक 
घर चलाते हो, लगान इकट्ठा करवाते हो। अंग्रेज शासन 
की कृपा की आस में 
मत जीओ। अपनी 
आत्म-शक्ति इतनी 
बढ़ाओ कि अपने 
अधिकार जीत पाओ।" 

तिलक ने ही 
लोगों में जोश भरने 
वाला यह गरजता 
हुआ नारा दिया - 


बाल गंगाधर तिलक 


il 


"स्वराज्य हमारा जन्मसिद्ध अधिकार है और हम इसे 
लेकर रहेंगे।" 

तिलक के अलावा बिपिन चंद्र पाल, लाला लाजपत 
राय व कई और लोग इन नए विचारों व भावनाओं 
को मानते थे और फैलाते थे। इन्हें राष्ट्रीय आंदोलन 
में "गरम दल" कहा जाने लगा। इनकी तुलना में 
रानाडे, फिरोजशाह मेहता आदि लोगों को "नरम दल" 
के नाम से पुकारा जाने लगा। 


नरम दल व गरम दल की भावनाओं; विचारों 
और तरीकों में तुम्हें क्या अंतर दिखाई देते हैं? . 
चर्चाकरो। 0 ic x 


बहिष्कार और स्वदेशी 


अंग्रेजो से प्रार्थना करने की बजाए अपने बल पर 
स्वराज्य हासिल करने की भावना से दो तरह के 
कार्यक्रम बने - 

एक, अंग्रेजी कपड़े, शक्कर आदि माल का बहिष्कार 
करना, यानी उन्हें न खरीदना। दूसरा, 'स्वदेशी' यानी 
अपने देश के लोगों द्वारा बनाई चीज़ों का ही उपयोग 
करना। 'बहिष्कार' और 'स्वदेशी' की बात लोगों में 
एक आंदोलन के रूप में 1905 से तेज़ी से फैली। 

1905 3 अंग्रेज़ सरकार के वाइसरॉय लॉर्ड कर्जन 
ने बंगाल प्रेसीडेन्सी (प्रांत) को दो हिस्सों में बांट दिया 
था - पश्चिमी बंगाल जिसमे हिंदू अधिक थे और पूर्वी 
बंगाल जिसमें मुसलमान अधिक थे। देश के लोगों के 
बीच इस तरह फूट पैदा करने की कूटनीति के खिलाफ 
लोगों में भयंकर गुस्सा फूट पड़ा। तब अंग्रेज़ी हुकूमत 
को कमजोर बनाने के प्रयत्न जोर पकड़ने लगे। 

अपना विरोध प्रकट करने के लिए लोगों ने बड़ी 
मात्रा में बिदेशी सामान का बहिष्कार किया। 
जगह-जगह अंग्रेज़ी कपड़ों की होलियां जलाई गई। 
1906 में कलकत्ता बंदरगाह में विदेशी कपड़ा, सूत, 
जूते, सिगरेट - पिछले वर्ष की तुलना में काफी कम 


मात्रा में आए। खास कर विदेशी सिगरेट और जूतों 
की मांग आधे से भी कम हो गई। 

लोगो में स्वदेशी का विचार पनपने लगा। वे कहते, 
"हम अपने उद्योग लगाएंगे, अपने स्कूल-कालेज खोलेगे, 
गांव के लोगों के बीच काम करके उनकी समस्याएं 
'दूर करेंगे। हम अपनी पंचायतें व कचह्रियां चलाएंगे। 
हम अपने विकास के लिए अंग्रेजों पर निर्भर नहीं रहेंगे 
और अपनी आत्म-शक्ति बढ़ाएंगे।" 

यह्‌ थी स्वदेशी की भावना। इसकी प्ररेणा से कई 
स्कूल, कॉलेज, कारखाने, पंचायतें शुरू की गईं। 
लोग यह क्यों सोचते थे कि बहिष्कार और स्वदेशी 


कार्यक्रमों से देश को स्वराज्य मिल पाएगा - चर्चा 
` करो। : 


हिंसात्मक क्रांतिकारी आंदोलन 


बहिष्कार व स्वदेशी का तरीका भी कुछ लोगों को 
संतुष्ट न करता था। उन्हें लगता था कि स्वदेशी भावना 
को फैलाकर स्वराज्य हासिल करने में बहुत देर लग 
जाएगी। उन्हें अंग्रेजों से लड़ने का एक और तरीका 
ज़्यादा उचित लगता था। वह था हथियारों का इंतजाम 
करके अंग्रेज अफसरों की हत्या करना। "हर जिले 
में कुल अंग्रेज़ हैं ही कितने से? अगर हम पक्का इरादा 
कर ले तो अंग्रेज शासन एक दिन में खत्म हो सकता 
है।" औरोबिंदो घोष ने 'युगान्तर' अखबार मे लिखा। 

इस भावना से कई खुफिया संगठन बने और उनमे 
देश के प्रेम व बलिदान की भावना से अनेक नवयुवर्क 
आए। उन्होने देश-विदेश से अस्त्र-शस्त्र wal किए। 
इसके लिए वे सरकारी खजाने और सरकारी शस्त्र भंडार 
पर छापे भी मारे थे। अंग्रेजों की हत्या के प्रयास 
के लिए खुदीराम बसु, प्रफुल चाकी आदि क्रांतिकारी 
बहुत प्रसिद्ध हुए। उन्हे फांसी की सज़ा भुगतनी पड़ी 
पर उनके बलिदान ने लोगो को गहरे रूप से देश 
प्रेम की ओर खीचा। 

अहिंसा और 
सत्याग्रह 

स्वराज्य के लिए 
अंग्रेजों की हत्या 
करने का रास्ता सब 
को उचित नहीं लगता 
d था। हिंसां व wu 
गांधीजी का विरोध करने 
बालो में गांधीजी प्रमुख थे। उनका मानना था कि 
अगर हमारी बात सत्य है तो बिना जोर-ज़बरदस्ती 
ब हिंसा के उसे प्राप्त कर सकना चाहिए। अतः हमें 
सत्य के लिए सिर्फ आग्रह करना चाहिए (यानी 
सत्याग्रह) | सत्य को हिसा से प्राप्त करने की कोशिश 
नहीं करनी चाहिए। 

गांधीजी ने सत्याग्रह करने के लिए ये कार्यक्रम बनाए 
- अन्याय करने वाले का सह्योग न करना (यानी 
असहयोग करना) और अनुचित लग रही बातों को 
मानने से इनकार कर देना (यानी अवज्ञा करना)। 
गांधीजी ने राष्ट्रीय आंदोलन में अंग्रेज शासन से 
असहयोग और अवज्ञा का तरीका जोड़ा। 

जब गांधीजी राष्ट्रीय 
आंदोलन में शामिल हुए तो 
उस आंदोलन में एक नया 
मोड़ आंया। गांधीजी लोगों 
की छोटी-छोटी व ठोस 
दिक्कतों को हूल करने के 
लिए आंदोलन छेड़ते थे। 
बे अंग्रेज सरकार से मांगे 
करते थे कि लगान कम 
करे, नमक पर कर हटाए, 
ज॑गल के उपयोग पर 
पाबंदी हटाए, शराब की 


बिक्री बंद करे (शराब की बिक्री से सरकार को बहुत 
आय मिलती थी)। गांधीजी के नेतृत्व में हज़ारों की 
संख्या में लोग अपनी इन ठोस समस्याओं से लड़ने 
के लिए आंदोलन की राह पर निकलने लगे। इसके 
पहले के किसी भी प्रयास से भारी मात्रा में आम लोग 
राष्ट्रीय आंदोलन में नहीं उतरे थे। 

गांधीजी ने ही देश भर में छुआछूत मिटाने का 
अभियान भी शुरू किया ताकि हमेशा से ठुकराए गए 
लोग नया राष्ट्र बनाने के आंदोलन मे शामिल हो सकें। 


तुमने सहायक वाचन पुस्तक में गांधीजी की 
जीवनी विस्तार से पढ़ी होगी और उनके जीवन 
की ऐसी बहुत और बातों को समझा होगा। 

ऊपर दिए अंश को पढ़ कर बताओ कि गांधीजी 
ने राष्ट्रीय आंदोलन में क्या-क्या महत्वपूर्ण बातें 
जोड़ी? 


असहयोग आंदोलन 1920-22 


1915 के बाद स्वराज्य की मांग जोर पकड़ रही 
थी। इस राष्ट्रीय आंदोलन को कुचलने के लिए अंग्रेजो 
ने कई कदम उठाए। 1919 मे रौलट ऐक्ट नाम 


1922 में असहम्रोग आंदोलन का एक जुलूस 


का कानून बना। इसके चलते अंग्रेज सरकार किसी 
को भी कोर्ट में लाए बगैर जेल में बंद कर सकती 
थी। इस कानून के विरोध में देश भर में हड़ताल 
की गई। 
ऐक्ट का जोरदार विरोध क्यों किया? | 
लोगो को सबक सिखाने के लिए जनरल डायर ने 
` अमृतसर के जलियांवाला बाग में इकट्रे हुए सैकड़ों लोगों 
पर गोलियां चलाई जिससे लगभग 400 लोग मारे 
गए। wg घटना 13 अप्रैल 1919 की है। 
ऐसी विकट स्थिति में गांधीजी ने देश भर में 
असहयोग आंदोलन शुरू किया। 1857 के विद्रोह 
के बाद पुरे देश में एक साथ अंग्रेजी हुकुमत के विरोध 
में होने वाला यह पहला बड़ा आंदोलन था। इसका 
उद्देश्य था अन्यायी अंग्रेज़ शासन का सहयोग न करना। 
आओ, इसकी कुछ झलकें देखें - 

"अंग्रेजों को भारत में सरकार चलानी हैं तो खुद 
चलाएं। हम क्यो उनका शासन संभाले?" यह कहते 
हुए कई लोगों ने सरकारी पदों से इस्तीफा दे दिया। 
इस्तीफा देने वालों में मुंशी प्रेमचंद भी थे जो गोरखपुर 
की सरकारी स्कूल में अध्यापक थे। उन्होंने स्कूल की 
नौकरी छोड़ी और एक राष्ट्रवादी 
अखबार में काम करने लगे। 

अनेको छात्रो ने सरकारी 
स्कूल-कॉलेज छोड़ दिए और 
स्वदेशी स्कूलों में भर्ती होने लगे। 
उदाहरण के लिए बिहार में 41 
स्वदेशी ह्वाई स्कूल और 600 
स्वदेशी माध्यमिक ब प्राथमिक 
शालाएं खोली गईं जिनमें जून mu 4 
1922 तक 21,500 छात्र ! | 
दर्ज़ हुए। 

बिहार में ही लोगों को चरखे और कपास बांटने 
के लिए 48 खादी भंडार खोले गए और 3 लाख 
चरखे बांटे गए। देश भर में कई वकीलों ने कचहरी 
में वकालत छोड़ दी। कई जगह परिषद के चुनावों 
मे लोगों ने बोट नहीं डाले। 

अंग्रेज़ी कपड़े की दुकानों ब शराब की दुकानों पर 
धरने दिए गए। अंग्रेजी चीजों के बहिष्कार के साथ-साथ 
स्वदेशी चीज़ों को बढ़ावा देने की कोशिश भी हुई। 
इसमें गांधीजी ने लोगो द्वारा चरखा चलाने व सूत 
कातने का अभियान जोड़ दिया। इससे घर-घर में देश 
को आत्म-निर्भर बनाने की भावना मजबूत बनी। 

खछोटे-बड़े शहरों में सैकड़ों लोगों के जत्थे जुलूस 
में निकलते और पुलिस के आगे गिरफ्तारी देते। पुलिस 
उन्हें रोकती, उन पर लाठियां बरसाती, पर लोग पुलिस 
पर हाथ भी न उठाते। एक जत्था पिटते gu गिरफ्तार 
हो जाता तो उसके पीछे दूसरा जत्था 'ईंकलाब 
जिन्दाबाद', "चरखा चला-चला के हम स्वराज्य लेगे' 
और 'महात्मा गांधी की जय' के नारे लगाते हुए आता 
और शान्तिपूर्वक गिरफ्तारी देता। अंग्रेज़ शासन की 
हिसा का मुकाबला लोग शान्ति और दृढ़ता से सत्य 
के लिए आग्रह कर के करते। 
कलकत्ता मे असहयोगियों का जुलूस 

1921 में ईग्लैड का राजकुमार भारत की यात्रा 
पर आया तो उसका बहिष्कार किया गया - लोग 
उसके स्वागत में नहीं गए और बंबई शहर में उस 
दिन हड़ताल रही। 

दूर दराज़ के इलाकों में, गांव-गांव में गांधीजी की 
खबर फैल गई। किसानों, आदिवासियों, मज़दूरों में भी 
यह जोश भर गया कि अब चंद दिनों में अंग्रेज राज्य 
खत्म हो जाएगा - और "गांधीजी का स्वराज्य" आ 
जाएगा। 

देश में जहां-जहां गांधीजी जाते लोग उनसे मिलने 
के लिए उमड़ पड़ते। किसानो और आदिवासियों को 
यह्‌ विश्वास हो गया था कि स्वराज्य में गांधीजी लगान 
कम करवा देंगे और वन विभाग के नियम खत्म करवा 
देगे। वन विभाग के नियमों की परवाह न करते हुए 
कई जगहों के आदिवासी व किसान जंगलों में अपने 
ढोर चरने ले गए और जंगल से लकड़ी काट लाए। 

स्वराज्य की खुशी में झार्‍ग्राम के सांथाल 
आदिवासियों ने हाट और जमीदारों के जंगल लूटे। 

जलपाईगुड़ी के सांथालों ने गांधी टोपी पहन कर 
पुलिस के दल पर हमला किया। उन्हें यह विश्वास 
था कि गांधी टोपी पहनने से बंदूक की गोली उन्हें 
नही मार सकती। 

सूरमा घाटी के चाय बगानों से 8,000 मजदूर 
बगान छोड़ कर गांव को लौटने लगे। वे यह घोषणा 
करते हुए गए कि "गांधी महाराज' ने उन्हें जाने का 
आदेश दिया है और 'गांधी महाराज' उन्हें गांव में 
जमीन दिलवाएंगे। 

1920-22 के बीच अवध के किसान बाबा 
रामचंद्र के साथ जमींदारों का विरोध कर ही रहे uUi 
अब उत्तर प्रदेश में किसानों ने जगह-जगह गांधीजी 
के नाम पर ज़मीदारों का विरोध किया और wen 
देने से मना किया। 


इस तरह देश भर मे उथल-पुथल मच गई और 
लोगों में अन्याय व अत्याचार के खिलाफ अपने 
अधिकारों के लिए लड़ने की जबरदस्त भावना उमड़ 
पड़ी। 

पर, 1922 में गांधीजी ने असहयोग आंदोलन बंद 
करवा दिया क्‍योंकि उत्तर प्रदेश में चौरी-चौरा नाम 
की जगह पर किसानों के जुलूस ने पुलिस थाने को 
आग लगा दी थी। इसमें 22 सिपाही मारे गए। किसान 
थाने पर विरोध प्रदर्शन के लिए आए थे क्योकि पुलिस 
ने उनके एक साथी को बहुत मारा था। जब वे थाने 
पर आए तो पुलिस ने उन पर भी गोली चलानी शुरू 
की। गुस्से में आकर किसानों ने थाने में आग लगा 
दी। 22 सिपाहियों की हृत्या के जुर्म में सरकार ने 
19 किसानों को फांसी पर चढ़ाया और 150 किसानों 
को काले पानी का दंड दिया। 


` गांधीजी ने चौरी-चौरा कांड के बाद असहयोग 
| आंदोलन वापस Gul लिया - समझाओ। 


पूर्ण स्वराज्य का नारा और नागरिक अवज्ञा 
आंदोलन 1930-32 


1928 में अंग्रेज सरकार ने भारत के शासन के 
नियम बनाने के लिए साइमन नामक व्यक्ति के नेतृत्व 
में एक समिति बैठाई। इस समिति में एक भी भारतीय 
न था। इससे बिलकुल स्पष्ट हो गया कि अंग्रेज सरकार 
यह्‌ मानने को तैयार नही है कि भारत के लोगों को 
अपने देश का शासन चलाने का अधिकार होना चाहिए। 
इसलिए भारत में साइमन जहां-जहां गया वहां उसके 
विरोध में जुलूस व हड़ताले हुईं और "साइमन वापस 
जाओ" का नारा जोरों से गूंजा। 

28-30 नवंबर 1928 को अवध के बड़े जमीदारो 
ने लखनऊ में साइमन के स्वागत मे एक समारोह रखा। 
इसके विरोध में लखनऊ में कई जुलूस निकले। साइमन 

मद्रास में साइमन कमीशन के खिलाफ जुलूस 


का विरोध करने के लिए लोगों ने गुब्बारों पर लिखा 
'साइमन वापस जाओ' और ये गुब्बारे समारोह स्थल 
के ऊपर उड़ाए। 

इन विरोध प्रदर्शनों में बहुत लोग पुलिस द्वारा पीटे 
गए, जिनमें जवाहर लाल नेहरू भी थे। 

1929 में कांग्रेस ने यह फैसला किया कि अब 
किसी भी हालत में अंग्रेज शासन के अंतर्गत नहीं रहना 
है। अब भारत के लोग पूर्ण स्वराज्य के लिए लड़ेगे। 
इस लड़ाई के लिए गांधीजी ने नागरिक अवज्ञा आंदोलन 
शुरू किया। यानी, देश के नागरिक खुल्लम खुला, पर 
शांतिपूर्ण dw से सरकार के कानून तोड़ेंगे। 

इस आंदोलन की शुरुआत में गांधीजी ने नमक कानून 
तोड़ने का निर्णय लिया। अंग्रेज सरकार के कानून के 
अनुसार सिर्फ सरकार नमक बनवा के बेच सकती थी 
और लोगों से नमक पर कर भी वसूल करती थी। 
नमक पर कर देना एक ऐसी बात थी जो देश भर 
के छोटे-बड़े, सभी लोगों पर असर डालती थी। गांधीजी 
ने तय किया कि नागरिक अवज्ञा आंदोलन की शुरुआत 
नमक कानून की अवज्ञा करके ही शुरू करनी चाहिए। 
उनके साथियों ने साबरमती आश्रम से गुजरात के समुद्र 
तट पर दांडी नाम की जगह तक पैदल यात्रा की और 
समुद्र तट पहुंच कर नमक बनाया। 


इसके बाद देश में सैकड़ों जगद्दों पर लोगो द्वारा 
नमक बनाया गया। खास कर उन जगहों पर जो समुद्र 
के किनारे थी। 

दूसरी जगहो पर सरकार के और कानून भी तोड़े 
गए। यह तय हुआ कि किसान सरकारी लगान नहीं 
चुकाएंगे। जिन क्षेत्रो मे ज़मीदार थे, वहां किसानों से 
कहा गया कि वे ज़मीदार को लगान देते रहें पर सरकार 
उनसे जो चौकीदारी टैक्स लेती है वो देने से मना 
कर दें। 

मध्य भारत के इलाकों में, जहां जंगल बहुत थे, 
आदिवासियों और किसानों से जंगल कातून तोड़ने के 
लिए कहा गया। 

एक बार फिर देश भर, गांव-गांव और छोटे-बड़े 
शहरों मे आंदोलन की लहर चली। रायपुर, भंडारा, 
सिवनी, अमरावती, बैतूल मे आदिवासियों और किसानो 
ने जंगल से बड़ी मात्रा में लकड़ी काटी। 


दांडी में नमक उठाते गांधीजी 

उत्तर प्रदेश के किसानों ने चौकीदारी टैक्स चुकाने 
से इनकार तो किया ही पर साथ-साथ ज़मीदारो को 
बटाई देने से भी मना करने लगे। 

महाराष्ट्र में शोलापुर की कपड़ा मिलों के मजदूरों 
ने गांधीजी की गिरफ्तारी की खबर सुन कर 7 मई 
को हड़ताल कर दी। मजदूरों की भीड़ ने विरोध प्रदर्शन 
के लिए जुलूस निकाले, शराब की दुकानें जलाई, पुलिस 
चौकियां, कचहरी और म्युनिसिपैल्टी की इमारतें और 
रेल्वे स्टेशन पर हमला किया। उन्होंने लगभग 7 दिन 
तक शोलापुर से अंग्रेज प्रशासन को उखाड़ फेंका और 
अपना अलग प्रशासन स्थापित किया जिसमें उन्होंने 
शहर के लोगों में से जिला मजिस्ट्रेट से लेकर थानेदार 
तक सब अधिकारी नियुक्त कर दिए। 

उधर बंबई के व्यापारियों ने सबके सामने शपथ 
ली कि वे विदेशी कपड़ा नहीं बेचेगे। विदेशी कपड़ों 
का बहिष्कार बड़े पैमाने पर हुआ। बंबई में 
1929-30 में 124 करोड़ गज़ विदेशी कपड़ा मंगाया 
गया था। बहिष्कार के चलते 1930-31 में सिर्फ 
52 करोड़ गज़ विदेशी कपड़ा मंगाया गया। 

उन्हीं दिनों कांग्रेस पार्टी ने तय किया था भारत 
का राष्ट्रीय झंडा कैसा होगा। जगह-जगह लोगों ने 
अंग्रेज सरकार का झंडा उतार कर भारत का राष्ट्रीय 
झंडा फहराने की कोशिश की। पुलिस लोगो को ऐसा 
करने से रोकती तो लोग पुलिस को चकमा दे कर 
झंडा फह्रा के आते। 

देश भर में हज़ारों लोग गिरफ्तार हुए। कई बार 
जब उन्हें. मजिस्ट्रेट के सामने पेश किया जाता और 
मजिस्ट्रेट उनसे कहता - "क्या आपको अपनी सफाई 
में कुछ कहना हैं?" तो लोग जवाब देते - "नही, 
हम अंग्रेज न्यायाधीश से कुछ नहीं कहना चाहते क्योकि 
हम उसे न्यायाधीश स्वीकार ही नहीं करते।” फिर 
मजिस्ट्रेट सज़ा सुना देता और लोगों को कई महीनों 
की जेल हो जाती। 


जन आंदोलन और समाजवादी विचार 


अंग्रेज शासन के खिलाफ जब जनता आंदोलन करने 
लगी तो कुछ नए सवाल खड़े हो गए। जैसे, राष्ट्रीय 
आंदोलन में सिर्फ अंग्रेजी हुकूमत से लड़ा जाए या 
“ताकतवर भारतीयों से भी न्याय ओर समानता के लिए 
लड़ा जाए? क्या हिंसा बिलकुल अनुचित है? 

आंदोलन की राहू पर आम लोग कई ऐसी बाते 
करने लगे जो गांधीजी को गलत लगती थी। पहली 
बात यह्‌ थी कि लोग कई बार हिंसा का रास्ता अपनाने 
पर मजबूर हो जाते थे। दूसरी बात यह कि लोग 
सिर्फ अंग्रेजों का विरोध करने की बजाय उन भारतीयों 
का भी विरोध करने लगे थे जिनसे वे दुखी और परेशान 
थे। जैसे, किसान अंग्रेजों से लगान रोकने के साथ-साथ 
ज॒मीदारो को बटाई देना बंद करने लगते, व साहूकारों 
के बह्दीखाते जला देते। मिलो के मजदूर काम रोककर 
हड़ताल पर निकल आते। चाय बागानो के मजदूर 
बागान छोड़कर चले जाते। आदिवासी जंगल जलाने 
लगते और वन विभाग के अधिकारियों को मार भगाते। 
दूर-दराज़ के गांव-शहरों में बिखरे लोगों को यह बात 
समझ मे आई थी कि गांधीजी ने सत्य व न्याय के 
लिए लड़ने का आदेश दिया है और वे सब अपने-अपने 
हिसाब से सत्य व न्याय के लिए लड़ने निकल पड़ते। 
वे यह मानते थे कि वे गांधीजी के आदेश का ही 
पालन कर रहे RI 

पर गांधीजी हिसा के खिलाफ थे और वे यह भी 
नही चाहते थे कि जमीदारों, साहूकारो ब मिल मालिको 
के खिलाफ लोग आंदोलन करें। वे सोचते थे कि ये 
झगड़े आपसी प्रेमभाव से सुलझ जाने चाहिए। फिर 
वे सब लोगो का ध्यान अंग्रेज शासन से लड़ने में लगाए 
रखना चाहते थे और चाहते थे कि दूसरी समस्याएं 
स्वराज्य मिलने के बाद उठाई जाएं। इन विचारो के 
कारण गांधीजी ने कई बार लोगों के आंदोलन पर रोक 

भगत सिंह 

लगाने व सीमा में रखने की कोशिश की। चौरी-चौरा 
कांड के बाद असहयोग आंदोलन वापस लेना इसी का 
एक उदाहरण है। 

इनसे कुछ हटकर समाजवादी लोगों के विचार थे। 
वे ऐसे आंदोलन का समर्थन कर रहे थे जो अंग्रेजों 
से भी न्याय दिलवाए और मिल मालिको व ज़मीदारों 
à भी। 1925 में भारत में कम्युनिस्ट पार्टी बनी। 
कुछ साल कांग्रेस में भी कई समाजवादी लोगों ने काम 
किया पर बाद में वे कांग्रेस से अलग हो गए और 
अलग पार्टियां बनाई। 

समाजवादी विचारों को रखने वाले कुछ लोगों के 
नाम ये हैं - एस.ए. डांगे, मुजफ्फर अहमद, एम.एन. 
राय, भगत सिंह, सुभाषचंद्र बोस, जयप्रकाश नारायण 
आदि। इन लोगों का विचार बन रहा था कि किसानों 
और मजदूरों के संगठन बनने चाहिए व उन्हें अंग्रेजो 
के अलावा जमीदारों, साहूकारो और मिल मालिकों के 
खिलाफ भी संघर्ष करना चाहिए ताकि स्वतंत्रता के 
बाद जो नया राष्ट्र बनेगा, वह मजदूरों ब किसानो 
का राष्ट्र हो। इन लोगों ने किसान सभाओं व मज़दूर 


संगठनों को राष्ट्रीय आंदोलन में अधिक स्थान देने की 
कोशिश की। 


1942 का भारत छोड़ो आंदोलन का भारत छोड़ो आंदोलन 


1939 में दूसरा विश्व युद्ध शुरू हुआ। इंग्लैड, 
फ्रांस और अमरीका मिलकर जर्मनी, जापान व इटली 
से लड़ रहे थे। इस युद्ध के लिए इंग्लैंड भारत के 
लोगो और धन का उपयोग करना चाहता था। इस 
मौके पर कांग्रेस ने आवाज़ उठाई कि युद्ध में भारत 
के सहयोग के बदले में उसे स्वराज्य मिलना चाहिए। 
पर अंग्रेज सरकार इस मांग को मानने को तैयार नही 
थी। जब स्थितिं यहां तक पहुंची तो 1942 में गांधीजी 
ने "अंग्रेजों भारत छोड़ो" आंदोलन शुरू किया। गांधी, 
नेहरू ब अन्य नेताओं को तुरंत गिरफ्तार कर लिया 
गया। इससे लोग और भी भड़क गए। बड़ी संख्या 
में अंग्रेज सरकार के दफ्तर कोर्ट-कचहूरी, डाक घर, 
पुलिस थाने जलाए गए। शोलापुर, मद्रास और कलकत्ता 
में मजदूरों ने विरोध जाहिर करते हुए हड़ताल की 
Hs पुलिस से मुठभेड़ की। हजारों लोगों ने गिरफ्तारी 

| 
सुभाष चंद्र बोस 

सुभाषचंद्र बोस ने बर्मा जाकर जापान की मदद 
से एक भारतीय सेना खड़ी की। और अपनी इस आज़ाद 
हिंद फौज के साथ दिल्ली की ओर कूच किया। उनका 
इरादा था कि इस सेना से अंग्रेज़ो को हराकर भगा 
दिया जाएगा। 

1946 में अंग्रेज़ सरकार की नौ-सेना में भारतीय 
नौ-सैनिको ने बगावत कर दी। जगह-जगह हड़ताले 
हो रही थी। अपने राज्य के खिलाफ इतना जबरदस्त 
विद्रोह देख कर अंग्रेज शासक आखिर हार मानने लगे। 
बे दूसरे विशव युद्ध के बाद कमजोर महसूस कर रहे 
थे। ऐसे में भारत की विद्रोही जनता पर काबू पाना 
उन्हें बेहद कठिन लगा। इंग्लैंड में जो लेबर पार्टी 
की सरकार थी वह भारत को स्वतंत्र करने को राजी 
हो गई। 15 अगस्त 1947 को भारत को अंग्रेज 
शासन से आज़ादी मिल गई। 


भारत-पाकिस्तान विभाजन 


स्वतंत्रता का अवसर जैसे पास आया, वैसे हिंदू और 
मुसलमाने संप्रंदायवादी लोग अपने-अपने हितों के लिए 
बुरी तरह अड़ गए। इस हालत में 1940 में मुस्लिम 
लीग नामक संगठन ने मांग की कि मुसलमानों को 
अपना अलग राष्ट्र मिलना चाहिए, चूँकि भारत में उन 
पर हिंदुओं का प्रभुत्व रहेगा और वे विकास नहीं कर 
पाएंगे। अलग राष्ट्र पाकिस्तान की मांग को लेकर 
मुस्लिम लीग ने लोगों के बीच आंदोलन Wii 
जगह-जगह हिंदुओं और मुसलमानों के बीच भयंकर 
दंगे होने लगे। 

अंग्रेजों ने भारत का विभाजन करके पाकिस्तान के 
नाम से अलग राष्ट्र बनाया। पाकिस्तान में रहने वाले 
कई हिंदू भारत आने लगे और भारत मे रहने वाले 
कई मुसलमान पाकिस्तान जाने लगे। पर अनेकों 
हिंदू-मुसलमान अपनी पुरानी जगहों पर ही रहे। उन 


मोहम्मद अली जिन्नाहू 


दिनो हिंदू और मुसलमानों 
के बीच बहुत मार-काट | 
मच गई ब एक-दूसरे के 
प्रति बहुत भय और घृणा 
फैलाई गई। गांधीजी यह 
सब स्वीकार करने को 
तैयार नहीं थे। 77 वर्ष 
की बूढ़ी उम्र में वे झि 
भयानक दंगों के बीच झि 
लोगों को समझाने-बुझाने कई 
चल दिए। उन्होंने कहा, 
"मैं अपनी जान की बाजी 
लगा दूंगा पर यह नहीं 
होने दूंगा कि भारत में 
मुसलमान लोग रेंग कर 
जिएं। उन्हें आत्म-सम्मान 
के साथ चलना है।" 

वे इस सिद्धांत पर अडिग थे कि भारत d हिंदू 
और मुसलमान, दोनो के लिए बराबर जगह है। यह 
बात हिंदू संप्रदायवादी नही मानते थे। बे चाहते थे 
कि भारत में हिंदू लोगो को प्रमुख स्थान मिले। उनमे 
से एक नाधूराम गोडसे ने 30 जनवरी 1948 को 
गांधीजी की गोली मारकर हत्या कर दी। भारत का 
विभाजन क्यो और कैसे हुआ यह एक बहुत दुखद 
और कठिन कहानी है जिसके बारे में तुम आगे की 
कक्षाओं में wen 


राजा-महाराजाओं के शासन की समाप्ति 


तुम जानते हो कि अंग्रेजों के शासन के अलावा 
भारत के कई हिस्सो मे राजा-महाराजाओं का शासन 

EN था। भारत 562 ऐसे छोटे-बड़े राज्य 
थे। वे अंग्रेजों की अधीनता तो मानते थे पर 
जब अंग्रेज भारत छोड़ कर जाने लगे तो 
राजाओं ने चाहा कि वे अपना-अपना स्वतंत्र 
राज्य अलग चलाएं। लेकिन इन रजवाड़ों में 
भी कई सालों से आम लोगों के आंदोलन चल 
रहे थे जो चाहते थे कि राजाओं, जमीदारो, 
जागीरदारों का शासन खत्म हो। वे भी लोगों 
द्वारा चुनी गई सरकार व लोगों के अधिकारों 
की मांग कर रहे थे। वे भारत राष्ट्र का हिस्सा 
बनना चाहते थे। 

1947-48 में भारत की नई स्वतंत्र 
सरकार ने इन छोटे-बड़े रजवाड़ों को भारत 
में मिलाया। जो राजा नहीं माने, उनके राज्य में सेना 
भेज कर यह काम पूरा किया गया। राजाओं, नवाबो 
को हटाकर पेंशन दे दी गई। इस पेंशन को प्रिवी-पर्स 
कहा जाता था। राजाओं से ये समझौते करवाने का 
काम मुख्य रूप से सरदार वल्लभ भाई पटेल ने पूरा 
किया। इस तरह आज के भारत के सब हिस्से एक 
राष्ट्र के अंतर्गत आए। 


जवाहरलाल नेहरू और वल्लभाई पटेल 


कई सालों बाद, 1971 में राजाओं के प्रिवी-पर्स 
खत्म कर दिए गए। 

देश आजाद हुआ और एक नया राष्ट्र बना। लंबे 
समय से चले आ रहे कई संघर्ष सफल हुए और अपनी 
मंजिल पर पहुंचे। पर अनेकों लोगों के संघर्ष और 
सपने 1947 मे भी पूरे नहीं हुए। उनके प्रयल 
स्वतंत्रता के बाद भी जारी हैं। 


© © 09 09 


अभ्यास के Ud 


Hn 


(क) बहिष्कार 

(ख) स्वदेशी 

(ग) असहयोग 

(ध) नागरिक अवज्ञा आंदोलन 


गांधीजी की wen किन कारणों से हुई? 


uc o BoN 


. नीचे लिखे हुए आंदोलनों का क्या मतलब था और उनमें लोग किस तरह भाग लेते थे - 


` गांधीजी के सत्याग्रह कार्यक्रम में हिंसात्मक कामो पर पाबंदी क्यो थी? 
, आम जनता के आंदोलनो के बारे में गांधीजी और समाजवादियों के विचारों में क्या फर्क - 


, स्वतंत्र भारत में पुराने राजाओं को क्‍या स्थान दिया गया? 

1 बैंक 


` तुमने बैंक के बारे में सता 


पुराने समय में जो लोग पैसे बचाना चाहते थे, 
बे पैसो को या सोने-चांदी के सिक्कों को घड़ो में बंद 
करके जमीन के नीचे दबाकर रख देते थे। 
मगर इसमे हमेशा चोरो का खतरा था। 
अक्सर बे यह भी भूल जाते थे कि कहां 
पर धन छिपा कर रखा-है। आज भी कई 

. पुराने शहरों में घरों के नीचे ऐसे सोने के fmt 

से भरे घड़े मिलते हैं। 

मगर आजकल बहुत से लोग जो पैसा बचाना 
चाहते हैं, वे ऐसा नही करते हैँ। वे अपने बचे 
हुए पैसो को बैंक में जमा कर देते हैं ; 
बहां उनका पैसा सुरक्षित रहता 
el 

तुम सोचोगे कि बैंक 
में क्या चोरी नहीं SA 
होती? , | CR 

बैंक में कभी 
चोरी हो भी जाये तो 
पैसे जमा करने वालों 
को नुकसान नहीं होता 
है। क्योकि बैंक का काम एक 
खास ढंग से चलता है। 

बैंक का कार्य कैसे चलता है? इसके बारे में पाठ 
में पढ़ो। 


बैंक में खाते 
बैंकों में पैसे जमा करने से लोगों के पैसे सुरक्षित 


तो रहते ही हैँ, साथ ही उन्हे अपने जमा पैसो पर 


P. 
बैंक का चौकीदार 


होगा। तुम्हारी जानकारी में लोग बैंक का 
C 1 क्या-क्या उपयोग करते हैं, तीन-चार बातें सोचकर लिखो। 


बैंक से ब्याज भी मिलता है। जितने पैसे जमा किए 
हैं, जमा करने वाले को कुछ सालों बाद उससे अधिक 
पैसे वापिस मिलते हैं। 

शिक्षक, दुकानदार, किसान, व्यापारी, 
अफसर, डॉक्टर, वकील - 
सभी प्रकार के लोग बैंक मे 
खाते खोल कर पैसे उग 
करते हैं। 
बैंक में पैसे सुरक्षित we 
में लोगों के अलग-अलग उद्देख 
रहते हैं। जैसे दुकानदार ब व्यापा 
रोज़ पैसे कमाते है और चाह 
हैं कि दिन भर मे आए फैः 
को रोज बैंक में जमा कराएं 
साथ ही रोज़ wed ' 
अनुसार (जैसे माल खरीद 
के लिए या मजदूरों को दे 
के लिए) पैसे निकाले। इन लो' 
के लिए बैंक में "चालू खा 
खोलने की सुविधा ti 
खातो में रोज़ पैसा जमा कराया ' 
सकता है और रोज़ निकाला जा सकता हैं * 
खाते मे जमा किए गए पैसों पर बैक ब्याज नही दे 
लोग अपनी आमदनी में से पैसे बचा-बचा कर * 
मे सुरक्षित रखते जाना चाहते हैं। इनके लिए * 
मे "बचत खाता" खोलने की सुविधा है। जो * 
बचत करने के लिए बैक में पैसे जमा करते हैं * 


n 


. ज़रूरत आ पड़ी और उसे मियाद पूरी 


रोज-रोज़ पैसे निकालने की जरूरत नहीं होती। बचत 
खाते का नियम भी है कि छह महीनों में 50 बार 
से ज़्यादा पैसे नहीं निकाले जा सकते हैं। सही भी 
है, क्योकि अगर बहुत ज़्यादा बार पैसे निकाले गए 
तो बचत कैसे होगी? 'बचत खाते में जमा पैसे पर 
बैंक 5% प्रति वर्ष की दर से ब्याज देती है। 

कई ऐसे भी लोग हैं जो यह तय कर लेते हैं 
कि उन्हें अपनी बचत के कुछ पैसे कई महीनों या 
सालों तक खर्च करने की जरूरत नहीं होगी। इस 
पैसे को वे "मियादी जमा खाते" में एक निश्चित समय 
तक जमा कर देते हैं। इस पर उन्हें ज़्यादा ब्याज 
मिलता है। 

मान लो कि किसी के पास बचत खाते 6,000 
रुपये जमा हैं। इस पर उसे 5% वार्षिक ब्याज मिल 
रहा है। उसने सोचा, "मैं मियादी खाते में दो साल 
के लिए 2,000 रुपये डाल देती हूं। मुझे अगले दो 
साल इन पैसों की जरूरत नहीं होगी।" 

बहू मियादी खाते में रकम जमा करवा देती है। 
अब उसे इन 2,000 रुपये पर 10% चक्रवर्ती ब्याज 
मिलेगा। दो साल पूरे होने से पहले वह इस खाते 
में से पैसे नहीं निकाल सकती। दो साल 
बाद उसे ब्याज समेत पैसे वापस मिल 
जाएंगे। 

अगर उसे इस बीच पैसो की बहुत 


होने से पहले पैसे निकालने पड़े तो ब्याज 
कम दर से लगा के उसे तब तक बनी 
रकम दे दी जाएगी। 


सी.औओ एस. 0.0.5. 161 TA 


i 


Initials 


व्यापार के लिये खोले गये खाते 
को क्या कहते हैं? इस खाते में | 


और मियादी खाते में क्या-क्या 
अंतर हैँ? 


कृपया स्वयं ke रक को Please pay sei or bearer 
रुपये `` धार्‍्यः` 
Rupees 


तया राशि को मेरे | हमारे बचत बैंक खाता क्र०'% 5.» 5..8............ 


and debit the amount 10 my our Savings Bank Account No 


बैंक में लेन देन के नियम 


बैंक में जमा किए गए अपने पैसों को लोग 
सुविधानुसार निकाल सकते हैं। खाते में से पैसे निकालने 
के दो तरीके होते हैं - एक, फॉर्म भर कर निकालना 
और दूसरा, चेक दे कर निकालना। 

एक दिन नीरज के घर पर पैसों की आवश्यकता 
थी। उसने सोचा कि अपने खाते से पैसे निकाल लाता 
हूं। उसका खाता भारतीय स्टेट बैंक में था। उसने 
बैंक पहुंच कर पैसे निकालने का फार्म मांगा (नीचे 
इस फार्म का चित्र देखो)। उसने फार्म भर कर खिड़की 
के पीछे बैठे बाबू को पेश किया। बाबू ने पास बुक 
मांगी पर नीरज पास बुक घर भूल आया था। उसने 
बाबू से कहा, "आप तो मुझे पहचानते ti पैसे दे 
दीजिए, मै आप को पास बुक बाद में दे दूंगा।” बाबू 
ने कहा, "यह संभव नहीं। बैंक का नियम है कि 
फार्म के साथ पास बुक दिखाना आवश्यक है।” उसने 
नीरज को नियम भी पढ़वाया। नीचे दिए गए फार्म 
पर तुम भी नियम पढ़ो। 


नीरज घर गया और पास बुक लेकर आया। पास 
बुक के साथ उसने पैसे निकाले। उस के बाजू में 
- पैसे निकालने का फार्म 


जमाकर्त्ता का नाम-------.. Ac Lr METEO 
M. 


Name of Depositor (s) 


सावधानी: यह बचत da; आदेश निकासी फार्प चैक नहीं है। इस फार्म के साथ 


पास- बुक रहना अनिवार्य है अन्यधा भुगतान प्राप्त नहीं होगा। 


ARE : Th i 
[* uU Withdrawal Order Form is Not a cheque. Unless 


mpéanied with Pass Book payment wil be refused 


्ेषिती/1०: भारतीय स्टेट बैंक State Bank of India 


बचत बैंक saviNGs BANK 


श्त्या Puebeseceesócseteosoon शाखा / Branch 


3] 24$ 


(जमाकर्ता Deposuor ($)) 

क्‍ = 3899 3262481 


TBANK OF INDIA 


D 
जक आफ SIS 


erm d es फाळोनी शालो £002 
CODE NO: lony Branch su, 


हुए 3 51888 
vad 


e? 


राम नरेश का चेक, गौरी कुमारी के नाम 


एक व्यक्ति खड़ा था जिसने एक दूसरे तरह का फार्म 
देकर पैसे निकाले। नीरज ने उससे पूछा, "आप के 
पास पास बुक नहीं है, पैसे कैसे निकाले।" छसने बताया, 
"यह चेक है। इस के साथ पास बुक की जरूरत 
नहीं।" 

पास बुक क्या होती है और इसका क्या उपयोग 
है - गुरुजी के साथ चर्चा करो। 


चेक 


चेक आजकल रुपए पैसों के लेन-देन में बहुत उपयोग 
किया जाता है। चेक से हम अपने खाते में से पैसे 
तो निकाल ही सकते हैं, इसके अलावा दूसरे लोगो 
को भी दे सकते हैं। यदि एक व्यक्ति किसी की बड़ी 
रकम देना चाहता हैं तो उसके नाम चेक लिख देता 
है। यदि किसी को दूसरी जगह पैसे भेजना है तो 
wg चेक लिख कर डाक द्वारा पहुंचा सकता है। व्यापार, 
धंधे और अन्य प्रकार के लेन-देन के लिए चेक एक 


महत्वपूर्ण माध्यम है। 


चेक से लेन देन का एक उदाहरण पढ़ो। राम नरेश 
भोपाल का एक बड़ा व्यापारी है और गौरी कुमारी 
वहीं पर एक कारखाने की मालकिन हैं। राम नरेश 
का खाता 'बैंक ऑफ ईडिया' में है और गौरी कुमारी 
का खाता 'पंजाब नेशनल बैंक' में E. राम नरेश ने 
गौरी कुमारी को 50,000 रु. देने थे। राम नरेश 
ने गौरी कुमारी के नाम चेक काटा। 

चेक पर लिखा है "गौरी कुमारी या धारक को रुपये 
पचास हज़ार मात्र अदा करें*। गौरी कुमारी के पास 
चेक पहुंचा। वह अब दो काम कर सकती है। यदि 
उसे नगद पैसे चाहिए तो वह राम नरेश के बैंक (बैक 
ऑफ इंडिया, अरेरा कालोनी, भोपाल) जाकर यह्‌ चेक 
पेश कर सकती है। वहां बैंक वाले राम नरेश कें 
हस्ताक्षर मिलाएंगे और ये देखेंगे कि उसके खाते मे 
पर्याप्त पैसे है या नही । तब वे गौरी कुमारी को 


नगद पैसे देंगे और राम नरेश के खाते में से 50,000 
रुपये घटा देगे। 


गौरी कुमारी एक दूसरा तरीका भी अपना सकती 

है। वह अपने बैंक के खाते में चेक जमा कर सकती 
है। अब सब काम बैंक वाले करेंगे। गौरी कुमारी का 
बैंक यानी पंजाब नेशनल बैंक (भोपाल) राम नरेश के 
बैंक को यह चेक भेजेगा। राम नरेश का बैंक (यानी 
बैंक ऑफ इंडिया, भोपाल) उसके हस्ताक्षर मिलाकर 
और खाते की जांच कर के गौरी कुमारी के बैंक के 
साथ हिसाब कर लेगा। राम नरेश का बैंक उसके खाते 
में से 50,000 x. घटा देगा और गौरी कुमारी का 
बैंक गौरी कुमारी के खाते में 50,000 रु. जोड़ देगा। 


' शुरू में राम नरेश के खाते में 65,000 € 
थे और गौरी कुमारी के खाते में 60,000 रु. 
-थे। बैंक में यह चेक जमा होन के बाद इनके 
खाते में कितने रुपये होंगे; लिखो। 


यदि गौरी कुमारी भोपाल में नहीं, देवास में होती, 
तब भी वह दूसरा तरीका अपना सकती थी यानी राम 
नरेश का चेक अपने बैंक के खाते में जमा करा सकती 
थी। 

इस स्थिति में दोनों बैंकों के बीच हिसाब चिट्ठी 
द्वारा किया जाता। राम नरेश के खाते से तो 50,000 
x. ही घटाए जाते पर गौरी कुमारी के खाते में 
50,000 रु. से कुछ कम रुपए जोड़े जाते। काटे 
गए पैसे बैंक अपना कमीशन के रूप में रख लेता है। 


क्रॉस चेक 


तुम सोचोगे किं यदि यह चेक गौरी कुमारी की 
बजाय और किसी के हाथ लग जाए तो वह राम नरेश 
के पैसे निकाल सकता है। 

यह खतरा दूर करने का एक तरीका है। राम नरेश 
चेक पर "या धारक" शब्दो को काट कर इस तरह 
दो लकीर खींच सकता है। ऐसे चेक को क्रॉस या 
रेखीकृत चेक कहते हैं। 

रेखीकृत चेक 

ऐसा करने पर चेक के पैसे नगद में नहीं प्राप्त 
हो सकते हैं। गौरी कुमारी भी राम नरेश के बैंक 
जाकर पैसे नहीं निकाल सकती है। यानी यह चेक 
केवल गौरी कुमारी के खाते में ही जमा किया जा 
सकता है। कोई और इस चेक से नगद पैसे नही निकाल 
सकता। 

रेखीकृत चेक या क्रॉस चेक लेन-देन का सुरक्षित 
माध्यम है। ये पैसे बैंक में ही जमा किए जा सकते 
हैं। यदि किसी तीसरे व्यक्ति के पास ऐसा चेक आ 
जाए और बह्‌ पैसे हड़पना चाहे तो यह आसान नही 
है। आमतौर से बड़ी मात्रा का लेन-देन रेखीकृत चेकों 
के माध्यम से ही होता है। 

जब बैंक में किसी व्यक्ति का खाता होता है तब 
बैंक का फर्ज है कि उस व्यक्ति के मांगने पर (चेक 
या फार्म द्वारा) बैंक उसे नगद पैसे दे दे। यदि चेक 
लिखने वाले व्यक्ति के खाते में उतने पैसे न हो जितने 
का उसने चेक लिखा है, तो चेक उसे वापिस भेजा 
जाता है। नए नियम के अनुसार ऐसा चेक लिखने 
वाले को सज़ा भी मिल सकती है। 
बैंक ड्राफ्ट 


चेक से लेन-देन के अलावा बैक द्वारा लेन-देन का 
एक दूसरा तरीका है-बैक ड्राफ्ट। 

मान लो तुम्हे नौकरी के लिए अर्जी के साथ 30 
रु. भेजने हैं। नोकरी के इश्तहार d लिखा है कि 
पैसे बैक ड्राफ्ट या मनी आर्डर से भेजना है। 

तुमने राम नरेश और गौरी कुमारी के बीच पैसे 

का लेन देन देखा। इसी तरह और भी बड़ी मात्रा 
में खरीदी-बिक्री चलती रहती है और नोट वास्तव 3 
कहीं हाथ नहीं बदलते। ड्राफ्ट व चेक से ही लेन 

. देन चलता है। बस, एक के खाते में रकम कम हो 
जाती है और दूसरे के खाते में जुड़ जाती है। इस 
'तरह व्यापार और लेन-देन में बहुत सुविधा हो गई 


बैंक ड्राफ्ट या मनी आइ हारा जिनको पैसे 


dew, उन्हें पैसे किस तरह प्राप्त होंगे? 


आ में लेन देन का एक अभ्यास क्रो 


फूल सिंह का खाता टिमरनी की भारतीय स्टेट बैंक शाखा मे है। वह एक किसान wi -उसने छगन 

लाल को सोयाबीन बेचा है। छगन लाल ने उसे 5,000 रु. का चेक दिया है। फूल सिंह के खाते में 
7,000 x. थे। उसके खाते में छगन लाल का चेक जमा करने के बाद 12,000 रू. हो जाएंगे। 
नीचे फूलसिंह की पास बुक की तालिका दी गई Ea इसे अपनी कापी में उतारो। छगन लाल का 
um जमा करने की स्थिति इस तालिका में भरो। 


| फूल सिंह की पास बुक 
पहले से जमा राशि | | 79 


छगन लाल का चेक प्राप्त | | 
फूल सिंह अपना घर बनवा रहा था। उसे घर के लिए सीमेंट खरीदना था। सीमेंट की 
कीमत 8000 
रू. थी। उसने सीमेंट व्यापारी कमल गुप्ता को 8000 रु. का चेक दिया। कमल गुप्ता px pr 
खाते में जमा कराया। 
फूल सिंह के मकान पर मजदूर काम कर रहे थे। मजदूरी देने के लिए उसे 
du उसने ये 2,000 रु. बैक से नगद निकाले। हः 2066२5 की ee 
फूल सिंह द्वारा कमल गुप्ता को दिए गए चेक और मजदूरी के लिए निकाले 
की पास बुक तालिका में उपयुक्त जगह पर भरो। का EPIS 
इन दोनों भुगतान के बाद फूल füg के खाते में कितने 


जी बज रुपए जमा sume | 
जगह पर भरो। थे? यह भी तालिका में wu 


132 


E 
श 


पास बुक भरवाते हुए 
है। नोटों की गड्डियां लाने ले जाने की कठिनाई व 
खतरो से बचा जा सकता है। पैसे दूर कहीं भेजने 
हों तो डाक द्वारा चेक या ड्राफ्ट भेज सकते $1 बैंकों 
की शाखाएं जगह-जगह हैं। चेक के माध्यम से दूर-दूर 
तक व्यापार और लेन-देन हो सकता है। 


बैंक में चोरी 


हम ने देखा कि बहुत से लोग बैंक में पैसे जमा 
करते हैं। बैंक इन पैसों का क्या करती है? आगे 
की कहानी पढ़ कर इसका जवाब dod हैं। 

सुबह तड़के ही शहर में सनसनी फैल गई। बैंक 
में डकैती हो गई थी। बंदूकों से लैस डाकुओं ने बैंक 
के चौकीदार पर हमला किया था। चौकीदार के पास 
बन्दूक थी पर पांच-सात लोगों के सामने वह कमज़ोर 
पड़ गया था। चौकीदार भी घायल हो गया था। बैंक 
में डकैती की खबर सुनकर कई बड़े किसान और व्यापारी 
घबराए। उनके तो खूब पैसे बैंक में जमा थे। किसी 
के पचास हज़ार तो किसी के दो लाख। कई लोगो 
की चार-पांच हजार रुपए की बचत पूंजी भी बैंक 
में थी। 


कई लोग सोच रहे थे कि बैंक में जमा उनके 
पैसे अब उन्हें नहीं मिलेंगे। उनका ख्याल था कि उनके 
द्वार जमा किए गए सभी पैसे वहां बैंक की तिजोरी 
में थे। ऐसा सोचने वालो में से मोहून कुमार भी एक 
व्यक्ति था। उसके 50,000 रु. बैंक में जमा थे। 
लोगों ने बैंक के मैनेजर से मिलने की मांग की। 
बैंक मैनेजर बाहर आयी और उसने कहा कि किसी 
का नुकसान नही होगा। जितने पैसे खाते में हैं, उतने 
पैसों पर उनका अभी भी हक है। डकैती का नुकसान 
बैंक को ही सहन करना होगा । खातेदारो के सभी 
पैसे सुरक्षित हैं। इस पर लोग संतुष्ट होकर जाने लगे। 
मोहन कुमार भी जाने वाला था कि उसने मैनेजर 
को कैशियर से बात करते हुए सुना, "आज कैश (नोट 
और सिक्के) कितना था?" 
कैशियर ने बताया कि तिजोरी में 50,000 रु. 
थे। मोहून ने सोचा कि बैंक की तिजोरी में केवल 
50,000 रु. थे जब कि मेरे ही खाते में 50,000 
रु. हैं। यह कैसे हो सकता है? सभी खातेदारो की 
रकम जोड़ी जाये तो बहुत होगी, फिर भी तिजोरी 
में इतने कम नगद पैसे रखे हैं। 
: खातेदारों के मांगने पर बैंक को नगद पैसे देना 
ज़रूरी है। फिर इतने कम नगद पैसे से बैंक 
_का काम-काज कैसे चलता है? 
बैक के बाहर सूब भीड़ थी 


भारतीय स्टेट बैक 

बैंक में नगद पैसे 


बैंक का फर्ज बनता है कि मांगने पर खातेदारों 
को नगद पैसे अंदा करे। पर बैंक के बहुत से खातेदार 
होते हैं। कभी भी ऐसा नहीं होता कि सारे खातेदार 
अपने सारे पैसे निकालने बैंक आ जाएं। मानो किसी 
बैंक के 2000 खातेदार हैं तो किसी एक दिन में 
25-50 लोग नगद मांगने आयेंगे। शायद महीने की 
शुरुआत में ज्यादा और बाद में कम। यदि किसान 
खातेदार हैँ तो बोनी के समय ज़्यादा नगद की मांग 
होगी और फसल कटने के समय पैसे जमा होंगे। 
हर दिन कुछ ही लोग नगद पैसे निकालने आते हैं, 
और कुछ लोग नगद जमा भी करते हैं। बैंकों को 
अपने अनुभव से पता चल जाता है कि दिन-भर में 
लगभग कितने नगद पैसों की जरूरत हो सकती है। 
उतने पैसों का बैंक प्रबन्ध रखती है। 

एक और कारण से बैंक को बहुत नगद पैसे रखने 
की जरूरत नहीं पड़ती। जैसे तुमने पाठ में देखा, बहुत 
सा लेन-देन चेक द्वारा होता है। यहां नगद पैसों की 
जरूरत ही नहीं। पैसा एक खाते से दूसरे खाते में 
चढ़ जाता है। कई खातेदारो का काम-काज चेक के 
लेन-देन द्वारा चलता रहता है। इस कारण भी बैंक 
को बहुत कम नगद पैसे रखने पड़ते हैं। 


bob में सिर्फ 50,000 रु. क्यों थे? तुम्हारे 
विचार में बाकी पैसों का बैंक क्या करती है? 


बैंक के कार्य 

बैंक के दो प्रमुख कार्य हैं - लोगों के पैसे जमा 
करने के लिए खाते खोलना और लोगों की जरूरत 
के लिए कर्ज या ऋण देना। यह्‌ मानो कि एक ही 
तराजू के दो पलड़े हैं। 

तुमने अक्सर सुना होगा कि दुकान लगाने के लिए, 
कारखाने लगाने के लिए, ट्रैक्टर या मोटर खरीदने के 


ऋण देना 


खाता खोलना 

लिए बैंक लोगों को लोन या कर्जा देती है। कर्जा 
एक निश्चित समय तक के लिए दिया जाता है। उस 
समय से पहले कर्जा लौटाना पड़ता हैं। साथ-साथ 
ऋण लेने वाले को उस पैसे पर ब्याज या सूद भी 
चुकाना पड़ता है। इसी ब्याज के पैसो से बैंक को 
आमदनी और मुनाफा मिलता है। 

लोगों को कर्जा देने के लिए बैंक के पास धन कहां 
से आता है? तुमने देखा कि बहुत से लोग अपने 
बचत के पैसे बैंक के बचत या मियादी खातो में जमा 
करते हैँ। बैंक में जमा पैसो से बैंक दूसरों को उधार 
या लोन देती है। कर्जदारों से जो ब्याज़ मिलता है, 
उसी में से पैसे जमा करने वालों को बैंक द्वारा ब्याज 
दिया जाता है। 


तरह-तरह के ऋण 

हम ने देखा था कि बहुत सारे लोग बैंक में पैसे 
जमा करते हैं और इस qug एक जगह काफी पैसा 
इकट्ठा हो जाता है। फिर इन पैसो का उपयोग ऋण 
देने मे किया जाता है। कुछ ऋण योजनाओं के लिए 
सरकार बैंको को अलग से पैसे देती है। इस तरह 
बैंक कई प्रकार के छोटे-बड़े ऋण देती है। 

बैंक के कुछ ऋण ऐसे होते हैं जो कि उद्योग, 
बड़े व्यापार और धंधों के लिए दिए जाते हैं। उदाहरण 
के लिए - 

नर्मदा सोयाबीन कंपनी ने सोयाबीन तेल निकालने 

का एक और कारखाना लगाना चाहा। उसके प्रबंधक, 

बैक का लोगों के साथ संबंध 


बैंक में पैसे रखते हैं बैंक से ऋण लेते हैं 
NULL ane e scalis 

«** ^ »** ^. 

° + +, 
$ r4 SE o * 
H खाता खोलने वाले डे ऋण लेने वाले t 
esl ep ठ 

+ »* +, .* 

* «* M .* 
बी RT कि 
बैंक से ब्याज और सुविधाएं मिलती हैं बैंक को ब्याज देते हैं 


` चित्र के अनुसार इन प्रश्नों के उत्तर दो'. | 
` 7. बैंक को ऋण लेने वालों से क्या फायदा होता है? 

2. बैंक में खाता खोलने से लोगों को क्या फायदा होता है? 
3. यदि बैंक ऋण देना बन्दं कर दे तो क्या होगा? 


प्रकाश अरोड़ा ने पैतालिस लाख रुपऐ की ऋण योजना 
बना कर बैंक को प्रस्ताव दिया। बैंक के अधिकारियों 
ने योजना का अध्ययन किया और उनसे बातचीत की। 
उन्हें विश्वास हो गया कि यह कारखाना चल पायेगा। 
उन्होंने ऋण मंजूर कर दिया। कंपनी ने अपनी स्वयं 
की पूंजी दस लाख रुपये भी लगाई थी। बैंक ने खरीदी 
गई मशीनें, अपनी सुरक्षा के लिए, अपने नाम पर गिरवी 
रखीं। यदि कारखाना नही चला तो वह मशीनें बेच 
कर अपना कर्ज वापस प्राप्त कर सकता है। ऋण 
पर 16.5% ब्याज की दर रखी गई। जैसे-जैसे कंपनी 
में तेल का उत्पादन होगा यह ऋण किश्तों मे लौटाया 
जायेगा। 

इसी तरह धंधे और व्यापार के लिए बहुत से कर्ज 
दिये जाते हैं। किसी को मशीनें ख़रीदनी हैं; किसी 
को कारखाना चलाने के लिए कर्ज़ चाहिए; किसी को 


ट्रक खरीदना है; किसी को दुकान डालनी है आदि। 
ऐसे ऋण की ज़रूरत बैंक पूरी करती है और अपने 
नियमों के अनुसार ब्याज वसूल करती है। 

बैंक एक दूसरे प्रकार का ऋण भी देती है जो 
कि सरकारी योजनाओं से संबंधित है। सरकार का 
एक उद्देश्य है कि खेती का उत्पादन बढ़ाया जाए। 
बैंक खेती के लिए कई प्रकार के ऋण देती है - 
खाद, बीज की खरीदी के लिए, कुआं खुदवाने के लिए; 
बिजली मोटर के लिए, पशु खरीदने के लिए, ट्रैक्टर, 
भ्रेशर के लिए, ज़मीन सुधार के लिए आदि। 

उदाहरण के लिए - धन्ना लाल और बद्री प्रसाद 
ने लोन की अर्जियां डाली थीं। धन्ना लाल के पास 
कुल आठ एकड़ ज़मीन थी। उसे फसल बोने के समय 
खाद और बीज के लिए पैसों की ज़रूरत थी। फसल 
बेचने पर बहू ये पैसे लौटा देगा। धन्ना लाल को 


3000 रु. चाहिये ài उसने फसल बंधक रखी। 
फसल कटने पर बैंक को वह यह्‌ पैसे 10% ब्याज 
सहित लौटा देगा। 

बद्री प्रसाद के पास तो तीस एकड़ ज़मीन थी। उसने 
ट्यूब वेल के लिए लोन की अर्जी दी थी। उसके पास 
10,000 रु. थे और ag बैंक से 15,000 रु. ऋण 
चाहता था। वह 5-10 सालों में किश्तों में ये पैसे 
'लौटाएगा। उसने अपनी ज़मीन बैंक के पास रहन रखी। 
यदि वह लोन न लौटाए तो बैंक उसकी जमीन बेचकर 
पैसे वसूल कर सकती है। उसे 12.5% ब्याज भरना 
होगा। दोनों की अर्जियां मंजूर हो गईं। दोनों के नाम 
से बैंक में खाते खुल गए। इन खातों में ऋण की 
रकम दर्ज़ करा दी गई। अब दोनों अपने-अपने खाते 
से खाद-बीज या ट्यूब-वेल के लिए पैसे निकाल सकते 


हैं। 

इसी तरह सरकार की कई और ऋण योजनाएं, 
हैं। शिक्षित बेरोजगार व्यक्तियों को रोज़गार के साधन 
दिलाने के लिए स्व-रोजगार ऋण योजना हैं। कोई 
भी व्यक्ति, जिसने दसवीं पास की है, और जिसकी 
उम्र 18 से 35 वर्ष है और जिस के परिवार की 
कुल वार्षिक आमदनी 10,000 रु. से अधिक नहीं 
है, वह इस योजना का फायदा उठा सकता ET 
उदाहरण feu कमला 
चौहान ने इस योजना 
के अंतर्गत रेडीमेड-कपड़े 
की दुकान डालने के 
लिए 25,000 रु. का 
ऋण लिया। उसमें से 
7,000 रु. की छूट 
या सब्सिडी है। उसे 
केवल 18,000 *. 
ब्याज सहित लौटाने 
होगे। मेनेजर से ऋण की बातचीत 


इसी तरह बैंक कई छोटे धंधे, व्यापार के लिए 
ऋण देती है जैसे - साइकल दुकान; आटा चक्की; 
मशीन सुधार की दुकान; जूते की दुकान; खुद का साइकल 
रिक्षा, आटो रिक्षा; सिलाई मशीन आदि के लिये। 

इस तरह अलग-अलग योजना या स्कीम के अंतर्गत 
बैंक ऋण देती है। 


ऋण तो साहुकार भी देता है फिर उसके 
के काम में क्या अंतर हैं? 


बैंकों का राष्ट्रीयकरण 


आज लगभग सभी बैंक सरकार के हैं। शायद यह्‌ 
सोचना भी मुश्किल होगा कि कभी ये बैंक लोगों के 
निजी होते थे। जैसे आज किसी व्यक्ति की खेती होती 
है, किसी की दुकान होती है और कुछ लोग कंपनी 
बनाकर कारखाने चलाते हैँ, इसी प्रकार पहले बैंक का 
काम करने वाली कुछ निजी कंपनियां थीं। कंपनी चलाने 
वाले तय करते थे कि वे पैसा कहां लगायेंगे और शाखाएं 
कहां खोलेगे। 

परन्तु 1969 मे सरकार ने सभी मुख्य बैंको को 
अपने अधिकार में ले लिया। अब इन बैंको की मालिक 
सरकार बन गई है। यह्‌ परिवर्तन बैंकों का राष्ट्रीयकरण 
कहलाता है। अब सरकार तय करने लगी कि बैंकों 
का पूरा कामकाज कैसे चलेगा। 

राट्रीयकरण के बाद बैंकों की अनेक शाखाएं खोली 
गई। इससे बैंक की सेवाएं बहुत लोगों को उपलब्ध 
हो सकी। खासकर ग्रामीण इलाकों में और छोटे शहर 
व कस्बो मे बैंकों का बहुत फैलाव हुआ। 
" नस के साथ कुछ और बदलाव भी आए। 

हले बैक वही ऋण देती थी जिसमें उसे अधिक लाभ 

होता हो। अब इस प्रकार के व्यापारिक ऋण के 
ei बैंकों ने कई विशेष ऋण देने शुरू किए ज॑ 

राष्ट्रीय विकास की योजनाओं से संबंधित है। 

पाठ का सारांश 


इस पाठ मे हमने पढ़ा कि बैंक के दो प्रमुख कार्य हैं - खाते खोलना और ऋण देना। तीन प्रकार के 
खाते होते हैं। मियादी, बर, और चालू। बैंक कई सुविधाएं देती है जैसे कि पैसो को सुरक्षित रखना, चेक 
के माध्यम से लेन-देन की व्यवस्था करना और ऋण देना। खातेदार जब चाहे, बैंक के नियमानुसार, पैसे निकाल 
सकते हैं। बैंको में जमा पैसों का उपयोग ऋण देने के लिए किया जाता Wa बैंक कई प्रकार के ऋण देती 
है। ऋण द्वारा बैंक ब्याज कमाती $1 1969 में बैंकों का राष्ट्रीयकरण हुआ था। इसके बाद बैंक के काम 
काज में बहुत परिवर्तन आया। बैंको की शाखाओं का फैलाव हुआ और बैंको ने कई विशेष ऋण योजनाएं 
शुरू की। 


00000000 


अभ्यास के प्रश्न 


1. नीचे दी गई तालिका में जानकारी गलत स्थानों में लिखी गई है। इस तालिका को सुधार कर अपनी कॉपी में लिखो। 

पैसे निकालने के नियम 

6 महीने में केवल 50 बार 

बचत खाता निश्चित समय से पहले नहीं निकाल सकते 

मियादी खाता कोई रोक नहीं है 

2. बैंक में पैसे रखने से क्‍या कोई कठिनाई भी हो सकती है? सोचकर fr 

3. तुम्हे 2000 रु. की जरूरत t! तुमने अपनी बहन को चेक काट कर दिया और उसे पैसे लाने के लिए भेजा। अपनी कपी मे 
यह We लिखो? 

4. चेक द्वारा लेन-देन से क्या सुविधाएं हो गई हैं? 

5. रेखीकृत चेक, साधारण चेक की तुलना में ज़्यादा सुरक्षित क्यो है? 

6 

7 


चालू खाता 


. बैंक में जमा पैसों का कुछ हिस्सा ही नगद तिजोरी में रखा जाता है। ऐसा क्‍यों है और इस से बैंक को क्‍या लाभ होता है? 
(अ) यदि बहुत से खातेदार बैंक में पैसा रखना पंसर न॒ करे तो बैक के कामकाज पर क्या प्रभाव पड़ेगा ? 
(ब) यदि बहुत से ऋण माफ कर दिए जाएं तो बैंक के कामकाज पर क्या प्रभाव पड़ेगा ? 
8. बैंक को मियादी खाते पर ब्याज ................. होता है। बैंक को ऋण पर ब्याज ............ है। 
आमतौर पर, मियादी खाते काँ ब्याज दर या ऋण की ब्याज दर अधिक होतं है? ऐसा क्‍यों होता है? 
9. कृषि के ऋण के बारे में दिया गया उदाहरण फिर से पढ़ो और नीचे दिए प्रश्नों के उत्तर दो : 
क) यदि धन्ना लाल और बद्री प्रसाद लोन/कर्ज न लौटाएं तो बैक क्या कर सकती है? 
ख) धन्ना लाल और बद्री प्रसाद का ऋण वापस करने का समय अलग कयो है? 
ग) धन्ना लाल और बद्री प्रसाद जैसे ऋण योजना से सरकार का क्या उद्देश्य पूरा होता है? 
घ) मान लो इस वर्ष वर्षा टीक नही होती है और इस कारण किसानो की फसल आधी नष्ट हो जाती है। इस समय 
एक व्यक्ति का कहना है कि ऋण आधा माफ कर देना चाहिए और दूसरे व्यक्ति का कहना है कि अगले वर्ष की 
फसल देखकर वसूल करना चाहिए। तुम्हारी राय मे बैक को क्या करना चाहिए और क्यों? 
10. साहूकार की ब्याज दर बैंक की ब्याज दर से अधिक है फिर भी बहुत सारे लोग साहूकार से ऋण लेते है। इसके क्या-क्या कारण 
है? कक्षा मे चर्चा करो और तर्क देते हुए इसका उत्तर लिखो। 

अखबारों में बजट की खबरें 


तुमने बजट की खबरें देखीं। कहीं लिखा था 
"पेट्रोल-डीज़ल के दाम बढ़ाए जाने पर रोष" तो कहीं 
लिखा था "किसान कर्ज मुक्ति हेतु 1,000 करोड़ 
रुपये"। यह सब था बजट का शोर गुल जिसमें सरकार 
अपनी एक साल की आमदनी (आय) और खर्च (व्यय) 
के बारे में बता रही है। बजट का एक हिस्सा आमदनी 
का होता है - जिस में बताया जाता है कि इस वर्ष 
सरकार के पास पैसे कहां-कहां से प्राप्त हो sm 
कर या टैक्स किस पर बढ़ाया जा रहा है और उस 
से कितने पैसे मिलेंगे। बजट का दूसरा हिस्सा खर्च 
के बारे में जानकारी देता है कि इस वर्ष सरकार किन 
चीजों पर खर्च करेगी - जैसे रक्षा पर कितना, योजनाओं 
पर कितना, सरकार चलाने पर कितना आदि। तुम्हें 
शायद मालूम होगा कि सरकार का वर्ष 1 अप्रैल से 

ॐ 
31 मार्च तक गिना जाता है। तुमने चित्र मे जो 
बजट की खबरे पढ़ी वे 1990-91 की बजट की 
खबरे हैं। यानी 1 अप्रेल 1990 से लेकर 31 मार्च 
1991 तक के आय और व्यय के बारे में बताया 
गया है। 

केद्र सरकार का बजट केंद्र के वित्त मंत्री संसद 
मे प्रस्तुत करते हैं। संसद में बहस होती है और स्वीकृति 
मिलने पर बजट लागू होता है। 

उसी तरह राज्यो में भी राज्य के वित्त मंत्री 
अपनी-अपनी विधानसभा मे बजट प्रस्तुत करते हैं। 
जैसे मध्य प्रदेश का बजट भोपाल मे विधानसभा में 
बैठे विधायको के सामने रखा जाता है। विधानसभा 


मे भी बहस होती है और राज्य के बजट को स्वीकृति 
दी जाती € 


ऊपर दिए चित्र में खबरों को पढ़ कर बताओ 
किं कौन-कौन सी बातें सरकार के खर्च (व्यय) 
के बारे में हैं। 
अलग-अलग कर 


तुमने खबरें पढ़ते समय देखा कि सरकार के पास 
आमदनी का स्रोत अलग-अलग प्रकार के कर हैं। 
सरकार कई तरह के कर लगाती है। जैसे : 
बिक्री कर - वस्तुओं को बेचते समय यह कर लगाया 
जाता है। | 
उत्पादन कर - वस्तुओं के उत्पादन होने पर या बनाने 
पर यह कर लगाया जाता है। 
सीमा शुल्क - दूसरे देशों में बनी वस्तुओं को अपने 
देश में लाने से पहले यह कर देना होता है। 
आय कर - व्यक्तियों की वार्षिक आमदनी पर Ug 
कर लगाया जाता है। 
निगम कर - कंपनियों के वार्षिक मुनाफे पर यह्‌ कर 
लगाया जाता है। 

बिक्री कर और उत्पादन कर केंद्रीय सरकार और 
राज्य सरकार दोनों इकट्ठा करती हैं जबकि सीमा 
शुल्क, आय कर और निगम कर केवल केंद्रीय सरकार 


इकट्ठा करती है। 


नगर पलिका या नगर विगम वसूल करते हैं। ऐसे 
करों के पांच उदाहरण बताओ। 


बिक्री कर 

कमला और उसके पिताजी टी.वी. खरीदने दुकान 
पर पहुंचे। फरवरी का महीना था। सभी कह्‌ रहे 
थे कि आने वाले बजट में टी.वी. के दाम बढ़ जाएंगे। 
कमला के परिवार ने तय किया था कि मार्च से पहले 
टी.बी. खरीद लेंगे। दुकान पर अलग-अलग टी.वी. देखे। 
दुकानदार बार-बार कहता "इस टी.वी. का दाम टैक्स 


अगर बिल चाहिए तो 
बिक्री कर जोड़कर fh 
6000 रु. होगा। 4 


जोड़ कर 2,500 रु. है। उस टी.वी. का दाम टैक्स 
जोड़ कर 3,400 x है।" आखिर कमला के पिताजी 
ने टी.वी. खरीद ही लिया। दुकानदार ने बिल fun 
उस पर लिखा था : 


टी.वी. 3,000 रू. 
बिक्री कर 8% 240 रू. 
कुल 3,240 रु. 


कमला के परिवार को टी.वी. खरीदते समय 240 
रु. बिक्री कर देना पड़ा। कमला के पिताजी ने दुकानदार 
को 3,240 रु. दिये जिसमे से 3,000 रु. दुकानदार 
रख लेगा और 240 रु. बिक्री कर के पैसे सरकार 
को देगा। 

इस तरह जब हम साबुन, तेल, जूते, खाद, दवाई, 
चीनी, वनस्पति आदि खरीदते हैं तो हमें बिक्री कर 


चुकाना होता है। दुकानदार इसे दाम में जोड़कर वसूल 
कर लेता है। | 

इन उदाहरणों से हमने देखा कि वस्तुओं की बिक्री 
पर सरकार कर लेती है। इसे बिक्री कर कहते हैं। 
इसे दुकानदार चुकाता है और खरीददार से वसूल करता 
है। 

मध्य प्रदेश व कुछ अन्य राज्यों की सरकारें अब 
बिक्री कर के इस रूप के बजाए व्यापारियों से अलग 
ढंग का कर वसूल करने की सोच रही हैं। क्‍या तुमने 


उत्पादन कर 


वस्तुओं पर लगाया जाने वाला एक और टैक्स है 
जिसे उत्पाद शुल्क या उत्पादन कर कहते हैं। यह्‌ 
कारखानों में सामान के बनाने या उत्पादन होने पर 
वसूल किया जाता है। कारखाने में बने सामान को 
बेचने के लिए बाहर ले जाने से पहले उस पर उत्पादन 
कर भरना होता है। उत्पादन के हिसाब से कारखाने 
के मालिक या अफसर सरकार को इस कर के पैसे 


भरते हैं। परन्तु यह कर सभी वस्तुओं के उत्पादन 
पर नहीं लगाया जाता। कृषि के उत्पादन पर कोई 
कर नहीं लगता। यदि किसान गन्ने का उत्पादन करता 
है, तो उसे उत्पादन कर नहीं देना पड़ता। किन्तु शङ्कर 
कारखाने में चीनी के उत्पादन पर कारखाने के मालिक 
को उत्पादन कर भरना होता है। 


खरीददार पर भार 


उत्पादन कर कारखाने से तो वसूल किया जाता 
है पर इस का बोझ खूरीददार को ही सहन करना 
पड़ता है। कारखाने वाले, दुकानदार की तरह, कर की 
रकम लागत में जोड़ कर बेचते हैं। जैसे, अनीता बिजली 
कंपनी रंगीन टी.वी. बनाती है। मुनाफा जोड़ कर एक 
टी.वी. की लागत मानो 5,000 रु. $i कंपनी ने 
टी.बी. पर 2,500 रु. का उत्पादन कर सरकार को 
भरा। यानी टी.वी. कुल कीमत 7,500 झु. में कंपनी 
ने व्यापारी को बेचा। इसके बाद व्यापारी का मुनाफा 
और बिक्री कर जोड़ कर टी.वी. खरीददार को 9,000 


. रु. का पड़ा। यानी बिक्री और उत्पादन कर दोनो 


खरीददार को ही सहन करना होता है। 


| दिक्की कर और उत्पादन कर मे क्‍या अंतर है? | बिक्री कर और उत्पादन कर में क्‍या अंतर है? | 


उत्पादन कर का प्रभाव 


किसी एक वस्तु को बनाने के लिए बहुत सी वस्तुओ 
का उपयोग किया जाता Ea जैसा कि साइकिल बनाने 
के लिए स्टील (इस्पात) के पाइप चाहिए। स्टील के 


कारखाने को स्टील बनाने के लिए लोहा और कोयल : 


चाहिए। यदि लोहे पर कर बढ़ता है तो इस का प्रभाव 
साइकिल पर भी होगा। साथ ही साथ लोहे से बने 
वाली सभी चीज़ों के दाम बढ़ेंगे। लोहे से इस्पात बन 
है और इस्पात से बनने वाली सभी चीज़ों के भी दी 


बढ़ेंगे। इस तरह लोहे पर कर बढ़ाने का प्रभाव ब 
दूर तक फैलता हे। 

S खनिज तेल से बनने वाले पदार्थ 


; यहां दिए रेखाचित्र में, खनिज तेल कुएं से निकलकर हम तक कैसे और किन 
[> रूपों में पहुंचता है, यह बताया गया है। 


हवाई जहाज के लिए 
उत्तम श्रेणी का पेट्रोल 


(mili 


सामान्य पेट्रोल 


Eg 


मिट्टी का तेल 


कारखानों में उपयोग होने 
वाला ईंधन तेल 


RE : SOTA 


चिकनाई वाले पदार्थ मोम 


अलग-अलग पदार्थ बनाने 
के लिए तेलशोधक यंत्र 

पिछले पृष्ठ पर दिये चित्र को देखो। इसमें दिखता 
है कि खनिज तेल से कितनी सारी aud बनती हैं। 
खनिज तेल से पेट्रोल, डीज़ल, मिट्टी का तेल, प्लास्टिक, 
सिंथेटिक कपड़े, खाद, फरनेस तेल आदि चीज़ें बनती 
हैं। यदि खनिज तेल पर कर बढ़ा दिया जाए तो इन 
सभी चीज़ों के दाम बढ़ जाएंगे। 

पेट्रोल, डीजल आदि अन्य वाहनों को चलाने में 
उपयोग किए जाते हैं। जैसा डीजल से ट्रक, रेलगाड़ी, 


्रेक्टर, बस, जीप आदि चलती हैं। पेट्रोल "eund, 


स्कूटर आदि वाहनों में इस्तेमाल किया जाता है। डीजल 


के दाम बढ़ जाएं तो क्या होगा? फिर ट्रक, जीप _ 


आदि वाहनों को चलाना और महंगा हो जाएगा। इस 
से जो वस्तुएं ट्रक व रेलगाड़ी से एक जगह से दूसरी 
जगह ले जाईं जाती हैं, उन को लाना ले जाना मंहूगा 
हो जाएगा। इससे उन वस्तुओं के दाम भी बढ़ेंगे। 

किसी एक वस्तु पर उत्पादन कर बढ़ाने से उसका 
प्रभाव उन सभी वस्तुओं के दाम पर होता है जिन 
में उसका उपयोग किया जाता [1 


“यदि लोहे पर टेक्स बढ़े तो किन चीजों पर प्रभाव 
होगा? कुछ उदाहरण बताओ] : 


सीमा शुल्क 

बिक्री कर और उत्पादन कर के अलावा एक और 
प्रकार का कर कुछ वस्तुओं पर लगाया जाता LT 
इसे कहते हैं सीमा शुल्क। यह उन वस्तुओं पर लगाया 
जाता है जो कि हम दूसरे देशों से मंगवाते हैं। जैसे 
कोई व्यक्ति विदेश की यात्रा से लौटते समय अपने 
साथ एक वी:सी.आर. लाता है। उसे अपने देश के 
हवाई sp पर सीमा शुल्क भरना होगा, तभी उसे 
ब्रीसी.आर. ले जाने देगे। कई कारखानो के लिए मशीनें 
या कच्चा माल विदेश से मंगवाना होता है। इन वस्तुओं 
पर सीमा शुल्क लगता [1 


जिन वस्तुओं पर सरकार सीमा शुल्क लगाती है 


| उन पर उत्पादन कर क्यों नहीं लगा सकती है? 


आयकर 


वस्तुओं पर लगाए गए करों के अलावा सरकार अन्य 
प्रकार के कर भी वसूल करती है जैसे, आय कर या 
आमदनी पर कर। हर व्यक्ति की कुछ न कुछ आमदनी 
होती है। सरेकार कुछ व्यक्तियों से उनकी आमदनी 
का एक हिस्सा लेती है। 

राम सिंह बहुत गौर से टी.वी. देख रहे थे। बजट 
प्रस्ताव के समाचार टी.वी. में बताये जा रहे थे। 
अचानक वे चिल्ला पड़े "बच गया, बच गया .......... \" 
उनके बच्चे दौड़े आये और देखा कि पिताजी "बच 
गया, बच गया" कह रहे हैं और बड़े खुश नज़र आ 


. रहे हैं पर आस-पास कोई खतरा नहीं दिख रहा है। 


उनकी पत्नी ने पूछा, "किंस से बच गये, कहां हैं 
बहू आदमी?” राम सिंह ने कहा, "कोई आदमी से 
खतरा नहीं है। मैं आयकर से बच गया। अभी-अभी 
टी.वी. में बताया है कि वर्ष 1990-91 के लिए 
आयकर की छूट की सीमा 18,000 3 बढ़ा कर 
22,000 कर दी गई है। इस से मुझे फायदा होगे 
क्योकि अब मेरी वार्षिक आमदनी छूटकी सीमा के अंद 
है, इसलिए आमदनी कर से बाल-बाल बचा - 7 
खुश क्यों न हूं।" 

आयकर व्यक्ति अपनी आमदनी के अनुसार भरी 
है। परन्तु यह कर केवल उन लोगों पर लागू ही 
है जिनकी पूरे वर्ष की आमदनी 22,000 र. से अर 
है। तुम ने देखा कि यह 1990-91 के बजट * 
नियम था। इस से पहले वर्ष 1989-90 र्य 
की छूट की सीमा 18,000 रू. थी। ये गि 
हर साल बदले जा सकते Eq आयकर उन लोगो * 
नहीं लगाया जाता जिनकी आमदनी खेती से होती * 
मानो किसी किसान के पास बहुत सारी ज़मीन हैं * 

पर उसने कपास, गन्ना, गेहूं जैसी फसल लगाई है। किसे बच गए? बच गया] zz) गया| 
उसकी वार्षिक आमदनी पर कोई कर नहीं है चाहे कहां है वह आदमी? आयकर से बच गया| 
बह एक साल में कितने भी रुपए कमा ले। 


(30 इन में से कौन से कर व्यक्तियों पर लगाए 
जाते हैं और कौन से वस्तुओं पर : उत्पादन कर्‌ 


सीमा gem आयकर बिक्री का... 


iow 


` ब) इन में से कौन आयकर देंगे और कौन नहीं 


` देंगे कारण साहित बताओ : 00 eo 
: छोटा किसान, बड़ा किसान; शहर के बाज़ार में 
मजदूर बड़ी कंपनी का dem, खेतीहर मज़दूर, 
| बड़ा व्यापारी, सहायक शिक्षक; प्रधान मंत्री। 


नीचे दी गई तालिका मे आयकर की रकम और 


डः 


कोई भी व्यक्ति चाहे वह कितना भी कमाए, अपनी 
आमदनी का आधे से कम हिस्सा टैक्स में देता ET 


'दर बताई गई हैं। यह 1990-91 के नियमानुसार 
हैं। 


वार्षिक आमदनी आयकर 


E: कांती की आमदनी 40,000 रु. प्रति वर्ष है ' 
. और उसे 4,600 रु; आयकर देना पड़ता है। 
कमलेश की वार्षिक आमदनी 60,000 हू. & | 
उसे 11,600 *. आमदनी कर देना पड़ता है। | 

| 


22,000. शून्य 1. कौन अधिक आमदनी कर देता है? 
25,000 600 2. किसे अपनी आमदनी का अधिक हिस्सा | 
“कर में देना पड़ता है? 
50,000 7,600 4 UMANE MM 
B on si an | उतनी ही रहें पर कमलेश को 17,600 
india di coe | रु: के बजाए 6,000 रु; आमदनी कर 
इस तालिका को देख कर कह सकते हैं कि सभी E पड़े तो कौन अपनी आमदनी का 
को अपनी आय का बराबर हिस्सा आय कर में नहीं » UNT MUR देगा। ऐसी स्थिति 
भरना होता है। 25,000 रु. कमाने वाला व्यक्ति आमदनी वाला अपने आमदनी 


क कम्‌/अधिक/बराबर हिस्सा कर 
में दे रहा है। 
4. आयकर के नियमानुसार आधिक आमदनी | 
वाला अपनी आमदनी का .............. | 
अधिक/कूम्‌/बराबर हिस्सा कर में देता | 


है। M 


2.47, कर में देता है और 50,000 रु. कमाने वाला 
15.2% कर में देता है। यह भी दिखता है कि 
जैसे-जैसे आमदनी बढ़ती है वैसे-वैसे कर की दर भी 
बढ़ती है। यानी अधिक आमदनी वाले को अपनी 
आमदनी का ज़्यादा हिस्सा कर में भरना होता है। 
आमदनी कर की. सब से अधिक दर 50% &! यानी 

निगम कर 


व्यक्तिगत आमदनी कर के अलावा कारखानों या 
धंधे चलाने वाली कंपनियों को कर देना होता है। 
कंपनियों या धंधों में आमदनी होती है। इस आमदनी 
में से होने वाले सब खर्चो (कच्चा माल, वेतन आदि) 
को काट कर जो बचता है उसे कारखाने या कंपनी 
का मुनाफा कहते हैं। इस मुनाफे पर, नियमानुसार, 
निगम कर देना पड़ता है। 


सरकार की आमदनी और उसके हिस्से 

हम ने शुरू के चित्र में देखा कि बजट में कर 
की खूब बातें होती हैं। परन्तु इन करों को मिला कर 
संरकार को कितने पैसे मिलते 
हैं? केंद्रीय सरकार की 
आमदनी के हर रुपये में से 
आठ आने से ज़्यादा इन करों 
से प्राप्त होता हैं। यानी 
सरकार की कुल आय का 
50% से अधिक हिस्सा। | 
इसलिए तो बजट में करों के 
बारे में इतनी बातचीत होती | क 
है। यदि हम 1990-91 का 
बजट देखें तो पायेंगे कि 53% 
इन करों से प्राप्त हुआ और 
47% अन्य स्रोतों से। हम 
चित्र द्वारा एक रुपए के हिस्सों 
के रूप में इस बात को कह 
सकते हैं। 
आमदनीकर से सरकार की आय 

सरकार को सभी करों से आमदनी होती हैं। सरकार 
को यह तय करना पड़ता है कि किसी एक कर से 
कितने पैसे इकट्ठा करना चाहिए। 


केंद्रीय सरकार की आमदनी - एक रुपए के हिस्से 


आमदनी कर से सरकार को बहुत कम आमदनी 
होती है। अपने देश में 100 में से 65 लोग कृषि 
में लगे हुए हैं। और सरकार ने कृषि से होने वाली 
सभी आमदनी को करों से मुक्त कर दिया है। इस 
तरह आमदनी कर देने के लिए वैसे भी 100 मे 
से 35 लोग ही बचे। इन में से भी उन सब लोगो 
को आयकर नहीं देना होता जिनकी आमदनी छूट की 
सीमा से कम है। उदाहरण के लिए, 1983-84 में 


100 में से केवल एक व्यक्ति को ही आमदनी कर ' 


देना पड़ा था। बहुत कम लोगों से आमदनी कर इकद्ठा 
किया जाता है। 

आमदनी कर इकट्ठा करने में बहुत सी Rmi 
हैं। कई लोग अपनी पूरी 
आमदनी नहीं बताते या कम 
बताते हैं। इस छिपाई गई 
आमदनी को काला धन कहा 
जाता है। कई कारखाना 
मालिक, सेठ साहूकार, व्यापारी 
प्राइवेट धंधे करने वाले अपनी 
आमदनी आसानी -से कम बता 
सकते हैं। जिन लोगो को हर 
मह्दीने वेतन मिलता है उनकी 
आमदनी का हिसाब लगाना 
आसान है। उनकी आमदनी 
पर कर सीधे ही कट जाता 
है। पर कई वेतन पाते वाले 
लोगो की आमदनी के अर 
स्रोत होते है जिन्हे वे छिपाते हैं। ऐसे लोग, चह 
वे कर्मचारी, अफसर, मंत्री, बाबू कोई भी हो, * 
बार अपनी आमदनी सही नहीं बताते। चूंकि कृषि की 
आमदनी पर कोई कर नहीं होता, तो कई लोग $4 
जमीन रखते है और अन्य स्रोतो की आमदनी को 
जमीन से हुई ऊंची आमदनी बताते e! 

इस तरह बहुत से लोग "कर की चोरी" करते हैं 
और "काला धन" यानी वहू धन जिस पर टैक्स दिया 
जाना था पर नहीं दिया गया, इकट्ठा होता जाता 
है। इस काले धन को निकलवाने के लिए आयकर 
विभाग कई लोगों के यहां छापे मारता है। इस प्रकार 
आयकर से बहुत अधिक पैसा नहीं इकट्ठा होता। 
जैसा कि तुमने देखा कि सरकार की आमदनी के हूर 
रुपए में से पै. ही आयकर से मिलते हैं। वस्तुओं 
पर लगाए गए करों, जैसे उत्पादन कर, सीमा शुल्क 
ब बिक्री कर से सरकार को बहुत पैसे प्राप्त होते हैं। 


वस्तुओं पर कर से सरकार की आय 


बस्तुओं पर कर ज्यादा आसानी से इकट्ठा किया 
जा सकता है चूंकि इन्हें कम जगहों से इकट्ठा करना 
पड़ता है। उत्पादन कर कारखानो से, बिक्री कर ger 
से और सीमा शुल्क अंतराष्ट्रीय हवाई अट्टे और 
बंदरगाहों से इकट्ठा किया जाता है। इसके लिए करोड़ो 
अलग-अलग लोगों से हिसाब नहीं करना पड़ता। 


उत्पादन या बिक्री कम बता कर वस्तुओं पर करों की 
चोरी भी होती है। पर बस्तु छिपाना थोड़ा मुश्किल 
है। साथ ही वस्तुओं पर कर देने वाला (कारखाना 
मालिक या दुकानदार) खरीदने बाले से कर के पैसे 
वसूल लेता है - इसलिए बहू ज़्यादा आसानी से कर 
के पैसे दे भी देता है। इस तरह सरकार को वस्तुओं 
पर कर से काफी आमदनी होती है। 


_ वस्तुओं पर कर इकट्ठा करने में क्या आसानी होती 
है और आयकर इकट्ठा करने में क्या femd आती 
$8? 

सरकार अपनी आमदनी के हर रुपये में से कुल 
मिलाकर वस्तुओं पर कर से कितने पैसे वसूल 
करती है? (सरकार की आमदनी के एक रुपये 

'का चित्र देख कर बताओ)। 


हमने देखा कि सरकार का बजट उसकी आमदनी 
और खर्च का प्रस्ताव है। आमदनी का एक बड़ा हिस्सा 
करो से प्राप्त होता है। कई अलग-अलग प्रकार के 
कर हैं। कुछ कर वस्तुओं पर लगाए जाते हैं और 
कुछ कर व्यक्तियों पर। इन के बारे मे हमने कुछ 
जाना। वस्तुओं पर लगाए गए करों का लोगो पर क्या 
असर पड़ता है इसके बारे में आगे पढ़े। 


वस्तुओं पर लगाए गए करों का असर लगाए करों का असर 


कोई भी कर लगाते समय सरकार यह्‌ ध्यान रखती 
है कि उस कर का अधिक असर गरीबो पर पड़ेगा 
या अमीरों पर। अमीरो पर कर का अधिक असर पड़े, 
इसलिए सरकार आमदनी कर मे अमीरों से उनकी 
आमदनी का अधिक हिस्सा कर में लेती है। 

वस्तुओं पर कर, जैसे उत्पादन व बिक्री कर लगाते 
समय अमीरों और गरीबो मे फर्क करना मुश्किल है। 
कोई भी बस्तु खरीदते समय सभी को उतना ही कर 
देना पड़ता है चाहे वह अमीर हो या गरीब। 

अनाज, wes, सूती कपड़ा, मिट्टी का तेल, खाने 
का तेल, ये चीज़ें सब से ज़रूरी हैं और अमीर-गरीब 
सभी इन्हें खरीदते हैं। किन्तु गरीबों की आधिकांश 
आमदनी इन्हीं चीज़ों पर खर्च होती है। इनके अलावा 
कई ऐसी चीज़ें हैं जैसे जैम, चॉकलेट, फ्रिज, मोटर, 
मोटर साइकिल, वी.सी.आर, जो अमीर ही खरीद पाते 
हैं। ग़रीबों के लिए ऐसी चीज़ें खरीदना संभव नहीं 
€ 

कुछ वस्तुएं ऐसी भी होती हैं जो लोग सीधे उपयोग 
नहीं करते जैसे डीजल, इस्पात, अल्यूमीनियम, मशीन, 
ट्रक व ट्रक के टायर आदि। इनका उपयोग कई चीजें 
बनाने और लाने ले जाने में किया जाता है। 

अनाज, दाल जैसी जरूरी चीजों पर सरकार कर 
नहीं लगाती क्योंकि इसका असर गरीबों पर काफी 
पड़ता है। सरकार फ्रिज, चॉकलेट, जैम जैसी चीजों 
पर ज्यादा कर लगाती है क्‍योंकि इनका असर सिर्फ 
धनी लोगों पर पड़ता है। पर फ्रिज, चॉकलेट जैसी 
चीजें तो बहुत कम बिकती है। इन्हीं पर कर लगा 
कर सरकार को ज्यादा आमदनी नहीं हो सकती। 

अगर तुम 1989-90 का हिसाब देखो तो पाओगे 
कि फ्रिज, एयरकंडिशनर जैसी महंगी चीजों पर सरकार 
ने बहुत कर लगाया पर इन से सिर्फ 183 करोड़ 
रुपए ही मिले। क्योकि ये चीजें सिर्फ धनी लोग खरीदते 
हैं और ये कम बिकती di 

इसलिए सरकार कुछ ऐसी चीज़ों पर अधिक कर 
लगाती हैः जो बहुत ज्यादा बिकती हैं पर जिन्हें लोग 
सीधे उपयोग में नहीं लाते। 

ये चीजें क्या हैं? 

ये चीजें हैं खनिज तेल, लोहा, इस्पात, टायर व 
ट्यूब आदि। तुम समझ सकते हो किं ये चीज़ें कितने 
उद्योग, कारखानो, धंधों मे उपयोग की जाती हैं। इन्हें 
लोग सीधे नहीं खरीदते। इन चीज़ों पर कर लगा कर 
सरकार को बहुत आमदनी मिलती है। 


सन्‌ 1989-90 में सरकार को खनिज तेल पर 
टैक्स लगाकर 2941 करोड़ रुपए की आमदनी हुई 
थी। यह फ्रिज आदि से मिले करों से कितनी ज़्यादा 
है। पर क्या हम यह कह सकते है कि खनिज तेल, 
लोहा, इस्पात जैसी चीज़ों पर कर लगाने से गरीबो 
पर कोई असर नही पड़ता? 

हमने देखा कि इस्पात, डीज़ल जैसी चीजों पर टैक्स 
बढ़ाने से उनसे बनने वाली या लाई ले जाई जाने 
चाली चीज़ों के दाम में ये टैक्स जुड़ जाता है। इस 
तरह अनाज या कपड़ा खरीदने वाले गरीबों को भी 
डीजल या इस्पात पर लगे टैक्स का कुछ हिस्सा देना 
पड़ता है। इन चीज़ों पर टैक्स बढ़ने से बहुत सी 
चीजों के दाम कैसे बढ़ जाते हैं, इसका उदाहरण यह्‌ 
बजट आने के एक हफ्ते बाद की एक खबर में पढ़ो। 


नईदुनिया 25 मार्च 1990 
अकेले पेट्रोल और डीजल की कीमतों में हुई वृद्धि का ही 


मूल्य वृद्धि पर चौतरफा असर पड़ा है। जैसे सब्जी, फल, 
दालें, तथा अन्य खाद्य सामग्री महंगी हो गई है। 


v 


मिट्टी के तेल पर कर बढ़ाने का प्रभाव किन लोगों 
पर होगा? फ्रिज; मोठर साइकल, वी.सी.आर 
आदि पर कर बढ़ाने का प्रभाव किन लोगों पर 
होगा? 

खनिज तेल या मोटर साइकल, किस पर कर बढ़ाने 
- से अधिक पैसे gei किए जा सकते हैं और क्यों? 
दूसरी वस्तुओं के भाव पर ज़्यादा प्रभाव किस 
के द्वारा होगा-खनिज तेल पर कर बढ़ाने से या 
मिट्टी के तेल पर कर बढ़ाने से और क्यों? 


हमने देखा कि सरकार को वस्तुओं पर लगाए गए 
करों से अधिक आमदनी होती है। वस्तुओ पर कर 
मे भी उन वस्तुओं से अधिक कर प्राप्त होता है जिनका 
उपयोग अन्य चीजे बनाने में या लाने ले जाने मे 

किया जाता है। जब ऐसी वस्तुओं पर टैक्स बढ़ता है तो उसका चौतरफा असर पड़ता है। 


इसलिए हर वर्ष यह्‌ प्रश्‍न सभी को चिंतित करता है कि कौन से कर ज्यादा लगने चाहिए? इस तरह 


हमने समझा कि वस्तुओ पर टैक्स अधिक इकट्ठा किया जा सकता है, परन्तु इसका असर गरीबो पर काफी 
पड़ता है। आमदनी कर का भार अमीरों पर अधिक पड़ता है, पर उससे सरकार को कम आमदनी हो रही 


है 


N 


10. 


11. 


बजट का समय इसीलिए सबके लिए बड़े महत्व का होता v! 
अभ्यास के प्रश्‍न 


सरकार बजट द्वारा किस बात का प्रस्ताव रखती है? बजट में टैक्स की बात क्‍यों की जाती है? 

आयकर और उत्पादन कर में क्या अंतर है? 

तुम ने इतिहास के पाठ "मुगल काल के गांव" में लगान व्यवस्था के बारे में पढ़ा। उस समय की लगान की दर देख कर बताओ 
क्या अधिक आमदनी वालों को अधिक दर देना होता था? मुग़ल काल का नियम आज के आयकर के नियम से कैसे शिन्न है? 

किन-किन कारणो से आयकर द्वारा अधिक पैसे नहीं इकट्ठे हो पाते? 

(इस्पात, माचिस, घड़ी, कपड़ा, लोहा) इन में से कौन सी वस्तुओं पर कर बढ़ाने से दूसरी बहुत सी चीजों के भाव पर असर होगा 
और क्यों? 

खाने की साधारण चीज़ें जैसे अनाज, दाल, तेल तो सभी उपयोग करते हैं फिर ऐसा क्यो कहा जाता है कि इन चीज़ों पर टैक्स 
लगाने से गरीबों पर अधिक असर होगा? 

जिन चीज़ों पर कर नहीं लगाया जाता क्या उनके भाव नहीं बढ़ते हैं? समझाओ। 

सभी को वस्तुओं पर लगाए गए करों से बहुत डर लगता है कि इससे कीमतें बढ़ जाएंगी। पर चीजों की कीमतें क्या और कारणों 
से भी बढ़ती हैं? अपनी जानकारी के अनुसार चर्चा करो। 

सरकार को अधिक आमदनी किन करों से होती है - आमदनी कर या वस्तुओं पर कर? उसका क्या कारण है? 

आमदनी पर कर या वस्तुओं पर कर, इन दोनों में से कोन से कर का असर अमीरों पर अधिक पड़ता है और कौन से कर का 
गरीबों पर - कारण सोचकर समझाओ। 


नीचे दिए चित्रों में क्या-क्या दिख रहा है? सीमा शुल्क किसे देना होता है? आयकर किन लोगों को नहीं देना होता है? 


इस विडिओ पर 4000 रू. 
सीमा शुल्क देना होगा 


लोकतंत्र का इतिहास 


तुमने इतिहास के पार्ठों में पढ़ा है कि पुराने ज़माने 
में राजा राज्य करते थे। राजा अपनी मर्जी से कानून 
बनाता और लागू करता। कई राज्यो मे अलग-अलग 
लोगो के लिए अलग-अलग कानून होते थे। राजा चाहे 
तो अपना कानून माने और न चाहे तो न माने। राजा 
की मर्जी ही सब से ऊंचा कानून था। बह्‌ किसी कानून 


से बंधा नहीं था। कभी राजा से लोग खुश रहते तो - 


कभी दुखी। पर कानून बनाने या लागू करने में लोगों 
की कोई भागीदारी नहीं रहती थी। 

आमतौर पर राजा का बेटा उस राज्य का राजा 
बनता। कई बार एक राजा दूसरे राजा को हरा कर 
उसका राज्य अपने राज्य में मिला लेता। लगभग 
सत्रहवी शताब्दी तक दुनिया की अधिकांश जगहों पर 
राजा का ही शासन चलता था। इस दौरान कई राजाओं 
ने यह्‌ स्थापित करने की कोशिश की कि राजा भगवान 
की मर्जी से बनता है। उसे भगवान ही बना सकता 
है, भगवान ही हटा सकता है। तुमने पिछले साल 
बंशावली और राज्याभिषेक के बारे में पढ़ा था। यह्‌ 
भी भगवान की मर्जी जताने के कुछ तरीके थे। इसी 
तरह यूरोप में भी राजा चर्च द्वारा भगवान की मर्जी 
जताने की कोशिश करता था। इसके आधार पर राजा 
मनमानी भी कर सकता था। 

इसी समय भारत और यूरोप में सामन्तो का भी 
बोलबाला था। राजा पर सामंत काफी दबाव डाल सकते 
थे। दूसरों की तुलना में उन्हें काफी फायदे मिलते 
थे। सामंत और ज॒मींदार किसानों से खूब लगान लेते 
और ऐश करते di ये खेती या उद्योगों का उत्पादन 
बढ़ाने के लिए कोई पहल नहीं करते थे। 


सरकार 


सोलहवी शताब्दी के आसपास यूरोप में शहर और 
उद्योग बढ़ने लगे। शहरों में पढ़े-लिखे मध्यम वर्ग 
और औद्योगिक श्रमिक वर्ग का विकास हुआ। शासन 
मे इनकी कोई भागीदारी नहीं थी। धीरे-धीरे शहरी 
लोगों में यह विचार बनने लगा कि शासन में राजा 


' की मनमानी पर रोक लगनी चाहिए। शासन में और 


लोगों की भागीदारी भी होनी चाहिए। लोकतांत्रिक या 
जनतांत्रिक सरकार बननी चाहिए यानी ऐसी सरकार 
जो लोगो द्वारा चलाई जाए। 

सन्‌ 1600 से लेकर 1900 तक पूरे यूरोप मे 
कई जगहों पर लोकतांत्रिक क्रांति हुई और लोगों ने 
राजा के राज्य को खत्म कर दिया। सब से पहले 


pros nre m 344 
फ्रांस के राजा का सिंहासन जलाते हुए क्रांतिकारी 
ऐसी क्रांति इग्लैड में हुई थी - सत्रहवी शताब्दी d 
इसी प्रकार फ्रांस में भी जनतांत्रिक क्रांति हुई। राजा 
के शासन की जगह पर कैसा राज्य हो - यह्‌ विकल्प 
dew un 

इंग्लैंड की क्रांति के बाद शासन करने के लिए वहां 
संसद बनाई गई। पर इस संसद में इंग्लैंड के सभी 
लोग सदस्य नहीं हो सकते थे। तो संसद सदस्यों को 
चुनने का निर्णय हुआ। पर संसद सदस्यों को चुनने 
का अधिकार भी सभी को नहीं मिला। पहले केवल 

अच्छे घरों मे रहने वाले लगभग 10% पुरुषों को 
यह्‌ अधिकार मिला था। महिलाएं, मजदूर आदि लोगो 
को वोट डालने का अधिकार नहीं था। उत्तरी अमेरिका 
ने भी यूरोपीय शासन से सन्‌ 1776 में स्वतंत्रता 
प्राप्त की और संयुक्त राज्य अमेरिका बना। उन्होंने 
अपने संविधान में एक जनतांत्रिक सरकार की घोषणा 
की। पर यहां भी कुछ ही लोगों को वोट डालने का 
अधिकार दिया गया। अफ्रीकी दास, अमेरिकन इंडियन 
और महिलाएं इस अधिकार से वंचित रहे। 


अमेरिका में श्वेत संपत्तिवान वोट डालते हुए 


ऐसी क्रांतियों में मध्यम वर्ग की महत्वपूर्ण भूमिका 
थी। इन क्रांतियों के बाद लोग धीरे-धीरे अपने 
जनतांत्रिक अधिकारों को बढ़ाने के लिए लड़ते रहे। 
सभी लोगों को - औरतें, मजदूर, सम्पत्तिद्दीन - वोट 
डालने का अधिकार हो यह लड़ाई लंबे समय तक 
चलती रही और अंततः यूरोप और अमरीका में सभी 
लोगों को ये अधिकार मिलने लगे। 

जब हमारे देश के लोग अंग्रेज सरकार से स्वतंत्र 
होने की लड़ाई लड़ रहे थे, तब तक यूरोप और अमेरिका 
में लोकतांत्रिक सरकारे बन चुकी थी। स्वतंत्रता की 
लड़ाई लड़ रहे लोगों और नेताओं ने तय किया कि 
स्वतंत्रता के बाद भारत में लोकतांत्रिक सरकार बनेगी। 

यह सरकार कैसे बनाई जाएगी? ऐसे समाज में लोगो 
के कया अधिकार होंगे? इन सब बातो के लिए एक 
संविधान बनाया गया। 

लोकतंत्र में सब लोग मिलकर कुछ लोगो को चुनते 
हैं। संविधान बनाने वालों को भी लोगो ने चुना था। 
इसी संविधान में केंद्रीय और प्रांतीय सरकार दोनों को 
बनाने और चलाने के नियम दिए गए हैं। संविधान 
के कानून सबसे ऊंचे कानून EQ संविधान के अनुसार 
चुने हुए लोग पूरे देश के लिए नियम व कानून बनाते 
हैं। ये नियम कानून चुने हुए लोगों के बहुमत की 
सहमति से बनना ज़रूरी है। कुछ ही लोग अपनी 
मर्जी से कानून नही बना सकते। 

ये नियम कानून देश के सभी लोगों को समान रूप 
से मानने पड़ते हैं। उनको भी, जिन्होंने ये कानून 
बनाए हैं। यदि कोई भी व्यक्ति ये कानून तोड़े तो 
उसे कानून के अनुसार सज़ा मिलनी चाहिए। 


: पुराने ज़माने में किसी राज्य का राजा कैसे बनता 
WR | 0 ७. 

राजा के राज्य में कानून कैसे बनते थे? 
लोकतांत्रिक क्रांतियां क्यों हुई ? 

लोकतांत्रिक क्रांतियों के बाद किन लोगों को वोट 
देने का अधिकार मिला? 

राजा के शासन और लोकतांत्रिक शासन में क्या 
अंतर हैँ? ! 

आज भी कुछ लोग देश के नियम कानून नहीं 
मानते, फिर भी उन्हें सज़ा नहीं मिलती, ऐसा 
क्यों? 

हमारे यहां कई तरह के चुनाव होते हैं। तुम 
किन चुनावों के बारे में जानते हो ? इनमें कौन 
चुने जाते हैं? ये चुनाव कितने सालों में होते 


हैं? चुनाव किस प्रकार होते हैं? कक्षा में चर्चा 
करो। 


हमारे देश का शासन कैसे चलता है? 


हमारे देश का केंद्रीय शासन कैसे चलता है, चलो 
इसकी कुछ झलकियां देखें 
हर प्रांत का कानून विधानसभा के सदस्य मिलकर बनाते 
हैं। पूरे देश का कानून संसद सदस्य बनाते हैं। संसद 
के दो सदन हैं, लोकसभा और राज्यसभा । 


संसद भवन, दिल्ली 


"लोकसभा की बैठक wu 
"लोकसभा भंग. - लोकसभा कें लिए चुनाव।” 
"डाक विधेयक वापस।" 
"किसी दल को बहुमत नहीं - प्रधान मंत्री कौन 
बनेगा ? " 
"रेल दुर्घटना में 1,000 
की मांग।” 
"एक हफ्ते में पंजाब में 512 लोग मारे गए। संसद 
में गृह मंत्री को हटाने की मांग।' 
"सरकार महंगाई नहीं रोक पाई तो इस्तीफा ir 
ये लोकसभा और राज्यसभा में हो रही बातों के 
कुछ उदाहरण ti 
लोकसभा और राज्यसभा के सदस्य कैसे बनते हैं ? 
बे कैसे काम करते हैं? चलो इनके बारे में पढ़ें। 


मरे - रेल मंत्री से इस्तीफे 


150 


देश के कानून बनाने वाली 
लोकसभा का गठन 


हर 5 सालों में लोकसभा भंग होती है और नए 
सदस्य चुने जाते हैं। इसे लोक सभा का गठन कहते 
हैं। 25 वर्ष से अधिक उम्र का कोई भी व्यक्ति लोक 
सभा सदस्य बन सकता है।भारत में 550 लोक सभा 


संसद भवन के अंदर का एक दृश्य 


चुनाव क्षेत्र हैं। हर प्रांत से उसकी जनसंख्या के हिसाब 
से सदस्य चुने जाते हैं। उत्तर प्रदेश से सब से अधिक 
सदस्य (85) चुने जाते हैँ। एक सदस्य एक ही क्षेत्र 
का प्रतिनिधि हो सकता है। 


अगले पृष्ठ पर दिए गए नक्शे में देखो मध्यप्रदेश 
से कितने लोक सभा सदस्य चुने जाते हैं? 
किन प्रांतों से मध्यप्रदेश से अधिक लोकसभा 
सदस्य चुने जाते हैँ? 


लोकसभा का एक सभापति होता है जो लोकसभा 
के सदस्यो द्वारा चुना जाता है। बह लोकसभा के काम 
का संचालन करता है। 

लोकसभा चुनाव क्षेत्र मे रहने वाले लोग वोट डाल 
कर अपने क्षेत्र से एक सदस्य चुनते हैं। 


18 वर्ष से अधिक उम्र के सभी भारतीय नागरिको 

को लोकसभा चुनाव में बोट डालने का अधिकार है। 
एक व्यक्ति एक ही क्षेत्र में एक ही बार वोट डाल 
सकता है। 

लोकसभा और विधानसभा की सभी बातें 
मिलती-जुलती हैं। ह 
राज्यसभा का गठन 


राज्यसभा में 250 सदस्य होते $i ये सदस्य भी 
चुने जाते हैं परंतु लोगों द्वारा सीधे नहीं। 238 
राज्यसभा सदस्य प्रांतो के विधायकों द्वारा चुने जाते 
हैं। ये सदस्य केंद्र में प्रांतों के प्रतिनिधि $i बाकी 
12 सदस्य राष्ट्रपति द्वारा मनोनीत किए जाते ti 
ये सदस्य आमतौर पर विज्ञान, कला आदि क्षेत्रो में 
दक्ष होते हैं। 

राज्यसभा सदस्य की उम्र 30 वर्ष से अधिक होनी 
चाहिए। हर सदस्य को 6 वर्ष के लिए चुना जाता 
है। राज्यसभा कभी भंग नहीं की जाती। हूर 2 सालों 
में एक-तिहाई सदस्यो की सदस्यता खत्म हो जाती 
है। दूसरे शब्दों में राज्यसभा के सभी सदस्य एक साथ 
नही चुने जाते हैं। हर दो सालों में 89 सदस्यों का 
कार्यकाल खत्म हो जाता है और इतने ही नए सदस्य 
चुने जाते हैं। 


राज्यसभा सदस्यों का चुनाव 


राज्यसभा | 
सदस्य 


विधान सभा 
सदस्य 


भारत का उपराष्ट्रपति राज्यसभा का अध्यक्ष होता 
है। वही इस सभा का संचालन करता Ed 

लोकसभा और राज्यसभा के सदस्य सासद कहलाते 
हैं। दोनों सदनों की बैठक साल में कम से कम दो 
बार होना ज़रूरी है। 

लोकतंत्र का सब से महत्वपूर्ण सिद्धांत है लोगों 
द्वारा शासन। इसका एक पहलू है लोगों द्वारा चुनाव। 
लोकसभा और राज्यसभा के सदस्य, जो कानून बनाते 
हैं, वे लोगों द्वारा चुने जाते हैं। संसद का सबसे 
महत्वपूर्ण काम है देश के लिए कानून बनाना, कानून 
बदलना। 


| सोच कर बताओ कि वोट डलने के बाद यह 
कैसे तय होता है कि उस क्षेत्र का लोकसभा 
| सदस्य कौन बना? . 
| तुम्हारे क्षेत्र का लोकसभा सदस्य कौन है? 
तुम्हारे लोकसभा चुनाव क्षेत्र के कुछ गांवों के 
नाम बताओ। | 

अब तक लोक सभा के नौ चुनाव हो चुके हैं 
[.-1952,:1957, 1962, 1967, 1971, 
1977, 1980, 1984, 1989 3i 
चुनाव 5 साल से कम में कब-कब हुए और 
5 साल से अधिक में कब? ऐसा क्यों हुआ 
गुरुजी से पूछो। : 
राज्यसभा के सदस्य कितने सालों के लिए चुने 
जाते हैं? 


राज्यसभा के सदस्य कौन चुनता है? 


हमारे कानून कैसे बनते हैं कानून कैसे बनते 


n कैसे बनता है, इसकी प्रक्रिया संक्षिप्त में 
। 

1. लोकसभा के सदस्य ने लोकसभा के सभापति 
से विधेयक (कानून का प्रस्ताव) पेश करने की अनुमति 
मांगी। सभापति की अनुमति से लोकसभा में विधेयक 


विधेयक कानून कैसे बनता है 


पेश किया गया। हर सदस्य को विधेयक की एक प्रति 
दी गई और उसके बारे में बताया गया। 

2. कुछ दिनों बाद समय तय किया गया और 
विधेयक के हर बिंदु पर विस्तृत चर्चा की गई। उम्मीद 
है कि सब सदस्य विधेयक पढ़ कर आए हैं। कई 
सदस्यों ने संशोधन भी सुझाए। 

3. फिर कुछ दिनों बाद संशोधनों के साथ विधेयक 
फिर पढ़ा गया और उपस्थित सांसदों के मत लिए गए। 
उपस्थित: सदस्यों में से आधे से अधिक ने विधेयक 
के समर्थन में अपना मत दिया यानी इस विधेयक को 
बहुमत मिला। यह विधेयक लोकसभा से 'पारित' हो 


गया। 
इन तीनों चरणों को विधेयक के तीन वाचन कहते 


E 4. अब यह्‌ विधेयक राज्यसभा में पेश किया गया। 
यहां भी उस पर चर्चा हुई और उस पर मत लिए 
गए। राज्यसभा में भी आधे से अधिक उपस्थित सदस्यों 
के मत (बहुमत) विधेयक के पक्ष में पड़े। राज्यसभा 
से भी विधेयक पारित हो गया। (यदि संशोधित विधेयक 


को बहुमत नहीं मिलता तो बह्‌ विधेयक कानून नहीं 
बनता।) 

5. अब इस विधेयक को कानून बनने के लिए एक 
आखिरी चीज़ ज़रूरी है। वह है राष्ट्रपति के हस्ताक्षर। 
राष्ट्रपति ने हस्ताक्षर कर के इस विधेयक को कानून 
बना दिया। यह्‌ है साधारण विधेयक से कानून बनने 
की सीधी प्रक्रिया। कानून बनाने के नियम इस प्रकार 
[X 
1. साधारण विधेयक पहले किसी भी सदन में पेश 
किया जा सकता है - राज्यसभा या लोकसभा में। 

2. विधेयक कोई भी पेश कर सकता है। व्यवहार 
में मंत्री अधिकांश विधेयक पेश करते [1 

3. आधे से अधिक उपस्थित सदस्यों का मत 
(बहुमत) यदि विधेयक के पक्ष में है तो विधेयक उस 
सदन में पारित हो जाता है। 

4. राष्ट्रपति के हस्ताक्षर से पहले दोनों सदनों से 
विधेयक पारित होना ज़रूरी है। 

5. आमतौर पर जब मत लिए जाते हैं तो सभा 
का सभापति अपना मत नही देता है। पर यदि विधेयक 


के पक्ष और विपक्ष में बराबर सदस्यों के मत हैं तो. नही बना सकती। यानी इन विषयों पर हर प्रांत मे 
सभापति अपना मत दे सकता है। इस स्थिति में उसका अलग-अलग कानून हो सकते हैं। उदाहरण के लिए- 
मत निर्णायक होगा। यदि साधारण विधेयक एक सदन 


से पारित हो जाता है पर दूसरे सदन से नहीं, तो ed 
, FA a^ FFs चर j| 
समस्या उठ खड़ी होती है। इसे सुलझाने के लिए x i@ cir 
राष्ट्रपति दोनों सदनो की सम्मिलित बैठक बुला सकता i 
[1 r* 

6. जिन विधेयकों में खर्चे या आमदनी की बात S | * ge 
जुड़ी है, जैसे बजट, उस के लिए प्रक्रिया कुछ अलग ibis ET uii] स्वस्थ्य 

है। ऐसे विधेयक राष्ट्रपति की अनुमति से ही संसद 
में पेश किए जा सकते हैं। ये विधेयक हमेशा पहले 
लोकसभा में पेश किए जाते हैं। उन्हें मंत्री ही पेश 
कर. सकते हैँ। केवल लोकसभा ही इन विधेयको पर 
मत दे सकती है यानी ये विधेयक लोकसभा से ही 
पारित होते हैं। राज्यसभा में ये विधेयक केवल चर्चा 
के लिए भेजे जाते I 

लोकतंत्र का एक और महत्वपूर्ण सिद्धांत है बहुमत 
का शासन। बहुमत से लोग चुने जाते है, बहुमत से 
विधेयक पारित होते है। 


समवर्ती - संसद और विधान सभा दोनों 47 विषयो 
पर कानून बना सकतीं ma यदि दोनों के कानूनों मे 
मतभेद हो तो संसद का कानून मान्य होता है। 


कानून कौन से, किसके 
प्रांत में विधानंसभाएं और केंद्र में संसद, दोनों xl -— 
बनाएंगी य पर कानून 
कानून बनाते हैं। कौन से कानून विधानसभाएं बनाएंगी झर राज्य सरकारों के बना सकता है, केंद्र 
और कौन से संसद, इन विषयों की सूचियां संविधान हू अक्सर विवाद का 
MSS 


में दी गई हैं। ऐसी 3 सूचियां हैं - 
- विषयों पर कानून बना सकती 
केद्रीय - संसद 97 ऐसे विष i | RN 


है जिन पर राज्य कानून नहीं बना सकते। इसका केन्द्र सरकार 
मतलब यह है कि इन 97 विषयो पर पूरे देश मे ५०४७७ के विषय / अंतर्राष्ट्रीय संबंध 
एक ही कानून होगा। इनके कुछ उदाहरण हैं 

8 E 
प्रांतीय - हर राज्य की विधानसभा 66 ऐसे विषयों ER E e [Ss 


पर कानून बना सकती हैं जिन पर संसद कोई कानून सेना (रक्ष) 


मुद्रा दूर संचार 

मुद्दा होता है। दोनों ही अधिक विषयों पर कानून बनाना 
चाहते हैं। पर इन विषयों को बदलने के लिए संविधान 
में संशोधन करना पड़ता है। 


विधेयक के कातून बनने की प्रक्रिया की तुलना 
` कर के बताओ इनमें क्या-क्या अंतर हैं? : 
` यादि किसी विधेयक को एक सदन. में बहुमत 
मिलता है और दूसरे में नहीं मिलता तो क्या 
_ होगा? 

यदि किसी विधेयक के पक्ष और विपक्ष में बराबर 


` मत हैं तो क्या होगा? 

- यदि विधेयक को पहले सदन में ही बहुमत नहीं 
मिलता तो wur होगा? 

| संसद और विधानसभाएं दोनों कितने विषयों पर. 

कातून बना सकते हैं? | 

` यदि इन कानूनों में विरोधाभास हो तो किसका 

` कातून मान्य होता है? । 


कानून लागू करने वाले 

जब विधेयक राष्ट्रीय कानून बन जाते हैं तो 
प्रधानमंत्री और केंद्रीय मंत्री परिषद ये कानून लागू करते 
हैं। बे भी संसद के सदस्य होते ul 


प्रधान मंत्री और मंत्री परिषद कैसे बनते हैं 


चुनाव के बाद लोक सभा के सदस्य बने। राष्ट्रपति 
ने प्रधानमंत्री नियुक्त किया और प्रधानमंत्री से कहा 
कि वह अपनी मंत्री परिषद बनाए। राष्ट्रपति किसी 
भी लोकसभा या राज्यसभा सदस्य को प्रधानमंत्री बना 
सकता है। पर बह ऐसे व्यक्ति को प्रधानमंत्री चुनता 
है जिसे लोकसभा में बहुमत का विश्वास प्राप्त हो। 

यह कैसे पता चलता है कि किसे लोकसभा में बहुमत 
का विश्वास प्राप्त है? आमतौर पर राजनैतिक दलो 

के सदस्य चुनाव लड़ते हैं। तुम कई दलो के नाम 
जानते होगे। अक्सर किसी एक दल से ही लोक सभा 
के आधे से अधिक सदस्य चुन लिए जाते हैँ। Ug 
दल फिर अपना नेता चुनता है। बहुमत दल के नेता 
को लोक सभा में बहुमत का विश्वास प्राप्त होता है। 
उसे प्रधानमंत्री बनाया जाता है। प्रधानमंत्री फिर मंत्री 
परिषद चुनता है और उसके सुझाव पर राष्ट्रपति मंत्री 
परिषद की नियुक्ति करता है। प्रधानमंत्री जब चाहे 
अपने मंत्री हटा सकता है और नए मंत्री बना सकता 
है। सभी मंत्रियों का लोकसभा या राज्यसभा सदस्य 
होना ज़रूरी है। जिस दल के सदस्य प्रधानमंत्री और 
मंत्री बनते हैं, उसे सत्तारूढ़ या सत्ताधारी दल और 
बाकी दलों को विपक्ष कहा जाता है। 


प्रधानमंत्री और मंत्री परिषद क्या काम करते हैं 

संसद के द्वारा बनाए गए कानून और नीति लागू 
करने का काम मंत्री परिषद का है। इन कामो को 
पूरे देश में करने की जिम्मेदारी प्रधानमंत्री और केद्रीय 
मंत्री परिषद की है। मंत्री परिषद को मंत्रिमंडल भी 
कहते Wl इसके लिए मंत्री परिषद के कई मंत्रालय 
और विभाग हैं जैसे रेल मंत्रालय, रक्षा मंत्रालय, शिक्षा 
मंत्रालय आदि। मंत्रालय और विभागो में कई हज़ार 
लोग काम करते हैं। ये कर्मचारी पूरे भारत में फैले 
हुए हैं। 

फिर इन सब कामों के लिए कई हज़ार करोड़ रुपए 
खर्च होते हैं। हर एक विभाग साल भर मे सैकड़ो 
करोड़ रुपए खर्च करता है। इस पूरे खर्च की जिम्मेदारी 
भी केंद्रीय मंत्रिमंडल और प्रधानमंत्री की होती है। खर्चे 
और आमदनी का एक और मंत्रालय है - वित्त मंत्रालय। 
वित्त मंत्री के बारे में तुम पहले भी पढ़ चुके हो। 

पूरे भारत के लिए रेल, डाक, टी.बी., टेलीफोन, 
आदि का प्रबंध करना, देश की रक्षा करना - ये सभी 
काम केंद्रीय सरकार के ti 

लोकसभा का मंत्रिमंडल पर नियंत्रण 


इतने पैसे, इतने बड़े काम, केंद्रीय मंत्रिमंडल की 
तो बहुत ताकत है। वे मनमानी न करें, पैसो का 
दुरुपयोग न करें इसलिए उन पर नियंत्रण रखना भी 
जरूरी $i 

संसद मंत्रिमंडल पर नियंत्रण रखती है। प्रधानमंत्री 
और मंत्रिमंडल बने रहें, इसके लिए ज़रूरी है कि 
लोकसभा के बहुमत का उन पर विश्वास हो। यदि 
मंत्रिमंडल और प्रधानमंत्री ठीक से काम न करें तो 
उन्हें लोकसभा द्वारा हटाया जा सकता है। इसके लिए 
लोकसभा में अविश्वास प्रस्ताव पेश किया जा सकता 
है। यदि यह्‌ प्रस्ताव बहुमत से पारित हो जाता है 
तो मंत्रिमंडल wer दिया जाता है। 

इसके अलावा सांसद लोकसभा या राज्यसभा 3 
1. मंत्रियों से सवाल पूछ सकते हैं और जानकारी 

मांग सकते हैं। मंत्रिमंडल किसी सवाल का जवाब 

देने से या जानकारी देने से इन्कार नहीं कर सकता, 

न ही गलत जवाब दे सकता है। यदि जानकारी 

गलत साबित हुई तो मंत्रिमंडल के विरुद्ध कार्यवाही 

हो सकती ti 
2. किसी विषय पर मंत्रिमंडल का ध्यानाकर्षित कर 

सकते हैं। 
3, मंत्रिमंडल पर टिप्पणी कर सकते हैं। 

इस प्रकार संसद मंत्रिमंडल के कामों पर नियंत्रण 


रखती है। 

राष्ट्रपति 

लोकसभा, राज्यसभा, प्रधानमंत्री, मंत्रिमंडल ये सब 
हमारे देश का शासन चलाते हैं। पर पूरे भारत के 
शासन का प्रमुख राष्ट्रपति है। उस की सहमति के 


कानून बनाने में भूमिका 


कोई भी विधेयक राष्ट्रपति की सहमति के बिना 
कानून नहीं बन सकता। यदि संसद के दोनो सदनो 
में विधेयक पारित हो भी जाए फिर भी राष्ट्रपति एक 
बार हस्ताक्षर करने से मना कर सकता है। विधेयक 
में बदलाव के सुझाव दे सकता है और विधेयक वापिस 
लौटा सकता है। पर यदि संसद के दोनो सदन दोबारा 
उसी विधेयक को, बिना राष्ट्रपति के सुझाव लिए, पारित 
कर देते हैं, तो राष्ट्रपति को हस्ताक्षर करना ही पड़ेगा। 
यदि किसी प्रांत का राज्यपाल राष्ट्रपति के हस्ताक्षर 

के लिए उस प्रांत का विधेयक भेजता है, तो राष्ट्रपति 


उस पर हस्ताक्षर न कर के उस कानून को बनने 
से रोक सकता ti 


नियुक्त करने की शक्ति 
प्रधानमंत्री को राष्ट्रपति ही नियुक्त करता है और 


प्रधानमंत्री के सुझाव पर मंत्री मंडल नियुक्त करता है। 


राष्ट्रपति ही राज्यों के राज्यपालों, सर्वोच्च eame 
और उच्च न्यायालयों के न्यायाधीशों, चुनाव आयोग 
के सदस्य आदि की भी नियुक्ति करता $i 
माफी देने की शक्ति 


कई परिस्थितियों में राष्ट्रपति माफी भी दे समर्प 
है। यदि किसी को फांसी की सज़ा दी गई हैं गै 


राष्ट्रपति उसे माफ कर सकता है या फिर उसे उमर 
कैद में परिवर्तित कर सकता है। इस के लिए अभियुक्त 
राष्ट्रपति से माफी के लिए अर्जी दे सकता है। पर 
यदि राष्ट्रपति ने अर्जी मंजूर नही की तो अभियुक्त 
को सज़ा भुगतनी ही पड़ेगी। 


राष्ट्रपति का चुनाव 

राष्ट्रपति बनने के लिए किसी भी व्यक्ति को कम 
से कम 35 वर्ष का भारतीय नागरिक होना चाहिए। 
बह मुनाफे के किसी पद पर नहीं रह सकता। राष्ट्रपति 
हर राज्य के विधायक और सांसद (लोकसभा और 
राज्यसभा) के सदस्यो द्वारा चुना जाता है। पर राष्ट्रपति 
का चुनाव आम चुनाव से कुछ अलग होता है। राष्ट्रपति 
पांच साल के लिए चुना जाता है। राष्ट्रपति चुने जाने 
के बाद, वह संसद का सदस्य नहीं रह सकता। 
राष्ट्रपति को हटाना 

यदि राष्ट्रपति संविधान का उल्लंघन करे तो वहू 
संसद द्वारा हटाया जा सकता है। उदाहरण के लिए 
यदि wg अपने मन से कोई मंत्री नियुक्त करता है 
या हटाता है, या किसी स्रोत से मुनाफा कमाता है 
या संसद के दोनों सदनों से दो बार पारित होने के 
बाद भी किसी विधेयक पर हस्ताक्षर नहीं करता तो 
उसे हटाने का प्रस्ताव संसद के किसी भी सदन में 
रखा जा सकता है। 


उपराष्ट्रपति 

भारत का एक उपराष्ट्रपति भी होता है। 
उपराष्ट्रपति भी उसी प्रकार चुना जाता है जैसे 
राष्ट्रपति। बह्‌ राज्य सभा का सभापति (अध्यक्ष) होता 
है। राष्ट्रपति की अनुपस्थिति में वहू राष्ट्रपति के सब 
काम करता है। 

संसद की कुछ झलकियां 
संसद की बैठक चल रही है। लोकसभा और 
राज्यसभा के सदस्य पूरे भारत से दिल्ली आए हुए 
हैं। उन सब को दिल्ली में रहने की जगह मिली हुई 
है। 
सुबह 11 बजे बैठक शुरू हुई। संसद में दिन 
शून्य काल से शुरू होता है। शून्य काल में सांसद 
बिना पूर्वानुमति के कोई भी सवाल पूछ सकते हैं, 
जानकारी मांग सकते हैं। कई सासद आज संसद भवन 
नही आए हैं। चलो संसद भवन का एक चक्कर लगा 
कर आएं। अभी तो कोरिडोर मे ही पहुंचे हैं। लोकसभा 
से इतनी आवाज़ क्यो आ रही हैं? जरा झांककर 
देखे मसला क्या है। 


लोकसभा में चर्चा 


एक सांसद यह्‌ प्रश्न उठा रहे थे, "क्या यह सही 
है कि हमारे देश के लोग दूरदर्शन देखने के बजाए 
दूसरे देशों से प्रसारित कार्यक्रम देखना पसंद करते हैँ? 
इसके बारे में सरकार क्या सोच रही है?” दूरसंचार 
मंत्री ने सदन को यह जानकारी दी कि दूरर्दशन के 
कार्यक्रमों को अधिक रोचक बनाने के लिए कदम उठाए 
जा रहे हैं। उन्होने दूरदर्शन पर कुछ आगामी कार्यक्रमो 
की जानकारी भी सदन को दी। ये जानकारी कुछ 
सदस्यों ने मांगी थी। 


विधेयक पर चर्चा 


फिर विधेयक पर चर्चा करने का समय हो गया। 
कुछ दिन पहले एक सांसद ने खेतीहर मजूरी पर 
केंद्रीय कानून बनाने के लिए एक विधेयक लोकसभा 
में पेश किया था। आज उस पर बहस होनी है। बहस 
शुरू gil 

कोई कहता - "भारत में खेती की इतनी 
अलग-अलग परिस्थितियां हैं। कहीं सूखी खेती, कही 
सिंचित खेती, कहदी पैदावार अधिक, कहीं कम। यदि 
एक कानून बना दिया गया तो हर जगह के किसान 
इतनी मजदूरी नहीं दे पाएंगे।” तो कोई कहता - 
"इसीलिए तो मजदूरों की स्थिति कुछ जगहों पर इतनी 
बुरी है। सब जगह एक कानून लागू होगा तो हूर 
जगह के मजदूरों को कम से कम खाने को तो पर्याप्त 
मिलेगा।” ऐसे ही हर 
बिंदु पर बहस चलती 


रही। बहस होते-होते 
खाने का समय हो गया 
और लोकसभा 


भोजन-अवकाश के लिए 
स्थगित हो गई। 3 बजे 
दोनों सदन फिर मिलेगे। 


बजट विधेयक पारित 


भोजन अवकाश के बाद समय आया रेल बजट 
पारित करने का। इस बजट पर पहले चर्चा हो चुकी 
थी और सुझाए गए संशोधन भी किंए जा चुके थे। 
आज मत लेने की बारी थी। उपस्थित सदस्यों के मत 
लिए गए और रेल बजट पारित हुआ। 

दिन भर की कार्यवाही खत्म हुई। अब दोनो सदन 
अगले दिन 11 बजे फिर मिलेंगे। 


लोकतांत्रिक प्रक्रिया में न्यायालय 


हमने देखा कि भारत में नियम है कि सरकार 
लोकतांत्रिक प्रक्रिया से बने और चले। इसके लिए संसद | 
और मंत्री परिषद बनते हैं। इन्हें संविधान के हिसाब | 
से चलना पड़ता ka इनके काम पर कई तरह से 
नियंत्रण रखा जा सकता है। यदि ये लोग संविधान 
के अनुसार 
काम नहीं 
करते तो 
सवोच्च 
न्यायालय में 

उनके विरुद्ध कार्यवाही की जा सकती है। संविधान 
के नियम समझने मे मतभेद हो सकते हैं। इन्हें स्पष्ट 
करने मे सर्वोच्च न्यायालय मदद करता है। केंद्र और 


. राज्य सरकारों के बीच मतभेदो पर भी सर्वोच्च 


न्यायालय में निर्णय किया जा सकता है। दूसरे कामो 
के अलावा सर्वोच्च न्यायालय मंत्रिमंडल और सांसदों 
पर नियंत्रण रख सकता है। न्यायालय भी सरकार का 
भाग है। 


लोकतंत्र में जनमत का महत्व 

लोकतांत्रिक सरकार की प्रक्रिया में मंत्रिमंडल और 
संसद लोगों के प्रति जिम्मेदार $a लोकतंत्र में जनता 
का मत (जनमत) बहुत महत्वपूर्ण है। चूँकि जनता 
ने सांसद चुने हैं, जनता उन पर ठीक से काम करने 
का दबाव भी डाल सकती है। यह कैसे? यदि लोग 
सरकार के किसी काम से खुश नहीं हैं तो सभाओं, 
अखबारों या पत्रिकाओं में उसकी आलोचना कर सकते 
हैं। ऐसी आलोचना का सरकार की नीतियों पर काफी 


असर पड़ता है। इसीलिए अभिव्यक्ति की स्वतंत्रता का 
अधिकार एक महत्वपूर्ण लोकतांत्रिक अधिकार है। 
स्वतंत्र मत लोकतांत्रिक सरकार को प्रभावित करते हैं। 
लोकतांत्रिक शासन में जनता अपनी सरकार चुन कर 
और सरकार की गलतियों की आलोचना करके सरकार 
को नियंत्रित कर सकती है। यदि सरकार आलोचना 
या स्वतंत्र अभिव्यक्ति पर रोक लगाती है तो जनता 
का लोकतांत्रिक और मौलिक अधिकार है कि वह इस 
रोक के विरुद्ध लड़े। 

सही आलोचना करने के लिए जनता के पास सरकार 
के विचारों और उन की नीतियों के क्रियान्वन की सही 
जानकारी होना ज़रूरी है।अगले पाठो में हम सरकार 
के विचार, उनकी योजनाओं और नीतियों के बारे में 
पढ़ेंगे। 

संसद की झलकियों' में बताई गई घटनाएं 
काल्पनिक हैं। ये केवल संसद की कार्यवाही को चित्रित 
करने के लिए दी गई हैं। 

अभ्यास के प्रश्न 


1. लोकतांत्रिक शासन में लोगों की भागीदारी किस तरह होती है? दो तरीके बताओ। 


2. संसद के दो सदनों के नाम बताओ। 
3. पूरे भारत के लिए कानून कौन बनाता है? 


4. इनमें से किन लोगो को जनता चुनती है और किन को सांसद या विधायक? कौन लोग नियुक्त किए जाते है? 
- राष्ट्रपति, लोकसभा सदस्य, राज्यसभा सदस्य, सर्वोच्च न्यायालय के न्यायाधीश, विधायक। 

5. साधारण विधेयक से कानून बनने के तीन मुख्य चरण संक्षिप्त में बताओ। 

6. इनमें से किन विषयों पर कानून सांसद बनाते है, किन पर विधानसभाएँ और किन पर दोनों बना सकते t? 
- कृषि, रेल, अंतर्राष्ट्रीय संबंध, पुलिस, दीवानी कानून, डाकतार, बिजली, कारखाने। 


7. कानून लागू करने की ज़िम्मेदारी किसकी है? 
8. मत्रिमंडल पर नियंत्रण कैसे रखा जा सकता है? 


9. सरकार पर जनता नियंत्रण कैसे रख सकती है? तीन तरीके बताओ। 
10. जब संसद की बैठक हो रही हो, अख़बार से या रेडियो पर समाचार सुनकर एक सूची बनाओ - 


fadum पारित हुए 


मुख्य सवाल जो पूछे गए 


हमारा संविधान 


तुमने शायद कभी किसी को यह कहते सुना होगा, बाते लिखी हैं।) सरकार को, प्रधानमंत्री और राष्ट्रपति 
"भारत एक जनतांत्रिक देश है।' इसका मतलब ug को, हर व्यक्ति को संविधान के अनुसार ही काम करना 
है कि सरकार बनाने और बदलने में सभी लोगों की पड़ता है- संविधान में यह भी लिखा है कि यदि कोई 
भागीदारी होनी चाहिए। कानून बनाने और बदलने में भी गैर संवैधानिक, यानी संविधान में लिखी बातों के 
भी सभी लोगों को हिस्सा लेना चाहिए। दूसरी बात खिलाफ, काम करता है तो इसके बारे में क्या किया 
यह्‌ कि जनतांत्रिक या प्रजातांन्रिक देश में राष्ट्रपति, जाना चाहिए। 
प्रधानमंत्री, मुख्यमंत्री कोई भी व्यक्ति चाहे वह कितने अरे, बड़ी ज़रूरी बातें हैं इसमे तो। हमें भी जानना 
भी ऊंचे पद पर हो, अपने मन से काम नहीं कर चाहिए इनके बारे में। 
सकता। यहां तक कि पूरी सरकार भी अपनी मनमानी 


नही कर सकती। जिस देश में जनतांत्रिक सरकार होती संविधान में क्या-क्या है? 
हैं, वहां एक “संविधान” होता है। (संविधान एक पुस्तक सबसे पहले संविधान की एक उद्देशिका दी गई है। 
है जिसमें देश के कामकाज के बारे में बहुत सारी इसमें संविधान के उद्देश्य लिखे हैं। , 


भारत का संविधान 
उद्देशिका 


हम, मारत के लोग, भारत को एक संपूर्ण प्रभुत्व संपन्न 
समाजवादी पंथ निरपेक्ष लोकतंत्रात्मक गणराज्य बनाने के लिए, 
तथा उसके समस्त नागरिकों कोः 

सामाजिक, आर्थिक और राजनैतिक न्याय, विचार, अभिव्यक्ति, 


विश्वास, धर्म और उपासना की स्वतंत्रता, प्रतिष्ठा और अवसर की 
समता प्राप्त करने के लिए, तथा उन सब में व्यक्ति की गरिमा 
और राष्ट्र की एकता और अखण्डता सुनिश्चित करने वालीबन्धुता 
बढ़ाने के लिए दृढ़ संकल्प होकर अपनी इस संविधान सभा में 
आज तारील 26 नवंबर, 1949 ईः (मिति मार्गशीर्ष शुक्ल सप्तमी, | 
संवत 2006 विक्रमी) को एतदृद्वारा इस संविधन को अंगीकृत, 
अधिनियमित और आत्मार्पित 

हमारा संविधान बहुत लंबा है। इसमें लगभग 300 
पृष्ठ है। यह 22 भागों में विभाजित है। इसमें इन 
बातों के बारे में विस्तार से लिखा है- 

1. केंद्रीय सरकार और राज्य सरकार किस प्रकार 
काम करेंगी और उनके आपस में क्‍या संबंध होगे; 

2. न्यायालयों का काम कया हो? ज़िला कोर्ट 
से लेकर सर्वोच्च न्यायालय को किस तरह काम करना 
चाहिए; 

3. किन विषयों पर केंद्रीय सरकार कानून बनाएगी, 
किन विषयों पर राज्य सरकार कानून बनाएगी; किन 
विषयों पर दोनों सरकार कानून बनाएंगी; जिन विषयों 
पर दोनों सरकार कानून बनाती हैं, उनमें यदि तालमेल 
न बैठा, तो कौन सा कानून माना जाएगा। 

राज्य सरकार और न्यायालयों के बारे में तुम पढ़ 
चुके हो। उनके बारे में जो चीजें तुमने पढ़ी, वे सब 
संविधान में ही लिखी गई हैं। अब जानें कि संविधान 
के पहले चार भागों में क्या बातें हैं : 

पहले भाग में दिया है कि भारत का पूरा क्षेत्र 
सभी राज्यो के क्षेत्रों और केंद्र शासित प्रदेशों के क्षेत्रो 
से मिलकर बनता है। भारत के राज्यों की सीमा और 
भारत की सीमा किस प्रकार बदली जा सकती है। 
नए राज्य किस प्रकार बनाए जा सकते हैं। 

दूसरे भाग में यह बताया गया है कि भारत का 
नागरिक कौन होगा। जो भी भारत में पैदा होता है, 
वह भारत का नागरिक माना जाएगा। किसी भी 
भारतीय नागरिक के बच्चे भी भारतीय नागरिक qti 
यदि कोई भारतीय नागरिक किसी दूसरे देश का नागरिक 
बन जाता है तो वह भारत का नागरिक नहीं रहूता। 
भारत सरकार भारतीय नागरिकता के बारे में कोई 


भी कानून बना सकती है। 


तीसरे भाग में भारतीय नागरिको के मौलिक 
अधिकार दिए गए हैं। ये सभी को जानना ज़रूरी है 
कि उनके क्या अधिकार हैं और सबका यह्‌ हक बनता 
है किं वे इन अधिकारो के लिए लड़ें। भारतीय नागरिकों 
के मौलिक अधिकारों की रक्षा करना, केंद्रीय और राज्य 
सरकारों का कर्त्तव्य है। हम अगले पाठ में यह समझने 
की कोशिश करेंगे कि हमारे मौलिक अधिकार क्या हैं। 

चौथे भाग में भारत सरकार और राज्य सरकारों 
को कुछ "नीति निर्देशक सिद्धांत बताए wu $i ये 
सिद्धांत ऐसे हैं जिन को ध्यान में रखते हुए सरकारों 
को कानून बनाने चाहिए। अपने नियमों और कानूनो 
से इन उद्देश्यों को पूरा करना चाहिए। कुछ सिद्धांत 
E 

¬ सभी आदमियों और औरतों को पर्याप्त रोजगार 
दिलाने के लिए नीति बनाना। 

— ऐसी नीतियां न बनाना जिससे कि कुछ लोगों 
के पास खूब सारा धन इकट्ठा हो जाए और 
अधिकांश लोगों को हानि पहुंचे। 

— नीतियां ऐसी हों जिससे कि समान काम के लिए 
v मजदूरी मिले। 

— किसी को भी (बच्चे, औरत या आदमी को) 
ऐसा काम करने पर मजबूर न होना पड़े जिससे 
उनकी सेहत पर बुरा असर पड़ता हो। 

¬ बच्चों को अपने विकास के लिए खुला और सम्मान 
भरा वातावरण मिले। सभी बच्चो को निःशुल्क 
शिक्षा मिले। 

“7 अरकार को ऐसी नीतियां बनानी चाहिए जिससे 
कि सभी को काम करने का अधिकार मिले, काम 
के लिए अच्छा वाताबरण मिले, आराम और 
सम्मान से रहने लायक वेतन मिले और उद्योगों 
के संचालन मे मजदूरो की भी भागीदारी हो। 

इस तरह से करीब 17 सिद्धांत इस भाग मे दिए 
गए है। ये सरकार के लिए निर्देश है पर यदि सरकार 


"S nr 


और मर्दों को समान काम के लिए समान 
मजदूरी मिलती है? 


क्या औरतों 


. पूरी तरह इनके अनुसार काम नहीं करती तो कोर्ट 
या कचहरी में इनके लिए मुकदमा नहीं किया जा 
सकता। 


चौथे भाग में ही हमारे कुछ मौलिक 
कर्त्तव्य भी दिए गए हैं। इनके बारे में हम अगले 


संविधान के 


पाठ में पढ़ेंगे। 
इतनी सारी बातें इस संविधान में हैं व और भी 


बहुत कुछ है। भारतीय भाषाओं के बारे में, धर्म के 
बारे में, अनुसूचित जातियों और जनजातियों के बारे 
में कई नियम आदि लिखे tl 

हमें तो हैरानी होती है सोच कर कि कैसे ug 
सब लिखा गया होगा? इसकी पूरी कहानी तो बहुत 


लंबी है। 

संविधान कैसे बना? 


संविधान कैसे बना ? 

15 अगस्त 1947 से पहले भारत में अंग्रेजों 
का राज्य था। अंग्रेज ही तय करते थे कि भारत के 
लोगों के लिए कानून कैसे बनेंगे और कौन उन्हें लागू 
करेगा। यहां का शासन उस तरह चलता था, जिस 
तरह इंग्लैण्ड की सरकार उसे चलाना चाहती थी। 

उसी समय से कई भारतीय सोच रहे थे कि यह्‌ 
बात ठीक नहीं है। किसी दूसरे देश के लोग हमारे 
लिए कानून व नियम कैसे बना सकते हैं? उन्होंने 
इस बात के लिए बहुत बड़ा संघर्ष शुरू किया कि 
भारत के लोगों को स्वयं अपने कानून बनाने और अपना 
शासन चलाने का हक है। अपने देश का शासन स्वयं 
चलाने के हक के लिए भारतवासी करीब 100 साल 
तक अंग्रेजों के विरुद्ध संघर्ष करते रहे। कई लोगो 
ने इस लड़ाई में अपनी जाने दे दीं। कई लोग सालो 
तक जेल में रहे। इसी लड़ाई को स्वतंत्रता संग्राम 
कहते हैं। तुम अगली कक्षा में इसके बारे में पढ़ोगे। 

इस संघर्ष के चलते 1947 में भारत स्वतंत्र हुआ 
यानी भारत के लोगों को अपने लिए नियम कानून 
बनाने और अपनी सरकार खुद से बनाने का अधिकार 
मिला। 

पर अपना ही शासन होगा तो कैसा होगा? यह 
भी तो सोचना था। क्‍या हमारा राजा होगा? जैसे 
कि अंग्रेज शासन के पहले होता था। या फिर प्रधानमंत्री 
या राष्ट्रपति? या दोनो ही? अगर प्रधानमंत्री था 
राष्ट्रपति होगा तो वे कैसे और किसके द्वारा चुने 
जाएंगे? यह भी सोचना था कि भारत के लोगो के 
क्या अधिकार होगे? उनके लिए कया नियम कानू 
होगे ? 

इतने बड़े देश के लिए ये सब बाते सोचना कोई 
आसान काम नही था। कोई एक व्यक्ति इस कारम 
को अकेला कर भी नही सकता था। भारत के हर 


EE 


ज 


df 


प्रान्त के लोगों (पुरुषों और महिलाओं) ने स्वतंत्रता 
की लड़ाई लड़ी थी, इसलिये यह wed था कि ये 
बातें तय करने में हर प्रान्त के आदमियों और औरतों 
यानी सभी लोगों का हाथ uH 

इस काम को करने के लिए सन्‌ 1946 में एक 
संविधान सभा बनाई गई। इसमें 308 लोग थे जो 
भारत के हर प्रांत से आए थे। कुछ लोग जिनके 
नाम तुमने सुने होंगे, वे थे सरोजिनी नायडू, विजयलक्ष्मी 
पंडित, मौलाना अबुल कलाम आज़ाद, जवाहरलाल 
नेहरू, एच. वी. कामथ। इस सभा के अध्यक्ष थे डॉ. 
राजेन्द्र प्रसाद। संविधान परिषद की एक समिति बनी 
जिसने संविधान लिखने का काम किया। इस समिति 
के अध्यक्ष थे डॉ. बी. आर. अम्बेडकर। 

संविधान की अलग-अलग बातों को लेकर सभा 
के लोगों में बहुत सोच-विचार, चर्चा और बहस हुई।" 
संविधान लिखने में लगभग 3 साल लग गए। सन्‌ 
1949 में संविधान सभा ने संविधान पारित किया 
और 26 जनवरी 1950 से यह्‌ संविधान पूरे भारत 
में लागू किया गया। संविधान लागू होने के बाद ही 
अपने देश में जनतंत्र यानी लोगों द्वारा चुनी गई सरकार 


* 


* 


हुए पंडित नेहरू 


* 


संविधान पर हस्ताक्षर करते 


का शासन शुरू हुआ। इसीलिए हर साल 26 जनवरी 
को गणतंत्र दिवस मनाया जाता है। 

यह थी हमारे संविधान की कहानी। अगले पाठ 
में हम संविधान में दिए गए अपने अधिकारों के बारे 
में पढ़ेंगे। 


* 


अभ्यास के प्रश्न 


1. संविधान की उद्देशिका को अपने शब्दों में लिखो। 


2. हमारे संविधान में क्या-क्या दिया हुआ है? कितने भाग हैं? 


3. हमारी सरकार किसके आधार पर काम करती हे? 


4. “नीति निर्देशक सिद्धांत' का कया मतलब है ? ये संविधान के किस भाग में दिए गए है? कुछ नीति 


निर्देशक सिद्धांत बताओ। 
5. संविधान कब और कैसे बनाया गया? 

भारत की केंद्र सरकार,. राज्य सरकार और 
न्यायालयों के बारे में तो तुम पढ़ ही चुके हो। पर 
संविधान में जो हमारे अधिकार दिए गए हैं उनके बारे 
में तो हम ने अभी तक नहीं पढ़ा। ये अधिकार काफी 
महत्वपूर्ण हैँ। हर एक भारतीय व्यक्ति को ये अधिकार 
हैं। संविधान के तीसरे भाग में जो अधिकार दिए गए 
हैं उन्हें "amer के मौलिक अधिकार' कहा जाता 
है। यदि किसी व्यक्ति को इन में से कोई अधिकार 
नहीं दिया जाता तो बह्‌ सीधे सर्वोच्च न्यायालय में 
मुकदमा कर सकता है। सरकार का यह काम है कि 
wg हर भारतीय नागरिक के मौलिक अधिकारो की 
रक्षा करे। 


भारत के नागरिकों के मौलिक अधिकार अधिकार 
क्या हैं? 


1. जीवन और निजी स्वतंत्रता का आयका अधिकार 

भारत में रह रहे सभी लोगो को जीने का अधिकार 
है। यानी कोई भी उनकी जान नहीं ले सकता। लोगों 
के जीवन की रक्षा करना सरकार का कर्चव्य है। 

भारत के हर नागरिक को अपनी स्वतंत्रता का 
अधिकार भी है। यदि किसी व्यक्ति को उसकी इच्छा 
के खिलाफ कहीं ले जाया जाए, या किसी को कहीं 
जाने से रोका जाए, तो हम कहते हैं कि उसकी निजी 
स्वतंत्रता का अधिकार छीना जा रहा ti यदि पुलिस 
ऐसे व्यक्ति की रक्षा न करे तो सरकार पर सुकदमा 
किया जा सकता है। 


164 


हमार मौलिक अधिकार 


हां, जब कोई व्यक्ति कोई कानून तोड़ता है या 
अपराध करता है तो उसे पुलिस पकड़ सकती Wi 
पर जब तक वह जुर्म साबित नहीं हो जाता, तब 
तक उसे जेल की सजा नहीं दी जा सकती। गिरफ्तारी 
के समय अपने जुर्म की जानकारी लेना और गिरफ्तारी 
के 24 घंटे के अन्दर मजिस्ट्रेट के सामने पेश किये 
जाना भी हमारा एक मौलिक अधिकार है। 

जीवन और निजी स्वतंत्रता का अधिकार छीना जाए 
तो क्या किया जा सकता है, इसका एक उदाहरण 
पढ़ोः 

एक व्यक्ति, भोमा चरन ओराओं को मजिस्ट्रेट ने 
पागलखाने भेज दिया। भोमा चरन ओराओं पर मुकदमा 
चल रहा था। पागलखाने के सुपरिटेण्डेंट ने 6 महीने 
बाद ही मजिस्ट्रेट को बताया कि भोमा बिल्कुल ठीक 
है और पागलखाने से जा सकता है। लेकिन मजिस्ट्रेट 
ने इस बारे में कोई कदम नही उठाया। भोमा 6 
साल तक पागलखाने में पडा रहा। 


इस मामले में सर्वोच्च न्यायालय में भोमा की ओर 
से मुकदमा किया गया। यह साबित हुआ कि भोमा 
का जीवन और निजी स्वतंत्रता का अधिकार छीना 
गया था। न्यायाधीश ने बिहार सरकार को आदेश दिया 
कि वह मुआवज़े के रूप में भोमा को 15,000 रु. 
दे। साथ में उन्होने यह भी कहा कि, “भोमा को 
कितना भी मुआवजा दिया जाए, उस मुआवज़े से उसके 
उन 6 वर्षो का जीवन नहीं लौट सकता जो भोग 
ने “जीवित मौत' की हालत में बिताए हैं।” 


ee 


2. स्वतंत्रता के अन्य अधिकार 


जीने की स्वतंत्रता तो हम सब को है ही और 
अपनी इच्छा अनुसार रहने की भी। इसके अलावा-- 


- अपनी इच्छा अनुसार रोज़गार करने की 

स्वतंत्रता 

भारत का कोई भी नागरिक अपनी इच्छा अनुसार 
काम (रोज़गार) कर सकता है। कोई उससे जबर्दस्ती 
ऐसा काम नहीं करवा सकता, जो वह करना नही 
चाहता $i 

मान लो कोई व्यक्ति आम बेचने का धंधा करना 
चाहता है तो कोई उसे रोक नही सकता। पर अगर 
वह किसी और से आम चोरी कर के बेचे तो उसे 
ज़रूर रोका जा सकता है, चूँकि वह किसी और की 
स्वतंत्रता छीन रहा है* 


- भारत में कहीं भी बसने की स्वतंत्रता 


भारत के वासी भारत मे कहीं भी जा कर रह्‌ 
सकते हैं, बस सकते हैं, रोज़गार कर सकते हैं। इसके 
लिए किसी की अनुमति लेने की जरूरत नहीं है। 

हमारी एक मित्र सुकन्या की कहानी सुनो। सुकन्या 
का जन्म मद्रास शहर के पास एक गांव में हुआ था। 
दस वर्ष की उम्र में वह अपने माता-पिता के साथ 
पटना शहूर में आ गई। वहां से स्कूली पढ़ाई खत्म 
करके बह कलकत्ते में कालेज में पढ़ने गई। फिर उसे 
बही नौकरी मिल गई और उसने वहीं शादी भी कर 
'ली। उसने और उसके पति ने मिल कर कलकत्ते में 
ही अपने लिए एक मकान बना लिया। कोई उसे नौकरी 
या मकान से यह कह कर नही निकाल सकता कि 


वह पटना (बिहार) से आई है या चूंकि मद्रास के 

पास उसका जन्म हुआ था। 

- भारत में कहीं भी आने-जाने की स्वतंत्रता 
हर भारतीय को यह्‌ अधिकार भी है कि वह भारत 

के किसी भी हिस्से में आज़ादी से आ जा सकता ti 

सुकन्या हर साल हिमाचल, पचमढ़ी जैसी जगहों में 

घूमने जाती है। उसे कोई कहीं नहीं रोक सकता। 


- समिति बनाने का व सभा करने का अधिकार 

देश के नागरिको को समिति या यूनियन बनाकर 
अपने अधिकारों के लिए लड़ने की आज़ादी है। अधिकारो 
के लिए लड़ने के लिए आपस में बातचीत करनी पड़ती 
है। इसलिए कही भी इकट्ठे होकर सभा बुलाने की 
स्वतंत्रता भी हमें है। हां, यह सच है कि आम तौर 
से, जिस भी स्थान पर हम सभा करें, वहां के प्रशासन 
को सूचित करना और कभी-कभी उनसे अनुमति लेना 
ज़रूरी होता है। 


आमसभा 


- अपने मन की बात स्वतंत्र रूप से कहने या 

छापने की स्वतंत्रता 

ऐसी किसी भी सभा में या किसी भी व्यक्ति से 
अपने मन की बात खुलकर कहने की आज़ादी है। 
अपने विचारों को स्वतंत्र रूप से छापने की आज़ादी 
भी है हम भारतवासियों को। पर यदि हम ऐसी चीज़ 
कहें या छापें जो गलत है और जिससे दूसरों के जीवन 
को हानि होती है, तो हमें यह्‌ कहने या छापने का 
अधिकार नहीं है। 

इन अधिकारों के हनन के भी कुछ उदाहरण हैं। 
बम्बई, दिल्ली, कलकत्ता, मद्रास जैसे बड़े शहरों में 
भारत के दूर दराज़ के गांवों से लोग रोज़गार की 
तलाश में आते हैं। उन्हें पक्की नौकरी तो नहीं मिलती 
- कुछ दिनों के लिए एक जगह काम कर लेते हैं, 
कुछ दिनों के लिए दूसरी जगह। रहने के लिए उनके 
पास जगह भी नहीं होती तो वे सड़क के किनारे की 
पटरियों पर झुग्गियां बना लेते हैं। 

कुछ सालों पहले बम्बई के नगर निगम ने, कई 
वर्षों से पटरियों पर रह रहे 50,000 लोगों को वहां 
से हटाने के लिए उनकी झुग्गियां तोड़नी शुरू की। 
1982 में सर्वोच्च न्यायालय में उनकी ओर से मुकदमा 
किया गया। उनके वकीलों का कहना था कि इन 
झुग्गीवासियों को तब तक पटरियों से नहीं हटाया जा 
सकता जब तक कि बे सड़क पर चलने वालों के रास्ते 
में बाधा न उत्पन्न करें। यदि उन्हें पटरियों पर से 
हटाया गया तो उनके व्यवसाय करने और भारत में 
कहीं भी बस कर रहने की स्वतंत्रता के मौलिक 
अधिकारों का हनन होगा। 

इस मुकदमे के चलते सर्वोच्च न्यायालय ने इन 
50,000 लोगों की झुग्गी झोपड़ियां तोड़ने पर रोक 
लगा दी थी। 1985 में सर्वोच्च न्यायालय ने यह 
निर्णय लिया कि बंबई की सड़कों की पटरियों पर रह्‌ 
रहे लोगों के लिए सरकार दूसरी जगह का प्रबंध करे 


और उसके बाद ही उन्हें पटरियों पर से हटाया जाए। 
नगर निगम ने उनकी झुग्गियां तोड़ कर उन्हें पटरियों 
पर से हटा तो दिया पर दूसरी जगह पर उनके रहने 
ठीक से नहीं किया। 


3. शोषण के विरुद्ध अधिकार 


इस अधिकार का मतलब है कि किसी व्यक्ति से 


- जोर जुबर्दस्ती से काम नहीं लिया जा सकता। यानी 

यदि कोई व्यक्ति एक काम छोड़ कर दूसरा काम करना 
चाहता है तो उसे रोका नहीं जा सकता। इसके अलावा 
उसे नियम से कम मजदूरी या खराब परिस्थितियों में 
जबर्दस्ती काम करने पर मजबूर नहीं किया जाएगा। 

बंधुआ मजदूरी की प्रथा में मज़दूर के इस मौलिक 
अधिकार का हनन होता है क्योंकि उसे मजबूर होकर 
एक ही ज़॒मीदार या ठेकेदार के पास काम करना पड़ता 


[1 


1982 में जब दिल्ली एशियाड खेल हुए थे, तब 
बिहार, मध्यप्रदेश, उत्तरप्रदेश से कई मजदूरों को ठेकेदार 
काम करने के लिए लाए थे। वहां बहुत ही कम पैसो 
में उनसे काम करवाया जा रहा था। उनकी ओर से 
सर्वोच्च न्यायालय में यह्‌ दावा किया गया कि इन 
मजदूरों का शोषण के विरुद्ध जो मौलिक अधिकार है, 
उसका हनन हो रहा है, क्योकि बहुत कम पैसों पर 
काम करने के लिए इन्हें मजबूर किया जा रहा ti 
साथ ही इन मजदूरों की स्वतंत्रता और जीवन कें 
अधिकार का भी हनन हो रहा है। 

इस मुकदमे मे सर्वोच्च न्यायालय ने यह माना किं 


गरीबी की वजह से यदि कोई कम पैसों में काम करने 
को तैयार हो जाए तो यह उससे जबरदस्ती काम 
करवाने के बराबर है। इससे उन मजदूरों के 'शोषण 
के विसुद्ध' मौलिक अधिकारों का हनन होता है। 
इसीलिए न्यूनतम मजदूरी से कम में यदि कोई काम 
करवाता है तो सरकार का कर्त्तव्य है कि वह उसे 
रोके। अगर सरकार ऐसा नहीं करती, तो उसके विरुद्ध 
इन मजदूरों के मौलिक अधिकारो की रक्षा न करने 
के लिए मुकदमा किया जा सकता है। 
अब हाली और हरवाहे को एक बार उधार देकर 
साल दर साल काम करवाते रहना मना हो गया है। 
इसीलिए मध्यप्रदेश में छत्तीसगढ़ और बिहार व 
उत्तरप्रदेश के कई इलाकों में बंधुआ मज़दूरों की ओर 
से “शोषण के विरुद्ध अधिकार के हनन को लेकर 
सर्वोच्च न्यायालय में कई मुकदमे किए गए हैं। ऐसे 
एक मुकदमे में सर्वोच्च न्यायालय ने मध्यप्रदेश सरकार 
को निर्देश दिए कि वह छत्तीसगढ़ के 693 बंधुआ 
मजदूरों को मुक्त करा कर उनके पुनर्वास का प्रबंध 
करे। हर मज़दूर को इस आदेश के अंतर्गत 4000 
रुपए दिए गए। 
इसी अधिकार के अंतर्गत 14 वर्ष से कम उम्र 
के बच्चों से किसी भी फैक्ट्री या खदान में काम नहीं 
करवाया जा सकता। उन्हे और किसी खतरनाक काम 
में भी नहीं लगाया जा सकता (जैसे रेलवे में किसी 
काम में, या बीड़ी बनाने, माचिस व आतिशबाजी, 


सीमेन्ट बनाने, गलीचा बनाने, साबुन बनाने; कपड़े की ' 


छपाई, र॑गाई, व बुनाई आदि कामों में)। 


समानता का अधिकार 


संविधान के अनुसार सभी भारतीय नागरिकों के 
साथ समान रूप से व्यवहार क्रिया जाएगा। यह एक 


5s 


एक बंधुआ मज़दूर 


मौलिक अधिकार है। इस का मतलब यह्‌ है कि किसी 
भी व्यक्ति को उसके जन्म स्थान के आधार पर या 
उसके औरत या आदमी होने के आधार पर या उसके 
किसी विशेष जाति के होने के आधार पर या किसी 
धर्म के होने के आधार पर सार्वजनिक जगहों पर, 
जैसे दुकानें, होटल या सिनेमा घर में जाने से या 
कुओं व तालाबों का पानी उपयोग करने से रोका नही 
जा सकता है। उसी प्रकार किसी नौकरी या व्यवसाय 
को करने से भी इन में से किसी आधार पर लोगो 
को नहीं रोका जा सकता। 


उदाहरण के लिए यदि किसी होटल पर कोई महिला 
नाश्ता करने जाती है और होटल बाला उसे नाश्ता 
देने से यह्‌ कह कर इन्कार कर देता है कि बहू अपने 


होटल पर महिलाओं को खाना नहीं देता तो वह उस 
महिला के मौलिक अधिकार का हनन कर रहा है। 


5. अल्पसंख्यकों के विशेष अधिकार 

चूंकि सैकड़ों सालों से आदिवासियों व हरिजनों की 
जिन्दगी शोषण व असमानता से भरी रही है, इसलिए 
संविधान में ही पिछड़े बर्गो के लोगों को विशेष अधिकार 
दिए गए Ei इसीलिए इस तरह जिन धर्मो के लोगो 
की संख्या कम हैं, उन्हें भी कुछ विशेष अधिकार प्राप्त 
[3 

उदाहरण के लिए आदिवासियों और हरिजनों के 
लिए संसद व विधानसभा की कुछ सीटें और सरकारी 
नौकरियों के पद आरक्षित होते हैं। इन पदों पर 
आदिवासी और हरिजनों के अलावा कोई व्यक्ति नहीं 
काम कर सकता। 

अल्पसंख्यकों (यानी जिस धर्म या समाज के लोग 
कम हों), को अपने समाज की संस्थाएं खोलने का 
और अपनी भाषा और संस्कृति को आगे बढ़ाने का 
अधिकार है। 


6. धर्म की स्वतंत्रता का अधिकार: अधिकार 

इसी के साथ जुड़ी हुई है धर्म की स्वतंत्रता। भारत 
मे सभी को अपने धर्म का पालन करने की स्वतंत्रता 
है। किसी को . भी, व्यक्तिगत 
रूप से अपने धार्मिक रीति-रिवाजो 
का पालन करने से नही रोका 
जा सकता है। पर किसी भी 
सरकारी दफ्तर, शाला या संस्था 
में किसी भी धर्म के रीति-रिवाज 
नही अपनाए जा सकते। इन 
स्थानो पर (शासकीय शाला, 
दफ्तर या संस्था में) नमाज 


पढ़ना, पूजा करना, भजन गाना, गुरबानी या किसी 
धार्मिक ग्रंथ (कुरान, रामायण, बाइबल) का वाचन 
करवाना, कानून के हिसाब से गलत है। 

सरकार का कोई एक धर्म नहीं। उसे सभी धर्मो 
के साथ एक सा व्यवहार करना चाहिए। ये सब बातें 
भी हमारे संविधान में दी गई हैं। 


7. मौलिक अधिकारों का हनन होने पर 
सर्वोच्च न्यायालय में मुकदमा करने का 
अधिकार 

कहीं पर भी यदि मौलिक अधिकारों का हनन हो 
रहा हो तो सीधे सर्वोच्च न्यायालय में मुकदमा करने 
का अधिकार एक मौलिक अधिकार है। जो मुकदमे 
मौलिक अधिकारों के हनन पर किए जाते हैं, उन्हें 
लोक हित के मुकदमे कहते हैं। सरकार का कर्त्तव्य 
है कि वह भारतीय नागिरकों के मौलिक अधिकारों की 
रक्षा करे। यदि वह ऐसा नहीं करती तो उसके विरुद्ध 
लोक हित का मुकदमा किया जा सकता है। 

लोक हित के मुकदमों की कुछ और विशेषताएं हैं- 
जिनके मौलिक अधिकारों का हनन किया जा रहा है, 
उनकी और से कोई भी व्यक्ति लोक हित के मुकदमे 
कर सकता है। 

इस तरह का एक ही मुकदमा उन सब व्यक्तियों 
की ओर से किया जा सकता है, जिनके उसी मौलिक 
अधिकार का हनन हो रहा हो। 

उदाहरण के लिए यदि एक 
जगह पर 50,000 लोग रह 
रहे हो। एक बांध के बनने से 
वह्‌ जगह डूब में आ रही है। 
उन 50,000 लोगों के- 

स्वतंत्र जीवन बिताने, स्वतंत्र 
रूप से व्यवसाय करने व भारत 
में किसी भी जगह बस कर रहने 


की स्वतंत्रता के मौलिक अधिकारों का 
हनन हो रहा है। उन सभी 50,000 
लोगों की ओर से एक मुकदमा किया 
जा सकता है। 50,000 अलग-अलग 
मुकदमे हर एक व्यक्ति के लिए करने 
की जरूरत नही है। जो भी फैसला 
सर्वोच्च न्यायालय देती है, बहू इन 
सभी लोगो पर लागू होग। 


हमारे मौलिक कर्तव्य 
हम सबके मौलिक अधिकारों के बारे 

में तो तुमने पढ़ लिया। पर इन 

अधिकारों को पाने के लिए हमें भी कुछ —— : 4 

कर्त्तव्य निभाने पड़ते हैं। समाज के प्रति हमारे जंगल, तालाब नदियों आदि की रक्षा करना 

हमारे जो कर्त्तव्य संविधान में लिखे हैं वे इस प्रकार हमारा कर्तव्य है 

हैं। 

1. संविधान का पालन करना लिए लड़ना। साधारण लोगों और गरीबों के हितों के 
संविधान का पालन करना हमारा कर्त्तव्य है। यानी ie ini: Morne सहन न करना। इन 

हमें संविधान में लिखी सभी चीज़ों का पालन करना हमारा कर्तव्य di 

चाहिए। राष्ट्रीय झंडे और राष्ट्रीय गीत का अपमान 3. पर्यावरण की रक्षा करना 

नही करना चाहिए। यदि किसी फैक्ट्री से निकलने वाला गंदा पानी किसी 
पर यदि संविधान में कुछ ऐसी भी चीजे हैं जिससे नदी में मिलता है, या कही बड़े बांध बनने से पर्यावरण 

अधिकांश लोगों को नुकसान होता है, तो फिर हमे का नुकसान हो रहा है, जंगल कट रहा है, तो हम 

क्या करना चाहिए? संविधान की ऐसी चीजों को सबका कर्तव्य है कि ऐसा न होने दे। 


बदलने के भी तरीके हैं। ये तरीके संविधान में ही 4. महिलाओं का सम्मान करना और उनका 


दिए गए ti अपमान रोकना। 


2. स्वतंत्रता आंदोलन के आदर्शो पर चलना जहां भी महिलाओ का अपमान होता है, हमारा 

भारत को अंग्रेज़ शासन से स्वतंत्रता दिलाने के लिए कर्तव्य है कि हम उसका विरोध करें। यदि कोई भी 
लाखों भारतीयों ने बहुत संघर्ष किया था। इस संघर्ष लड़कियों को छेड़ता है या दहेज लेता है, या अपनी 
में उन्होंने कुछ आदर्श अपनाए थे। जैसे सच्चाई के पत्नी को पीटता है तो वह एक दण्डनीय अपराध कर 

रहा है। हमारा कर्तव्य है कि हम उसे Qm या ऐसे 
अपराध करने वाले व्यक्ति को सज़ा दिलवाएं। 

5. भारत के सभी क्षेत्रों, धर्मो और भाषाओं 
के लोगों के बीच शांति और सदभाव बनाए 
रखना 

हमारा कर्तव्य है कि हम सांप्रदायिक, जातीय या 
क्षेत्रीय दंगों को फैलने से रोकें। यदि कोई ऐसे दंगे 
करवाता है या फैलाता है, तो उसे पकड़वाना और 
सज़ा दिलवाना हमारा कर्त्तव्य है। 


6. भारत की एकता बनाए रखना 

इस तरह, भारत में रह रहे सभी लोगों के बीच 
सद्भाव रखकर, भारत की एकता को बनाए रखना 
भी हमारा कर्त्तव्य है। 


7. वैज्ञानिक मानसिकता व मानवता का 
विकास करना। 

वैज्ञानिक मानसिकता, मानवता और जिज्ञासा का 
विकास करना, हर भारतीय का कर्तव्य हैं। आसपास 
हो रही प्रक्रियाओं और घटनाओं के कारण ढूंडना, 


सवाल करना, बिना सोचे समझे किसी की बात न मान 
लेना, यही सब वैज्ञानिक मानसिकता को विकसित करते 
हैं। मानवता का मतलब है सभी मनुष्यों का आदर 
व सम्मान करना। सभी मनुष्यों के साथ एक जैसा 
व्यवहार होना चाहिए। 


8. देश की रक्षा करना 

अपने देश की रक्षा करना हमारा कर्तव्य है। यही 
नही, अपने कामो से अपने देश को हर क्षेत्र (कृषि, 
उद्योग, शिक्षा, विज्ञान, खेलकूद) में आगे बढ़ाना भी 
हमारा कर्तव्य है। 


9. सार्वजनिक सम्पत्ति की रक्षा करना 
सार्वजनिक सम्पत्ति, जैसे बस, अस्पताल, स्कूल 
आदि की रक्षा करना, उन्हें अच्छी स्थिति में रखना 
ये हमारे कर्तव्य हैं। 


अभ्यास के प्रश्‍न 


1. हमारे कौन-कौन से मौलिक अधिकार हैं ? किन्ही दो मौलिक अधिकारों के हनन का एक-एक उदाहरण दो। 


2. एक 10 वर्षीय लड़का है। बहुत गरीब है तो स्कूल न जा कर वह शिवाकाशी के माचिस के कारखाने में काम करता 
है। उसके कौन से मौलिक अधिकार का हनन हो रहा है? यदि किसी को इसके बारे में पता चलता है तो वह्‌ क्या 


कर सकता है? 


4. गांवों में सरकार ने कुआं बनवाया। यदि हरिजनों को वहां पर पानी भरने से रोका जाए तो उनके किस मौलिक अधिकार 


का हनन हो रहा है? 


. हमारे कौन-कौन से मौलिक कर्त्तव्य हैं? 


NO wu 


, लोक हित का मुकदमा कब और कहां किया जाता है? ऐसा मुकदमा कौन किस के विरुद्ध कर सकता है? 


, यदि रमेश अपनी पत्नी को मारता है और उसको गाली बकता है, तो वह अपने किस मौलिक कर्त्तव्य को पूरा नह्दी करता? 


8. यदि राम प्यारे दूसरे समाज के बारे में बुरी अफवाह फैलाता है तो वह्‌ किस मौलिक कर्तव्य का पालन नही कर रहा 


t? 


स्वतंत्रता के बाद भारत में विकास के काम को आगे बढ़ाने के लिए पांच-सालाना योजनाएं बनाई 
जाने लगी हैं। तुम सोच रहे होगे, कैसी होगी पूरे देश के लिए बनी योजना। इसमें क्या-क्या होगा? 
कैसे बनेगी? कौन बनाएगा? हां पूरे देश के लिए योजना बनाना काफी मुश्किल है। खासकर जब 
योजना बनाते समय देश के सभी लोगों का ध्यान रखना पड़ता है। यह एक व्यक्ति के बस का काम 
नही- इसमें बहुत से व्यक्ति लगते हैं। 

सबसे पहले देश की समस्याओं को कुछ क्षेत्रों में बांटा जाता है; जैसे कृषि, सिंचाई, उद्योग, ऊर्जा 
यातायात व संचार, सामाजिक सेवाएँ आदि। इनका आकलन किया जाता है। इसके लिए पूरे देश भर 
से कई आंकड़े इकट्ठे किए जाते हैं- जैसे कृषि के क्षेत्र में - 

1. कितनी भूमि कृषि करने लायक है। 

2. कितने लोगों के पास कितनी जमीन है। 

3. कितनी ज़मीन सिंचित है कितनी असिंचित। फसल का कुल उत्पादन कितना है। कितनी 

ज़मीन पर सिंचाई हो सकती है। 

4. हर एकड़ पर कितना उत्पादन होता है। 

5. कितने लोग कृषि में काम करते हैं- रोज़गार कितना मिलता है, इनकी कया समस्याएं हैं। 

6. किसानों को सरकारी बीज, खाद, ऋण कितना उपलब्ध हो रहा du 


ऐसे ही बहुत सारे आंकड़े हर क्षेत्र के लिए इकडे किए जाते हैं। तुम सोच सकते हो कि पूरे देश 
से ये आंकड़े इकट्ठे करने के लिए कितने सारे लोगों की जरूरत होगी। इसके लिए कई राष्ट्रीय संगठन 
हैं- नैशनल सेम्पल सर्वे केन्द्रीय सांख्यिकी संगठन, भारतीय सांख्यिकी संस्थान आदि। 

एक बार आंकड़े इकट्ठे हो जाएं तो समस्याएं ठोस रूप से सामने आती $- किन चीज़ों का उत्पादन 
कम है और उनकी कितनी कमी हैं? रोज़गार की कितनी कमी है? पीने का पानी कितनी जगहों 
पर नहीं हैं? बच्चे कितने हैं और स्कूलों की कितनी कमी है? ..... ऐसी बहुत सी समस्याएं स्पष्ट 
होती हैं। एक बार समस्याएं स्पष्ट हो जाएं तो पांच सालों के लिए योजना बनाने का काम शुरू होता 

l 

: पंचवर्षीय योजना बनाने के लिए एक आयोग है - योजना आयोग, जिसका गठन 1950 में हुआ 
था। इसका अध्यक्ष प्रधान मंत्री ही रहता है। योजना आयोग का एक उपाध्यक्ष भी होता है जो योजना 
बनाने के पूरे काम को संचालित करता है। आयोग के कई सदस्य होते हैं- मंत्री, अर्थशास्त्री इंजीनियर, 
दूसरे विशेषज्ञ, कुछ विभागों के सचिव आदि। 

योजना बनाते समय योजना आयोग के सदस्यों में सूब बहस होती है। कृषि के विकास के 
लिए क्या उद्देश्य रखे जाएं- और उद्योग के विकास के लिए क्या उद्देश्य हों व इन्हें पूरा करने 
के तरीकों पर भी सब के अपने-अपने मत और विचार होते हैं। 

इन सब बहसों के बाद योजना आयोग पंचवर्षीय योजना का प्रस्ताव बनाती है। सभी प्रांतों 
के मुख्य मंत्रियों की एक समिति है - राष्ट्रीय विकास परिषद, जो पंचवर्षीय योजना के प्रस्ताव 
पर विचार और बहस करती है और संशोधन के सुझाव देती है। 

इसके बाद संसद में योजना के प्रस्ताव पर विचार, चर्चा और संशोधन होते हैं। जब संसद 
योजना को पारित कर देती है तभी वह पंचवर्षीय योजना लागू की जाती है। 


राष्ट्रीय विकास परिषद में 
सभी मुख्यमंत्रियों ने चर्चा की 


— ता के बाद सबसे पहली पंचवर्षीय योजना 1951 से 1956 तक के लिए बनाई गई। 
उसके बाद 6 और पंचवर्षीय योजनाएं बनाई गईं और अब 8वी पंचवर्षीय योजना चल रही है। 


संसद में चर्चा व सुधार 
हुआ 


योजना आयोग ने प्रस्ताव 
किया 


ये योजनाएं इस प्रकार हैं- 


1951-56 पहली पंचवर्षीय योजना 1956-61 दूसरी पंचवर्षीय योजना 
1961-66 तीसरी पंचवर्षीय योजना 1966-69 तीन वार्षिक योजनाएं 
1969-74 चौथी पंचवर्षीय योजना 1974-79 पांचवीं पंचवर्षीय योजना 
1979-80 वार्षिक योजना 1980-85 छटवीं पंचवर्षीय योजना 
1985-90 सातवीं पंचवर्षीय योजना 1990-92 वार्षिक योजनाएं 


1992-97 आठवी पंचवर्षीय योजना 


इन योजनाओं में करोड़ों नही, हज़ारों करोड़ रुपए यानी अरबों रुपए सर्च होते हैं। पंचवर्षीय 
योजना पर खर्च करने के लिए सरकार को बहुत से पैसो की जरूरत होती है। ये पैसे सरकार 
टेक्स, उधार (देशी व विदेशी) आदि से पूरा करने की कोशिश करती है। 

gc योजना के सभी उद्देश्य पूरे नहीं होते। कई कमियां रह जाती हैं। नई समस्याएं सड़ी 
हो जाती हैं। सरकार किस तरह हर क्षेत्र के लिए योजना बनाती है और उनमें क्‍या fexd आती 
हैं; ये हम अगले पाठों में कृषि, उद्योग व ग़रीबी दूर करने की विस्तृत योजनाओं के उदाहरणों 
से समझेंगे। 

ERA CEN क्षेत्र में- 


-- फसल की अवधि 
— खाद 


स्वतंत्रता के बाद कृषि की समस्याएं 


तुमने पढ़ा कि सरकार विकास के लिए पंचवर्षीय 
योजनाएं बनाती है। इन योजनाओं में सरकार कृषि 
नीति बनाती है। कृषि नीति बनाते समय सरकार को 
यह बिचार करना पड़ता है कि खेती-किसानी व अनाज 
उत्पादन में क्या समस्याएं हैं ? किसानों के क्या हालात 
हैं? इन समस्याओं को कैसे हल किया जाए? 
जैसे-जैसे परिस्थितियां बदलती हैं वैसे सरकार को कृषि 
नीति भी बदलनी पड़ती है। 
जब हमारा देश अंग्रेज शासन से आजाद हुआ तब 
हमारे अधिकांश किसानों के हालात बहुत बुरे थे। भारत 
के हर 100 लोगों में से लगभग 75 लोग कृषि 
पर निर्भर थे; पर इनमें आधे से अधिक लोगों के पास 
जमीन नही थी या दो एकड़ से कम ज़मीन थी। चंद 
बड़े ज़मींदारों के पास कुल खेतिहर भूमि का आधे से 
अधिक हिस्सा था। उत्पादन भी बहुत कम था। एक 
एकड़ में 2-3 बोरी अनाज से अधिक नहीं होता था। 
बहुत कम ज़मीन सिंचित थी। बहुत से गरीब किसान 
और मजदूर भुखमरी और कुपोषण के शिकार थे। हर 
साल कहीं न कहीं सूखा पड़ता था या बाढ़ आती 


फसलों के कौन-कौन से बीज बोए जाते हैं? उनमें से कौन से संकर और कौन से देशी बीज हैं ? | 
अपने क्षेत्र कें संकर और देशी बीजों की इन बिन्दुओं पर तुलना करो- | 
— कितनी बार सिंचाई 

— बीमारियां 
भारत सरकार ने अपनी नई कृषि नीति में संकर बीजों से खेती पर बहुत ज़ोर दिया है। आओ ii | 
पाठ में समझें कि नई कृषि नीति कब व कैसे बनाई गई। 

— उत्पादन 
— दवाएं 


थी। ग़रीब किसानों के पास इतना अनाज नहीं रहता 
था कि वे ऐसे बुरे दिनों का सामना कर पाएं। अकाल 
में लाखों लोग भूख और बीमारी के शिकार हो जाते 
थे। राहत की व्यवस्था करने के लिए सरकार के पास 
अनाज का भंडार नहीं था। अनाज की कमी के कारण 
हमें विदेशों से अनाज मंगवाना पड़ रहा था। 

सरकार के सामने दो खास उद्देश्य थे। एक - अनाज 
उत्पादन बढ़ाना और बुरे समय के लिए भंडार भी 
बनाना। दूसरा - ग़रीब किसानों और मजदूरों को जीवन 
के पर्याप्त साधन उपलब्ध कराना ताकि वे भुखमरी 
का शिकार न बने। 

इन उद्देश्यों को पूरा करने के लिए 1950-1965 
के बीच सरकार ने कुछ कदम उठाए, जैसे : 
1. सिंचाई और बिजली के लिए बड़े-बड़े बांध बनाए, 
जैसे भाखड़ा नंगल (पंजाब), दामोदर घाटी (प. बंगाल) 
हीराकुड (उड़ीसा), नागार्जुन सागर (आंध्र प्रदेश), 
गांधीसागर (मध्य प्रदेश) 
2. रासायनिक खाद के कारखाने खोले। किसानों तक 
जाद पहुंचा; के लिए गांबो मे सहकारी समितियां बनाईं। 
3. कृषि अनुसंधान केन्द्र और विश्वविद्यालय खोले। 


इन प्रयासों के कारण पहले से ज़्यादा 

जमीन की सिंचाई हो पाई एवं अधिक जमीन 

पर खेती होने लगी। नतीजा यह हुआ कि | 1272 °? | | Ü Ü i i 

पूरे देश में अनाज का उत्पादन बढ़ने लगा। 

तक] 550 लाख टन 

& | Hi 
इतना सब होने पर भी कमी पड़ रही [1967-68 i d d b: i i \ | 

थी। दूसरे देशों से जो अनाज मंगाना पड़ता 


था, उसकी मात्रा बढ़ती गई। हमारे पास 742 लाख टन 
अनाज खरीदने के लिए पैसे नहीं थे तो हूमने अनाज का उत्पादन बढ़ा 
T id : खासकर, अमरीका से अनाज उधार लेना ने ऐसे बीज बनाए थे जो एक एकड़ सिंचित जमीन 


पर 15-20 बोरे अनाज तक पैदा कर सकते थे। 
NUT 770 वे यह मांग कर लगे कि हम भारत 
में भी इन्ही बीजों से खेती करें। 
उनका कहना था कि भारत में पहले 
से सिंचाई वाली ज़मीन पर नए बीजों 
का इस्तेमाल शुरू करना चाहिए। 
फिर धीरे-धीरे सभी इलाकों में 
सिंचाई फैला कर सभी जगह नए 
बीजों का इस्तेमाल होना चाहिए। 

पर समस्या यह्‌ थी कि नए बीजों के लिए काफी 

हमारे नेता और विशेषज्ञ चिन्तित थे कि हमें उधार ज्यादा रासायनिक खाद डालने की ज़रूरत थी जो भारत 
पर बहुत सा अनाज आयात करना पड़ रहा UTI हमार में तब बहुत कम बनती थी। दूसरी समस्या यह्‌ थी 
देश की हालत साहूकार से उधार लेने वाले किसान कि नए बीजों की फसलों में बीमारियां ज्यादा आसानी 
जैसी होने लगी थी। जिन देशों से हम अनाज उपार से लगती थीं। उनके लिए कीटनाशक दवा का ज्यादा 
लेते थे, वे हमारे ऊपर दबाव डालने लगे और अपनी इस्तेमाल करना ज़रूरी था। ये दवाएं भी तब भारत 
बात हमसे मनवाने की कोशिश करने लगे। में कम ही बनती थी। 

अमीर देशों के नेता हम से पूछते कि आप उधार अमीर देश चाहते थे fu भारत रासायनिव खाद 
मांगने क्‍यों आते हैं? आप अपने देश में अनाज का व दवाएं उनके यहां से खरीद ले और उनके उद्योगपतियो 
उत्पादन और क्यों नहीं बढ़ाते? वे इस बात का दबाव को इजाज़त दे तो वे भारत में ही खाद व दवा के 
डालने लगे कि हम उन्हीं तरीकों से खेती करने लगें कारखाने डाल ले। 
जो उनके यहां अपनाए जा रहे थे। उनके विशेषज्ञों भारतीय नेता बड़ी दुविधा में थे। अभी तक विदेशो 


नई कृषि नीति अपनाने का दबाव 

जंगह अकाल 
मंडरा रहा था। 
ऐसी संकट की 
हालत में भी 
जिन देशों से 
हम उधार लेते 
थे वे आनाकानी 
करने लगे। 
उनकी सरकार 
ने भारत भेजे 
जा रहे अनाज 
के जहाजों को 
रोक लिया ताकि 
वे अपनी बात 
मनवा सकें। 


ES 80 लाख टन 


अनाज का बढ़ता आयात 


से अनाज ही खरीद रहे थे। अब खाद-दवा भी खरीदनी 
पड़े तो पैसों की ज़रूरत होगी। पैसे नहीं हैं तो फिर 
वही उधार लेने का सिलसिला चलेगा। इस तरह भारत 
अमीर देशों पर निर्भर बना रहेगा और आत्मनिर्भर नहीं 
बन पाएगा। जबकि, स्वतंत्रता के बाद भारत यह्‌ चाहता 
था कि वहू अपनी जरूरत की चीज़ें खुद बनाए। 
एक तरफ यह भी सच था कि नए बीजों से पैदावार विधा थी 
बहुत बढ़ जाएगी और भारत जल्दी ही अनाज के नई कृषि नीति (हरित क्रांति) 
मामले में आत्मनिर्भर बन पाएगा। धीरे-धीरे दवा और सन्‌ 1966-67 में भारत सरकार ने नई कृषि 
खाद के कारखाने भारत में ही लगाए जा सकते थे। नीति का ऐलान उेया। यह नीति मुख्य रूप से नए 
इन सब बातों पर बहुत चर्चा और बहस हुई। दूसरी किस्म के संकर बीजों के प्रसार से संबंधित थी। 
तरफ, अमीर देशों की सरकारें अनाज उधार देने में संयुक्त राज्य अमेरिका के वैज्ञानिकों ने मेक्सिको 
आनाकानी करने लगीं थीं। ऐसे में देश मे अनाज का देश में शोध कार्य करके गेहूं के नए बीज विकसित 
उत्पादन जल्दी से बढ़ाना बहुत जरूरी हो गया था। किये थे। धान के नए बीज फिलिप्पाईंस देश में विकसित 
सन्‌ 1965-66 की बात है। तब भारत और किए गए थे। इनकी क्या खासियत है ? इनको उगाने 
पाकिस्तान के बीच युद्ध छिड़ा हुआ था। उस साज के लिये क्या-क्या चाहिए होता है? 
वर्षा भी बहुत कम हुई थी, और देश में भयंकर सूखा नए बीज कम समय में पकते हैं, अनाज की पैदावार 
पड़ा हुआ था। अनाज की बहुत कमी थी और सब बहुत अधिक और फसल छोटे कद की होती है। इन 

बीजों के लिए पर्याप्त सिंचाई, रसायनिक खाद और 
दवा की जरूरत होती है। 

मगर इन सबको किसान लायेगा कहां से? हर 
चीज बाजार से मोल लेना पड़ेगी। पहले तो बीज, 
खाद सब कुछ का प्रबंध किसान खुद कर लेता था। 

अब तो खेती बाज़ार से खरीदे सामान पर निर्भर 
हो गई Wi किसानो के पास इतना पैसा कहां रहता 
है कि किसानी की हर चीज़ बाज़ार से इतने ऊंचे 
दामो में खरीदें। इसलिये सरकार ने बैंकों से किसानों 
को कम ब्याज पर आसानी से लोन देने का प्रबंध 
किया। 

सरकार किसानों को कम ब्याज पर ऋण देती ud 
फसल कटते ही किसान को ऋण लौटाना पड़ता है। 
ये बाते तुमने कक्षा 6 के पाठ “किसान और मज़दूर' 
में ज्रमझी हैं। सिंचाई का क्षेत्र बढ़ाने के लिए सरकार 
ने मोटर पंप के लिए कम ब्याज पर ऋण देने का 


प्रबंध भी किया। पर ये मोटर पंप चले कैसे? इसके . 


लिए बिजली या डीजल की जरूरत थी। इसकी व्यवस्था 
करना भी सरकार की जिम्मेदारी थी। 

नई खेती का मतलब wg हुआ कि किसान को 
अपनी अधिकांश उपज बेचनी पड़ती है ताकि उस पैसे 
से खाद आदि खरीद सके व लोन लौटा सके। 

इतनी कीमती लागत लगाकर किसान ने अनाज 
उगाया तो उसे उसका न 
सही दाम तो मिलना 
चाहिए। मगर जब फसल 
कटने के बाद किसान 
अनाज बेचने जाये तो 
दाम बहुत कम होता d! 
इस कारण सरकार ने 
कहा बहू उचित (ऊचे) 
दामों पर किसानों से 
अनाज खरीदेगी। किंसान 


176 


बेफिकर होकर अनाज उगाएं। किसानो से उचित दाम 
पर अनाज खरीदने के लिए भारतीय खाद्य निगम बना। 
समर्थन मूल्य : हूर साल सरकार हर अनाज का 
न्यूनतम भाव (समर्थन मूल्य) घोषित करती है। समर्थन 
मूल्य का अर्थ है इस कीमत में किसान जितना अनाज 
बेचना चाहेगा उतना अनाज सरकार खरीदेगी। इस 
कारण से अब व्यापारी कम दाम पर अनाज बेचने 
के लिये किसानों को मजबूर नहीं कर सकते। भारतीय 
खाद्य निगम सरकार की तरफ से खरीदी करता है। 
हर साल यह निगम लाखो टन अनाज खरीदता है। 
तो फिर संक्षेप में देखें सरकार को नई कृषि नीतिं 
में क्या-क्या करना पड़ा। 
० बीज, खाद, दवा का प्रबंध। 
o बैंक से लोन का प्रबंध। 
o भारतीय खाद्य निगम द्वारा उचित दामो पर 
खरीदी। 
o सिंचाई के लिए मोटर पंप, बिजली, डीजल आदि 
का प्रबंध। 


नई कृषि नीति कहां-कहां लागू की गई ?_ 
शुरू में इस नीति को पंजाब, हरियाणा, पश्चिमी 
उत्तरप्रदेश और तमिलनाडू के कुछ जिलों में शुरू किया 
गया। इन्हीं इलाकों में पहले से सिंचाई का प्रबंध था। 
नए बीज के लिए सिंचाई बहुत जरूरी जो थी। 


पंजाब, हरियाणा और पश्चिमी उत्तरप्रदेश में गेहूं 
और तमिलनाडु में धान पर जोर रहा। बाद में पंजाब 
में भी धान उगाया जाने लगा। आजकल इस नीति 
को एक एक करके सारे सिंचित क्षेत्रों में लागू किया 
जा रहा है। सिंचाई भी फैलाई जा रही है। 


नई कृषि नीति से क्‍या हासिल हुआ, क्या नहीं 
gem? 

नए बीजों से अनाज का उत्पादन बढ़ा। गेहूं में 
यह उत्पादन बहुत अधिक बढ़ा, परंतु दूसरी फसलों 


प्रति एकड़ उत्पादन : धान और गेहूं 


3 क्विंटल प्रति एकड़ 8 क्विंटल प्रति एकड़ 

में उत्पादन बहुत ज़्यादा नहीं बढ़ पाया। जैसे कि 
तुमने पढ़ा, नई कृषि नीति के लिए सभी प्रकार के 
प्रबंध जरूरी हैं। यदि इन प्रबंधों में कमी आती है 
या कई चीज़ें नहीं हो पाती हैँ तो उत्पादन पर बुरा 
असर होता है। इस कारण गेहूं का उत्पादन भी केवल 
उन इलाकों में अधिक बढ़ा जहां सभी प्रकार के प्रबंध 
हो पाए। 

उत्पादन बढ़ने के कारण अब हमें विदेशों से अनाज 
आयात करने की ज़रूरत नहीं रही। जो अनाज हम 
विदेशो से खरीदते थे उसकी मात्रा बहुत घट गई। 
संकट की स्थितियों का सामना करने के लिये सरकार 
के पास अनाज का बड़ा भंडार बन गया। 1967 
में सरकार के भंडार में केवल 19 लाख टन अनाज 
था, 1987 में बढ़कर 127 लाख टन हो गया। 
हम अनाज के उत्पादन में लगभग आत्मनिर्भर हो गये। 

पर इस नीति से कई समस्याएं हल नही हुई। 

नई कृषि नीति के तरीके से उत्पादन बढ़ाने के 
लिये सिंचाई ज़रूरी है। जहां-जहां सिंचाई फैली है, 
नहर, पंप या कुंओं से, वहीं उत्पादन बढ़ पाया है। 


देश में अनाज का कुल उत्पादन में अनाज का उत्पादन 


सूखे क्षेत्रों में उत्पादन 
नहीं बढ़ा। 1965 
में केवल 20% 
जमीन पर सिंचाई 
होती थी। 

1977-78 तक 
लगभग 24% यानी 
1/4 हिस्से को सिंचित किया गया। 

1984-85 तक 30% यानी लगभग एक तिहाई 
हिस्से को सिंचित किया गया। दो तिहाई हिस्सा अब 
भी सूखा है। ` 

शायद कोई सोचे कि इसमें क्या दिक्कत है? सभी 
जगह सिंचाई बढ़ा दो तो सब की उन्नति हो जाएगी। 
एक समस्या यह है किं हमारे देश में जितनी खेती 
लायक भूमि है उस का 55% यानी आधे से थोड़ा 
अधिक हिस्सा ही सिंचित किया जा सकता है। बाकी 
भूमि पर सिंचाई करना बहुत कठिन और बहुत d 
ज्यादा महंगा काम होगा। इसलिये सरकार को सूखी 
खेती बेहतर बनाने के तरीके भी सोचने होंगे। बंजर 
भूमि को खेती लायक बनाने के प्रयास करने होंगे। 
तभी पूरे देश में अनाज का उत्पादन बढ़ सकता E 

तुमने भूगोल के पाठो में सिंचाई के बारे में बहुत 


कुछ पढ़ा है। 


नई कृषि नीति के साथ और भी कई समस्‍यायें 
हैं। तुमने देखा कि नई कृषि नीति के लिए कई प्रकार 


के प्रबंध करना ज़रूरी हो गया। सिंचाई, बिजली, खाद े 


अनाज का आयात 


व डीजल के लिए खनि; तेल, बैंक से ऋण आदि। 
यह सब सुचारु रूप से हो यह आसान नहीं था। 
कई नई समस्‍यायें सामने आईं, जैसे - खनिज तेल 
की कमी, बिजली उत्पादन की कमी, सिंचाई योजनाओं 
का पूरा उपयोग नहीं हो पाना आदि। 

सरकारी भंडार 


EE लाख टन 


ज 127 लाख टन 


नई कृषि नीति से छोटे और मध्यम किसानों को 
कम लाभ ही मिल पाया। यह महत्वपूर्ण कमी रही 
क्योंकि इस देश में ऐसे किसान बहुत बड़ी संख्या में 
हैं। नए बीज, खाद का उपयोग कोई भी कर सकता 
है, फिर छोटे और मध्यम किसानों के साथ क्या दिक्कतें 
थीं? जैसे तुण्ने पहले पढ़ा था इस नई खेती का 
उपयोग करने के लिए बाज़ार से कई चीजें खरीदनी 


“पड़ती हैं। इन किसानों के पास खरीदी के लिए पैसे 


नहीं थे। सरकारी ऋण भी इन्हें आसानी से उपलब्ध 
नहीं हो पाया। सिंचाई के लिए मोटर पंप की व्यवस्था 
करना इनके लिए कठिन था। इन कारणों से इनके 
खेतों में उत्पादन बहुत नहीं बढ़ पाया। 


नांगल बांध रसायनिक खाद का एक कारखाना 


अभ्यास के प्रश्न 


1. स्वतंत्रता के बाद भारत की खेती में क्या- 


क्या समस्याएं थीं तीन चार वाक्यों में लिखो। 


2. 1968 तक अनाज के उत्पादन की समस्या कितनी हल हो गई और कितनी बनी हुई थी ? 


3. नए बीजों की खेती से कोन सी समस्याएं हल हुईं और कोन सी बनी हुई हैं? 
4. सोच कर बताओ कि नई कृषि नोति को हरित क्रांति क्यों कहा गया हे? 


5. खेती के लिए सरकार कई चीज़ों का प्रबंध करती हे। 


तुम अपने आसपास ये प्रबंध देखते हो। इनकी एक 
सूची बनाओ। इससे किसानों को क्या फायदा हुआ? 


o 


- सरकार तो कोई व्यापारी नहीं ua फिर वह किसानों से लाखों टन अनाज क्यों खरींदती हे? 
यदि बैंक से लोन का प्रबंध नहीं हो पाए तो इसका किसानों पर क्या प्रभाव पड़ेगा ? 


न 

औद्योगीकरण की जरूरत 


जैसा कि तुम ने इतिहास के पाठ में पढ़ा, अंग्रेज 
सरकार ने भारतीय उद्योगों को विशेष बढ़ावा नहीं 
दिया था। फिर भी स्वतंत्रता के समय तक कई उद्योग 
लग चुके थे। कपड़ा मिलों के लगने की कहानी तुमने 
पढ़ी। परंतु देश के लोगों की जरूरतें पूरी करने के 
लिए इतने कारखाने पर्याप्त नही थे। आजादी के समय 
बहुत सारा सामान बाहर से आयात होता था- 
बड़ी-बड़ी मशीनों से लेकर आलपिन तक। 

स्वतंत्रता के बाद देश के विकास के लिए योजनाएं 
बनाने का काम शुरू हुआ, जिसमे औद्योगीकरण पर 
जोर दिया गया। औद्योगीकरण का मतलब है बहुत 
सारी अलग-अलग तरह की चीजें बनाने के कारखानों 
का लगाया जाना। 

इस औद्योगीकरण का एक लक्ष्य यह भी था कि 
उद्योगों से प्राप्त सभी प्रकार की वस्तुओं का उत्पादन 
हमारे देश में ही होना चाहिए और बाहर के देशों 
से इतना सारा सामान आयात करने की आवश्यकता 
नहीं होनी चाहिए। देश के उद्योगपति भी चाहते थे 

कि उनके कारखानों में बना माल देश के बाज़ारों में 
बिके। बाहर से आने वाले सामान पर रोक लगाई 
जाए ताकि यहाँ के कारखाने पनप सकें। इसी बात 
पर वे अंग्रेजों के खिलाफ लड़े थे। 


स्वतंत्रता के बाद भारत के नेताओं को लग रहा 
था कि गरीबी की समस्या दूर करने के लिए wed 
है किं सभी लोगों को कोई न कोई जीविका का साधन 
उपलब्ध हो पाए। उनके पास अधिक अनाज, कड़ा 
और अन्य जुःवेधाएं खरीदने के लिए पैसे zn 

मुख्य जीविका का साधन कृषि था, परंतु कृषि के 
क्षेत्र में बहुत लोग थे और ज़मीन कम थी। दूसरी 
तरफ जमीन का बंटवारा बहुत ही असमान था। यानी 
बहुत से लोगो के पास कम और कुछ लोगों के पास 
बहुत ही अधिक ज़मीन थी। उस समय लोगो ने सोचा 
कि उद्योग लग जाने पर बहुत से लोगों को जीविक 
का साधन मिल पाएगा। उन्हे कारखानों में नौकरियां 
मिल जाने पर कृषि पर निर्भर नही होना पड़ेगा। ईस 
प्रकार औद्योगीकरण की ज़रूरत कई कारणों से मह 


हो रही थी। 


बहुत अच्छी बात है। 
पर कैसे करोगे? 


` / इतनी बिजनी कहां है? इतना 
खनिज कहां निकलता है? माल 
बनाने की मशीनें कहां हैं? 


... बुनियादी उद्योग... शाप व स नचचक- उद्योग 

जब सरकार ने विकास के लिए योजना बनाना शुरू 
किया तो यह्‌ निश्चय किया गया कि देश में उद्योगों 
को बढ़ावा देना चाहिए। पर यह कैसे हो? यदि देश 
में कारखाने लगाने हैं तो उसके लिए बुनियादी 
आवश्यकताएं कया हैं? 

कोई भी कारखाना लगाने के लिए मशीनों या यंत्रो 
की ज़रूरत है। कपड़ा बनाने के लिए कपड़ा मशीनों 
की ज़रूरत है, सीमेंट बनाने के लिए अलग मशीनें 
चाहिए, तेल निकालने के लिए अलग यंत्र चाहिए। 
मशीन या यंत्र चलाने के लिए बिजली की आवश्यकता 


होगी। 


सामान बहुत खूब। फिर लोगों को 
, जरूरत की चीज़ें कैसे मिलेंगी? 
x 
[A A 


Ci योजना बनाकर करेंगे। सारा 
मोटा-मोरा और भारी-भारी इंतजाम 
सरकार खुद करेगी। 


H | 


कारखानो के लिए कच्चा माल भी चाहिए जिससे 
चीज़ों का निर्माण हो सके। अधिकतर, यह्‌ कच्चा माल 
खनिज के रूप में प्राप्त होता है। जैसे साइकिल बनाने 
के लिए इस्पात चाहिए जो कि लौह अयस्क और कोयले 
से बनता है। इसी तरह कई प्रकार के खनिज कारखानो 
में काम आते हैं। 


कारखानो मे बने सामान और कारखानो के लिए 
कच्चा माल लाने ले जाने की व्यवस्था होनी चाहिए। 
इसके लिए यातायात के साधन (परिवहन) की 
आवश्यकता होती है। ट्रक, रेल और समुद्री जहाज़ 
यातायात के साधन है। यानी औद्योगीकरण के लिए 
कुछ बुनियादी ज़रूरते है, जैसे मशीन, -बिजली, खनिज 


और यातायात के साधन। ये चीज़े कारखाने लगाने. 


की नींव हैं। 
मशीन, बिजली, खनिज, यातायात के साधन, आदि 


को बनाने के लिए भी उद्योग चाहिए। जैसे बिजली 


बनाने के अलग कारखाने होते हैं, कच्चा माल उपलब्ध 
कराने के लिए खदाने होती हैं, रेल का सामान बनाने 
के कारखाने होते हैं, और मशीन बनाने के कारखाने 
होते हैं। इस तरह के कारखानो को बुनियादी उद्योग 
कहा जाता है क्योकि ये उद्योगों की बुनियादी ज़रूरत 
की चीज़ें बनाने के उद्योग हैं 


इन बुनियादी चीज़ों के उद्योग का ईंतज़ाम सरकार 
ने किया। सरकार ने तंय किया कि वह ऐसे कारखाने 
खोलेगी जहां इन सब चीज़ों को बनाया जा सके या 
उनकी व्यवस्था की जा सके। इन चीजों का ईतजाम 
करने पर लोग दूसरे कारखाने डाल पाएंगे। इस तरह 
बुनियादी उद्योग का ईतज़ाम करके सरकार देश में 
औद्योगीकरण को बढ़ावा दे पाएगी। यह सरकार की 
नीति थी। 


बुनियादी उद्योग कौन लगाए - सरकार कौन लगाए - सरकार 
या निजी व्यक्ति (प्राइवेट) निजी व्यक्ति (प्राइवेट) 

अभी तक हमने पढ़ा कि सरकार ने आजादी के 

बाद बुनियादी उद्योग लगाना तथ किया ताकि आगे 

चल कर देश में बहुत से कारखाने लग पाएं। बुनियादी 

उद्योग लगाना जरूरी था। परन्तु यह काम सरकार 

को क्यों करना पड़ा था - वह क्यों करना चाहती 


थी ? 

जब 1947 के पश्चात्‌ सरकार के सामने बुनियादी 
उद्योग लगाने की बात आई, तब यदि सरकार अनुमति 
देती भी तो कोई प्राइवेट रूप से इन उद्योगों को लगाने 
के लिए तैयार नहीं होता। इन बुनियादी उद्योगो को 
लगाने के लिए बहुत लागत चाहिए थी। इतनी पूंजी 
निजी व्यक्तियों के पास नहीं थी। साथ ही साथ इन 
कारखानों को बनाने में बहुत समय लगता है और 
इतनी देर तक कोई भी व्यक्ति अपनी पूंजी या पैसा 
फंसा कर नही रखेगा। सरकार ने सोचा किं अगर 
wg स्वयं लगाए तो ये बुनियादी उद्योग जल्दी लग 
सकते हैं। 

बुनियादी उद्योगों के लिए भी बहुत सारी बड़ी-बड़ी 
चीजें एक साथ ज़रूरी हैं। जैसे यदि एक ताप बिजली 
घर बनाना है तो उसके लिए कोयला नियमित रूप 
से मिलते रहना जरूरी है। कोयले को ताप बिजली 
घर तक रेल द्वारा पहुंचाना पड़ता $a कोयले और 
रेल की सुविधा के अलावा बिजली बनाने के लिए बहुत 
बड़ी-बड़ी मशीनों की ज़रूरत होती है- ये मशीने बड़े 
कारखानों में बनती हैं। 


इस तरह हमने देखा कि सभी बुनियादी उद्योग 
एक दूसरे से जुड़े हैं- एक के चलने मे कुछ कमी 
हुई तो दूसरे सभी बुनियादी उद्योगों में दिक्कते आने 
लगती हैं। सभी बुनियादी उद्योग सुचारु रूप से चलते 
रहे, इसलिए सरकार ने खदान, भारी मशीन, इस्पात, 
बिजली, रेल, जैसे सभी बुनियादी उद्योगो का संचालन 


s 


अपने हाथ में लेना ज़रूरी समझा। ८%” 


E ! 
mosca wed. 


हमने देखा कि बुनियादी उद्योग किस तरह एक 
दूसरे से संबंधित हैं और बाकी सभी उद्योगों के लिए 
महत्वपूर्ण हैं। इसीलिए इन उद्योगों में बनी वस्तुओं 
के दाम और उनके उत्पादन से बाकी सभी चीज़ों के 
दाम और उत्पादन पर असर पड़ता है। तुमने टैक्स 
के पाठ में देखा था कि कैसे खनिज तेल के भाव बढ़ने 
से कई वस्तुओं के दाम बढ़ जाते हैं। यदि खनिज 
तेल, बिजली, इस्पात, जैसी बुनियादी चीजें प्राइवेट 
कारखानों. में तैयार हों तो उद्योगपति अधिक मुनाफा 
कमाने के लिएं ये चीजें मनचाहे दामों पर बेच सकते 
हैं। सरकार कानून बना कर निजी कारखानों पर नियंत्रण 
तो कर सकती है, परन्तु यदि वह्‌ खुद इन चीज़ों का 
उत्पादन करे तो वह ज़्यादा आसानी से इन वस्तुओं 
के दाम नियंत्रण में रख सकती है। इन सभी बातों 
के कारण उस समय की सरकार ने सभी बुनियादी 
उद्योग अपने हाथों में लेने का निर्णय लिया था। 


सरकार ने बुनियादी उद्योग स्थापित किए ने बुनियादी उद्योग स्थापित किए 


सरकार ने योजनाएं बनाना तय किया। इन 
योजनाओं में कौन-कौन से कारखाने लगाए जाएंगे - 
उसके लिए विस्तार से सोच कर कदम उठाए। 


मशीन व यंत्र 
मशीन बनाने के लिए कारखाने चादर थे। ९: 

ने मशीनें बनाने के कई कारखाने स्थापित किए। ७९ 
भोपाल में भारत हेवी इलेक्ट्रिकल्स लिमिटेड (भेल) 
का कारखाना बनाया गया। इस कारखाने में कई तरह 
की बिजली की भारी मशीनें बनाई जाती हैं। कुछ 
मशीने बिजली उत्पादन के काम में आती हैं और कुछ 
बिजली वितरण के काम में आती हैं। इसी प्रकार मशीने 
बनाने के लिए कई दूसरे कारखाने भी लगाए गए। 

बिजली 


बिजली बनाने के कई तरीके हैं जिसमें से ocu 
प्रकार के बिजली घर हैं- ताप बिजली और पन बिजली 
घर। हमारे देश में दोनों तरीकों के बिजली घर लगाए 
गए। इसके लिए सरकार को कई इंतज़ाम करः; पड़े। 
जैसे कि ताप बिजली घर तक कोयला पहुंचाना! खदान 
से कोयला निकालकर उसे मालगाड़ी में लादकर ताप 
बिजली घर तक भेजना होता है। यह पूरी प्रक्रिया 
सरकार कर रही है। 

देश में बिजली का उत्पादन 1950 = 
में तीस गुना बढ़ा है। बिजली के उत्पादन के faz 
सरकार ने कई कारखाने लगाए जिसका एक उदाहरण 
तुम यहां दिए गए चित्रों में देख सकते zl 


तुलना 


खनिज 

सरकार ने खनिज को उपयोगी बनाने के लिए दो 
तरह के काम किए। एक तो खनिज निकालने की 
व्यवस्था करना और दूसरा उसको साफ करना यानी 
उसे उपयोगी बनाना। 

सरकार ने अलग-अलग खनिजों के उत्खनन के लिए 
कई खदानें खोलीं और पुरानी खदानों की व्यवस्था अपने 
हाथों में ले ली। सरकार ह्वी अब खनिज निकालकर 
बेचती है। 

'बिजली उत्पादन का उपयोग 

नीचे दी गई तालिका में यह बताया गया है कि 
1985-86 में देश में जितनी बिजली बनी, उसका 
कितना प्रतिशत घरों में जलाया गया, कितना प्रतिशत 
दुकानों या दफ्तरों में जलाया गया और कितना प्रतिशत 
खेती व कितना उद्योगों में उपयोग हुआ। 


in] दुकान आदि 


3%, 6% 

खनिज कहां-कहां उपलब्ध हैँ। इन खनिजो को निकालने 
के लिए सरकार खदानें चला रही wi खनिजों को 
निकालने के बाद साफ करना जरूरी होता है ताकि 
कारखानों मे इनका इस्तेमाल आसानी से हो सके। 
सरकार खनिज साफ करने के कारखाने भी चलाती 
ti टैक्स के पाठ में देखो कि खनिज तेल साफ करके 
उसका कहां-कहां उपयोग किया जाता [1D 

एक महत्वपूर्ण खनिज हैं लौह अयस्क। इसे साफ 
कर के बनाया गया लोहा स्टील कारखानों के तिए छ 
एक बहुत महत्वपूर्ण कच्चा माल है। लोहा निकालने 
और स्टील बनाने की पूरी व्यवस्था सरकार कर इह 
है। भारत के जिन इलाकों में कच्चा लोहा मिलता 
है वहां सरकार ने इस्पात बनाने के कई कारखाने लगाए 
हैं, जैसे भिलाई, बोकारो व राउरकेला के स्टील 
कारखाने। इन कारखानो में बनने वाले इस्पात का 
उपयोग दूसरे बहुत सारे कारखानों में होता है जहां 
इस्पात की हज़ारों चीज़ें तैयार की जाती हैं। 


poo 


यातायात (परिवहन) 

मशीन, बिजली, खनिज के साथ-साथ यातायात 
के साधनं भी बुनियादी ज़रूरत है। यातायात के 
साधन बढ़ाने के लिए तीन प्रकार के काम किए गए। 
पहला तो, सड़क मार्ग बनाए गए। दूसरा सरकार 
ने रेल मार्ग भी बढ़ाए। रेल द्वारा ले जाया गया 
सामान बहुत बढ़ा है जैसे तुम ऊपर दिए गए चित्र 
में देख सकते हो। तीसरा, सरकार ने कई बंदरगाहों 
का विकास किया। मद्रास, बम्बई और कलकत्ता तो 
मुख्य बंदरगाह थे। इनके अलावा सरकार ने समुद्र 
तट पर कई जगहों पर बंदरगाह बनाए, जैसे कांडला, 
पराद्वीप ब हूलदिया। 


बुनियादी उद्योगों की समस्याएं उद्योगों की समस्याएं 


बुनियादी उद्योग लग जाने के कारण अन्य 
कारखाने लगाने में सुविधा हुई। बहुत से कारखाने 
लगे। परंतु बुनियादी उद्योगों के साथ कई समस्याएं 
बनी रहीं। जब ये बुनियादी उद्योग के कारखाने लगे 
थे तब इनसे बहुत उम्मीदें की गई थी। यह्‌ कल्पना 
थी कि इन बुनियादी कारखानों से होने वाली कमाई 
से और अधिक बुनियादी उद्योग लग पाएंगे। इस 
प्रकार मुनाफे का लाभदायक उपयोग हो पाएगा। 

अधिक कारखाने लगाने की बात तो दूर रही इन 
बुनियादी उद्योगों में अपने सुधार के लिए भी पैसे 


ठ के साधन बढ़े 

सड़क मार्ग बढ़ाड गए 
1950 - 1,34,000 कि.मी. सड़क मार्ग 
चुके थे 


SE 
बन 


1982 - 2,61,000 कि.मी. सड़क मार्ग थे 


A 


1950 200 लाख टन माल लदता था 


xx slo dy shy 


1985 


1000 लाख टल माल लदता था | 
रेल द्वारा ले जाया गया माल 


नहीं हैं। सभी कारखानो को अपनी मशीने सुधारने 
और बदलने के लिए पैसे चाहिए होते हैं। बुनियादी 
उद्योगो के पास इस काम के लिए भी पैसे नही बच 
पाए। जैसे कि रेलवे की कई लाइनों की पटरियां बहुत 

पुरानी दो गई है परंतु उन्हें बदलने के लिए पैसे नही 
हैं। अज भी 10,000 कि.मी. की ऐसी पुरानी पटरियां 
और <लें हैं, जिन्हें बदलना बाकी है। 

बुनियादी उद्योग की एक और कमी है, लागत के 
हिसाब से उत्पादन क्षमता का पूरा उपयोग नहीं हो 
पाना। मानो किसी मशीन बनाने के कारखाने में हर 
महीने 50 मशीनें बनाने के लिए व्यवस्था की गई 
है। Wi वह कारखाना हर महीने केवल 25 मशीनें 
बना रः. है। इसका मतलब Ug हुआ कि उस कारखाने 
में 2: मशीनों के उत्पादन के लिए लगी लागत बेकार 
हो रही है। यह बेकार हो रही लागत ठीक उसी 
तरह ए जैसे किसी ने आटे की चक्की लगाई हो पर 
महीने में पंद्रह दिन उसे बंद रखता हो। 


us 


इस उद्योग नीति के कुछ परिणाम 

आज की स्थिति की तुलना जब हम आज़ादी के 
समय के साथ करते हैं, तो यह नज़र आता है कि 
हमारे देश में औद्योगिक सामान का उत्पादन बढ़ा है। 
इस के कुछ उदाहरण तुम नीचे दी हुई तालिका में 
देख सकते हो। 


बुनियादी उद्योग की नींव बनने के कारण बहुत 
सारे कारखाने खोले गए Wü बहुत तरह की वस्तुएं 
बनने लगी हैं। जैसे, बिजली उद्योग में बिजली की 
हज़ारों किस्म की चीज़ें, तार से लेकर सभी प्रकार 
की छोटी-बड़ी मोटर बनाई जाने लगी हैं। 

तुम जानते हो कि किसी एक कारखाने में सामान 
बनाने के लिए अन्य कई कारखानों से कुछ न कुछ 
खरीदना पड़ता है। जब सभी प्रकार के कारखाने हमारे 
देश में लगने लगे तब किसी भी तरह का औद्योगिक 
सामान बनाने की क्षमता हमने हासिल कर ली। 

औद्योगीकरण के कारण बाह्र से मशीन व जरूरी 


. सामान का आयात कम हुआ है। जैसे साइकिल उद्योग 


के लिए फ्रेम, सीट, चेन, ब्रेक आदि सभी सामान भारत 
में ही अलग-अलग कारखानों में बनते Za साइकिल 
बनाने के लिए बाहर के देशों से कुछ भी आयात नही 
करना पड़ता है। 1950 में हर 100 में से 60 


साइकिले बाहर से मंगवाई जाती थी। अब आयात 
की आवश्यकता नहीं है। 


औद्योगिक उत्पादन में बढ़ोतरी 


| इस्पात का उत्पादन 80 लाख टन 

| बिजली से चलने वाले पंप 35 हज़ार 4 लाख 59 हज़ार 

| गाइन "Mida 61 लाख 

| Iz का उत्पादन 40 लाख डिब्बियां 580 लाख डिब्बियां 
चमड़े के जूतों का उत्पादन 51 लाख जोड़े 1900 लाख जोड़े 
सिलाई मशीनों का उत्पादन 33 हज़ार 3 लाख 77 हज़ार 


10 लाख टन 


इतना सारा औद्योगिक सामान तो बन पाया पर बेसेज़गारी की समस्या कम नहीं हुई। यह सोचा था कि 
बहुत से लोगों को कृषि पर निर्भर नही होना पड़ेगा। उन्हें कारखानों में नौकरियां मिल जाएंगी। ऐसा नहीं 
हो पाया। सभी जगह आज बहुत से लोग बेरोजगार हैं। बंबई शहर का उदाहरण तुम चित्र में देख सकते 
हो। कृषि के क्षेत्र में बहुत से खेतीहर मज़दूर व छोटे किसानों को पर्याप्त काम नहीं मिल पाता है। ऐसे कई 
लोग मजबूरी के कारण खेती कर रहें हैं क्योकि उनके पास कोई और बेहतर काम-धंधा नही है। शिक्षित बेरोजगारों 
की संख्या भी बढ़ी है। 1961 3 रोज़गार कार्यालय में 26 लाख लोगों के नाम दर्ज़ थे। 1988 में 3 
करोड़ लोगों के नाम दर्ज हो गए थे। 

खनिज तेल को साफ करने का एक संयंत्र 


अभ्यास के प्रशन 


1. क्या बुनियादी उद्योगों में लगाई गई लागत का पूरा उपयोग हो पा रहा है? समझाओ। 

2. बुनियादी उद्योग लगाने से क्या फायदे हुए? 

3. औद्योगीकरण से किस प्रकार के परिणाम सामने आए है? 

4. अंग्रेजों के समय की उद्योग नीति और स्वतंत्र भारत की उद्योग नीति में क्या-क्या अंतर हैं? 

दक्षिण राजस्थान के डुंगरपुर जिले का एक गांव 
है तम्बूलिया। इस गांव में लगभग 300 परिवार हैं, 
जिनमें से अधिकांश परिबार भीलों और हरिजनों के 
हैं। वे अपने एक या दो एकड़ के छोटे-छोटे सूखे 
खेतों पर स्वयं खेती करते हैं। इन परिवारो के कुछ 
सदस्य मजदूरी की तलाश में गुजरात चले जाते हैं। 

कई परिवारों के घरों पर दो-तीन दिन तक खाना 
नहीं पक पाता है। जिन के घर दिन में एक बार 
भी भोजन बन जाता है, वे अपने आप को भाग्यशाली 
समझते हैँ। बच्चे जंगली आम की गुठली चूसकर या 
जंगली फल खाकर भूख प्यास बुझाने की कोशिश करते 
ti पिछले दो तीन महीनों की भुखमरी ने इन्हें बहुत 
ही कमज़ोर कर दिया है - कमजोरी के कारण कुछ 
बुजुर्गों की मृत्यु हो गई। 

1986 के मई माह की बात है। तम्बूलिया के 
पास कटरपारा गांव की एक दर्दनाक घटना में एक 

विधवा और उसके दो बच्चे कुछ ही दिनों पहले भूख 


से मर गए थे। उन्होने अपने रिश्तेदारों के यहां भोजन 
तलाशने की कोशिश की थी पर कुछ नहीं मिल पाया 
था। 
सुशीला बड़ीहा (उड़ीसा) के एक गांव में रहती है। 
इस इलाके में सूखी खेती होती है और यहां एक ही 
फसल हो पाती है। सुशीला के परिवार के पास कोई 
जमीन नहीं है। वे दोनो पति-पत्नी मजदूरी कर के 
kis प्रकार गुजारा करते थे। 1977 में उसके 
पति का देहांत हो गया। अब उसकी 
हालत और बुरी 
हो गई है। है h 
बह कहती है, "मेरे पति का पेट दस साल से खराब 
था। पर मुझे लगता है कि वे अंत में भूख से ही 
हक भूख के मारे बेहोश हो जाती ti 
न दिनों से न मैने चूल्हा जलाया न ही कुछ 
खाया। हमारे पास न गाय है, न बकरी है, न ज़मीन। 


जहां भी काम मिल जाए मैं कर लेती हूं। पर काम 
ही कहां मिलता है? कभी-कभी सरकारी गेहूं मिल : 
जाता है तो कुछ काम चल जाता है।" तुम कहोगे, ये तो कुछ ही इने-गिने परिवार होगे 
: जिनके हालात इतने बुरे हैं। ये बहुत पहले की बात 
होगी कि लोग भूखे मरते थे। अब तो देश ने इतनी 
करोड़ों खेतीहर मजदूर और छोटे किसानों की इतनी तरक्की कर ली है - अब इतनी गरीबी कहां ? आजकल 
बुरी हालत है कि अक्सर वे उधारी के चंगुल मे फंस ऐस गरीबी है भी तो हमारे प्रांत में नही। सूखे इलाकों 
जाते हैं। उधारी में फंसे कई ऐसे लोग बन्धुआ मज़दूर में ही ऐसी होगी। 
बन जाते हैं। बहुत से ऐसे मजदूर और किसान काम ये बहुत पुरानी नही, छः-आठ साल पहले की ही 
की तलाश में गांव छोड़कर शहरों मे चले जाते हूँं। णें हैं। और न ही ये केवल कुछ प्रांतो की बाते 
शहरो मे भी उन्हें अच्छी जिंदगी नसीब नही होती। दें! ऑज भी लाखो, करोड़ो लोग ऐसे ही हालातो 
में जी रहे हैं। केवल सूखे क्षेत्रो में नही, सिंचित खेती 
करोड़ो लोगों को रोज़ काम नहीं मिलता। कभी हम्माली, नाले इलाकों और शहरो में भी लाखो लोगो की ऐसी 


तो कभी घर बनाने का काम। बस्ती में न साफ पानी श हातरी 

न ठीक से रहने की जगह्‌। फिर जिन ठेकेदारों के गरीब कोन 7 
जरिए उन्हें काम मिलता है वे भी उनको बुरे हालातो 
में रखते gl 


झुग्गी, झोपड़ी-बस्ती, फुटपाथ पर रह रहे इन 


एक साधारण व्यक्ति के स्वस्थ रहने के लिए रोज 
कै भोजन की ज़रूरते इस प्रकार है - 


एक उदाहरण : तमिलनाडु के मदुरई, सेलम, तिरुची, अनाज लगभग soo ग्राम 
चेंगलपट आदि जिलों के गांवों से आए 84 आदमी, दाल लगभग so ग्राम 
59 औरतें, 109 बच्चे भोपाल के पास रायसेन की vest लगभग 200 ग्राम 
गिट्टी खदानो में बंधुआ मजदूर थे। उन्हें इन गिटूटी दूध लगभग 150-200 ग्राम 


खदानों मे काम करने के लिए उनके गांवों से 60 WM ३०-50 ग्राम 


रुपए प्रति दिन और 2,000 रुपए नगद के आश्वासन 
पर लाया गया था। पर यहां आने पर उन्हें केवल 
100 या 120 रुपए महीना दिया गया, वह भी 
टूटे चावल और सीढ़े आटे के रूप में। 

यदि d ठेकेदार के चंगुल से निकलने की कोशिश 
करते या आवाज़ उठाते तो उन्हें बुरी तरह पीटा जाता 
और गरम लोहे से दाग़ा जाता। कुछ मज़दूर किसी 
तरह भाग निकले और तमिलनाडु में उन्होने अपने 
साथियों की दशा के बारे में कई शिकायतें की। बड़ी 
मुश्किल से इन्हें छुटकारा मिल पाया। 


सरकार ने गरीबी दूर करने के लिए क्या ने गरीबी दूर करने के लिए क्या 
किया 


करोड़ों लोग इतने ज़्यादा गरीब हैं तो क्या सरकार 
ने गरीबी दूर करने के लिए कुछ नहीं किया? गरीबों 
की सहायता के लिए कुछ नही कर रही है? आओ 
देखें, स्वतंत्रता के बाद गरीबी दूर करने के लिए सरकार 
ने क्‍या प्रयास किए? ये प्रयास कितने सफल रहे? 

भूमि सीमा कानून और भूमि वितरण 

भूमिहीनों को भूमि बांटने की मांग को देखते हुए 
सरकार ने सीलिंग कानून बनाया और भूमिहीनो को 
जमीन बांटने का तय किया। सीलिंग कानून में नियम 
बना कि किसी भी व्यक्ति के पास एक निश्चित सीमा 
से अधिक ज़मीन नहीं रहेगी। अलग-अलग प्रांतों में 
अलग-अलग सीमा रखी गई। किसी प्रांत में 30 एकड़ 
थी तो कही 60 एकड़। सूखी और सिंचित जमीन 
की भी भूमि सीमा अलग थी। सीलिंग में मिली ज़मीन 
सरकार भूमिहीनों को बांटेगी। सीलिंग कानून से बड़े 
किसान खुश नहीं थे और उन्होने इससे बचने के तरीके 
निकाल लिए और सीलिंग से अपनी बहुत सी ज़मीन 
बचा ली। 

इस तरह सरकार बांटने के लिए बहुत कम ज़मीन 
ज़मींदारों व बड़े किसानों से ले पाई। पर जितनी जमीन 
सरकार के पास थी और जितनी सरकार को मिली, 
उस में से भी बहुत कम ज़मीन भूमिहीनों को बांटी 
गई। उदाहरण के लिए पंजाब में वितरण के लिए 4 
लाख एकड़ जमीन उपलब्ध थी पर भूमिद्दीनों को केवल 
एक लाख एकड़ बांटी गई। 

जहां अच्छी ज़मीन हरिजन, आदिवासी व भूमिद्दीन 
मजदूरों को बांटी भी गई, वहां जमींदारों और बड़े 
किसानों ने उसका कड़ा विरोध किया और कुछ जगहों 
पर was और बंदूको के जोर पर हरिजनों को ज़मीन 
लेने से रोका। ऐसी घटनाओं के कुछ उदाहरण d- 


190 


कुछ साल पहले बिहार सरकार ने बण्टा रामपुर 
गांव के कुछ बड़े किसानों को पूरा मुआवजा देकर, 
उन से लगभग साढ़े तीन एकड़ ज़मीन ली और कुछ 
हरिजनों को खेती करने के लिए बांट दी। तब से 
वे बड़े किसान इन हरिजनों को तरह-तरह से परेशान 
कर रहे थे। पर जब हरिजनों ने ज़मीन नहीं छोड़ी 
तो 1981 में बड़े किसानों ने 122 हरिजनो की 
झोपड़ियां जला डाली। 

1970 में दिल्ली प्रशासन ने दिल्ली के पास 
खन्जावाला गांव में 120 हरिजनो को पांच साल के 
लिए एक-एक एकड़ ज़मीन दी थी। बड़े किसानों ने 
कोर्ट में इसके खिलाफ अर्जी डाली। कोर्ट ने हरिजनों 
को दिया गया ज़मीन का पट्टा 5 और सालों के लिए 
बढ़ा दिया। बड़े किसानों ने इन हरिजनो को इतना 
डराया धमकाया और पीटा कि कई हरिजन डर के 
मारे गांव छोड़कर भाग गए। 

जमीन का वितरण आज भी बहुत असमान है। 
किसान 12 % भूमिहीन हैं। किसानों में से आधे से 
आधिक के पास 2.5 एकड़ से भी कम ज़मीन है। 
इन किसानों के पास कुल खेतिहर भूमि का केवल 121 
हिस्सा है 


गरीबी दूर करने के कार्यक्रम दूर करने के कार्यक्रम 
एकीकृत ग्रामीण विकास कार्यक्रम ग्रामीण विकास कार्यक्रम 

गरीबों को जीविका के साधन देने के लिए बना 
सब से महत्वपूर्ण कार्यक्रम है एकीकृत ग्रामीण विकास 
कार्यक्रम। ये कार्यक्रम ग्रामीण गरीब मजदूर, किसान, 
कारीगर परिवारो के लिए 1978-79 मे शुरू किया 
गया था। इससे पहले भी गरीब किसानो के लिए कई 


pP 

पंजाब में रस्सी बनाने वाले कारीगर को इस कार्यक्रम में 
मिली मशीन 


कार्यक्रम चल रहे थे - खासकर सूखे इलाकों में। इन 
सभी कार्यक्रमों को एकीकृत ग्रामीण विकास कार्यक्रम 
में सम्मिलित किया गया। 
इस कार्यक्रम का मुख्य उद्देश्य है - जिन परिवारों 
की आमदनी लगभग 6,400 रुपए प्रति वर्ष से कम 
हैं, उन्हें जीविका का साधन उपलब्ध कराना। आशा 
यह है कि इन साधनों से परिवार को इतनी आय 
हो पाएगी कि बे अपनी कुल आमदनी से कम से कम 
अपने भोजन की जरूरत पूरी कर सकें। 
गरीब परिवारों को जीविका का साधन - जैसे भैस, 
बकरी, मुर्गी, मिट्टी या चमड़े जैसे धंधे का सामान, 
आटा चक्की, रिक्शा आदि देना इस कार्यक्रम का मुख्य 
पहलू है। ये साधन ऋण के रूप में दिए जाते हैँ 
- यानी इस के लिए शुरू में कोई पैसे नहीं भरने 
पड़ते। जैसे-जैसे साधन से आमदनी होती है, ऋण 
लौटाना पड़ता है। ऋण पर कम ब्याज लगता है। 
छोटे किसानों का एक-चौथाई और eub और 
कारीगरों का एक-तिहाई ऋण माफ हो जाता है। 
यदि इस योजना में 6,000 रुपए की भैंस किसी 
परिवार को दी गई और यदि बह छोटा किसान है 
तो उसे 4500 रुपए लौटाना पड़ेगा, यदि वह मजदूर 

या कारीगर है तो.उसे 4,000 रुपए लौटाने पड़ेंगे। 
इस कार्यक्रम मे छोटे किसान को बारह हज़ार रुपए 
और मजदूर या कारीगर को नौ हज़ार रुपए तक का 
साधन दिया जा सकता है। 

हरिजन या आदिवासी को 10,000 रुपए तक 
का साधन मिल सकता है और उसका आधा ऋण 
माफ हो जाता है। ये ऋण बैंकों के माध्यम से दिए 
जाते हैं। इसके बारे में तुमने बैंक के अध्याय में पढ़ा 
था। ऋण के रूप में दिए गए साधन बैंक के नाम 
रहन रखवाए जाते हैं। 

विकास खंड (ब्लॉक) और पंचायत के माध्यम से 
ये ऋण दिलवाए जाते हैं। इनकी पूरी जानकारी ग्राम 
सेवक, पंचायत या ब्लॉक आफिस से मिल सकती el 


एकीकृत ग्रामीण विकास कार्यक्रम कितना सफल ? ग्रामीण विकास कार्यक्रम कितना सफल? 
छटी पंचवर्षीय योजना (1980-85) में सरकार 
का लक्ष्य था कि डेढ़ करोड़ (150 लाख) गरीब परिवारों 


को इस कार्यक्रम के अंतर्गत साधन उपलब्ध कराए 


जाएं। एक करोड़ पैंसठ लाख परिवारों को ये साधन 
दिलवाए गए। 

इस कार्यक्रम के अंतर्गत अक्सर सस या गाय दी 
जाती है। बहुत से गरीब परिवार ऐसे हैं जिन के 
पास ज़मीन नहीं है। उन्हें चारा खरीदना पड़ता है। 
कई गांवों में दूध बेचने के लिए ठीक से कोई प्रबंध 
नहीं किया गया। दूध बहुत दूर बिकता है या सस्ता 
बिकता है। फिर बीच में भैस दूध देना बंद कर देती 
है। इस समय गरीबों के पास चारा खरीदने के पैसे 
नहीं होते। उन्हे साहूकार से उधार लेना पड़ता है। 
कई लोग ये उधार चुका नहीं पाते तो उन्हे भैस बेचनी 
पड़ जाती है। ऐसे ही कई और उदाहरण हैं जिनमे 
कार्यक्रम के अन्तर्गत दिए गए साधनों के उपयोग के 
लिए इन गरीब परिवारों को पर्याप्त सहयोग नही मिल 


पाता है। इसीलिए उन्हे कुछ ही समय तक इन साधनो 
का लाभ मिलता है। 


ऐसे अनुभवों से पता चला है कि गरीबों को जीविका 
का साधन देना ही पर्याप्त नहीं, इन साधनों के लिए 
सहयोग देना ज़रूरी है। यदि भैस दी जा रही है 
तो उसके साल भर के चारे का प्रबंध होना ज़रूरी 
है। दूध बेचने का प्रबंध होना चाहिए। कम से कम 
दो भैसे दी जानी चाहिए - ताकि कम से कम एक 
भैस का दूध हमेशा मिलता रहे। तभी इनकी गरीबी 
स्थाई रूप से दूर की जा सकेगी। 

1985 में योजना आयोग ने इस कार्यक्रम का 
मूल्यांकन किया। इस रपट में उन्होने इस प्रकार की 
कई कमियों के बारे में लिखा है। 

कुछ जगह ug पाया गया है कि वास्तव में जो 
गरीब परिवार थे, उन्हें मिले साधनों का उपयोग कोई 
और कर रहे हैं। कहीं-कहीं यह देखने में आया है 
कि हरिजन/आदिवासी परिवार को दी गई गाय या भैस 
गांव के अन्य बड़े परिवारों ने अपने घर बंधवा ली 
हैं और बे ही उनका उपयोग कर रहे हैँ। 

योजना आयोग की रपट में यह भी कहा गया. 
है कि कई जगहों पर लोगो को ऋण लेने के लिए 
पैसे यानी रिश्वत देनी पड़ी है। दूसरी तरफ जिन लोगों 
को यह ऋण मिला है उनमें से कई लोग बैंक को 
पैसे नहीं लौटा पाए हैं। यदि बैंक के पास ऋण के 
पैसे वापिस नहीं आते तो वह दूसरों को ऋण कैसे 
देगा? रपट में कहा गया है कि यदि ये समस्याएं 
बनी रहेंगी तो इस कार्यक्रम के उद्देश्य पूरे नहीं होगे। 


राष्ट्रीय ग्रामीण रोजगार कार्यक्रम 
यह कार्यक्रम 1980 में शुरू किया गया था। इस 


कार्यक्रम के दो प्रमुख उद्देश्य थे। 

1. गरीब ग्रामीण परिवारो, (खासकर भूमिहीन 
"E, हरिजन और आदिवासियों) को रोजगार 
उपलब्ध कराना ताकि वे अपनी ज़रूरतें पूरी करने के 
लिए और आमदनी कमा पाएं। 

2. इस रोजगार द्वारा ऐसे साधन बनाना जो कि 
गांव के लोगो, खासकर गरीबों के काम आएं। हरिजन 
व आदिवासियों के लिए मकान, उनके लिए कुआं व 
हैंडपंप, छोटी सिंचाई परियोजनाएं, भूमि संरक्षण (जैसे 
मेड़ बनाना, पेड़ लगाना, नाली बनाना, खेत से पानी 
निकास की व्यवस्था), सड़क बनाना आदि। इस कार्यक्रम 
में ऐसे कामो पर जोर है, जिसमे ज्यादा से ज्यादा 


` लोगों को रोज़गार मिल सके। 

ग्रामीण भूमिहीन रोजगार गांरटी कार्यक्रम 

इस कार्यक्रम का खास उद्देश्य है : हर भूमिहीन 
परिवार के कम से कम एक सदस्य को साल में कम 
से कम सौ दिन काम उपलब्ध कराना। इस कार्यक्रम 
द्वारा भी कुएं व मकान बनाए गए, ज॑गल लगाए गए। 
यह्‌ कार्यक्रम 1983 मे शुरू किया गया था। 

हमने देखा था कि सरकारी अनाज भंडार काफी 
बढ़ गए थे, परंतु फिर भी लाखो गरीबो के पास खाने 
को काफी अनाज नहीं था। इसलिए सरकार ने तय 
किया कि इन कार्यक्रमो में मजदूरी के भुगतान में हर 


व्यक्ति को एक या दो किलो अनाज और बाकी मजदूरी 
नगद में दी जाएगी। 


Nd 
लिए मिट्टी 


vi 


1989 में इन दोनों रोज़गार कार्यक्रमों को जोड़कर 
एक नया कार्यक्रम शुरू किया गया - जवाहर रोज़गार 
योजना कार्यक्रम। इस कार्यक्रम का भी उद्देश्य है कि 
गांव के गरीब लोगों को अधिक रोजगार मिले। इस 
कार्यक्रम में नई बात यह है कि इसे चलाने के लिए 
पैसा सीधे पंचायत को दिया जाता है। पंचायत को 
तय करना है कि इस कार्यक्रम के अंतर्गत क्या काम 
किया जाना चाहिए। गांव के लोग अपने हिसाब से 
योजना बनवाते हूँ और काम करवाते हैं। 

यह काम पहले ब्लाक आफिस के कर्मचारियों के 
द्वारा किया जाता था। पंचायत को सीधे पैसे देने का 
उद्देश्य है किं गांव के लोगो की भागीदारी और 
जवाबदारी अधिक हो पाए। 


रोजगार कार्यक्रमों का मूल्यांकन 
इन रोज़गार कार्यक्रमो में लाखो लोगों को रोज़गार 
मिला है। उनकी आमदनी भी बढ़ी है। खासकर सूखे 
इलाको में और सूखे के संकट के समय जब खेती 
का काम ठप्प हो जाता है, तब इन रोज़गार कार्यक्रमों 
द्वारा ही लोग अपना गुज़ारा कर पाते हैं। 
इन कार्यक्रमों की कई कमियां हैं। मजदूरी का 

भुगतान एक या दो हफ्तों मे एक बार 
होता है। अक्सर बहुत गरीब लोग हफ्ते 
भर तक मजदूरी के भुगतान के लिए नहीं 
रुक पाते। 

इन रोज़गार कार्यक्रमों में अनाज के 
रूप में आम तौर पर गेहूं दिया जाता 
है चूँकि गेहूं का ही अधिक भंडार है। 
पर बहुत से लोग चावल या कोई दूसरा 
अनाज खाते हैं, इसलिए वे गेहूं लेना पसंद 
नहीं करते। जो गेहूं मिलता भी हैं, वह 
कई बार घटिया, सीढ़ा, या घुन लगा 
इआ होता है, इसलिए भी लोग इन कार्यक्रमों में मिल 
रहे अनाज को लेने से मना कर देते हैं। पंचायत को 
पैसों में मज़दूरी देनी पड़ती है। अतः अनाज के भंडार 
का उचित उपयोग भी नही हो पाया है। 

रोज़गार कार्यक्रमों में जो लोग काम करते हैं, उनके 
नामों की सूची का एक हाज़री रजिस्टर रखा जाता 
दै जिसे "मस्टर" कहते हैं। कही-कही पर "मस्टर" 
में अधिक मजदूरी पर मज॒दूरो से अंगूठा लगबाते हैं 
और कम मजदूरी देते ET 

कई बार फर्जी मस्टर रखे जाते हैं। यानी जिन 
लोगो ने कभी काम नहीं किया, उनके नाम मस्टर 
में दर्ज़ रहते हैं और इन नामो के आगे किसी के 
भी अंगूठों के निशान होते हैं। इस तरह के फर्जी 


मस्टर कई जगह पकड़े गए हैं। इन कमियों को दूर 
करना जरूरी है। 


गरीबी दूर करने के कार्यक्रमों पर बहुत कम पैसे 
खर्च किए जाते हैं। यदि सभी गरीबों को ऐसे जीविका 
के साधन या रोज़गार दिलाना है, जिससे गरीब परिवारों 
की कुल आमदनी 6,400 रुपए साल से ऊपर हो 
जाए तो सरकार को एक साल में लगभग 8250 
करोड़ रुपए खर्च करने पड़ेंगे। परंतु सरकार ने इन 
कार्यक्रमो पर 1985 से 1990 तक केवल 1500 
करोड़ रुपए हर साल खर्च किए। 

जवाहर रोज़गार योजना का एक मूल्यांकन उत्तर 
प्रदेश की 39 ग्राम पंचायतों का सर्वेक्षण करके किया 
गया था। इस अध्ययन में कहा गया है कि पैसो का 
सही उपयोग नहीं हो पा रहा Wd इस अध्ययन में 
सुझाव है कि जवाहर रोजगार योजना के अंतर्गत जो 
पैसे पंचायत को दिए जाएं, गांव में डोंड़ी पिटवाकर 
सभी को ख़बर करना चाहिए। उन्होने जिन गांवों का 
सर्वेक्षण किया वहां लोगों को जानकारी तक नहीं थी 
कि कितने पैसे पंचायत को इस काम के लिए मिले 
हैं। उनका दूसरा सुझाव था कि जवाहर रोज़गार योजना 
के पैसे निकालने का अधिकार सरपंच एवं एक अन्य 


पंच को दिया जाए। पंचायत सचिव को यह्‌ अधिकार 
नही होना चाहिए। उनके सर्वेक्षण में पाया गया था 
कि जहां सरपंच को हिसाब-किताब की जानकारी नहीं 
थी वहां सचिव ने इस कमी का फायदा उठाते हुए 


पैसों का दुरुपयोग किया uri 


इस अध्ययन का तीसरा सुझाव था कि सरपंच ud 
पंचों की ट्रेनिंग होनी चाहिए। अधिकांश गांवों में केवल 
फर्शी डालने का काम इस योजना के द्वारा किंया गया 
है। अन्य उपयोगी काम किए जा सकते हैं यदि लोगो 
को ट्रेनिंग दी जाए। कई गांवों में पाया गया कि सड़क 
बनी और बारिश में धुल गई। उस पर खर्च किए 
गए पैसों का कोई लाभ नहीं मिला। इस प्रकार के 
कई उदाहरण पाए गए। जब गांव के लोग अपने पंच 
और सरपंच पर दबाव डाले और काम पर नज़र रखें 
र कज 


देश में गरीबी और भुखमरी बनी हुई है। गरीबी 
कैसे दूर की जाए यह एक मुश्किल समस्या $i हम 
सब को मिलकर इसे हूल करने की कोशिश करना 
ज़रूरी है। 

अभ्यास के प्रश्‍न 


. पृष्ठ 189 पर दी गई भोजन की तालिका के आधार पर पांच सदस्य वाले एक परिवार के महीने भर के भोजन 


के खर्चे का हिसाब लगाओ (आज की कीमतों पर)। इसके लिए तुम्हें अनाज, दाल, सब्जी, दूध, तेल, शक्कर आदि 


के भाव पता करने होंगे। 


आई? 
2. गरीब भूमिहीनों को ज़मीन बांटने में क्या क्या बाधाएं आ 
3. पता करो कि तुम्हारे क्षेत्र में भूमि सीमा कितनी है - सिंचित और असिंचित। क्या तुम्हारे यहां गरीबों को ज़मीन 


दी गई? इस के बारे में पता करके लिखो। 
. एकीकृत ग्रामीण विकास कार्यक्र 


, रोज़गार कार्यक्रमों के मुख्य उद्देश्य क्या हैं? 


NO 0n ^ 


म में ऋणं किस प्रकार दिया जाता हे? 
. एकीकृत ग्रामीण विकास कार्यक्रम की दो कमजोरियां लिखो। 


. अपनी पंचायत से पता करो कि पिछले साल में ग्रामीण विकास और रोज़गार कार्यक्रमों के लिए उसे कितना पैसा 


मिला था। इन पैसों से तुम्हारे गांव में क्या-क्या काम करवाए गए है? 

पृथ्वी को गर्मी और रोशनी सूरज से मिलती $i तुम 
पृथ्वी पर जितना भी जीवन देखते हो बह सब सूर्य से 
मिली गर्मी के कारण ही है। पेड़, पौधे, फसलें, जंगल, 
पशु, पक्षी और मनुष्य, सभी का जीवन चक्र इसी गर्मी 
से चलता है। पृथ्वी पर हवाओं का चलना, बादलों का 
बनना, वर्षा होना - सभी सूर्य की गर्मी के कारण होने 
बाली घटनाएं हैं। 

पृथ्वी पर सभी जगहों पर समान रूप से ] नहीं 
पड़ती है। कुछ जगहें बहुत गर्म रहती हैं और | 
कम गर्म और कुछ जगहे तो बहुत ही ठंडी रहती हैं| ड 
गर्मी की इस भिन्नता से उन जगहों के जीवन में बहुत 
अंतर आ जाता है। 

किसी जगह पर कितनी गर्मी है, यह्‌ कैसे नापा | ड 


जाता है? चलो, इन बातो के बारे में आगे पढ़ें। 
3 
3 
3 


गर्मी का नापना 


हमारे शरीर का तापमान 


हम अक्सर बीमार पड़ते हैं और हमें बुखार हो 
जाता है। तब हमारे शरीर का तापमान बढ़ 
जाता है। बुखार कितना तेज़ है यह्‌ देखने के 
लिए हम थर्मामीटर का उपयोग करते हैं। काच 
की नली जैसे दिखने वाले इस थर्मामीटर के LL 
अन्दर पारा रहता है। नली पर बाहर पैमाना 
रहता है। जब हम थर्मामीटर के पारे वाले | 
को मुंह के अंदर रखते हैं तो शरीर की गर्मी से गर्म 
होकर पारा फैलने लगता है। वह कांच की नली में बने 
एक महीन छेद से आगे तक चला जाता है। शरीर के 

tH 


कितनी गर्मी = कितनी सर्दी 


तापमान के अनुसार पारा फैलकर रुक जाता है। 
पारा जहां रकता है उस जगह नली पर बने निशान 
की सहायता से हम शरीर का तापमान पता कर 
सकते हैं। 

जिस प्रकार हम दूरी को किलोमीटर या मील 
की इकाइयों में नापते हैं, उसी प्रकार तापमान को 
डिग्री सेल्सियस (से.) या डिग्री फेरनहाईट (फे.) 
की इकाइयों में नापते EQ मनुष्य के शरीर का 
तापमान बताने वाले थर्मामीटर आमतौर पर 
फेरंनहाईट इकाई के होते हैं। स्वस्थ मनुष्य के 
शरीर का तापमान 98.4 डिग्री फे. होता t 
सेल्सियस इकाई में नापने पर स्वस्थ मनुष्य के शरीर 
का तापमान 37 डिग्री से. होता है। 


हवा का तापमान 


जिस प्रकार हमारे शरीर की तापमान नापा जाता 
है उसी प्रकार हवा का तापमान भी नापा जा सकता 
है। मगर इसके लिए अलग तरह का थर्मामीटर 
उपयोग किया जाता है, और उसका पैमाना आमतौर 
पर सेल्सियस इकाई में होता है। 


तुम्हारी शाला में विज्ञान किट का जो 
थर्मामीटर है उसे कक्षा में ले आओ। उसमें 
देखो पारा कितने डिग्री सेल्सियस तापमान दर्शा 
रहा है? 


यह इस वक्त हवा का तापमान है। तुम रोज 
एक सप्ताह तक अपनी सामाजिक अध्ययन ककष 
की शुरुआत में थर्मामीटर लाकर उस दिन कीं 


तापमान नोट करो और एक अलग कापी में लिखकर 
रखो। अगर तुम साल के हर महीने में ऐसा करोगे 
तो देख सकोगे कि गर्मी और सर्दी में तापमान में कितना 
फर्क हो जाता है। 

साथ ही बाल्टी में भरे पानी का तापमान भी देख 
कर नोट करते जाओ। 


स्थान : WT समय : 7 बजे 


र या 111 
कमरे पानी 
, का तापमान | का तापमान 


` तुम्हें कमरे के तापमान और पानी के तापमान 
` में क्या फर्क दिखाई देता है? : : 
JM चीजों का तापमान नाप कर लिखो - 
` गरम चाय - ` | 

बर्फ . `. 75 

|. उबलता हुआ पानी - 


मौसम विभाग : सरकार का एक विभाग होता है, 
मौसम विभाग। जगह-जगह मौसम विभाग के दफ्तर 
होते हैं जहां रोज़ उस जगह का तापमान रिकॉर्ड किया 
जाता है। दुनिया के हर देश के मौसम विभाग 
जगह-जगह के तापमान रिकॉर्ड करते $i इस wu 
हमें दुनिया भर में अनेको जगहों के हर दिन, हर 
महीने और हर साल के तापमान की जानकारी मिल 


सकती है। 


विश्व में सबसे अधिक और सबसे कम तापमान 

तुम जानते होगे कि 100 डिग्री से. तापमान हो तो 
पानी उबलने लगता है और 0 डिग्री से. तापमान पर 
पानी जम के बर्फ बन जाता है। इसीलिए 0 डिग्री 
से. तापमान को हिमांक भी कहते ti 

पृथ्वी पर कहीं भी तापमान 100 डिग्री से. तक 
नही पहुंचा है। लेकिन कई जगहों पर तापमान 0 
डिग्री से. और उससे भी कम हो जाता है। क्या तुम 
जानते हो जब तापमान 0 डिग्री से. से भी कम हो 
जाता है तब उसे कैसे लिखा जाता है? तापमान के 
पहले ऋण का चिन्ह (-) लगा कर| मानलो एक 
जगह का तापमान 0 डिग्री से. से भी 5 डिग्री से. 
कम हो गया, उसे इस प्रकार लिखेगे -5 डिग्री से. । 


75-4-3-2-1 0 1 2 3 4 5 6 7 8 9 


5 डिग्री से और -5 डिग्री से इन दोनों 
से कौन-सा तापमान wmE? —— 
किस तापमान पर अधिक ठंड लगेगी? . 
-दौनों के बीच कितने डिग्री से. का अंतर है? 


में 


अंटार्कटिका महाद्वीप में एक जगह पर 24 अगस्त 
1960 को तापमान कम होते-होते इतना कम हो 
गया कि हिमांक यानी 0 डिग्री से 88.3 डिग्री से. 
नीचे गिर गया। तुम अन्दाज भी नहीं लगा सकते 
हो कि उस दिन कितनी ठंड रही होगी। वह दुनिया 


का सबसे कम रिकॉर्ड किया गया तापमान है। 


इसे तुम किस प्रकार लिखोगे? 


ये तो रही सबसे कम तापमान की बात। सबसे 
अधिक WU कहां और कब हुआ? अफ्रीका 

दक्षिणी qa में 
महाद्वीप के देश लिबिया के रेगिस्तानी इलाके में एक 
जगह है अजीज़िया। यहां पर 13 सितंबर 1922 
के दिन तापमान बढ़ते-बढ़ते 58 डिग्री से. तक पहुंचा 
गया] यही आज तक रिकॉर्ड किया गया सबसे अधिक 
तापमान है। 
मनुष्य के शरीर का तापमान आमतौर पर 37 डिग्री 
से. रहता है। सोचो, अज़ीज़िया का तापमान इससे 
कितना अधिक था। 


क्या तुम इन तापमातों को सबसे अधिक से 

कम के क्रम में जमा सकते हो 
12 डिग्री से, -16 डिग्री से. 
o डिग्री से, -4 डिग्री से, 4 


£0 रिग्री से... 
सबसे अधिक गर्मी किस तापमान पर लगेगी? 
सबसे अधिक ठंड किस तापमान पर लगेगी? _ 


प्रतिदिन का और प्रति महीने का और प्रति 


का औसत तापमान 


CALI RR 


दिन भर तापमान घटता-बढ़ता रहता है। सुबह 
से शाम और रात तक तापमान में कितना परिवर्तन 
होता रहता है। तो फिर यह कैसे कह सकते हैं कि 

] आज तापमान इतने डिग्री था? 
इसके लिए एक तरीका अपनाया जाता 
E ह। मौसम केंद्रों में विशेष थर्मामीटर होते 
R हे, जिनसे पता लगता है कि हर दिन का 
सबसे कम (न्यूनतम) और सबसे अधिक 
3 (अधिकतम) तापमान क्या है। अगले दिन 
| इस न्यूनतम और अधिकतम तापमान का 
[^ औसत निकाला जाता है। मानलो कि आज 
। सुबह तीन बजे तापमान सबसे कम रहा 
"| 18 डिग्री से. और आज दोपहर 2 बजे 
“ सबसे अधिक रहा, 30 डिग्री से.। तो आज 
का न्यूनतम तापमान हुआ, 18 डिग्री से.। 
अधिकतम तापमान हुआ, 30 डिग्री से.। इन दोनो 
अंकों को जोड़ो - इनमे दो का भाग दो। जो उत्तर 
आयेगा बही आज के दिन का औसत तापमान माना 
जायेगा! 
इस तरह महीने के तीसो दिन के औसत तापमान 
निकाले जाते हैं। तीसो दिन के औसत दैनिक तापमान 
को जोड़कर उसे तीस से भाग दिया जाता $i इस 
प्रकार औसत मासिक तापमान का पता चलता है। 


tm 


अगले पृष्ठ पर जो तालिका दी गई है उसे पढ़ो। 
इस तालिका में भोपाल के हर महीने का औसत 
_ तापमान दिया गया हैं। इन्हें ध्यान से देखो और 
इन प्रश्नों के उत्तर लिखो। : 
भोपाल में सबसे अधिक औसत मासिक तापमान 
कितना है और कौन-से महीने में है? 

_ भोपाल में सबसे गर्म तीन महीने कौन-से हैं? 
भोपाल मे सबसे ठंडे तीन महीने कौन-से हैं? 


सबसे गर्म और सबसे ठंडे महीने के औसत मासिक 
तापमान में कितना अंतर है? 


किसी जगह के तापमान के उतार चढ़ाव ग्राफ पर 
भी दर्शाए जा सकते ET 


20 Ei 


————— 


AX———— MÀ 


जुला अग fio अक्टू नव॑ दिसं 


17 21 25 39 33 32 31 26 26 25 22 19 


झो मे ले जहो के समान के 
हैं। हान छि इनमें से भोपाल के 
Hed हैं? उन्हें रेखा से 


हर आफ प्राकर 
ओपाल के तापमान का ग्राफ 


'""su:gnussuu 
44.3. 


10 EXHEIHEHUEIEEITERES 


अलग-अलग जगहों के तापमान में अंतर | के तापमान में अंतर 


सब जगहो में तापमान एक-सा तो नही रहता है। 
समुद्र के पास और समुद्र से दूर की जगहों के तापमान 
में फर्क रहता है। पहाड़ के ऊपर और पहाड़ के नीचे 
तापमान फर्क रहता है। तुम तो जानते ही होगे कि 
भूमध्य रेखा से उत्तर या दक्षिण की ओर बढ़ने पर 
तापमान बदलता है। 


समुद्र के किनारे और समुद्र से दूर 
की जगहों के तापमान 

ऊपर हमने भोपाल के औसत मासिक तापमान के 
बारे मे पढ़ा। भोपाल समुद्र से दूर है। अब हम समुद्र 


अक्टू नवं fed 

के किनारे बसे बंबई शहर के औसत मासिक तापमान 
को देखें (अगले पृष्ठ पर)। 
z में सबसे कम तापमान कितने डिग्री से है? 
वहां सबसे अधिक तापमान कितना है? | 
भोपाल और बबई के तापमानों की gem करके 
बताओ - 

जनवरी के महीने में कहां पर ठंड अधिक पड़ती 
है? 
ND कहां पर गर्मी अधिक पड़ती है? 

- कहाँ पर साल भर लगभग एक-सा तापमान रहता 
है? | 
कहां पर जून (गर्मी) और जनवरी (ठंड के 
तापमान में अंतर अधिक है? 
` भोपाल और बंबई के ग्राफो की ठुलना करके 


` बताओ किस ग्राफ मे तेज उतार-चढ़ाव है और 
किसमें नहीं है? 


सम और विषम जलवायु 


बंबई के तापमान का ग्राफ देखो। बंबई में सालभर 
एक-सा तापमान क्यो रहता है? क्योकि बंबई समुद्र 
के किनारे है। समुद्र के जल का ऐसा प्रभाव पड़ता 
है कि यहां तापमान न बहुत बढ़ पाता है न बहुत 
गिर पाता है। समुद्र के किनारे आमतौर पर तापमान 
भाल भर एक सा रहता है। इसे सम जलवायु कहते 
है। 


इसके विपरीत भोपाल समुद्र से दूर है। यहां समुद्र 
का सम प्रभाव नही पड़ता - इस कारण यहां गर्मी 
मे तापमान बहुत बढ़ जाता है और बहुत गर्मी पड़ती 


बंबई का औसत मासिक तापमान (डिग्री से.) 


जन फर मार्च अप्रे मई जून जुल अग Rep अक्दू नव॑ 
24 24 26 28 30 29 27 27 27 28 27 25 


है। सर्दी में तापमान गिर जाता है और ठंड पड़ती ऊंचाई और तापमान 


i | विषम जलवायु कहते हैं। (विषम = अधिक तेज गर्मी के मौसम में कई लोग पचमढ़ी या शिमला 


जैसी पहाड़ी जगहों में जाना पसंद करते हैं। गर्मी 

यहाँ पर सम जलवायु होगी कि विषम जलवायु ? के मौसम में भी पहाड़ों पर तापमान कम रहता है। 
D n. m जैसे-जैसे हम पहाड़ के ऊपर चढ़ते जाते हैं, 48-34 

| तापमान कम होता जाता है व ठंड लगने लगती है। 
अगले पृष्ठ पर दिल्‍ली और शिमला के औसत मासिक 


ca x 5 न - छु $ & 
बंबई के तापमान का ग्राफ तापमान दिये गये हैं। दिल्‍ली की ऊंचाई-समुद्र की 


सतह से 216 मीटर है और शिमला की ऊंचाई समुद्र 
की सतह से 2205 मीटर है। 


तुम तालिका में साफ देख सकते हो कि साल कें 


हर महीने में शिमला का तापमान दिल्ली से काफी ' 
कम रहता WI 


आमतौर पर हूर 1000 मीटर ऊपर चढ़ने पर 
लगभग 6 डिग्री से. तापमान कम हो जाता है। दिल्ली 


216 मीटर की ऊंचाई पर है और शिमला 2205 
मीटर की ऊंचाई पर। 


औसत मासिक तापमान (डिग्री से. में) मासिक तापमान (डिग्री से. में 


S 8 


यानी शिमला fed: मीटर अधिक 
ऊंचाई पर है। तुम हिसाब लगाओ कि दोनों 
जगहों के तापमान के बीच कितने डिग्री का अंतर 


डिग्री से, रहेता है जबकि शिमला मे सबसे 
अधिक मासिक तापमान न es e डिग्री से. रहता 


४०+००#००४०#९००० 


ऊंचाई के साथ तापमान घटता है - इस कारण 
ऊंचाई पर उगने वाले पेड़ पौधों और फसलों में भी 
अंतर आ जाता है। इसके बारे में और विस्तार से 
आगे के पाठ में पढ़ेंगे। 


भूमध्यरेखा के पास और दूर की जगहों पर 
तापमान 


भूमध्य रेखा पर स्थित इंडोनेशिया, उससे और उत्तर 
में ईरान और जापान और इनसे भी उत्तर में टुंड्रा 
प्रदेश - इन इलाकों के बारे में हमने कक्षा 6 में 


जन फर मार्च अप्रे मई जून जुला अग सित अक्टू नव॑ दिसं 
14 17 23 29 34 34 31 30 29 26 20 16 
10 15 18 20 18 18 


le 10 10 11 


पढ़ा था। हमने यह जाना था कि भूमध्यरेखीय प्रदेशों 
में साल भर काफी गर्मी पड़ती है, और बहां ठंड का 
मौसम ही नहीं होता। भूमध्यरेखा से उत्तर या दक्षिण 
की ओर जाने पर ठंड बढ़ती जाती है और गर्मी व 
सर्दी की अलग-अलग cq होती हैं। 

भूमध्यरेखा के पास और दूर की जगहों के तापमान 
देखने पर ये बातें 
अच्छी तरह समझ में 
आती हैं। 

नीचे तीन जगहों के A. 
औसत मासिक तापमान d 
दिए गए हैं। आखिरी 
कॉलम में इन जगहों के 
औसत वार्षिक तापमान 
लिखे हैं। किसी भी 
जगह के बारह महीनों 
के औसत तापमानों को 


भमध्यरेखीय वन 

जोड़ कर 12 से भाग देने पर उस जगह का औसत 
वार्षिक तापमान पता चलता है। यानी, यह्‌ पता चलता 
है किं उस जगह को साल भर औसत रूप से कितना 


ताप मिला या गर्मी मिली। 


औसत मासिक तापमान (डिग्री सेल्सियस में) 


«27 =28 -26 "19 


जन फर मार्च अप्रै मई जून जुल अग सितं अक्टू नवे हस 


सिंगापूर| 26 28 27 26 29 

जो जगह भूमध्य रेखा के पास है उसे साल भर 
औसत रूप से सबसे अधिक ताप मिलता है। भूमध्यरेखा 
से दूर की जगहों का साल का औसत तापमान कम 


होता जाता है। 


तापमान का नक्शा 


भारत एक विशाल, लंबा चौड़ा देश है। यहां के 
अलग-अलग प्रदेशो में तापमान भिन्न रहता है। अगर 
हम wg पता करना चाहें कि कहां पर गर्मी अधिक 
होती है और कहां पर कम इसके लिए हम तापमान 
का मानचित्र उपयोग कर सकते हैं। 

* अगले पृष्ठ पर दिए भारत के मानचित्र को ध्यान 
से देखो। मानचित्र में अलग-अलग चिन्हों की पेटियां 
€ कौन सा Reg कितने तापमान को दर्शाता है यह 
संकेत सूची में से जानो। 


भारत में जाड़े का तापमान 
E - wem देखकर बताओ कि निम्न स्थानों पर 
` तापमान कितने डिग्री से fci डिग्री के बीच 


भारत में ठंड के मौसम में सबसे अधिक तापमान 
25 डिग्री से. से 30 डिग्री से तक रहता है। 


` अगर वहां से उत्तर की ओर चलें तो तापमान 
घटता है कि बढ़ता है? | 

` दक्षिण भारत की तुलता में उत्तर भारत के ठंडे 
. रहने. का तुम क्या कारण सोच wed हो? 


इस मानचित्र को ध्यान से देखो तो पाओगे किं 
भारत के अधिकतर भाग में गर्मी मे तापमान 25 
डिग्री से. के ऊपर ही रहता है। केवल हिमालय पर्वत 
और पश्चिमी घाटी के ऊंचे इलाकों में तापमान 25 
डिग्री से. से कम रहता है। यानी गर्मी के मौसम 
मे पूरा भारत एक साथ तपता है। जबकि तुमने देशा 
कि ठंड के मौसम मे उत्तर की ओर जाने पर ठंड 
बढ़ती है। 

अभ्यास के प्रश्न 


1. थर्मामीटर से तुम अपने शरीर का तापमान कैसे पता कर पाते हो? 
2. क) डिग्री सेल्सियस क्या है? 
ख) अगर किसी जगह का तापमान आज -8 डिग्री से. है तो इसका क्या मतलब हुआ? 
ग) इस जगह का तापमान अगर 12 डिग्री से. बढ़ जाए तो कितना हो जाएगा? 
3. भोपाल में जनवरी में औसत मासिक तापमान 17 डिग्री से. रहता है। इसका मतलब है कि भोपाल के जनवरी माह्‌ में हर दिन 
तापमान 17 डिग्री से. रहा या भोपाल में जनदरी माह में अधिकांश दिन तापमान 17 डिग्री से. रहा या इनमें से कोई भी कथन 


सही नहीं t 
4. खाली स्थान भरो :- 
क. समुद्र के पास साल भर तापमान ........... रहता है और समुद्र से दूर साल भर तापमान 222 रहता EI 
ख. ऊंची जगहों का तापमान निचली जगहों की तुलना में 2. रहता है। 
ग. मूमध्यरेखा ...................... जगहों पर साल भर तापमान अधिक रहता है। भूमध्यरेखा SN जगहों पर साल में कुछ 


महीने तापमान काफी कम हो जाता है।(के पास/से दूर) 
5. यहां तीन जयहों के औसत मासिक तापमान दिए गए हैं। तापमान देख कर तुम हरेक जगह के बारे में क्या-क्या समझ सकते हो, 


लिखो। 


उत्तरी अमेरिका सहादीप .. 
की प्राकृतिक बनावट एवं जलवायु 


पिछले दो वर्षों में हमने एशिया, यूरोप एवं अफ्रीका महाद्वीपों के बारे 
में पढ़ा है। इस वर्ष एक नए महाद्वीप के बारे में जानो - उत्तरी अमेरिका 
महाद्वीप । 

इस पाठ में इस महाद्वीप की प्राकृतिक बनावट (यानी मैदान, पहाड़ 
और पठार) और जलवायु (यानी गर्मी, सर्दी और वर्षा) के बारे मे हम 
पढ़ेगे। 


अमेरिका महाद्वीणों की स्थिति 
मानचित्र न॑. 1 में अमेरिका नाम के दो महाद्वीप दिखाये गये हैं - 
उत्तर में पड़ने वाला उत्तरी अमेरिका और दक्षिण में पड़ने वाला दक्षिणी 
अमेरिका। 


zs दिशा में है? 

क्या ये दोनों महाद्वीप जुड़े हए हैं? 
— || Fb पश्चिम मे कौन-सा महासागर 
n पूर्व में कौन-सा महासागर 
? 

उत्तरी अमेरिका के पूर्व से पश्चिम तक जाने के लिए जहाज़ों को बहुत 
लंबा रास्ता तय करना पड़ता था। 


दोनों महाद्वीपों को जोड़ती हुई जो संकरी ज़मीन की पट्टी है, वहां पर 
सन 1914 में एक चौड़ी नहर बनकर तैयार हुई। इसे पनामा नहर 
कहते हैं। wx लगभग 82 कि.मी. लंबी हे। 


पनामा नहर 


इनमे से उत्तरी अमेरिका कौनसा है ? 


mw) —— 
` पहाड़ अमेरिका की कौन-सी दिशाओं में है? 
पठार कौन-सी दिशा में Polo 


अमेरिका की सबसे लंबी नदी - मिसिसिपी नदी को पहचानो। 


तुम नारफोक से सेन फ्रांसिस्को तक जाओ तो रास्ते 
में कौन-कौन से पहाड़, पठार और नदी पड़ेंगे - क्रम से लिखो। 


कनाडा का शील्ड : इस नाम के क्षेत्र को मानचित्र में पहचानो। 
यह बहुत पुरानी चट्टानों से बना कटा-फटा प्रदेश है। इस विशाल 
प्रदेश में अनेक झीलें हैं और नदियां इन्ही झीलों के बीच बहती 


रहती हैं या फिर दलदल में खो जाती हैं। 


डू, ca 
कोलोरेडो नदी एक गहरी घाटी या कंदरा बनाती हुई बहती है। इस कंदरा का d - 
दृश्य विश्व के अति अदुभुत दृश्यों में से है 

मानचित्र न. 2 : उत्तरी अमेरिका की प्राकृतिक बनावट 


प्रशांत महासागर 


सिएरा नेवादा 
सेन Er 


® मेक्सिको की खाड़ी 

उत्तरी अमेरिका की जलवायु मानचित्र नं. 3 : उत्तरी अमेरिका में जनवरी में तापमान 
उत्तरी अमेरिका कितना विशाल | 4110 ः Pio E 
महाद्वीप है। इसमे अवश्य अलग-अलग 
तरह की जलवायु देखने को मिलेगी। 
तुम ग्लोब में देखो तो पाओगे 
कि उत्तरी अमेरिका के दक्षिणी हिस्से 
भूमध्यरेखा के पास हैं और इसके 
उत्तरी हिस्से उत्तरी ध्रुव के पास हैं। 


. तुमने कक्षा छः में इन दोनों प्रदेशों 
की जलवायु के बारे में पढ़ा है। 
उन्हें याद करो। अब बताओ ;' 


` अधिक गर्म जलवायु होगी - 
उत्तरी या दक्षिणी भाग में? 


सर्दी और गर्मी के मौसम में 
तापमान 
उत्तरी अमेरिका में मुख्य रूप से दो ऋतुएं होती हैं, गर्मी और सरदी। 
पहले हम वहां की सर्दी के बारे में जाने। 
मानचित्र नं. 3 में बताया गया है कि उत्तरी अमेरिका में जनवरी के 
महीने में (यानी सर्दी में) कहां-कहां कितना औसत तापमान रहता है। 


मानचित्र नं. 3 देखकर बताओ D 

| उत्तरी अमेरिका में जनवरी में सबसे अधिक तापमान कितने डिग्री 
से. से कितने डिग्री से. तक रहता है? 

` उत्तरी अमेरिका में जनवरी में सबसे कम तापमान कितने डिग्री 
(ww कितने डिग्री से. के बीच रहता है? 

` क्या भूमध्य-रेखा की ओर जाने पर तापमान घटता है? 


` अपने मध्य प्रदेश में जनवरी में औसत तापमान 17 डिग्री से. से 
20 ffr से; के बीच रहता है। क्या अमेरिका में कहीं पर भी 
जनवरी में इतना तापमान रहता है? 

: सर्दी मे उत्तरी अमेरिका का अधिकांश भाग तुम्हारे प्रदेश से ठंडा 
रहता है या गर्म? 

E? 0 डिग्री से. तापमान में पानी बर्फ बन जाता t 
ME जनवरी में अमेरिका के आधे से अधिक हिस्से में तापमान 
0 डिग्री से. से भी कम रहता हैं। यानी यहां पर 
हिमपात होता है और पानी जम जाता [1 
| अमेरिका के काफी उत्तर में ततो तापमान शून्य से 
| 30 डिग्री से. से भी कम हो जाता है। 
अमेरिका के बीच तक इतने कड़ाके की ठंड पड़ने 
का एक और मुख्य कारण है - उत्तर से दक्षिण की 
ओर चलने वाली लः,।७, हवाएं। ये हवाएं पूरे महाद्वीप 
सर्दी के महीनों में चारों ओर बर्फ ही बर्फ को ठंडा कर रेती हैं। 
इस तरह की बर्फीली हवाएं हमारे महाद्वीप यानी एशिया महाद्वीप में 
भी चलती हैं। इनके कारण भारत में भी खूब ठंड पड़ सकती थी। लेकिन 
हमारे देश के उत्तर में ऊंचा हिमालय पर्वत जो है। ये पर्वत उत्तर से 
मानचित्र नं. 4 : भारत और हिमालय आने वाली बर्फीली हवाओं को रोक लेते हैं। इस कारण हमारे देश में 
बहुत कड़ाके की ठंड नहीं पड़ती। 
अमेरिका में भी एक ऊंची पर्वतमाला है - रॉकीज़ पर्वत। मगर ये 
पर्वत उत्तर से चलने वाली हवाओं को रोक नहीं पाते हैं। ऐसा कयो? 
तुम यहां दिए गए नक्शो को देखकर समझो। 


तापमान और खेती 


फसलों को उगने और पकने के लिए कम से कम 3 या 4 fai 
से. औसत तापमान आवश्यक है। अगर तापमान इससे भी कम हो जाए 
तो फसल पक नही पाएगी। इसी कारण अमेरिका के उत्तरी भागों में सर्दी 


की ऋतु में कोई फसल नही उगाई जाती है। केवल दक्षिणी 
er आकर * भागो में 


और रॉकीज पर्वत गर्मी में तापमान 


अब चलो देखें वहां गर्मी के मौसम में तापमान कैसा 
Ee सा रहता है। मानचित्र 


जुलाई के महीने में उत्तरी अमेरिका में सबसे कम तापमान कितने 
डिग्री से. से कितने डिग्री से. के बीच रहता है? यह तापमान अमेरिका 
के कौन से भाग में रहता है? 

किसी भी जगह की जलवायु में 
बहां के तापमान के अलावा वर्षा को 
भी देखना ज़रूरी है। अमेरिका में 
कहां-कहां कितनी बारिश होती है - 
चलो मानचित्र न. 7 मे 381 
मानचित्र न॑. 7 को ध्यान से देखो 
तो पता चलेगा कि अमेरिका के पूर्वी 
और पश्चिमी तटों में आमतौर पर 
काफी अधिक वर्षा होती है। बीच के 
भागों में वर्षा कम होती जाती है। 
वर्षा कहीं अधिक और कही कम क्यो 
होती है चलो समझे। 

महासागर श्रैणियां नेवादा 


`. वर्षा का नापना 


fadt भी जगह कितनी वर्षा होती 
है, यह कैसे नापा जाता है? एक 
गोलाकार बर्तन जिसका व्यास 12 
से.मी. हो, उसे एक खुले मैदान में 
रखा जाता है। जब भी बारिश 


होती है तब इस बर्तन में पानी 
इकट्ठा होता है। उसमें wey हुए 
पानी को हर रोज़ नपना घट से 
+ नापा जाता है। इसी को जोड़कर 
पता चलता है कि हर वर्ष उस 
जगह कितने से.मी. वर्षा हुई। 


सागर से चलने वाली भाप भरी हवाएँ 


प्रशांत महासागर से चलने वाली भाष भरी हवायें पश्चिम दिशा से पूर्वी 
दिशा की ओर बहती हैं। 


ये भाप भरी हवाएं अमेरिका के कौत से भाग 3 अधिक वर्षा करती 
हैं; मानचित्र में देखो। उन प्रदेशों में औसत वार्षिक वर्षा कितने सेन्टी 


मीटर से कितने सेन्टी मीटर होती है ? 
उत्तरी अमेरिका की बनावट ud वष वषा 


ग्रेट wa मिसिसिपि नदी मपलेशियन पर्वत अटलांटिक 
का मैदान महासागर 
प्रशांत महासागर से उठती भाप भरी ये हवाएँ ग्रेट प्लेस मे बहुत कम 
वर्षा करती Xi इसके कारण समझने के लिए अमेरिका की बनावट के 
इस चित्र को देखो। 


[इन हवाओं को कौन से पर्वत रोक लेते हं? | इन हवाओं को कौन से पर्वत रोक लेते हैं? | 


पूर्व में अटलांटिक महासागर और मेक्सिको की खाड़ी से भी भाप भरी 
हवाएं अमेरिका की ओर चलती हैं। ये हवाएं मुख्यतः गर्मी के दिनों मे 
चलती हैं। ये भाप भरी हवाएँ मेक्सिको की खाड़ी एवं अटलांटिक महासागर 
के तट में खूब वर्षा करती हैं। जैसे-जैसे ये हवाएं अमेरिका के भीतरी 
भागों में पहुंचती हैं, वैसे-वैसे वे सूखती जाती हैं। इस तरह पूर्वी तट 
से मध्य की ओर जाने पर क्रमशः वर्षा कम होती जाती है। तुम एक 
बार फिर मानचित्र न. 7 और ऊपर दिए गए चित्र को देखो तो यह 
बात साफ समझ में आएगी। 


अमेरिका में रेगिस्तान 


अमेरिका के दक्षिण-पश्चिम में जो पठार हैं, उनके नाम याद करो। 
ये पठार सिएरा नेवादा पर्वत और रॉकीज पर्वत के बीच में पडते हैं। यहां 


पर बहुत कम वर्षा होती है, 25 से.मी. से भी कम अमेरिका 
के रेगिस्तान हैं। idu 


Ea 


उत्तरी अमेरिका की प्राकृतिक वनस्पति अमेरिका की प्राः वनस्पति 


किसी भी जगह की वनस्पति वहां के तापमान और वर्षा पर निर्भर 
करती है। अमेरिका में तापमान और वर्षा में इतनी भिन्नता है, इसलिये 
वहां पाई जानेवाली वनस्पति भी बहुत अलग-अलग तरह की है। यहां 
अलग-अलग क्षेत्रों में घास, कंटीली झाड़ियां, कोणधारी पेड़, चौड़ी पत्ती के 
पेड़ आदि पाए जाते हैं। 
अब चलो अमेरिका के वन और प्राकृतिक वनस्पतियों के बारे में पढ़ें। 
पहले यह याद करो कि अमेरिका मे दक्षिण में गर्मी पड़ती है और उत्तर 
में ठंड बढ़ती जाती है। साथ ही वहां की वर्षा के मानचित्र (न.7) को 
ध्यान से देखो। 
तुमने देखा कि अमेरिका के दक्षिण पश्चिम में ऐसे प्रदेश हैं जहां 25 
से.मी. से भी कम वर्षा होती है। इस प्रदेश मे गर्मी में खूब गर्मी भी 
पड़ती है। इस कारण वहां पानी जल्दी सूख जाता है और नमी नही रहती 
है। ऐसी जलवायु में कंटीली झाड़ियां और नागफनी ही उगती हैं। इन 
पौधों मे पत्तियां नहीं होती E. केवल कांटे होते हैं। अगर पत्तियां होती 
तो उनमें से पानी जल्दी भाप बनकर उड़ जाता। अमेरिका के अरिजोना 
रेगिस्तान के नागफनी का चित्र देखो। 
मानचित्र न॑. 7 में अगर अमेरिका के बिलकुल उत्तरी हिस्सों को देखोगे 
तो पाओगे कि वहां भी 25 से.मी. से कम वर्षा होती है। तो क्या वहां 
भी नागफनी उगेंगे? नहीं! यह तो अमेरिका का टड्रा प्रदेश है। qu 
याद होगा टुड्रा प्रदेश में साल में कुछ ही महीनों में धूप रहती है और 
वह भी हल्की-हल्की। बहुत अधिक ठंड के कारण यहां पानी सूखता नहीं 
है इसलिये यहां नमी की कमी नहीं रहती है। तो यहां नागफनी के उगने 
का सवाल ही नहीं उठता। पर यहां 
एक दूसरी दिक्कत है। यहां सालभर में 
सूर्य का. प्रकाश इतना कम मिलता है 
कि पेड़ पौधे उग नहीं पाते। बस जब 
कुछ महीनों में धूप पड़ती है तब लाईकेन 
जैसी काईयां उग आती हैं। 
अब उन प्रदेशों को देखते हैं जहां 
25 से.मी. से अधिक, मगर 50 से.मी. 
से कम वर्षा होती है। मानचित्र में इस 


अरिज़ोना 
रेगिस्तान की 
नागफनी। wg 
पौधा 15 मीटर 
ऊंचा उगता है। 
(यानी चार 
मंजिला मकान 
जितना) ये पौधे 
200-300 वर्ष 
तक जीवित रहते 


कोणधारी वन 


'प्रदेश को पहचानो। यहां जितनी वर्षा होती है उसमें इस प्रदेश के दक्षिणी 
व मध्य के भागों में केवल घास ही घास उग पाती हैं, पेड़ नहीं। यहां 
दूर-दूर तक पेड़ नहीं दिखाई पड़ते। अमेरिका के इस लंबे चौड़े घास के 
फैलाव को प्रेरीज़ कहते हैं। 


लेकिन कम वर्षा के इसी प्रदेश के उत्तरी भाग में कोणधारी पेड़ों के 
बन हैं। भई यह कैसे? दोनों भागों में तो उत्तनी ही वर्षा होती है। 
इसके पीछे एक कारण है। दक्षिण में गर्मी अधिक पड़ती है, सो जो पानी 
बरसता है वह भाप बनकर उड़ जाता है। इसलिए दक्षिण में पेड़ों के लायक 
नमी नहीं रहती है। इसके विपरीत उत्तर में ठंड अधिक और गर्मी कम 
पड़ती है। सो वहां पर मिट्टी में नमी बनी रहती है - पानी सूख नहीं 
जाता है। इस कारण वहां पेड़ होते हैं और वन हैं। ठंडे बर्फीले प्रदेश 
होने के कारण यहां कोणधारी पेड़ों के बन पाए जाते I 


अब हम अमेरिका कें उन इलाकों को देखें जहां 50 से.मी. से अधिक 
बर्षा होती हैं। अधिक वर्षा वाले इन इलाकों में तरह-तरह के पेड़ों के 
घने जंगल मिलते हैं। बहुत ऊंचे पहाड़ों पर और बहुत ठंडे इलाकों में 
कोणधारी पेड़ों के वन पाए जाते हैं। गर्म इलाकों में चौड़ी पत्ती वाले पेड़ 
उगते EI 


अभ्यास के प्रश्न 


भारत से किस दिशा में जाने पर अमेरिका महाद्वीप मिलेगा? 

पनामा नहर के बनने से अमेरिका के लोगों को क्या सुविधा हुई? 

मिसिसिपी नदी की बहने की दिशा क्या है? 

अमेरिका के कौन से भाग में विशाल मैदान हैं? 

सर्दी के मौसम में विन्निपेग शहर में कितने डिग्री से. से कितने डिग्री से. तापमान रहता 
है? गर्मी की ऋतु में वहां तापमान कितना रहता है? 


ODE 


6. अमेरिका में उत्तर से चलने वाली ठंडी हवाओं को रांकीज़ पर्वत क्यों नही रोक पाते? $ 


अमेरिका के उत्तरी भागों में सर्दी के महीनों मे सेती क्यो नही हो पाती है? 
8. इन चार शहरों मे सबसे अधिक वर्षा कहां होगी - विन्निपेग, डेन्जर, नारफोक, Ui 
फ्रासिस्को ? 


9. ग्रेट प्लेस में कम वर्षा होने के क्या कारण है? 
10. अमेरिका के उत्तरी भागों मे कम वर्षा होने पर भी कोणधारी पेड़ कयो पाए जात है? 

